

25  
25  
25

✓


# రామానుజ కీర్తి కౌముది

తిరుమల తిరుపతి దేవస్థానముల వారిచే సంభావింపబడిన

శ్రీ వైష్ణవ ధర్మ విజ్ఞాన సర్వస్వము

స చిత్రము

నాల్గవ భాగము



సంపాదకుడు :

విద్యా భూషణ

ఉపన్యాసక రత్న - కవికా వికారద

ధనకు ధరం వరదాచార్యులు



ప్రకాశకులు :

శ్రీ రామానుజ కీర్తి కౌముది గ్రంథమాల

శ్రీ లక్ష్మీ నారాయణ పురము

గుంటూరు - 6

శ్రీరామానుజ కీర్తి కామిడి  
నాల్గవ భాగము

మొదటి ముద్రణము  
వేయి పంతులు

రుధిరోడ్డారి వనంతము  
జూన్ 1983

రామానుజ శకము : ౧౯౬౪

మూల్యము :

15/-

ముద్రణ :

శ్రీపతి ఆర్ట్స్ ప్రింటర్స్  
గుంటూరు



రామానుజ కీర్తి కౌముది

సమాలోచన సమితి



మహా కవి - వాచప్పతి - కళా ప్రహరణ్  
డాక్టర్ : వానమామలై వరదాచార్యులు  
చిన్నూరు

మహా కవి - నరస్వతి పుత్ర - కళా ప్రహరణ్ - పత్మశ్రీ  
డాక్టర్ : పుట్టపర్తి నారాయణాచార్యులు  
క డ ప

వ్యాకరణ విద్యా ప్రవీణ - భాషా ప్రవీణ  
శ్రీమాన్ శ్రీభాష్యం అప్పలాచార్యులు, M. A.  
విశాఖ పట్టణము

సాహిత్య రత్న - భాషా ప్రవీణ  
శ్రీమాన్ కె. టి. యల్. నరసింహాచార్యులు  
శ్రీ గోదా గ్రంథశాలా శంపాదకులు  
ముసునూరు

సంగీత సాహిత్య కళానిధి  
శ్రీమాన్ నల్లాన్ చక్రవర్తుల శృష్ణమాచార్యులు  
అకాశ వాణి - నిలయ సంగీత విద్వాంసులు  
వి జ య వా డ

జాత విద్య కర్తవి

శ్రీమాన్ కె. వి. వి. యర్. నరసింహాచార్యులు, M.A., B.  
అడ్వోకేటు - గుంటూరు.

జతుర్విధ కవిత్వ చతురానన - మహా కవి

శ్రీమాన్ విక్రాల శేషాచార్యులు  
కలికివాయ

భాషా ప్రవీణ - విద్యాన్ - లలిత కవి

శ్రీమాన్ కొమాండూరు రామానుజాచార్యులు  
కందుకూరు తాలూకా రచయితల సంఘాధ్యక్షులు  
సీనియర్ తెలుగు పండితులు - Z.P. హైస్కూలు  
కందుకూరు

న్యాయ విద్యా ప్రవీణ

డాక్టర్ : యస్. బి. రఘునాథాచార్యులు, M.A; Ph. D.  
సంస్కృత కావి : శ్రీ వేంకటేశ్వర విశ్వ విద్యాలయము  
కోఆర్డినేటర్ : వల్లకేషమ్మ, తిరుమల తిరుపతి దేవస్థానములు  
తిరుపతి

సాహిత్య విద్యా ప్రవీణ

శ్రీమాన్ చలమచర్ల వేంకట శేషాచార్యులు  
సంస్కృతకోశస్థానకులు ;  
శ్రీ వేంకటేశ్వర వివేక జ్యోతి సంస్కృత కళాశాల  
హైదరాబాదు

శ్రీమాన్ చిలకపాటి విజయ రాఘవాచార్యులు

M. A. (Pol), M.A. (Pub - Adm) ; D I S

లెక్చరర్ :- ఆంధ్ర ప్రదేశ్ రెసిడెన్షియల్ కాలేజి

నాగార్జున సాగర్ - విజయపురి సౌత్

శ్రీమాన్ శ్రీ పెరుంబూదూరు శ్రీరంగాచార్యులు, M. A.

ఉపన్యాసకులు :- శ్రీ వేంకటేశ్వర ప్రభుత్వ ప్రాచ్య కళాశాల

పా లె మీ

కవి కోకిల - విద్వత్కవి - కావ్య కళా నిధి

శ్రీమాన్ వేముగంటి నరసింహాచార్యులు

ఆంధ్ర ప్రదేశ్ సాహిత్య అకాడమి సభ్యులు

సి డి పే టు

డాక్టర్ : కె. సుప్రసన్నాచార్యులు, M.A.; Ph. D.

తెలుగు రీడరు :

కాకతీయ నిశ్చయ విద్యాలయము

వ ర ం గ ల్





శ్రీవివాసాయ నమః

శ్రీమతే రామానుజాయ నమః

## తెలుగు వెలుగు



శ్రీ వైష్ణవ సంప్రదాయము భారత దేశమున చిర కాలము నుండియు ప్రచలిత మగుచునే ఉన్నది. వేద శాస్త్ర పురాణేతిహాసములు ఈ సంప్రదాయమునకు పరమ ప్రమాణములు. ఈ సంప్రదాయమును సమాశ్రయించి తరించినవా రెందరో కలరు. మరియు ఈ సంప్రదాయమును బహు ముఖములుగా సముల్లసింపఁ జేసినవారును అనేకు లున్నారు. అట్టి వారిలో - అఞ్జరాచార్యులు అగ్ర గణ్యులు. పరమ పవిత్రములైన ఆ మహనీయుల జీవిత విశేషములు గల గ్రంథములు వివిధ భాషలలో కొన్ని వెలువడి యున్నవి.

సంస్కృతములో ; -

- 1) భార్గవోప పురాణమునందలి  
మహాయోగి మాహాత్మ్యము
- 2) దివ్య సూరి చరితమ్                      గరుడ వాహన పండితుడు
- 3) ప్రపన్నామృతమ్                      అనంతాచార్యులు
- 4) దివ్య సూరి కథామృతమ్                      |ప. భ. అణ్ణంగరాచార్యులు
- 5) దివ్య సూరి వైభవమ్                      జగ్గు వేంకటాచార్యులు
- 6) ఉపదేశ రత్నమాలా

(వరపర మునుల తమిళ మూలమునకు సంస్కృతానువాదము) వరపరమునుల పౌత్రుఁ డగు అభిరామ వరులు

తెలుఁగులో :-

- 1) అమృత మాల్యద శ్రీకృష్ణ దేవరాయలు
- 2) అచార్య సూక్తి ముక్తావళి నంబూతు కేశవాచార్యులు
- 3) పరమ యోగి విలాసము తాళ్ళపాక తిరువేంగళనాథ సూరి  
(ద్విపద)
- 4) పరమ యోగి విలాసము సిద్ధిరాజు తిమ్మరాజు భూపాలుడు  
(పద్య కావ్యము)
- 5) అచార్య రత్నహారము పాగిపురము సీతారామకవి
- 6) ఆళ్వార్ వైభవము ప్ర భ అణ్ణంగరాచార్యులు
- 7) దివ్య సూరి ప్రభావము ,,
- 8) గురు పరంపరా ప్రభావము అనువాదకులు :  
(తమిళమునుండి కొమాండూరు అనంతాచార్యులు  
అనువాదము)
- 9) ఆళ్వార్ ఆచార్యుల చరిత్ర పండిట్ : టి. లక్ష్మణాచార్యులు
- 10) మహా భక్త విజయము మేడేపల్లి వేంకట రమణా  
చార్యులు
- 11) నిత్యానుసంధానము టి. కె. వి. యన్. సుదర్శనా  
(‘పరిమళోల్లాస’ వ్యాఖ్యానహితము) చార్యులు
- 12) ముముక్షు జన కల్పకము
- 13) పరమ భాగవత చరిత్రము గణపవరపు వేంకటకవి

- 14) పరమ భాగవత చరిత్ర కట్టా వరదరాజు  
 15) శ్రీ రామానుజ ప్రభావ కల్పకము బుక్కపట్టణం నరసింహాచార్యులు  
 16) ఆళ్వారులు - ధనకుధరం వరదాచార్యులు  
       దివ్య ప్రబంధము  
 17) ద్వాదశ సూరి చరిత్ర కె.టి.యల్. నరసింహాచార్యులు  
 18) ఆళ్వారుల దివ్య వైభవము టి. రాఘవయ్య  
 19) రామానుజాచార్యులు ఆర్. పార్థసారథి  
 20) రామానుజ ప్రతిజ్ఞ ఎమ్మెస్కో ప్రచురణ  
 21) దివ్య సూరి చరిత్రము ఎన్. టి. వి. రాఘవాచార్య

అరవములో :-

- 1) గురు పరంపరా ప్రభావము పిన్నళగియ పెరుమాళ్ జీయ  
 2) ఆళ్వార్ కాల నిలై పండిత:యం. రాఘవయ్యంగా  
 3) ద్రావిడ మునివర్గళ్ రాధాకృష్ణ పిళ్ళై

హిందీలో :-

- 1) ఆళ్వార్ వైభవ్ ప్ర. భ అణ్ణంగరాచార్య  
 2) భక్తి కా వికాస్ డా : మున్నీరామ్ శర్మ  
 3) భక్తి ఆందోలన్ కా అధ్యయన్ డా : రతిభానుసింహ నామా  
 4) ఆళ్వార్ భక్తి కా ఏక్ } డా : మాలిక్ మొహమ్మద్  
       అధ్యయన్ డా కృష్ణ }  
       భక్తి కావ్య }  
 5) వైష్ణవ సంప్రదాయం కా } ఆచార్య: బలదేవ ఉపాధ్యాయ  
       ఏక్ అధ్యయన్ డా }  
       సిద్ధాంత }

అంగములో :-

1. Alvar Saints Swami Suddhananda Bharati
2. The Holy Lives of the }  
Azvars or Dravid Saints } A. Govindacharya
3. The Hymans of Alvars J. S. M. Hooper
4. Alvars of South India K. C. Varadachari
5. Divine Wisdom of Dravid }  
Saints } A. Govindacharyulu
6. Life and Teachings of }  
Ramanuja } C. R. Srinivasa Aiyangar
7. Life of Ramanuja Swami Ramakrishnananda
8. History of Tirupati Dr. S. Krishna Swami Ayyangar
9. Grains of Gold R. S. Dasikan
10. History of Srivaisnavas T. A. Gopinatha Rao
11. History of Indian Philosophy Dr. S. N. Das Gupta
12. Out Lines of Indian }  
Philosophy } Prof : Hiriyana
13. The Philosophy of }  
Visistadvaita } P. N. Srinivasachayulu
14. Vaishnavism Saivism and }  
Other minor Rgligius sect } Dr. R. G. Bhandarkar
15. History of Tamil Liturature E. S. Varadaraja Iyar
16. History of Tamil Language }  
and Liturature } Prof : S. Vaiyapuri Pillai
17. Life of Ramanujacharyulu A. Govindacharya
18. Indian Philosophy Dr. S. Radhakrishnan
19. Mystic and Mysticism P. N. Srinivasachari
20. Vaishnavit Reformars of }  
India } T. Rajagopalachari
21. Early History of Vaishna- }  
vism in South India } Dr. S. Krishnaswami Aiyangar

22. A Metaphysique of } A. Govindacharya swami  
Misticism  
23. Pearls of Truth M. R. Appadurai  
24. Vaishnavite Mysticism V. K. S. N. Raghavan

పై పట్టికలో నుట్టంకింపబడిన గ్రంథములే గాక, ఇంకను అనేక గ్రంథములు - ఆశ్వారాచార్యుల వైభవమును, ప్రభావమును వేనోళ్ళ చాటుచున్నవి. ఆ మహనీయులు సంస్కృత ద్రావిడ భాషలలో రచించి అనుగ్రహించిన గ్రంథ రాజములు ముముక్షువులకు మార్గ దర్శకములై యలరారుచున్నవి.

అట్టి ప్రాచీన అర్వాచీన గ్రంథములలో నిక్షిప్తము లగు సంప్రదాయ రహస్యములను, విజ్ఞాన విశేషములను సంగ్రహముగా - తేట తెల్లన, 'శ్రీతామానజ కీర్తి కౌముది' ద్వారా - లోకమున కందింపవలెననియే మా తలంపు. పదునారు కళలుగా వెలువడుచున్న అట్టి 'కౌముది' గ్రంథ వరంపరలో ఇది నాల్గవది. ఈ 'చతుర్థి'యు - చతురపాఠక చకోరములకు అత్మ సంతర్పణము గావింపగల దనియే మా విశ్వాసము.

ఈ గ్రంథ ముద్రాణమునకు అర్థిక సహాయము గావించిన తిరుమల తిరుపతి దేవస్థానముల వారికిని, ఋణ సహాయము చేసిన పట్టాభిపురము - ఆంధ్రా బ్యాంకు వారికిని, 'సదరు' ఋణ సహాయమునకు 'అమోద ముద్ర' చేసిన రీజినల్ మేనేజరు గారికిని ఇందుమూలమున మా కృతజ్ఞతాభివందనము లర్పించుచున్నాము.

— ప్రకాశకులు



## విషంరూను త్రమజీక

౧ శ్రీ వేంకటేశ్వర స్తుతి మాలిక 1—8  
 శ్రీమాన్ వేముగంటి నరసింహాచార్యులు

౨. పరమార్థ తత్త్వము 9—21  
 శ్రీమాన్ కొమాండూరు రామానుజాచార్యులు

సృష్టి - మానవుడు  
 మానవుడు - జ్ఞానము  
 జ్ఞానము - అజ్ఞానము  
 జ్ఞాన సాధనములు  
 ఆచార్యోపాసనము - భగవదనుగ్రహము  
 భగవచ్చట్టారము  
 పద్మజ విశేషములు  
 పంచావతారములు  
 అర్చావతార వైభవము  
 భగవత్కటాక్షము - పరమార్థప్రాప్తి

౩. శ్రీ నమ్మాళ్వారుల వైభవము 22—40  
 శ్రీమాన్ టి కె వి. యన్. సుదర్శనాచార్యులు

మంగళాచరణము  
 చరిత్ర సంగ్రహము  
 శ్రీవతుళాభరణుల అవతార వైభవము  
 నమ్మాళ్వారుల దివ్య ప్రబంధ దీప్యానుభవము  
 నమ్మాళ్వారుల అవతార వ్రమాణములు  
 శ్రీ నమ్మాళ్వారులే ప్రపన్న జన కూటస్థులు  
 శ్రీ శతకోప మునీశ్వరులు - శ్రీ శతకోపము  
 దివ్య ప్రబంధ వైభవ సంగ్రహము

శ్రీ వైష్ణవలకు ద్రావిడ వేదము - వరమోపాదేయము  
ద్రావిడ దివ్య ప్రబంధములు - శ్రీమ దామానుజులు  
వేదాంత సూత్రములు - దావిడ దివ్య ప్రబంధములు

౪. వరకాల విలాసము

61-119

శ్రీమాన్ సల్లాన్ చక్రవర్తుల కృష్ణమాచార్యులు

౫. శ్రీరామ కృష్ణావతారములు -

ఆళ్వారుల భక్తి విశేషములు

120-174

శ్రీమాన్ ధనకుధరం వరదాచార్యులు

=: ఆళ్వారుల రామ భక్తి :-

కులశేఖరాళ్వారుల రామ భక్తి

తిరుమంగై యాళ్వారుల రామ భక్తి

పెరియాళ్వారుల రామ భక్తి

రామాయణ కావ్య నిర్మాణము

ఆళ్వారుల రామాయణము

=: ఆళ్వారుల కృష్ణ భక్తి :-

శ్రీకృష్ణ లీల సూత్ర పాతము - అనతార రహస్యము

దగవ లీలలో ఆళ్వారుల తత్వయత్వము

కృష్ణుని భువన మోహన సౌందర్యము

కృష్ణుని వరమాత్మ తత్త్వము

కృష్ణునిపై గోపికల ప్రేమ భావము

నహాజ సిద్ధ మగు ఆండాళ్ ప్రేమ భావము

వేణు మాధుర్యము

రాస లీల

రాదా (నప్పిప్ప) కృష్ణుని ప్రేమ కలాపములు

భ్రమర గీతములు

అముక్త మాల్యదా సౌరభము

175 - 218

శ్రీమాన్ ఈయుజ్ఞ వేంకట వీరరాఘవాచార్యులు  
 అముక్త మాల్యద - కథా శరీరము - అంగ ప్రశ్నాంగ సూచిక  
 అంధ్ర పౌరస్వతము - ప్రబంధావతరణము  
 అంధ్ర కావ్య పంచకము - అముక్త మాల్యద  
 రాయల కృతులు  
 రాయల విరుదములు - శేముషీ వైడున్యములు  
 రాయల విద్వత్కవి పోషణము - అష్ట దిగ్గజములు  
 అముక్త మాల్యద - ఇతివృత్త వైశిష్ట్యము  
 రాయల పద జాలము  
 'బ్యాన్' వండితుడు సమకూర్చిన అముక్త పద సూచిక  
 అముక్త మాల్యదపై వ్యాఖ్యానము  
 అముక్త మాల్యద మాతృకలు  
 రాయల వైష్ణవ మతాభినివేశము - దళావతార వర్ణనము  
 అముక్త మాల్యద - ఐతిహాసిక - రాజనైతిక ప్రాముఖ్యము  
 దీప్య సూతి చరణ చామరము - దీప్య ప్రబంధ దీపిక  
 అముక్తము భారతీయ విజ్ఞాన సంస్కృతులకు గని

\*

\*

\*


కవి పండిత పరిచయము


సవరణ పట్రిక

రానున్న రచనలు


శుభాకాంక్ష







SRI PADMAVATHI AMMAVARU



SRI VENKATESWARA SWAMIVARU



# శ్రీ వేంకటేశ్వర స్తుతి మాలిక

విద్య త్కవి - కవి కోకిల

శ్రీమాన్ వేముగంటి నరసింహాచార్యులు



శ్రీ మహిళా మనోహర ! విరించి హర ప్రముఖమరార్చితా !  
కామిత దాయకా ! వికచ కంజ దళేక్షణ ! భక్త రక్షణా !  
శ్యామల వర్ణ శోభిత శుభాంగ ! దయా మృదులాంతరంగ ! శో  
భా మహనీయ హేమ ఘన భాసుర గోపుర వేంకటేశ్వరా !

బంగరు గోపురంబులును - బంగరు రంగు చెలంగు ముంగిళుల్  
బంగరు వాహనంబులును - బంగరు చెంగుల పట్టు పుట్టుముల్  
బంగరు ద్వార దేశములు - బంగరు సొమ్మలతో వెలుంగు మా  
బంగరు తండ్రి వీవు కద ! భవ్య గుణాకర ! వేంకటేశ్వరా !

కొంగు పసిండి యాశ్రితులకున్, భజియిచెడు దీన కోటికిన్  
ముంగిటి పెన్నిధానమును, మ్రొక్కెడు వారికి నన్నిధాన మా  
తంగెటి జున్ను, అర్చులకు దగ్గరి చట్ట మటంచు నెప్పు ని  
న్నుం గొనియాడు లోకము మనోహర ముదిర ! వేంకటేశ్వరా !

ఎండల రీతి కల్మషము లెంతయు తాపము గల్గ జేసినన్  
దండిగ మాకు నీ యడుగు దామర నీడలు చాలు - కష్టముల్  
కొండల భంగి పైనఁ బడి కొందల పెట్టిన నైన నేమి నీ  
కొండయె యండ మాకు నవ కుండ సుమస్కృత ! వేంకటేశ్వరా !

తామరసేక్షణా ! సకల దైవ లలామ ! వినీల సీరద  
శ్యామ ! విశిష్ట ధామ ముని సన్నత పావన నామ ! సద్గుణా  
రామ ! దురాత్మ దానవ విరామ ! త్రివిష్టప సార్వభౌమ ! నీ  
కోమల పాద పద్మములకున్ బ్రజమిల్లెద వేంకటేశ్వరా !

లోకము లెల్ల నీ కడుపులోఁ గదలాడుచునుండ, నిశ్చల  
 త్వాకలనన్ జెలంగు పరమాద్భుత దైవము నీవు - తావకా  
 లోకము లోక జీవన నిరూపణ హేతువు - పాద తోయ దూ  
 రీ కృత పాప పంక ముఖీ కృత నూపుర ! వేంకటేశ్వరా !

కప్పురపుం బరాగములు క్రమ్మిన యట్టులు, కమ్మ తేనియల్  
 చిప్పిలి నట్లు, గందవోడి చించిన యట్టులు అన్నమయ్య తా  
 ముప్పుది రెండు వేల పదముల్ మృదువుల్ నినుఁ గూర్చి భక్తితోఁ  
 జెప్పెను ధన్యతా గరిమఁ జెందెను మా వర ! వేంకటేశ్వరా !

సుందర మందహాస పరిశోభిత దివ్య ముఖారవింద ! గో  
 వింద ! ముకుంద ! యోగి జన బృంద హృదబ్జమిళింద ! పక్షిరాట్  
 న్యందన ! భక్త లోక హరి చందన ! దీనులవింద ! సంతతా  
 నందమయాకృతీ ! నళిన నాభ ! కృపాకర ! వేంకటేశ్వరా !

లకళంకోజ్జ్వల చంద్ర బింబ వదనంబై, కంబు కంఠంబునై  
 నకలాభీష్టద దక్ష నద్వరద హస్తంబై, ప్రభా పూర్ణ ర  
 త్న కలాపాంచిత సుందరాంగక కదంబంబై విరాజిల్లు తా  
 వక దివ్యాకృతి లోక మోహనము దేవా ! వేంకటేశ ప్రభూ !

కలుషము లెల్ల బాపగను, గష్టములన్ దొలగింపఁగా, వరం  
 బులు దయసేయఁగ సతము బోధింపగ, శ్రేయము సంపాదింపఁగాఁ  
 గలతలు దీర్చి యాదుకొనఁగా నినుఁ బోలిన దొడ్ల దైవ మీ  
 యిల పయి లేడు లేడనుచు నెంతయు గొంతుక విచ్చి, యేడు కొం  
 డల పయినెక్కి చాటుద జనార్దన ! కేశవ ! వేంకటేశ్వరా !

నేత్ర జితాబ్జ మిత్రీ ! ముఖ నిర్జిత పూర్ణ శశాంక ! నీ కొగిన్  
 బత్రమే, పుష్పమో, ఫలమే భక్తి నొసంగడి వారి కైహి కా  
 ముత్రీ ఫలంబులిత్తువు ప్రభూ ! భవదీయ దయా ప్రభావముల్  
 చిత్రిములై యెనంగు సఫలీకృత ! వాంఛిత ! వేంకటేశ్వరా !



గొడుగై, మెత్తని పానుపై, సుఖముగాఁ గూర్చుండగాఁ బీతమై  
యడుగుం దామర లుంచఁ బీటయయి నిత్యం బావిశేషుండు పెం  
పడరంగా నినుఁ గొల్చువాఁ డిపుడు దీవ్యత్ సప్త శైలాకృతిన్  
బడి సేవించుచునుండె నిన్ను మృదు భావా ! వేంకటేశ పృథ్వా !

ఓ కమలా మనో రమణ ! ఓ భువన త్రయ సృష్టికారణా !  
ఓ కరుణా గుణాభరణ ! ఓ ఘన సంసరణాబ్ధితారణా !  
ఓ కలుషాఘ సంహరణ ! ఓ శ్రితలోక విపన్నివారణా !  
ఓ కరిరా డ్వైధా హరణ ! ఓ గిరి ధారణ ! వేంకటేశ్వరా !

గాణల పాటులన్, శృతి సుఖం బగు మంగళ వాద్య ఘోషపుం  
బోణిమి, వజ్రపున్ రుచుల ముగ్గులు, సంతత దీప్త దీపికా  
శ్రేణులు, వేద పాఠము లసించెడు నీ నిలయంబు నిత్య క  
ల్యాణము పచ్చ తోరణమునై విలసిల్లును వేంకటేశ్వరా !

తూరుపు దిక్కునన్ వెలుగు తోచియుఁ దోచక మున్నె వాయు సం  
చారము చల్ల చల్ల గను సాగగ, తావక సుప్రభాత గీ  
తా రవముల్ జగ త్రయము నంతకు చక్కని మేలుకొల్పులై  
వారక భావ సంపదను వర్ధిలఁ జేయును వేంకటేశ్వరా !

అలమే ల్మంగ కనుం గవన్ మెఱయు నవ్యాలంక్రియా స్నిగ్ధ క  
జ్జల రేఖా మృదు రూప ! రత్న మయ భూషా వేష ! పద్మాలయా  
లలనా ముగ్ధ కపోల పాళికలపై రాణించు కస్తూరికో  
జ్జ్వల పత్రాంగుళి మంగళాకృతి విలాసా ! వేంకటేశ పృథ్వా !

నెల వంకల్ నలు వంకలన్ జిలుగు వన్నెల్ చిందు చందాన ని  
స్తులమౌ వజ్ర విభూషణ ప్రతతి కాంతుల్ చెక్కులన్ బాగ్రికగాఁ  
గొలువై శోభిలుచున్న నిన్నుగని భక్తుల్ ముక్తి సాధాగ్రి సీ  
మలకున్ దారులు వేసికొందు రట శ్రీమ ద్వేంకటేశ పృథ్వా !

రాకాచంద్రో సమాన మంజు వదనా ! రాజీవ పత్రేక్షణా !  
 నీ కారుణ్య రసంబు నా పయిని నుంతే జిల్కినన్ జాలు - లీ  
 లా కల్పంబుగఁ బున్నెపుం బువుల మాలల్ చుట్టెదన్ ముక్తి క  
 న్నా కంఠంబునఁ బుస్తె గట్టెదను దేవా ! వేంకటేశ ప్రభూ !  
 హిమకరుఁడన్ బ్రభాకరుఁడు నెంతయు మేలుగ శంఖ చక్ర రూ  
 పమును వహించి నీకు నిరువైపుల నిల్చి భజింతు; తారకా  
 సమితి మనోజ్ఞ వజ్ర విలస న్నవ భూషణ చారు తార హ  
 రము లయి నిన్నుఁ గొల్పెడిని రమ్య గుణాకర ! వేంకటేశ్వరా !  
 నళిన దళాక్ష ! నీ మధుర నామము సేమము మాకు; నీరదో  
 జ్జ్వల లలితాంగ ! నీ చరణ నన్నిధి పెన్నిధి మాకు; రోచి రూ  
 ర్ములు వెలయించు నీ రుచిర రూపము దీపము మాకు లోక మం  
 గళ కర శీల ! నాగవర కంకణ భూషిత ! వేంకటేశ్వరా !

వేదము గాచి, శైలమును వీపున మోచి, విషాణ కోరపై  
 మేదినిఁ దేల్చి, రక్కసుల మేటరి పొట్టనుఁ జీల్చి, పొట్టి రూ  
 పాదటఁ క్షత్రియ జనాళిని గొట్టడఁ గూల్చి, భాను వం  
 శోదయ మోదియై మురళి నూది, యహింసనుఁ జెప్పి, సాదియై  
 శ్రీ దశ రూపకంబులు ధరించిన దేవర ! వేంకటేశ్వరా !

చీకటి నూతి రీతి కడు జే బగు సంనరణంపు గోతిలోఁ  
 గూకటి బంటిగా మునిగి కొందల మందెడు దీన మానవా  
 నీకము నుద్ధరించుటకు నేమముఁ బూనిన యట్టి వేల్పు క  
 న్నాకు ! ఖగేంద్ర కేతన ! సనాతన చేతన ! వేంకటేశ్వరా !

నిను సేవించెద, నిన్ భజించెదను, నిన్నే యెప్పు పూజించెదన్  
 నిను భావించెద, నిన్ జపించెదను, నిన్నే భక్తి గొండాడెదన్  
 నిను వర్ణించెద, నిన్ నుతించెదను తండ్రి ! నీకు కై మోడుపుల్  
 నను రక్షింపుము శేష శైల శిఖరేంద్రా ! వేంకటేశ ప్రభూ !

మడులును, మాన్యముల్, మణులు, మానికముల్, తపనీయ భూషణున్  
గొడుగులు, చామరంబులును, గుఱ్ఱము, లేన్గులు, గోవు లాదిగా  
నుడుగర లిచ్చి నిన్ గొలిచి యుండిరి భక్తిని రాజు లెందఱో  
పుడమిని నీ మహా మహిమ పొప్పిరి వోపగ వేంకటేశ్వరా !

విశ్వ వ్యాపక ! విశ్వ రూప ! వరదా ! విశ్వాత్మ ! విశ్వాధిపా !  
విశ్వారాధిత ! విశ్వ భావ నిలయా ! విశ్వంతరా పూరితా !  
శశ్వ చ్ఛాంతి సుఖ ప్రదాయక ! సువేషా ! వాసుదేవా ! సమ  
ప్రైశ్వర్యాంచిత ధామ ! రూప జిత కామా ! వేంకటేశ ప్రభూ !

మనసుల్ పూలుగ, భావ పాళి ఫలనంభారమ్ముగాఁ బ్రాణముల్  
ఘన నీ రాజన దీపికా కళికలుంగా నాత్మసేవా సమ  
ర్చనముల్ సేసెడు భక్తవర్య లవవర్గ ప్రాప్తకుల్, నిత్య నూ  
తన భోగ ప్రమద ప్రపుల్ల విశ దాత్మా ! వేంకటేశ ప్రభూ !

సింహులఁ బాపి కావఁగను, శ్రేయములన్ సమకూర్చ, కోరు కో  
ర్కెలు సఫలమ్ము సేయఁగను, కీ డెడబాపగ, వేంకటాద్రిపై  
వలమురిదాల్పు వేల్పు మన పాల గలం డని నిశ్చయమ్ముగాఁ  
బలుకుచునుందు రెల్ల పుడు భక్తి వరేణ్యులు వేంకటేశ్వరా !

కలియుగ మందు దైవత శిఖామణి వేంకట శైల నాథుఁడే  
కొలిచిన ఆ ప్రభూత్తమునె కొల్పవలెన్, మఱికష్ట వేళలోఁ  
దలచిన ఆ విభున్ మది సదా తలపన్వలె నంచు నెంతయున్  
బలుకుచునుందు రెల్ల పుడు భక్తి వరేణ్యులు వేంకటేశ్వరా !

కూరిమి చూపి నిన్ గొలిచి కొందఱు నీ కృపఁ జూర లాడగా  
నేరమి చూపి కొందఱు ద్రవించిరి నీ కరుణా స్రవంతిలో  
నారయ చిత్రముల్ భవ దనంత నితాంత దయా విలాసముల్  
శ్రీ రమణీ మనః కమల భృంగ శిరోమణి ! వేంకటేశ్వరా !

మాయాతీత ! ముకుంద ! భక్త జనతా మందార ! లోక త్రం  
శ్రేయో దాయక శేష శైల నిలయా ! చిద్రోచి రాకార ! ధా  
త్రీ యోషాతత భూరి భార హరణా ! శ్రీకృష్ణరాయార్చితా !  
మేయశ్రీకలితా ! యశో లలిత ! స్వామీ ! వేంకటేశ ప్రభు

ముదుపులు గట్టి, దీప మిడి, మ్రొక్కులు వెట్టి, యుపాస ముండి  
ముదుగర లిచ్చి, నోములు - రథోత్సవముల్ పొనరించి నిల్చు  
పిడుల నొసంగి, భక్త జన బృందము నిన్ను భజించి సంతతం  
బిడుమలఁ బాయచుండును మునీంద్ర మనోహర ! వేంకటేశ్వరా

తలచెద దెందమందు సతతంబు జనార్దన ! దైత్య మర్దనా !  
పిలిచెద రమ్మ - కావు మని విశ్వ విరాజిత దేవ పూజితా !  
కొలిచెద మల్లకా కుసుమ కోమల హాస కళా విలాస ! నీన్  
విలిచెద భక్తి విత్తమున విశ్రుత వైభవ ! వేంకటేశ్వరా !

అరుణములై యనంత నిగమాంత వధూ తిలకోల్లన చ్చిఖా  
భరణములై, జగ న్ముత నభ స్తటిని మధురాంబుపూర ని  
స్సరణములై భవాంబునిధి సంతరణమ్ముల నై చెలంగు త్వ  
చ్ఛరణము లెప్పు మాకు బహుధా శరణమ్ములు వేంకటేశ్వరా !

నారద గీత మాధురి సనారతమున్ జవి గాంచు, సామ గా  
నారవ సార పూరణ సుధాంబుధి వీచులఁ దేలి సౌఖ్య సం  
భార వినోదివై వెలయు స్వామివి మా మొఱ లాలకింతు వే  
తీరున ? సుప్రభాభవ ! సుధీనుత వైభవ ! వేంకటేశ్వరా !

శ్రీపాణి స్పృశితమ్ములున్, శ్రుతి వధూ సీమంత సిందూర రే  
ఖా పృక్తమ్ములు, భాసురమ్ములు, జగ త్కల్యాణ సంధాయక  
వ్యాపారమ్ములు, భక్త్య లాంఛన కళా ప్రాచుర్యముల్. స్నిగ్ధము  
నీ పాదమ్ములు దిక్కు మా కెప్పుడు తంద్రీ ! వేంకటేశ ప్రభూ !

వేల కొలంది భక్త జన బృందములున్ భవదీయ దర్శనా  
లోల మనస్కతన్ శ్రమకు లోగక కొండల నెక్కి వచ్చి నీ  
యాలయ మంటపాంతరమునందున శ్రేణులు దీర్చి నిల్చి ను  
శ్రీల నెనంగు నిన్ను దరిశించి తరింతురు వేంకటేశ్వరా !

కల్యాణామృత గాత్ర ! భోగి శయనా ! కారుణ్య సౌజన్య సౌ  
శీల్యాది ప్రముఖ ప్రసన్న గుణ రాశీ ! నిత్య సౌభాగ్య సా  
కల్యాభ్యంచిత దివ్య ధామ ! నవ మేఘ శ్యామ ! దైత్యారి ! కై  
వల్యానంద నిదాన ! భాను నిభ శోభా ! వేంకటేశ ప్రభూ !

నీ పద పంకజమ్ములను నెమ్మది నమ్మినవార కెప్పు డే  
యాపద లొందబోవరు యధార్థము ; దీనికి మారు లేదు - సం  
దీపిత భక్తి కజ్జలము దిద్దిన వారల కబ్బు మోక్ష ని  
క్షేపము ; శ్రీ శుభంకర ! వశీకృత కింకర ! వేంకటేశ్వరా !

అమోదాంచిత పుష్ప సంగ్రాహిత మాలాలంకృతా ! చారు ము  
క్తా మాణిక్య విభూషణోజ్జ్వల శుభాంగా ! రత్న కోటిర ! వి  
శ్వామిత్రాత్రి వశిష్ఠ గౌతమ భరద్వాజాది సప్తర్షి వా  
చా మాధుర్య రసానుభోగ ! మృదు హాసా ! వేంకటేశ ప్రభూ !

తిరుమణి బొట్టు నిద్దముగ దిద్దిన ముద్దుల మోము గోము చూ  
పరులగు వారికిన్ గనుల పండువు సేయఁగ భక్త కోటికిన్  
వరము లొసంగుచున్ వెతలఁ బాపుచుఁ బ్రబోన్నత శేష శైలమం  
దిరవుగ వెల్గు నీ విభవ మెన్న నశక్యము వేంకటేశ్వరా !

భావాతీత మహా ప్రభావ కవితా ! భక్తాభి గోవింద ! శ్రీ  
గోవిందా ! యని కంఠ మెత్తి కడు నిన్ గొండాడుచున్ భూరి భ  
క్తావేశంబున గొండ లెక్కి భవదీయ ప్రోలన దర్శన  
శ్రీ వాల్లభ్యము నొందు నిర్జర జనార్దీ ! వేంకటేశ ప్రభూ !

పన్నగ శాయి ! భక్త రస పాయి ! సమస్త శుభ ప్రదాయి ! యా  
పన్న జనావనా ! పరమ పావన భావన ! దివ్య రూప సం  
పన్నవ మోహనా ! విహగ వల్లభ వాహన ! సౌఖ్య దోహనా !  
యెన్నెద నిన్ను మోని జన హృద్గుహ భాస్వర వేంకటేశ్వరా !

మల్లెల్, జాజులు, పొన్నలున్, బొగడలున్, మందారముల్, సంపెగల్  
మొల్లల్, కల్వలు, సారసమ్ములు, గులాబుల్, పచ్చ చేమంతులున్  
గొల్లల్గా సమకూర్చి మాలికలుగాఁ గుంపించి కై సేయఁగాఁ  
ద్య శ్రీ లాకృతి లోచనోత్సవము కాదా ! వేంకటేశ ప్రభూ !

కమ్మని తేట మీగడలు గట్టిన చిక్కని పాల సంధమం  
దిమ్ముగఁ బాము పానుపున నింపు దలిర్పగఁ బవ్వళించి మో  
దమ్మును నొందువాడ విట ధాత్రి పయిన్ బెను గొండలందు వా  
న మ్మొనరించుటల్ జనుల సాకగనేకద వేంకటేశ్వరా !

మీఱిన భక్తి భావము సుమింపఁ గవీంద్రు లొసంగు కావ్యమం  
దార సుమ స్రజంబులకుఁ దద్దయు హర్షముఁ జెందినావు - ఆ  
శ్వాదుల ద్రావిడోక్త సుధలన్ బులకించినావు బృం  
దారక బృంద వంది పదా ! ప్రమద ప్రచ : వేంకటేశ్వరా !


\*

\*

\*

శ్రీ రామానుజ కీర్తి కామిది - జగత్ క్షేమం కరంబై, తమో  
భారంబున్ దొలగించి, యోగి పరిషత్ భావోత్పల్లాస రే  
ఖా రీతిన్ వెలయించి చల్వలు చెలంగన్ భూ జనాహ్లాద తో  
తేనెకంబున్ నవరించి సర్వ దిశలన్ జెన్నూరి వర్షిల్లెడున్ !





శ్రీ భగవ ద్రామానుజులు





# పరమార్థ తత్త్వము

భాషా ప్రవీణ - విద్వాన్ - లలిత కవి

శ్రీమాన్ కొమాండూరు రామానుజాచార్యులు



“నమామి నారాయణ పాద పంకజం

కరోమి నారాయణ పూజనం నదా

వదామి నారాయణ నామ నిర్మలం

శ్మరామి నారాయణ తత్త్వ మవ్యయమ్.”

సృష్టి - మానవుడు

చరాచరాత్మక మగు ఈ సృష్టియందు, పిపిలికాది బ్రహ్మ  
చర్యంతము గల తొంబది కోట్ల జీవ రాసులలో - ఎనుబది నాల్గు  
లక్షల జన్మ లెత్తిన పిదప జన్మ మెత్తిన మానవున కొక్కనికి మాత్రమే  
అసాధారణ మైన జ్ఞాన సంపద కలదు. అదియే లేకున్న, మానవున  
కును - పశు పక్ష్యాది తిర్యక్ జంతువులకును వ్యత్యాసము లేక,  
నమానుడే యగును. అందువలననే మన తత్త్వ శాస్త్రవేత్తలు -  
అసాధారణ మగు మానవ జన్మ దుర్లభ మని చెప్పుచు - ‘దుర్లభో  
మానుషో దేహః’ అనియు, ‘జంతూనాం నర జన్మ దుర్లభమ్’ అనియు  
ప్రబోధించి యున్నారు.

మానవుడు - జ్ఞానము

అఖిల హేయ ప్రత్యనీకానంత జ్ఞానానంద స్వరూపుడును,  
జ్ఞాన శక్త్యాది కల్యాణ గుణ మండితుడును, దివ్య భవ్య విగ్రహ  
విశిష్టుడు నగు నర్వేశ్వరుని సాయుజ్య సామ్రాజ్యమును సంప్రాప్తింపఁ  
జేయునదియే జ్ఞానము. అట్టి జ్ఞానము గలవాడే మానవుడు. అట్టి  
జ్ఞానము విద్యచే లభింపును.

“అవిద్యయా మృత్యుం తీర్త్వా  
విద్యయా అమృత మశ్నుతే.”

అవిద్య వలన మానవుడు అధోగతిఁ జెందు ననియు, విద్య వలన అమృత పదవిని పొందఁ గలఁ డనియు వేద మాత వివరించు చున్నది. ఇటు అవిద్య యనఁగా - భుక్తి కుపయుక్త మగు అవిద్య. అట్టి అవిద్య వలన, సంసార రూప మగు మృత్యువు జీవునకు సంప్రాప్తించును.

జ్ఞానము - అజ్ఞానము

దీపము వంటిది జ్ఞానము. గాఢాంధకారము వంటిది అజ్ఞానము. కనుక, మానవుడు తరింపవలె నన్న, జ్ఞాన మావశ్యకము. జ్ఞాన మనఁగా - బ్రహ్మ జ్ఞానము. అది - కోటి సూర్య సంకాశము వంటిది. అట్టి బ్రహ్మ జ్ఞానమును బడయుటకు - ఇరువది గుణము లావశ్యకము లని, భగవద్గీత నొక్క వక్కాణించుచున్నది :-

జ్ఞానసాధనములు

“అమానిత్వ మదంభిత్వ మహింసా జెంతి రాజ్ఞవహ్  
ఆచార్యోపాసనం శౌచం స్తైర్య మాత్మ వినిగ్రహః  
ఇంద్రియార్థేషు వైరాగ్య మనహంకార మేవ చ  
జన్మ మృత్యు జరా వ్యాధి దుఃఖ దోషానుదర్శనమ్  
అనక్తి రనభి వ్యంగః పుత్ర భార గృహాదిషు  
మయి చానన్య యోగేన భక్తి రవ్యభిచారిణీ  
నిత్యత్వ సమ చిత్తత్వ మిష్టావిష్టోపపత్తిషు  
వివిక్త దేశ సేవిత్వ మరత్తి ర్జన సంసది  
అధ్యాత్మ జ్ఞాన నిత్యత్వం తత్త్వ జ్ఞావార్థ దర్శనమ్  
ఏకత్వ జ్ఞాన మితి ప్రోక్త మజ్ఞానం యదతోఽన్యదా.”

- [భగవద్గీత 8 శ్లో॥ సుండి 12 శ్లో॥ వఱకు]

౧. అమానిత్వము      ౨. అదంభిత్వము      ౩. అహింస  
 ౪. జ్ఞాంతి      ౫. ఆర్జవము      ౬. ఆచార్యోపాసనము      ౭. శౌచము  
 ౮. సైర్యము      ౯. ఆత్మ వినిగ్రహము      ౧౦. వైరాగ్యము  
 ౧౧. అనహంకారము      ౧౨. దుఃఖ దోషానుదర్శనము      ౧౩. అసక్తి  
 ౧౪. అనభిష్పంగము      ౧౫. సమ చిత్తత్వము      ౧౬. అనన్య భక్తి  
 ౧౭. వివిక్త దేశ సేవిత్యము      ౧౮. అరతి      ౧౯. ఆధ్యాత్మజ్ఞాన  
 నిత్యత్వము      ౨౦. తత్త్వజ్ఞానాభిదర్శనము అను యిరువదియు జ్ఞాన  
 సాధనములు. వీని వివరణ మిది :-

### ౧. అమానిత్వము :-

తన అకించనత్వము నెఱుంగక, కన్ను - మిన్ను గానక, గర్వించి, పెద్దలను చిన్న చూపు జూచుచు, తాను పూజింప బడవలె ననెడి అపేక్ష - 'మాన' మనబడును. అది లేకుండుటే అమానిత్వము.

### ౨. అదంభిత్వము :-

కీర్తి ప్రతిష్ఠలు పరమ ప్రయోజనముగ భావించుట 'దంబ' మనబడును. అది లేకుండుటే అదంభిత్వము.

### ౩. అహింస :-

పరులను బాధించుట, తనను తా బాధించుకొనుట 'హింస' అనబడును. అది లేకుండుటయే అహింస.

### ౪. జ్ఞాంతి :-

తనను బాధించినవారి విషయమున, తూడ్చి భావము వహించుట.

౧. ఆర్జవము :-

పరుల యెడ నమ భావము కలిగి యుండుట. దీనినే 'సర్వ మానవ సౌభ్రాత్ర' మందురు.

౨. ఆచార్యోపాసనము :-

అనవరతము ఆచార్యుని (గురువును) సేవించుచుండుట.

౩. శౌచము :-

వ్యసన సప్తకమును వీడి, సత్య వాక్పాలకుడై, శాస్త్ర నిషిద్ధ పద్ధతులను విడనాడి, త్రికరణము లనబడు మనో వాక్కాయములను పరిశుద్ధముగ నుంచుకొనుట.

౪. స్థైర్యము :-

భగవత్తత్వము నందును, ధర్మార్థాధనము నందును, సంప్రదాయ పరిరక్షణము నందును నిశ్చయ - నిర్మల జ్ఞానము కలిగి యుండుట.

౫. ఆత్మ వినిగ్రహము :-

వైదిక కర్మ మార్గము నుండి మనస్సును మరలింప కుండుట.

౬. వైరాగ్యము :-

భగవత్ చింతన యందు తక్కు, తదితరము లందు వైరాగ్య భావము కలిగి యుండుట.

౭. అనహంకారము :-

దేహమే ఆత్మయనెడి బుద్ధిని, అద్వైత భావనను విడనాడి,

జీవాత్మ - పరమాత్మలు వేరను భావము కలిగి, భగవంతుడు సర్వ రక్షకుఁ డనియు, ఆ స్వామికి తాను దానుఁ డనియు తలంచుట.

౧౨. దుఃఖ దోషానుదర్శనము :-

జన్మము, మృత్తువు, జర, వ్యాధి యను వాని యందలి దుఃఖ రూపమును త దేకముగ తలంపక, దానికి అతీతుఁడై యుండుట

౧౩. అస్త్రి :-

సతీ సుతాదులందు నిస్సంగుఁడై యుండుట.

౧౪. అనభిష్వంగము :-

ఇతరుల సుఖ దుఃఖముల యందు అభినివేశము లే కుండుట.

౧౫. సమ చిత్తము :-

సకల భూతము లందును సమ భావము కలిగి, ఇష్టానిష్టము లందును, మానావమానము లందును హర్షము విషాదము లే కుండుట.

౧౬. అనన్య భక్తి :-

సర్వేశ్వరుని యందు సంపూర్ణ భక్తి కలిగి యుండి, దేవ తాంతర భజన పరిత్యాగ పూర్వకముగ, సహజ శేషి యగు భగవంతుని యందు ఏకాంత భక్తి కలిగి యుండుట. అట్టి ఏకాంత భక్తి మార్గమున పయనించిన వారిలో - ప్రహ్లాద, నారద, పరాశరాది పరమ భాగవతోత్తములు, పరాంకుశ - పరకాలాది దివ్య సూరులు, నాథ - యామున - రామానుజాది ఆచార్య వర్ములు, అన్నమాచార్యాది భగవత్సామ సంకీర్తనానంద మగ్న మానసులు ముఖ్యులు.

౧౭. వివిక్త దేశ సేవిత్వము :-

ఏకాంతమున నివసించి, భగవ ద్భాగవతాచార్య నామ స్మరణము, అష్టాక్షరీ మహా మంత్ర జపము, ద్వయ మంత్రానుసంధానము చేయుచు, సమయమును నద్వినయోగము గావించుట.

౧౮. ఆరతి :-

ప్రాకృతుల సాంగత్యము వీడి, సజ్జన సాంగత్యము గావించుచు, వారి మూలమున సత్కర్మానుష్ఠాన విధాన మెఱుంగుచు, ఎఱింగిన దానిని మఱువక, అనుష్ఠించుట.

౧౯. అధ్యాత్మ జ్ఞాన నిత్యత్వము :-

అత్మ జ్ఞానమునందు స్థిర మైన బుద్ధి కలిగి యుండుట. తా నెవరు ? తన కీ మానవ జన్మ యేల లభించెను ? తన కర్తవ్య మేమి ? ఇట్టి అధ్యాత్మ చింత చేయుచు, పరమార్థ సాధనకు ప్రయత్నించుట.

౨౦. తత్త్వ జ్ఞానాభి దర్శనము :-

సర్వ కాల సర్వావస్థల యందును భగవ త్తత్త్వము నెఱుంగ యత్నించుట. భగవ ద్గుణానుభవము గావించుట.

ఇవియే జ్ఞాన సాధనకు మార్గములు. ఈ యిరువది సాధనముల వలన జ్ఞానము లభించును. దానికి భిన్న మగున దంతయు అజ్ఞాన మనియే తెలియ నగును.

ఆచార్యోపాసనము - భగవ దనుగ్రహము

పై యిరువదింటిలో - ఆచార్యోపాసన మనునది అతి ముఖ్యమైనది ఏల యన, పూర్వ జన్మ కర్మ నందితముచే, స్వస్వరూప - పరమాత్మ స్వరూపములను మఱచి, త న్మూలమున, బహు విధము లగు

కష్ట నష్టముల కగ్గల మగుచు, తీర మెఱుంగని ఘోర సంసార కూపమునఁ బడి, దారి గానక, అల్లాడుచున్న జీవునకు, దయా సముద్రుఁడగు దేవ దేవుని ఆనుగ్రహముచే, సదాచార్య కటాక్షము సంపాదించును. అట్టి ఆచార్య దర్శన విశేషము వలన, భగవద్దర్శన భాగ్యము లభించును.

వేదాంత శాస్త్ర రహస్యములను ఆచార్యుని ఉపదేశ మూలము ననే ముముక్షువులు, గ్రహింపవలసి యున్నది. ఆచార్యుఁడనఁగా - గురువు. గురు వనఁగా - అజ్ఞాన మను అంధకారమును తొలగించు వాఁడు. భగవద్దనుభవము పొందిన సద్గురువులు మాత్రమే శిష్యుల అజ్ఞానమును తొలగించి, వారికి భగవత్సాక్షాత్కార మార్గము చూపగలరు. దైవ సాక్షాత్కారము నొందుటే - దేవుఁడున్నాఁడనుటకు ప్రబల నిదర్శన మని సనాతన ధర్మము వక్కాణించుచున్నది.

### భ గ వ చ్ఛ బ్దార్థ ము

భగవచ్ఛబ్దమునకు - అగణిత కల్యాణ గుణ రత్నాకరుఁడనియు, అనంత శుభ గుణ కళా ప్రపూర్ణుఁడనియు ఆర్థము. ఈ భావమునే బ్రహ్మ సూత్రము (324) ఇట్లు వ్యక్తీకరించుచున్నది:-

“న స్థానతోఽపి పరస్యోభయలింగం సర్వత్ర హి.” (3.2.1)

ఈ సూత్రమును శ్రీ భగవద్ద్రామానుజ యతి సార్వభౌములు తమ శ్రీభాష్యమున నిట్లు వ్యాఖ్యానించి యున్నారు :-

“న స్థానతోఽపి పరస్యేతి న స్పృథివ్యాది స్థానతోఽపి పరస్య జగిహ్మణః అపురుషార్థ గంధ స్పృంభవతి. కుతః ? ఉభయ లింగం సర్వత్ర హి - యతః సర్వత్ర క్రుతి స్మృతిషు పరం బ్రహ్మ ఉభయ లింగం - ఉభయ లక్షణ మభిధీయతే: నిరస్త విభిల దోషత్వ కల్యాణ గుణాకరత్వ లక్షణోపేత మి త్యర్థః అవహతపాప్యా విజరో విమృత్య ర్విశోకోఽవిజిహ్మతోఽపిపాన - స్సత్య

సంకల్పః. సమస్త కల్యాణ గుణాత్మకో ౭ సౌ స్వశక్తి రేఖాదృత భూత సర్గః. తేజో చ లై శ్వర్య మహావదోధ సువీర్య శక్త్యాది గుణైక రాశిః. పరః పరాజాం సమస్త హేయ రహితం విష్ణ్వభ్యం పరమం పదమ్. ఇత్యాది శ్రుతి స్మృతిభ్యః ఉభయ లక్షణం హి వాహ్యవగతమ్."

అసంఖ్యాకము లైన భగవంతుని కల్యాణ గుణములలో -

౧. జ్ఞానము      ౨. శక్తి      ౩. బలము      ౪. ఐశ్వర్యము  
౫. వీర్యము      ౬. తేజస్సు      అను అరు గుణములు ముఖ్యములు.

## షడ్గుణ విశేషములు

### ౧. జ్ఞానము :-

'తస్య యథా కప్యానం పుండరీక మేవ మక్షిణీ' అని ఉపని షత్తులలో వర్ణింపబడి, గంభీరాంభ స్సముద్భూత సుమృష్టనాశ రవి కిరణ వికసిత పుండరీక దళాయతేక్షణముల సాపేక్షముగను, లీలా విచూతి యందును, నిత్య విభూతి యందును గల సమస్త వస్తు జాతమును ఒక్క పర్యాయముగ, స్వభావ సిద్ధముగ కానవచ్చుట.

### ౨. శక్తి :-

సకల చరాచర ప్రపంచమునకును భగవంతుడే మూల కారణము. ఆ సర్వేశ్వరుని దివ్య శక్తి - సర్వ నిర్వాహక మైనది.

### ౩. బలము :-

'ఇచ్ఛామాత్ర పృథో !' అన్నట్లు, తన సంకల్ప మాత్రము చేతనే బ్రహ్మాండ భాండమును తనలో ధరింపగల బలము.



౪. ఐశ్వర్యము :-

అప్రతిహత మగు సర్వ నియమన సామర్థ్యము గల్గి, సకల సంపదలకును నిలయుడై తేజరిల్లుట.

౫. వీర్యము :-

సర్వమున కాధారభూతుడై, సర్వము నియమింపగలవాడై యున్నప్పటి సౌరభము వలె, తన స్వరూప స్వభావములను విడనాడ కుండుట.

౬. తేజస్సు :-

పరాభిభవన సామర్థ్యమును తేజ స్సని పలువు రనగా, సర్వ కార్యములందును సహకారి నిరపేక్షిత్వ మని మఱి యొక సూక్తి చెప్పుచున్నది.

భగవంతునకు - సౌశీల్య, వాత్సల్య, మార్దవ, ఆర్జవ, సౌహార్ద, సామ్య, ధైర్య, కౌర్య పరాక్రమాది కల్యాణ గుణము లెన్నియో కలవు. వానిలో - పై నుడివిన ఆఱు గుణములు అతి ప్రధానములుగా పరిగణింపబడుచున్నవి.

### పంచావతారములు

భగవంతుని స్వరూపము - పర, పూహ, విభవ, అంతర్జామి, అర్చావతారములుగ పంచ విధములై యుండును.

౧. పరత్వము :-

పితామహ ప్రభృతి - దేవేంద్రాదులకు పైత మిది అంతు చిక్కనిదై యుండును. నిత్య సూరులకు, ముముక్షువులకు అత్యంత సుగమమై శుద్ధ స్ఫటిక సంకాశమై, అనుపమానమై, ఊహితీతమై, స్వర్ణ

ప్రాకార గోపుర మంటప ప్రాసాదాదులచే విరాజమానుడై, అతి సుందర మగు తిరుమావణి మండపమున, శేష పర్యంకమందు - లక్ష్మీ సమేతుడై, అనంత గరుడ విష్వక్సేనాది దివ్య సూరులచే సేవింపబడు వాడై, జ్ఞాన శక్తి బలైశ్వర్యాది షాడ్గుణ్య పరిపూర్ణుడై, కోటి సూర్య ప్రకాశమాన తేజ స్సంపన్నుడై విరాజిల్లుచుండును.

### 2. వ్యూహము :-

సంకర్షణ - ప్రద్యుమ్న - అనిరుద్ధ రూపములతోఁ గలసి యుండు రూపమే వ్యూహము. ఒక్కొక్క రూపము - గుణ ద్వయముతోఁ గూడియుండును. సంకర్షణుడు - జ్ఞాన - బలములతోఁ గలసి, జగత్సంహారమునకు ఆమోద లోకమునకు కర్తయై యుండును. ప్రద్యుమ్నుడు - ప్రమోద లోకమునకు కర్తయై, ఐశ్వర్య వంతుడై, పరాకర్షాపేతుడై యుండును అనిరుద్ధుడు - స్థితికి కర్తయై, తేజ శ్శక్తి కలిగి, సమ్మోద లోకమున నుండును.

### 3. విభవము :-

విజాతీయుడై ఉద్భవించి, ముఖ్యము, గౌణము, (అముఖ్యము) అని, విభవము ద్వివిధములుగ నుండును. పరిపూర్ణము లైన రామ కృష్ణావతారములు ముఖ్యములు ఆవేశావతారము లగు జామదగ్నాదులు గౌణములు.

### 4. అంతర్యామిత్వము :-

“అంతః ప్రవిష్ట శ్చాస్తా జనానాం నర్వాత్మా”

అని శ్రుతియు -

“ఈశ్వర స్వర్వ భూతానాం హృద్దేశేఽర్జున ! తిష్ఠతి  
బ్రాహ్మయన్ నర్వభూతాని యంత్రాహ్వాని మాయయా.”

౧ భగవద్గీతయు ( 18-61 ) వక్కాణించినట్లు, సర్వ జీవుల పృథులములందును నివసించి,నియంతయై యుండుట అంతర్యామిత్వ నబడును. అంతర్యామి యైన సర్వేశ్వరుడు - సర్వ ప్రాణులకు, సర్వ కాలమును తన చేయూత నిచ్చుచు, వారల పరిరక్షణ తన ర్తవ్య మని భావించి, నీల వలాహక ద్యతుల నీను శుభాశ్రయ గ్రహుడై, చుట్టపు మేఘవై, భక్త మానసాంబురుహ వానియై యుండును.

. అర్చావతారము :-

భక్తాభీష్ట వరప్రదుఁ డైన భగవానుడు విగ్రహ రూపము దాల్చి యుండుట అర్చావతారము. పర - వ్యూహ - విభవ - అంతర్యాముల ంటెను సౌలభ్య గుణ యుక్త మైన అర్చావతారమే సంపూర్ణ మైన ని శ్రుతి పలుకుచున్నది :-

“ఇదం పూర్ణ మదః పూర్ణం పూర్ణ త్పూర్ణ ముచ్యతే  
పూర్ణస్య పూర్ణ మాదాయ పూర్ణ మేవావశిష్యతే  
సర్వం పూర్వగం సహోమ్.”

అ ర్చా వ తా ర వై భ వ ము

అగమము లన్నియు అర్చావతార వైభవమును విపులముగను, స్త్రోతముగను విశదీకరించుచున్నవి. పన్నిద్దరాళ్వారులు పాడిన గాశురములలో విశేషించి అర్చావతార వైభవమునే కీర్తించుచున్నవి. యిషి ప్రోక్తము లైన దర్శనములును అవకాశము సనుసరించి, సంసార బంధమును తొలగించుకొని, వివేక - వైరాగ్యముల ద్వారా, అర్చా మూర్తిని అర్చించి, మోక్ష మార్గము నుపదేశించుచున్నవి.

నకల కల్యాణ గుణ పూర్ణ మగు బహు విధ విభవ రూపములు ఆవిర్భవించిన అర్చావతారము - అవతారము లన్నింటికన్న మిన్నగ నెన్నదగి యున్నది. ఈ అర్చావతారమున, జ్ఞాన - శక్త్యాది నకల

కల్యాణ గుణములు సంపూర్ణములుగ నున్నవి. అట్టి అర్చావతారమునుఁ గూర్చి భాగవతములో - ఏకాదశ స్కంధమున ఉద్ధవుని ధర్మ సందేహము, కృష్ణుని సమాధానము గమనింపఁదగినవి :-

“రూపు లేని నీకు రూపిగ యోగులు

రూపు నిల్చి నిన్ను రుచిర భక్తి

గొల్చి యుండ, వారి కోర్కెల నిల్పెద

వేమి లాగు ? మాకు నెఱుంగ బఱుతు.”

అని యుద్ధవుఁ డడిగిన, నారాయణుఁ డిట్లనియె :- “నేను సర్వ వర్ణంబులకు సమం బయిన పూజా ప్రకారంబును పాషాణ మృణ్మయ దాదపులం గల్పించి, నా రూపంబుగ నిచ్చుకొని కొందఱు పూజింతురు. కాంస్య క్రపు రజత కాంచన ప్రతిమా విశేషంబు లుత్తమంబులు. నా రూపంబునందు మ ద్భావంబు నుంచి కొల్పిన వారలకు నే ప్రసన్నుండ వగుదును. ఈ లోకంబున మనుష్యులకు ధ్యానంబు నిలువ నేరదు. కావున, ప్రతిమా విశేషంబు లనేకంబులు కలవు. వాని యందు సౌందర్య పారంబులును - మనోహరంబులు నైన రూపంబుల నే నుందు కావున, దుగ్ధారవ కాయగా భావించి, ధౌతాంబర మాల్వానులేపనంబులను, దివ్యాన్న పాయనంబులను, షోడశోపచార పూజా ప్రకారంబులను, రాజోపచారంబులను, బాహ్య పూజా విధానంబుల నాచరించి, మన స్సంకల్పితంబు అయిన పదార్థంబులు ననుర్పించి, నిత్యంబును నాభ్యంతర పూజా విధానంబుల వరితుష్టినిం జేసి, దివ్యాంబు రాభరణ మాల్వాను శోభితుండును, శంఖ చక్ర తీరీటా ద్యులంకార ఘోషితుండును, దివ్య మంగళ విగ్రహుండునుగా తలంచి, ధ్యాన పరవశుఁ డయిన యతండు నాయండులం కలయు. ఉద్ధవా : నీ వీ ప్రకారంబున గరిష్ఠాతిరేకంబున యోగ విష్ణుండవై, బిదరికాశ్రమంబు చేర్చి, మ త్కథితం బైన సౌంఖ్య యోగం బంతరంగంబున విచ్చుకొని, కలియుగావసాన వర్జ్యంతుంబు వర్తింపుము’ అని పరమేశ్వరుం డానతిచ్చిన, ఉద్ధవుండు నానందభరితుండై, త త్పాదారవిందంబులు హృదయంబునం జేర్చుకొని, పావనం బైన బిదరికాశ్రమంబున కరిగెను.”

ఇ ట్లనేక శాస్త్ర పురాణేతిహాసాదులలో - అర్చావతార వైభవము అతి విస్తృతముగను, పరమ భోగ్యముగను, అతివేలము గను ప్రతిపాదితమై యున్నది.

## భగవత్కటాక్షము - పరమార్థ ప్రాప్తి

నిర్వైతుక భగవత్కటాక్ష లబ్ధ నిర్మల జ్ఞాన సంపన్ను లగు నిత్య సూరులు, వారి మార్గము ననుసరించిన అచార్య శేఖరులు అర్చారూపి యగు భగవంతుని సందర్శించి, ప్రపత్తి చేసి, మనోరథ సిద్ధిని పొందుటకు - వార లానతిచ్చిన దివ్య ప్రబోధములు, స్త్రోత రత్నములు మున్నగు నవియే ప్రబల ప్రమాణములు.

వేద శిఖోల్లస త్వరుఁ డగు శ్రీనివాస భగవానుని అన్నమాచార్యుఁడు, భద్రాచల తుంగ శృంగ విహార దివ్య మంగళ విగ్రహుఁ డగు శ్రీరామచంద్రుని రామదాసు - అర్చా మూర్తిని శరణించి, ఆరాధించి తరించిరి.

అట్టి వైభవముతోఁ గూడి, ఆశ్రిత ఫలప్రదుఁడై, అఖిల జీవ లోక శరణ్యుఁడై, అర్చా రూపమున నవతరించిన శ్రీమన్నారాయణుని శరణాగతి చేయుటయే చేతనుల కవశ్య కర్తవ్యమై యున్నది.

ఆ స్వామిని కనులార గాంచి, మనసార ఆనందించి, 'పత్రం పుష్పం ఫలం తోయం' అన్నట్లు యథా శక్తి పూజించి, ప్రణమించి నచో - తమ భక్తి ప్రపత్తులకు తగినట్లు, ఇహ పరములలో - సమస్త సంపత్సమృద్ధులను పొందగలరు. అదియే పరమార్థము. ఆ య్యదియే బ్రహ్మానందము. అట్టి బ్రహ్మానంద ప్రాప్తియే చేతన కోటికి అఖిలపణీయము.

“హే మర్త్యః పరమం హితం శృణుతవో వక్ష్యామి సంక్షేపతః  
సంసారార్థవ మాప దూర్మ బహుళం సమ్యక్ప్రవిశ్య స్థితాః  
నానాజ్ఞాన మపాస్య చేతసి నమో నారాయణాయే త్యముం  
మంత్రం సప్రణవం ప్రణామ సహితం పాఠ్యవర్తయద్వం ముహూః.”

# శ్రీ సమ్మాత్వారుల వైభవము

దర్శన పార్వభామ - తర్క భూషణ

నాథాయ వేదాంత శిరోమణి - ఉభయ వేదాంత విద్వాన్

శ్రీమాన్ టి. కె. వి. యస్. సుదర్శనాచార్యులు



మ ం గళాచరణము

శ్రీ శేషాద్రి శిఖావలాహత మణిం కారుణ్య వారాం నిధిం  
శ్రీ విద్యుల్లసితం సుదర్శన కరం శ్రీ పాంచజన్యారవమ్  
సంసారాశప శోషితార్తి హరణం శక్తాంకుర ప్రీతినం  
వందే వేంకట నాయకం మమ వశిం భాస్వత్సహస్రారకమ్.

యద్గో ససాన్ర మవహన్తి తమాంసి పుంసాం  
నారాయణో వసతి యత్ర స శంఖ చక్రః  
యన్మండలిం శ్రుతి గతం ప్రణమన్తి విప్రైః  
తస్మై నమో వకుళ భూషణ భాస్కరాయ."

చ రి త్ర స ం గ్రహము

శ్రీమ దఖండ భూమండల మండనామ మగు ఈ భరత ఖండమున, గంగాది మహా నదులకంటెను శ్రేష్ఠ తమ మైన శ్రీ తామ్రపర్ణి తీరమున - 'కురుకూర్' (కురుకా పురి) అనియెడి సర్వాంగ సుందర మగు దివ్య క్షేత్ర మొండు గలదు. ఈ నగరము - కౌరవ మహారాజుచే ద్వాపర యుగమున పరిపాలింపబడెను.

అచట - చతుర్థ కులోత్పన్నుడగు 'విభూతి నాగేంద్రుఁ' డను నొక పరమ భాగవతోత్తముఁ డుండెను. అతనికి - 'ధర్మ ధరుఁ' డను

కుమారుఁ డవతరించెను. అతనికి - 'చక్ర పాణి' యను తనూభవుఁ డుద్భవించెను. అతనికి - 'అచ్యుతుఁ' డను నాత్మజుఁ డవతరించెను. అతనికి - 'సుమతి'యు, సుమతికి - 'శేందామరై క్కణ్ణన్' అనియు, ఆయనకు - 'కారి' యనియును క్రమముగ పుత్ర రత్నము లుద్భవించిరి. వా రందఱును సకల సద్గుణ సంపన్నులుగా - విశేష భగవద్భక్తియుక్తులుగా ప్రకాశించిరి.

శ్రీ కారి యను భాగవతోత్తముఁడు - తుల్య శీల వయో వృత్తురాలగు 'ఉడైయ నడై' యమ్మవా రనియెడి 'నాథ నాయకి' యను కన్యా రత్నమును పెండ్లాడెను. ఆ దంపతులు కొంత కాలము సంతానము లేనివారలై, 'తిరు క్కుఱుజ్గడి నంబి' అనియెడు స్వామి యను గ్రహమును సంపాదించి, ఆ భగవ దనుగ్రహముచే నొక కుమార రత్నమును బడసిరి.

ఆ కుమార రత్నము - కలి యుగము బుట్టిన నలువది మూడవ దినమున, ప్రమాది సంవత్సర వృషభ (వైయాసి) మాసమున పండెం డవ దిన మగు స్వస్తిశ్రీ వైశాఖ శుక్ల చతుర్దశీ శుక్రవాసరమున, కటక లగ్నమందు, దివ్య తేజస్సుతో వెలుంగుచు, సేనేశాంశమున దివ్య ప్రభావ సంపన్నమై యవతరించెను. ఆ కుమార రత్నము - లోకుల బిడ్డలవలె స్తన్య పానాదులను స్వీకరింపక, యేడ్వక, కనులను మూసి కొని, జన్మించినది మొదలు భగవద్ధ్యానైక నిమగ్నుడై, అత్యద్భుతావహముగ దిన దిన ప్రవర్ధమాన దివ్య తేజ సంపన్నుడై వెలుగొందుచుండెను.

ఇది యేమి విచిత్రమా ! యని అతని తలిదండ్రులు సంభ్రమాశ్చర్య నిమగ్నులై వితర్కించి, ఆ బిడ్డను పండెండవ దినమున - 'పొలిన్దు నిన్ఱ పిరాన్' అను భగవంతుని సన్నిధికి గొంపోయి,

శ్రీ స్వామివారిని సేవింపజేసిరి. ఆ భగవత్సన్నిధికి జనిన మరుక్షణముననే ఆ శిశు రత్నము కన్నులఁ దెఱచి, ఆ శ్రియః పతిని కన్నులార ఆపాదచూడము సేవించి, త దనుభవ జనిత మైన పరమానంద నిమగ్నుడై యుండ, శ్రీ స్వామి శిశువున కొక విలక్షణమైన వక్రమాలిక ననుగ్రహించెను. దాని నా శిశువు తన కంఠ సీమ నలంకరించుకొని, బాలార్కుని పగిది దేదీప్య దివ్య మంగళ విగ్రహుడై ప్రజ్వరిల్లుచు, మెల్ల మెల్లగ దేకుచు, జరిగి జరిగి, త త్పూర్వమే లచ్చట అది శేషుని దివ్యాంశతో నవతరించియుండు 'తిరు శిప్పయార్' అనియెడు తింతిణీ వృక్షము (చింత చెట్టు) యొక్క మూలమునకుఁ జేరి, అం దుండు కోటరమున (తొట్టలో) పద్మాసనంబిడి, యోగ నిష్ఠా గరిష్ఠుడై యుండెను. ఇ ట్లితని స్వభావము - భగవత్సందర్శన మాత్రముననే మాఱినందున, ఈ మహనీయునకు నాఁటినుండి - 'మాఱన్' అను తిరునామము ప్రసిద్ధ మాయెను.

ఈ రీతిగా వీరు నిరాహారులై యుండియు - నిరంతర భగవద్ధ్యానామృతాస్వాద ప్రభావము వలన, శుక్ల పక్ష చంద్రుని పగిది, దిన దిన ప్రవర్థమానులై, పదునాఱు సంవత్సరములు జ్ఞాన ముద్రితో మోన మవలంబించి, అత్యర్కానల దీప్త మైన దివ్య మంగళ విగ్రహులై, పరమ విలక్షణులై విరాజిల్లుచుండిరి.

ఇట్లుండ, దివ్య దేశ యాత్ర సలుపుచున్న మధురకవి యాళ్వారులు బదరికాశ్రమమునుండి అయోధ్య కేతెంచి, కొన్ని దినము లచ్చట నివసించుచుండిరి. ఒకా నొక దినమున వారు జల స్పర్శ నిమిత్తమై అర్ధ రాత్రమున బయటికి జనుదెంచిన సమయమున, దక్షిణ దిక్కునం దొక గొప్ప వెలుగు వారికిఁ గనబడెను. ఇది యేమియా ! యని ఆత్యంతాశ్చర్య సంకలిత మానసులై విచారించి, దాని స్వరూప స్వభావములను సంపూర్ణ ముగా గనుఁగొని గుఱి బెట్టుకొని, రాత్రులందు



దక్షిణ దిక్కునకు పయన మగుచు, నిఖిల దేశముల గడచి వచ్చి, కమముగ కురికాపురికి వచ్చి చేరిరి.

ఇట్లు ఆ దివ్య తేజము ఆ నగరి వఱకే కనఁబడి, దాని వెనుక గనఁబడ దాయెను. అందుచే, ఈ యూరియందే ఆ దివ్య తేజ స్సృండి తీరవలయు నని నిశ్చయించుకొని, అచ్చటి వారలను అచ్చట గల విశేష విషయములను విచారించిరి. ఆ యూరివారలు - శ్రీ నమ్మాళ్వారుల విషయమును వారికి దెలుపగా, వెంటనే ఆళ్వారుల సన్నిధానమునకు త్వరిత గతిని వచ్చి చేరి, ముకుళిత హస్తలై, చిర కాలము నిరీక్షించియు - వారు కన్నుల దెఱచిమాడనందున, ఒక పెద్ద తాతి నెత్తి క్రింద పడవైచిరి. ఆ ధ్వనిని విని, నమ్మాళ్వారులు కండ్లు తెఱచి చూచిరి. తదుపరి, వీరి మహిమాతీతయములను దెలియఁగోరి, 'స్వామీ! అచేతన మగు ప్రకృతి గర్భమున చేతనుఁ దుదయించిన, దేనిని తిని, ఎచ్చట నుండును?' అని భావ గర్భముగ ప్రశ్నింప, వెంటనే ఆళ్వారులు - 'దానిని తిని అచ్చటనే యుండును' అని గంభీరముగ బదులు పల్కిరి. దానిని విని మధుర కవులు - 'వీరు మహా ప్రాజ్ఞులు, మహానుభావులు' అని తీర్మానించుకొని, పరమ ప్రీతులై, ఆళ్వారులయందు విశేష ప్రతిపత్తిని గలిగి, వారికి సర్వదేశ సర్వకాల సర్వావస్థలయందును, సకల విధములైన నిత్య సేవలఁ జేయుచుండిరి.

ఇట్లుండ, నమ్మాళ్వారులు లోక యాత్రను పూర్తిగా వదలి, ధారక పోషక భోగ్య రూపము లగు సమస్త భోగ్య భోగోపకరణములనుగా కేవలము భగవద్దీప్య మంగళ విగ్రహ కల్యాణ గుణ గణచారిత్ర నామాదులనే చేసికొని, తదేక నిరతులై యుండుటను దిలకించి, ఆ యా దివ్య దేశములయందు వేంచేసియుండు అర్చా స్వరూపు లగు భగవత్మూర్తు లందఱును నమ్మాళ్వారులు నివసించి యుండు ఆ తింతిరిగి వృక్ష మూలమునకే విచ్చేసి, వీరికి తమ దివ్య

మంగళ విగ్రహ సేవాదుల ననుగ్రహించి, వీరి మంగళాశాసనమునకు పాల్గొనితై, ధన్యమృత్యులై, తమ తమ దివ్య సన్నిధులకు విచ్చేసిరి.

అటుల సకల దివ్య దేశ వాసు లగు భగవత్ స్మార్తులకును, మంగళాశాసన మొనరించుచు, పరమ విరాగ చక్రవర్తులై, పర భక్తి - పర జ్ఞాన - పరమ భక్తులు ఒక్కమ్మడి యున్న స్తకములు కాగా, భగవంతుని దివ్య మంగళ విగ్రహ విభూత్యాదుల ననుభవించి యనుభవించి, ఆ యనుభవామృతము లోపల నిమగ్నక, బహిః ప్రవాహ పరీవాహ రూపముగా ప్రవహింప, నూరు (100) పాశురములు గల 'తిరువిరుత్తము' - ఏడు (7) పాశురములు గల 'తిరువాళిరియము' - ఎన్నువెన్నెడు (87) పాశురములు గల 'పెరియ తిరువన్దాది' - కెయ్యిన్నీ నూట రెండు (1102) పాశురములు గల 'తిరు వాయి మొలి' అను నాలుగు దివ్య ప్రబంధముల ననుగ్రహించిరి.

ఈ నాలుగు దివ్య ప్రబంధములను - ఋ గ్యజు స్సామాధర్వణము లను సుస్కృత వేదముల సారాంశ రూపములై యున్నందున, వీరికి - 'వేదం తమిళ్ శెయ్ద మాఱన్' (వేదములను తమిళ భాషలో రచించిన మాఱులు) అను ప్రసిద్ధి ప్రచారములు గలిగినవి.

మఱియు, జీవుల కజ్ఞానమును కలుగజేయు శర వాయువును కోపించినందున, 'శర కోపులు' అను నామధేయము గలిగినది. ఇటులనే, పగడ పుష్పముల మాలను ధరించినందున, 'వకుళాభరణు' అనియు, భగవంతునకును - ప్రపన్ను లందఱకును మిక్కిలి యభిమాన, పాత్రు లగుటచే, 'నమ్మాళ్వారులు' (మన ఆళ్వారులు) అనియును స్పష్టపరింపబడిరి.

ఇంకను వీరికి - కారిమాఱులు, కారి నూనులు, మాఱన్, కరకోపులు, పరాంకుళులు, వేదం తమిళ్ శెయ్ద మాఱన్ పెరుమాళ్

తిరువాయ్మొళి పెరుమాళ్, ఉదయ భాస్కరులు, తిరు నా పీఱుడైయ పిరాన్, కురుకేశులు, గురుగై ప్పిరాన్, తిరుక్కురుగూర్ నంచి, తెన్న రంగం పొన్నడి, వకుళ భూషణులు, తిరువరంగన్ పొన్నడి, అరుళ్ మాఱన్, ప్రపన్న జన కూటస్థులు అను దివ్య నామధేయములు ప్రసిద్ధములై యున్నవి.

వీరు, భగవ దనుగ్రహపాదిత విలక్షణ విమల జ్ఞాన సంపన్నులగు దివ్య సూరుల (ఆళ్వారుల)లో ప్రధాన భూతులు. కనుకనే, వీ రనుగ్రహించిన నాలుగు దివ్య ప్రబంధములను ద్రావిడ వేదములై యలరారుచున్నవి. ఇతర దివ్య సూరు లానతిచ్చిన దివ్య ప్రబంధములన్నియును వీని కంగములు. ఇందువలననే శ్రీ నమ్మాళ్వారులు అవయవముగను, ఇతరులు వీరికి అవయవభూతులుగను అభివర్ణింపఁబడిరి. ఇచ్చట, వీని కాధారముగ పెద్దలనుగ్రహించిన రెండు శ్లోకములనుసంధిపఁదగియున్నవి :-

“భూతం శిరో హ్రద మహాహ్వయ మక్షి యుగ్మమ్

తట్టార్య మాన్య మధ భార్గవ మన్య కంఠమ్

బాహూ వదన్తి కులశేఖర యోగివాహా

దోర్మద్య నాభి చరణా నితరాన్ శతారేః.”

శ్రీ నమ్మాళ్వారులకు పూదక్షాళ్వారులు శిరస్సు పొయ్గై యాళ్వారులును, పే యాళ్వారులును రెండు నేత్రములు. పెరియాళ్వారులు తిరు ముఖ మండలము. తిరుమళిశై యాళ్వారులును కంఠము. కులశేఖరాళ్వారులును, తిరుప్పావనాళ్వారులును రెండు బాహువులు. ఇతరు లగు ఆళ్వారులను - హస్తములు, మధ్యము, నాభి, చరణములు గను పెద్దలు వర్ణించు చున్నారు.

“భూతం మస్తక మక్షిణీ హ్రద మహ త్సూరీ చ భక్తేశ్వరమ్  
వక్త్రం భక్తి మనం గళం కుల శిరో భూషం మునిం గాయకమ్  
దో ద్యుగ్మం హరిదాసవ ద్విజ ఉరో నాభిం కలి ద్వఃశివమ్  
శ్రీపాదం మధురం కపిం యతివతిం బాహు శ్శూరే ర్భుధాః.”

శ్రీ నమ్మాళ్వారులకు పూదత్తాళ్వారులు మస్తకము. పొయ్గై  
యాళ్వారులు, పే యాళ్వారులు నేత్రములు. పెరియాళ్వారులు  
వక్త్రము. తిరుమళిళై యాళ్వారులు గళము. కులశేఖరాళ్వారులు,  
తిప్పాణాళ్వారులు హస్త ద్వంద్వము. తొండరడిప్పొడి యాళ్వారులు  
వక్షఃస్థలము. తిరుమంగై యాళ్వారులు నాభి. మధుర కవులును,  
శ్రీమ ద్రామానుజులును చరణ ద్వంద్వము అని పెద్దలు అభివర్ణించు  
చున్నారు.

వీరి శిరస్సు శ్రీరంగనాథులు. హస్తాదులు పది మంది  
యాళ్వారులు. నడుము, పిరుదులు, తొడలు నాథ యామునాదులు.  
శ్రీపాదములు - శ్రీమ ద్రామానుజులు అనియును మఱి కొందఱు  
అభివర్ణించుచున్నారు.

“తైత్రి విద్య వృద్ధ జన మూర్ధ విభూషణం యత్  
సంపన్న సాత్త్వి క జనస్య యదేవ విశ్మయమ్  
య ద్వా శరణ్య మశరణ్య జనస్య పుణ్యమ్  
త త్సంశ్రియేషు వకుళాభరణాంఘ్రి యుగ్మమ్.”

శ్రీ వకుళాభరణుల అవతార వైభవము

“భక్తి ప్రభావ భవ దద్భుత భావ బంధ  
సింధు క్షిత ప్రణయ సార రసౌమ హ్మర్ణః  
వేదార్థ రత్న నిధి తమ్యత దివ్య ధామా  
జీయా త్సరాంకుశ వయోధి రసీమ భూమా.”

ఆళ్వారుల వాచామగోచర మగు దివ్య మహిమలను బరికించి, విబుధులు ఆనేక విధములుగ నుక్లేఖించుచున్నారు. సంస్కృత వేదోద్ధరణమునకై సాక్షాత్తుగ శ్రీమ న్నారాయణుడే శ్రీ వ్యాస మహర్షి స్వరూపమున నవతరించినటుల, ద్రావిడ వేదోద్ధరణమునకై ఈ యాళ్వారుల రూపమున మరల శ్రీమ న్నారాయణుఁ డవతరించె నని కొందఱు వర్ణించుచున్నారు.

‘సేనేశోఽవతరిష్యతి’ అను ప్రమాణ వచనము లున్నందున, శ్రీ విష్వక్సేనులే వీర లని మఱి కొందఱు కీర్తించుచున్నారు. ఇటులనే, లోకోజ్జీవనార్థ మవతరించిన నిత్య సూరులలో నొక రనియు, ‘కరై కణ్ణూర్’ అనునటుల భగవ న్నియమనానుసారము సంసారి చేతనుల నుజ్జీవింపఁజేయుటకై యవతరించిన ముక్తులలో నొక రనియు, జన్మాంతర సహస్ర సంచిత సకల సుకృత పరిపాక ఫలముగ బద్ధ చేతనుల యందే ఒకరి ట్లవతరించియుండు రనియు బహు భంగుల వితర్కించుచున్నారు. వీది యె ట్లున్నను - భగవ న్నిర్వైతుక జాయమాన దివ్య కటాక్ష పరీవాహ పరిపూరితు లగుటచే, అతి విలక్షణ దివ్య జ్ఞాన వైరాగ్య భక్తి యుక్తు లగు మహానుభావులు వీ రనుట మాత్రము నిర్వివాదమైన యంశము.

వీరి జన్మ కాలాది నిఖిల చరిత్రాంశములును, సకలేతర విలక్షణ వైభవాదులును, వీరి దివ్య ప్రబంధ ప్రకర్షాదులును స త్సంప్రదాయానుసారముగ శ్రీమ ద్రామానుజుల సమకాలికు లగు శ్రీ గరుడ వాహన పండితులచే విరచిత మగు ‘శ్రీ దివ్య సూరి చరిత్ర’ కావ్యము నందును, శ్రీ నంబిళ్ళై స్వామి వారి శిష్యురత్న మగు శ్రీ పిన్నళగియ పెరుమాళ్ జీయర్ (పశ్చాత్ సుందర దేశికులు) వా రానతిచ్చిన ‘గురు పరంపరా ప్రభావము’ నందును, ‘అణ్ బిళ్ళై కందాడై అప్పన్’ అను వారు ఆన తిచ్చిన ‘పెరియ తిరుముడి యడైవు’ అను గ్రంథము

నందును, శ్రీ మణవాళ మహామునులు ప్రసాదించిన 'ఉపదేశ రత్నమాల' అను దివ్య ప్రబంధము నందును, శ్రీమ దనంతాచార్య కృత మగు 'ప్రప్రన్నామృతము' నందును, 'ముముక్షు జన కల్పకము' 'అచార్య సూక్తి ముక్తావళి' మొదలగు ఆంధ్ర గ్రంథముల యందును విశిష్ట క్రమముతో నిరూపింపబడి యున్నవి.

ఇది యిట్లుండ, అధునికులగు విమర్శకాగ్రేసరులును శాసనాది ప్రమాణముల నాధారముగ జేసికొని, ఆంగ్లమునను, ద్రావిడమునను శ్రీయుతులు - గోపినాథరావు, రాఘవయ్యంగారు మున్నగువారు కొన్ని గ్రంథములను విరచించి, చక్కగ విమర్శించియున్నారు. దేశ కాలాదులలో భేద మున్నను, అశ్వారుల అప్రతిమ ప్రభావమున నెవ్వరికిని విప్రతిపత్తి లేదు.

శ్రీ పిళ్ళలోకాచార్యులవారి యనుజవర్యులగు శ్రీమ దళగియ ప్పెరుమాళ్ నాయనారులు - 'అచార్య హృదయము' అను అ త్యాశ్చర్య కర మగు గంభీర రమ్యమైన విశిష్ట గ్రంథములో - శ్రీ నమ్మాళ్వారుల అప్రతిమ ప్రభావములను, వారి దివ్య ప్రబంధ వైభవాదులను అ క్షుద్భుత ప్రక్రియలతో - బహు భాగుల, మహా విస్తారముగ నిరూపించియున్నారు. అది యొక అపూర్వ రచనా సంవిధానము. అసదృశము. ఉల్లోక మహిమాన్వితము.

నమ్మాళ్వారుల దివ్య ప్రబంధ దివ్యానుభవము

“ఋషి జాషామహే కృష్ణ తృష్టా తత్త్వ మివోఽతమ్

నహస్ర కాఖాం యోఽద్రాక్షిత్ ద్రామిదం బ్రహ్మ నమ్మితామ్.”

నమ్మాళ్వారులు తమ దివ్య ప్రబంధమున, తమ భగవ దనుభవ ప్రకారముల ననేక భాగుల నభివర్ణించియున్నారు. కర్మ సాధ్యమై,

భగవత్ప్రాప్తికి సాధనమైన ఉపాసకుల భక్తి కంటెను - సర్వేశ్వరుని యాచించి, కైంకర్యార్థము ప్రపన్నులు పొందెడు భక్తి కంటెను, ఆళ్వారుల భక్తి స్వరూపము పరమ విలక్షణమైనది. సర్వేశ్వరుడు - తన నిర్దేశిత కృపా కటాక్ష సర్వస్వమును ఈ యాళ్వారులపై ప్రసరింపజేసి, తన సంశ్లేషణములచే వీరి పరభక్తి - పరజ్ఞానాదుల నభివృద్ధి నొందించుచుండెను ఆ యనుభవానంద రస ప్రవాహమే దివ్య ప్రబంధ దివ్యామృతము. సంశ్లేష మనగా - బాహ్యనుభవము లభింపనందున, కలతఁ జెందిన యతఃకరణమునకు శైధిల్యావస్థను పొందుచున్నారు. ఇట్టి స్త్రీత్వావస్థను వీరు - సఖి (తోళిమార్), జనని (తాయిమార్), నాయకి (మంగళి) అను త్రివిధ భావములతో ననుభవించిరి.

ఇచ్చట - ప్రణవము నందలి అకార వాచ్యుఁడైన సర్వేశ్వరునకును, మకారవాచ్యుఁడైన జీవునకును వీర్పడియున్న అనన్యార్థ సంబంధ జ్ఞానమే వానితో వీనిని చేర్చుచున్నది గాన, సఖియగా చెప్పఁబడుచున్నది. ఇటులనే - 'స్వతంత్రించుట స్వరూప విరుద్ధ' మని యుపదేశించెడి 'నమః' పద ప్రతిపాద్యమైన ఉపాయాధ్యవసాయ జ్ఞానమే తల్లిగా నిరూపింపఁబడుచున్నది. 'పుంసాం దృష్టి చిత్తాపహారిణం' అనునటుల పురుషుల యొక్కయు దృష్టి చిత్తాదుల నపహరించు పరమ పురుషుని లోకోత్తర కమనీయ దివ్య మంగళ విగ్రహ సౌందర్య సౌభాగ్యాదుల ఆళ్వారులకు స్త్రీత్వ భావనను గలుగజేయుట చేతను, 'అనన్యార్థత్వ - అనన్య భోగ్యత్వ - అనన్య శరణ్యత్వము' లను పతివ్రత కుండు అకార త్రయము వీరికి స్వభావసిద్ధముగ నుండుట చేతను వీరికి నాయకావస్థ సుసంప్రతిపన్నమే. ఇట్టి స్వాపదేశార్థము (వ్యంగ్యార్థము) లన్నియు భగవద్విషయ వ్యాఖ్యానాదుల మూలమున విపులముగా తెలియనగును. ఈ రీతిగా వీరి గ్రంథములు నవ రస భరితములై, భక్తి శృంగార వైచిత్ర్యముల బహు భాగుల నిరూపించుచు,

పరమ భోగ్యములై యున్నవి. కనుకనే, శ్రీనమ్మాళ్వారులకు - 'ఋషి' యనియు, 'కవి' యనియు గూడ వ్యవహార మున్నది.

వీరి లోకానుభవమును - దివ్య జ్ఞానమును - బోధనా శక్తిని - పర్ణనా నైపుణ్యమును - శృంగార చేష్టలను - ఆర్తిని - భగవద్భక్తిని బాగుగా పరిశీలించితిమేని, నమ్మాళ్వారులు - నిస్సమాభ్యధిక కవి తల్లజులని మనము గ్రహింపఁగలము. వీరి శిష్య తల్లజులగు మధుర కవులు - 'కణ్ణినుణ్ శిరుత్తాంబు' అను దివ్య ప్రబంధమున వీరి దివ్య కవితా మాదుర్మూలమును, అప్రతిమాన వైభవాదులను బహు భంగులుగా అభివర్ణించియున్నారు. ద్రావిడ కవి చక్రవర్తి యగు కంబ మహా కవియును - మహానుభావులగు వీరి కవితా రీతులకు ముగ్ధుడై, వీరికి ప్రశిష్యులగుటయే కాక, 'శ్రీ శతకోప నందాది' అను గ్రంథ రత్న మాలను గూడ గురు దక్షిణగా సమర్పించిరి. అం య కంబ కవి - నిఖిల సాహిత్య వాఙ్మయము ఆళ్వారుల పాశురములలో నొక పాదము నకు సరిపోల దని నొక్కి వక్కాణించియున్నాఁడు.

నమ్మాళ్వారుల ఆవతార ప్రమాణములు

“వకుళాభరణం వస్త్రే జగదాభరణం మునిమ్

య శ్రుతే రుత్తరం భాగం చక్రే ద్రావిడ భాషయా”

శ్రీ శతకోప మునీంద్రుల దివ్య చరిత్ర. ప్రభావము లన్నియు పురాణాగమాది గ్రంథములలో వర్ణింపఁబడి యున్నవి.

శ్రీ మ ద్భాగవతములో -

“కృతాదిషు వరా రాజన్ కలౌ విచ్చన్తి సంభవమ్

కలౌ ఖలు భవిష్యన్తి నారాయణ పరాయణాః

క్వచి త్క్వచి నృహా బాగాః ద్రవిడేషు చ ఖారికాః

తామ్రవర్ణీ నదీ యత్ర కృతమాలా పయస్విని

కావేరీ చ మహా భాగా వృతీచీ చ నరస్వతీ.”



శ్రీ విష్ణు పురాణములో —

“యే విజన్తి జలం తేషాం మనుజా మనుజేశ్వరః  
తేషాం నారాయణో భక్తి ర్భూయసీ నిరుపద్రవా.”

అనన్త సంహితలో —

“తతః కలియుగ స్వాదౌ వైశాఖ్యాం విశ్వ భావనః  
ఆవిర్భవిష్యతి శ్రీమాన్ శతకోప మహామునిః  
సేనేశ కరుణా లబ్ధి పంచ సంస్కార సంయుతః  
తథా మధుర క వ్యాదేః పంచ సంస్కారదో గురుః  
తస్మై ద్దగిద వేదానాం చతుర్థా ముపదేశకృత్  
పున శ్చ నాథ మునయే పంచ సంస్కార పూర్వకమ్  
భట్టనాథ ప్రభృతిభిః నిర్మితై ర్దివ్య యోగిభిః  
దివ్యై ర్వింశతిభి ర్భౌగైః ప్రబింబై స్సహ దేశికః  
తేషాం ద్దగిద వేదానాం చతుర్థా ముపదేశకృత్  
వరయోగి ప్రభృతిభి ర్దైవ్యై ర్వరవరో మునిః  
శ్రీ నగర్యాం మహా తేజా స్తింత్రిణీమూల సంశ్రియః  
తత్త్వ దర్శి నతాం శ్రేష్ఠో వర్తిష్యతి వసుంధరే.”  
“కూరే కలి యుగే పాప్రప్తే నాస్తికైః కలుషీ కృతే  
విష్టో రంశా నముద్భూతో వేద వేదార్థ తత్త్వవిత్  
స్తోత్రం వేదమయం కర్తుం ద్దావిద్యా పీచ భాషయా.”

ఇట్టింకను శ్రీ పాంచరాత్ర సంహితలలో - ద్దావిద వేదమును  
గూర్చియు, అళ్వారుల వైభవాదులను గూర్చియు విపులముగ దెబుపఁ  
బడి యున్నది.

శ్రీ నమ్మాళ్వారులే ప్రవన్న జన కూటస్థులు

“పత్య శ్రియః ప్రసాదేన పాప్రప్తి సర్వజ్ఞ సంపదమ్  
ప్రవన్న జన కూటస్థం ప్రవద్యే శ్రీ వరాంకుళమ్.”

చరమ కరుణామయఁ డగు సర్వేశ్వరుఁడు మొట్ట మొదట చతుర్ముఖుని సృజించి, అతని ద్వారా నిఖిల ప్రపంచమునకును ఉపదేశించిన మాతా పితృ సహస్రములకన్న వత్సలతరములైన వేద శాస్త్రములు -

“న్యూన ఇ త్యాహ ర్మసీషిణో బ్రహ్మణః న్యూన ఇతి బ్రహ్మ.”

అని, న్యూన శబ్దార్థముచే ప్రపత్తిని, పరమ పురుషార్థ రూపమైన మోక్షానుభూతికి పరమ సాధనముగ నుపదేశించుచున్నవి. కర్మ జ్ఞాన భక్త్యా ద్యపాయములవలె గాక, ప్రపత్తి సర్వ సులభమై, స్వరూపాను రూపమై, సద్వాధికారమై, దేశ కాలాది నియమ విరహితమై, అవిలంబ ముగ సకల పునఃస్థానములను కరతలామలక మొనర్చునదై, సిద్ధోపాయ మైన శ్రీమ న్నారాయణుని శరణ వరణ రూపమై యున్నందున, చరమ పరమ తరణోపాయముగా ప్రాముఖ్యము వహించి యున్నది.

“పతిం విశ్వస్య బ్రహ్మణే త్వా మహన ఓమి త్యాత్మానం యుంజీత.”

అని, దాని ప్రయోగమునుగూడ, ఈ యుపనిషత్తు బోధించు చున్నది నిఖిల ప్రపంచ రక్షకుఁ డగు పరమాత్ముని చరణ నశినములో పాదము నుచ్చరించుచు, అత్మను సమర్పింపవలయు నని దాని ఉద్దేశము.

“తస్మా దపి వధ్యం ప్రవక్ష్యం న, ప్రతి ప్రయచ్ఛన్తి.”

అను ప్రమాణములు - వధ్యుని గూడ ప్రపత్తి కథికారిగా నిర్ణయించుచున్నవి.

“యది వా రావణ స్వయమ్.”

అనిగదా శ్రీ రామచంద్రమూర్తి ఆన తిచ్చినది ! శ్రీకృష్ణ భగవానుఁడు - ‘పుణ్యాపుణ్యముల నన్నింటిని పరిత్యజించి ర’ మ్మనెను.

‘పరమ కరుణామయుఁ డైన శ్రీరామచంద్రమూర్తి, పాపముతోడ నైనను రమ్మనె’ నని ఆచార్యు లానతిచ్చియున్నారు.

మఱియును - వేద శాస్త్ర జన్య జ్ఞానము, ఆ ప్రక్రియయు అత్యంతము దుష్కర మైనందున, అవశ్య జ్ఞాతవ్యమైన రహస్య త్రయమును పరమ కరుణాకరుఁ డగు ఆ సర్వేశ్వరుఁడే ప్రవర్తింపజేసెను. అందు - బదరికాశ్రమమున, స్వాంశీభూతుడైన నరుని వ్యాజీకరించుకొని, తిరుమంత్రమును, పరమ పదమున పెరియ పిరాట్టి (శ్రీ లక్ష్మీ దేవి) ని వ్యాజీకరించుకొని ద్వయ మంత్ర రత్నమును, కారవ పాండవ యుద్ధారంభ సమయములో రథోపస్థమున పార్థుని వ్యాజీకరించుకొని చరమశ్లోకమును నిఖిల ప్రపంచమున కుపదేశించెను. అట్టి ప్రపత్తి మార్గమును, దీర్ఘ శరణాగతి రూప మగు తమ ‘తిరు వాయ్ మొళి’ దివ్య ప్రబంధమునందు సాంగోపాంగముగ నిరూపించుటయే గాక, శ్రీ లక్ష్మీ దేవిని పురుషకారముగఁ జేసికొని, శ్రీనివాస భగవానుని దివ్య పాదారవిందములలో - ‘ఉలగముణ్డ పెరువాయా’ అను 6 - వ పది 10 - వ దశకమున -

“అగరిల్లెన్ ఇత్తైయ మెన్ఱు అలర్ మేర్ మంగై యత్తై మార్ పా  
విగరిల్ పుగళాయ్ ఉలగమ్ మూన్ఱుదైయాయ్ ఎనెన్ఱై యాన్వానే  
విగిరిల్ అమరర్ మునిక్కణ్ణజ్జన్ విడమ్పుం తిరువేంగడతానే  
పుగళొన్ఱిల్లా అడియేన్ ఉన్నదిక్కిన్ అమర్ న్ఱు పుగన్దేనే.”

అని, అకించన్య అనన్యగతిత్వరూప మగు స్వరూపమును విజ్ఞాపన చేసికొనును. పరమాత్ముని శ్రియః పతిత్వ - సౌలభ్య - సౌశీల్య - స్వామిత్వ - వాత్సల్య - కారుణ్యాది స్వరూప నిరూపక - నిరూపిత స్వరూపక - ఆశ్రయణ సౌకర్యపాదుకాది నిఖిల కల్యాణ గుణ గణములను, దివ్య మంగళ విగ్రహ విభూత్యాదులను అభివర్ణించుచు, సాంగోపాంగ మగు ప్రపత్తిని అనుష్ఠించుచున్నారు. అందుచే, వీరే

‘ప్రపన్న జన కూటస్థులు’ అని ప్రసిద్ధిని జెందిరి. వీరి ననుసరించియే యామున మునులును -

“న దర్శనిష్ఠోఽస్మి న చాత్మవేదీ  
న భక్తిమాన్ త్వ చ్చరణారవిందే  
అకించనోఽనన్యగతి శ్శరణ్యం  
త్వ త్పాదమాలం శరణం ప్రపద్యే.”

అని స్తోత్ర రత్నమునందును, శ్రీమ దామానుజ ముని సార్వభౌములు -

“ఓమ్ భగవ న్నారాయణాభిమతానరూప స్వరూప రూప గుణ విభ వై శ్వర్య శీలా ద్యనవధికాతిశయానంఘ్నేయ కల్యాణ గుణగణాం వద్మావనాలయాం భగవతీం శ్చియం దేవీం విత్కానపాయపీం నిరవద్యాం దేవదేవ దివ్య మహిషీం అఖిల జగ న్మాతరం అస్మ న్మాతరం అశరణ్య శరణ్యాం అనన్య శరణః శరణ మహం ప్రపద్యే.”

అని యారంభించి, శరణాగతి గద్య యందును శ్రీ దేవిని పురస్కరించుకొని, ఆ శ్రియఃపతి దివ్య చరణార విందములయందు సాంగోపాంగ మగు ప్రపత్తి ననుష్ఠించిరి. వస్తు తత్త్వమున, స్తోత్ర రత్న గద్య త్రియాదు లన్నియు నమ్మాళ్వారుల శ్రీసూక్ష్మపజ్జములే.

మఱియును ప్రబంధారంభముననే - ‘ఉయర్వర ఉయర్ నలమ్’ అను పాశురమున, సర్వేశ్వరుని దివ్య మంగళ విగ్రహ విభూత్యాదుల నెల్ల నభివర్ణించి, ‘వారి దివ్య లేజ స్సంపన్నములైన శ్రీపాదముల నాశ్రయింపు’ మని తమ మనస్సును ప్రబోధించు ప్రణవము నందలి అక్షరముల మూడింటిని వ్యత్యస్త పఱచి, ‘ఉ - మ - అ’ అని పాదాదులయందు పొందుపఱచిరి. మొదట, పురుషతార భూతురాలైన శ్రీదేవిని, లేక - అనన్యార్థ సంబంధమును బోధించు

‘ఉ’ కారమును, తదుపరి - చేతనుని బోధించు ‘మ’ కారమును, పిమ్మట - పరమ చేతనుని బోధించు ‘అ’ కారమును సంఘటిత మొనర్చుటలో - అనేకములైన పరమార్థములు నిబిడికృతములై యున్నవి. ఇదియును గాక, అధికృతాధికార మగు ప్రజాపమును సర్వాధికారముగా గూడ నొనర్చిరి.

ఇట్లు సర్వ సులభ మగు ప్రపత్తి ననుష్ఠించి, దాని పరమ ప్రయోజన మగు పరమాత్మ నిత్య సంక్షేపము తమకు సిద్ధించిన దని, ‘ఎన్ అనావతి చూచ్ఛ్వాయే’ అను ప్రబంధము యొక్క అంతమునం దున్న పాశుర భాగముచే నభివ్యక్త మొనరించిరి. అదియును గాక, స్వాంతరంగ శిష్యు లగు శ్రీ మధుర కవులకు తా మానతిచ్చిన దివ్య ప్రబంధముల నన్నిటినీ, సర్వేశ్వరుడు తన జ్యేష్ఠ పుత్రుఁ డగు చతుర్ముఖునకు నిఖిల వేదముల నుపదేశించినటుల నుపదేశించుటయే గాక, కాల వైపరీత్యమున మధ్య కాలములో - ఆళ్వారుల దివ్య ప్రబంధము లన్నియును ఉచ్చిన్నములు కాఁగా, శ్రీ మధుర కవు లను గ్రహించిన ‘కణ్ణినుణ్ శిఱుత్తామ్బు’ అను మహా ప్రభావ సంపన్న మగు దివ్య ప్రబంధము యొక్క నిరంతర జప ధ్యానాదులచే సంతుష్టులై, స్వాంతరంగ భక్తులైన శ్రీమ న్నాథమునులకు సాక్షాత్కరించి, ఆళ్వారు లందఱును ప్రసాదించిన నిఖిల ప్రబంధములను తమ దివ్య వదనారవిందమునుండియే ప్రసరింపఁజేసిరి. కనుకనే, శ్రీ నమ్మాళ్వారులు ప్రపన్న జన కూటుష్ఠు లని ప్రసిద్ధి వహించిరి.

‘నాథోపజ్ఞం ప్రమత్తమ్’ అని శ్రీ వేదాంత దేశికుల వారానతిచ్చినటుల, ఉభయ వేదాంతములును శ్రీమ న్నాథమునులనుండియే ప్రవర్తిల్లినందున, వారికి ప్రథమోపదేశికులైన శ్రీ నమ్మాళ్వారులు ప్రపన్న జన కూటుష్ఠు లగుచున్నారు. కనుకనే,

“మాతా పితా యువతయ స్తనయా విభూతిః  
 సర్వం య దేవ నియమేన మ దన్వయానామ్  
 ఆద్యస్య నః కులపతే ర్వకుళాభిరామం  
 శ్రీమ త్ర దంఘ్రి యుగళం ప్రణమామి మూర్ధ్నా.”

అను శ్లోకమున శ్రీ ఆళవందారులు - ‘ఆద్యస్య నః కులపతేః’ అని స్పష్టముగ నిర్దేశించియున్నారు. శ్రీమ ద్వేదాంతదేశికులును - ‘మన సంప్రదాయమునకు ఈ కలియుగారంభమున శ్రీ శఠకోప మునీశ్వరులు ప్రథమ ప్రవర్తకలైరి’ అని, ఈ విషయమునే వ్యక్త పఠచిరి.

శ్రీ శఠకోపమునీశ్వరులు - శ్రీశఠకోపము

“వకుళాలంకృతం శ్రీమ చ్ఛఠకోప పద ద్వయమ్  
 అన్మ త్కుల దనం భోగ మస్తు మే మూర్ధ్ని భూషణమ్.”

పై తనియన్ శ్లోకములోని ‘ఆద్యస్య నః కులపతేః’ అనియును అర్థమును కొంద ణాచార్యులు నిర్వహించున్నారు. లక్ష్మీ నాథ నమారంభము గదా శ్రీవైష్ణవ గురుపరంపర ! అప్పుడు వారి అంఘ్రి యుగళము వకుళాభిరాము లగు శ్రీ నమ్మాళ్వారు లనియే స్పష్ట మగు చున్నది. కనుకనే - భగవంతుని శ్రీపాదుకలకు - ‘శఠకోప’ మని ప్రసిద్ధి గలిగినది. దివ్య దేశములుగా వ్యవహరింపబడు శ్రీ వైష్ణవ దేవాలయములలో - శ్రీ శఠకోపుల (నమ్మాళ్వారుల) విగ్రహ మొకవేళ లేకున్నను, భగవంతుని పాదుక లగు శఠకోపము మాత్రము తప్పక ప్రతిష్ఠింపబడవలసి యున్నది. అది లేని దివ్య దేశమే యెచ్చటను ఉండదు.

శ్రీ మహా విష్ణువు శతకోపః డను రాక్షసుఁడు శ్రీవారి చరణ నశినములపై తన శిరస్సును వాల్చి, 'ఇటుపై శ్రీవారి చరణములు, నా పేరుతో వ్యవహరింపఁబడునటుల అనుగ్రహింపుడు' అని ప్రార్థించినటులను, నాటినుండియే శ్రీవారి చరణములకు - 'శతకోప' మని పేరు ప్రసిద్ధులు గలిగిన వని కొందఱు చారిత్రకులు చెప్పుచున్నారు. ఈ విషయమును ప్రతిపాదించు కొన్ని శ్లోకములుగూడ, శ్రీ వేంకటేశ్వర ప్రాచ్య పరిశోధనాలయ పత్రికయందు ప్రకటింపఁబడినవి. అయినను, అది అంత తృప్తికరమైన - ప్రశస్తమైన నిర్వాహము కాదని స్పష్టముగా దెలియుచున్నది. ఎట్లనగా, త్రివిక్రమావతారమునందు సర్వేశ్వరుఁడు తమ శ్రీపాదములను వివేక్యవివేకి విభాగముఁ జూపక, అందఱి శిరస్సుల పైనను తమ శ్రీపాదముల నుంచి, ఆ శ్రీపాద స్పర్శ ప్రభావమువలన, నిఖిల ప్రాణుల సకల విధ పాపముల దహింపఁజేసి, పరమ పుణ్యమును గలుగఁజేసి, ఎల్లఱిని తరింపఁజేసినటుల తమ మృదు మధుర మకరంద సందోహ మగు ద్రావిడ దివ్య ప్రబంధముచే, నిఖిల ప్రాణి కోటిని గూడ సర్వేశ్వరుని దివ్య కరుణా వాత్సల్యముల కభిముఖులుగా నొనరించి, తరింపఁజేసిన శ్రీ నమ్మాళ్వారులే త చ్చరణారవింద వ్యపదేశ భాజను లగుట - సమంజసమే గాని, వేరు గాదు. 'స్తనంధయ ప్రజకు, జననీ స్తన మండలము మొట్ట మొదటి రే వయినటుల, పరమ ప్రాన్నునికి సర్వేశ్వరుని దివ్య చరణారవిందములే మొట్ట మొదటి అవగాహన స్థానము' అని, అభి ముక్తాశ్రితరులు సెలవిచ్చియున్నారు. సర్వేశ్వరుని దివ్య కల్యాణ విభూత్యాదుల ననుభవించుటకు నమ్మాళ్వారుల దివ్య ప్రబంధమునకంటె వేఱొక గ్రంథము లేదు; కలుగబోదు. 'న భూతో న భవిష్యతి.' అందువలననే, నమ్మాళ్వారుల నామాంతర మగు శతకోప నామమున భగవంతుని శ్రీపాదుకలు వ్యవహరింపఁబడుచున్నవనుట - సమంజసమైన విషయము.

శ్రీ వేదాంతదేశికులవారి పాదుకా సహస్రమును అనుభవించిన వారి కిట్టి సఃశయమే గలుగదు. శ్రీమ దళగియ మణవాళ నాయ నార్ల 'పద కమల సహస్ర' మను గ్రంథ రత్నము గూడ అవతరించి నటులఁ దెలియుచున్నది కాని, మన యభాగ్య వశమున అది యుపలబ్ధము కాలేదు. 'తెన్న రంగన్ పొన్నడి' (శ్రీరంగనాథుల పద కమలము)-'తిరువరంగం పొన్నడి' అను నామధేయములు నమ్మాళ్వారుల కున్న వని సంప్రదాయజ్ఞు లెల్లఱును ఎఱుంగుదురు.

మఱి యొక పరమార్థముగూడ శ్రీవైష్ణవ సంప్రదాయమున నున్నది. 'శిరియ తిరువడి'(చిన్న శ్రీపాదము)-'పెరియ తిరువడి'(పెద్ద శ్రీపాదము)అను వ్యవహారము శ్రీ హనుమంతునకును, శ్రీ గరుత్మంతు నకును ఉన్నవి. 'తిరువడి' అనఁగా - శ్రీపాదము. ఇట్లుండ, శ్రీ విష్ణు క్షేనుల స్వరూపు లగు శ్రీ నమ్మాళ్వారులకు శ్రీవారి పాదుకా వ్యవహారము అత్యంత ముపపన్నమై యున్నది. కనుకనే, 'పరమ భాగవతోత్తములైన ఆళ్వారుల సంబంధము ఎటులవైనను గలిగిన, అందఱును తరింతురు' అని యోచించియే, సమయజ్ఞాలు - మహా ప్రాజ్ఞాలు నగు శ్రీవైష్ణవ సమయాచార్యులు విష్ణ్వలయములలో శరకోప (శరారి) ప్రతిష్ఠను విధిగ నేర్పాటుచేసి యున్నారు. శ్రీ పాంచరాత్ర-వైఖానసా ద్యాగమములయందును శ్రీ శరారి ప్రతిష్ఠా క్రమము విశిష్టముగ పెర్వొనఁబడి యున్నది. అదియునుఁ గాక, భగవంతుని పరమ ప్రసాదముగ ఆంతరమైన మూలీయ నిష్పత్తికిని భగవత్సంబంధ ప్రాప్తికిని శ్రీవారి పాదుకలైన శ్రీ శరారిని తలలపై నుంచుటను, సకల లోకోజ్జీవనార్థమై, సువిశాల హృదయముతో - పరమోదార్థముగ ఏర్పాటు చేసి యున్నారు. అహా ! ఏమి వారి యోదార్థము !! ఏమి వారి విశాలదృక్పథము !!!

భగవంతుని శ్రీపాదుకలకు - 'శరకోప' మనియు, 'శరారి' యనియు వ్యవహార మున్నటుల, శ్రీ నమ్మాళ్వారుల శ్రీపాదుకలకు -



‘రామానుజన్’ (శ్రీరామానుజులు) అనియు, శ్రీమ ద్రామానుజుల వారి పాదుకలకు - ‘ముదలి యాండాన్ (దాశరథి) యనియు వ్యవహారము లా యా దివ్య సన్నిధులలో నున్నవి. ఇటుల వారి వారి యంతరంగ భక్తుల నామధేయమే వారి వారి పాదుకలకు వ్యవహరింపబడుచున్నది. వీని కెల్ల మూల కారణము - శతకోప వ్యవహారమే అనుటలో సందియము లేదు.

“దుష్టాదాంభోరుహ ద్యాన విద్యస్తాశేషకల్మషః  
వస్తుతా ముపయాతోఽహం యామనేయం నహమి కమ్.”

అను శ్లోకమున, ‘పదాంభోరుహ’ శబ్దముచే, శ్రీమ ద్రామానుజ మునులకు శిష్యు లైన పంచ పూర్వులు (పెరియ నంబి, తిరుక్కోటియార్ నంబి మొదలగు ఐదు మంది ఆచార్యులు) కీర్తింపబడుచున్నారని సంప్రదాయాభిజ్ఞు లగు పెద్ద లానతిచ్చుచున్నారు.

దివ్య ప్రబంధ వైభవ సంగ్రహము

“భక్తామృతం విశ్వ జనానుమోదనం  
నర్వార్థదం శ్రీ శతకోప వాఙ్మయమ్  
నహన్ శాఖోపనిష త్సమాగమం  
నమా మ్యహం ద్రావిడ వేద సాగరమ్.”

శ్రీ నమ్మాళ్వారుల దివ్య ప్రబంధములు - వేద తుల్యములు ; వేదోపబంధములు. వేద నూత్న ద్రవ్యుల వలె ఆళ్వారులును ఋషి ప్రవరులు. ఋగాది వేద చతుష్టయమునకు పదు నాలుగు అంగో పాంగము లున్నట్లే, శ్రీ నమ్మాళ్వారుల నాలుగు ప్రబంధములకును - ‘ఇరుం తమిళ్ నూల్ ఫులవన్’ అను నట్లు, అగాధ మగు ద్రావిడ వేద శాస్త్ర పారంగతు లైన శ్రీ తిరుమంగై యాళ్వారు లనుగ్రహించిన శాస్త్ర రూపము లగు ఆఱు ప్రబంధములును, తక్కిన ఎనిమిది మంది

ఆళ్వారు లానతిచ్చిన దివ్య ప్రబంధములును అంగోపాంగములుగ నున్నవి. ఇతర విద్య లన్నిటికన్నను వేదములు ప్రధానము లైనట్లు, ఇతర దివ్య ప్రబంధము లన్నిటి కన్నను, శ్రీ నమ్మాళ్వారుల ప్రబంధ చతుష్టయము ప్రధానమై యున్నది.

శాస్త్ర మనియు, భగవ దాజ్ఞా రూప మనియు, నిత్య నిర్దుష్ట మనియు, సత్య ప్రతిపాదక మనియు, పరమ శ్రావ్య మనియు, అనా ద్యంత మనియు వేదమున కుండు సకల లక్షణములును ఈ ద్రావిడ దివ్య ప్రబంధములకు గూడ నున్నవి. భగవంతుని దివ్య చరణార విందమునుండి వేదము లావిర్భవించి, చతుర్ముఖములచే ఉపదేశ పరం పరగా ప్రవర్తితము లైనట్లు, ఆ భగవంతుని ప్రసాదాసాదితములై, శ్రీ నమ్మాళ్వారుల దివ్య వదనారవిందము నుండి, భగవ దనుభవ పరీవాహ రూపముగ ద్రావిడ దివ్య ప్రబంధము లావిర్భవించినవి.

వేదవ్యాసుని వలెను - మంత్ర ద్రష్ట లగు ఋషుల వలెను, 'ఋషి' యనియు, 'కవి' యనియు వ్యవహారము నమ్మాళ్వారుల కున్నందున, వేదము లెటుల పూర్వ కల్పితములుగా భావితము లైనవో - అటులనే, దివ్య ప్రబంధోపదేశము గూడ, యథా పూర్వ కల్పనమే గాని, అపూర్వ సృష్టి మాత్రము కాదు. విశ్వామిత్రాది ఋషులు, తమ తప శ్శక్తిచే వేద మంత్రములను దర్శించి. 'వేద ద్రష్ట' లని కీర్తి గాంచి నటుల, శ్రీ నమ్మాళ్వారులును తమ పర భక్తి పర జ్ఞాన పరమ భక్తుల ప్రభావము వలన, ద్రావిడ వేద మంత్రములను దర్శించి, 'ద్రావిడ దివ్య ప్రబంధ ద్రష్ట' యని కీర్తి గాంచిరి. సర్వేశ్వరుడే రేయిం బవళ్ళు సంత జెప్పగా అధికరించితి నని శ్రీనమ్మాళ్వారులే పలు తావుల బలికెను. శ్రీ మధుర కవులు, శ్రీమ న్నాథ మునులు మొదలగు వారికిని, గురూచ్చారణ పూర్వకానుచ్ఛరణ రూప మగు అధ్యయన క్రమము తోడనే ఆళ్వారుల దివ్య ప్రబంధము లన్ని

యును సంప్రాప్తము లైనవి తిరువిరుత్తము, తిరువాళిరియము, పెరియ తిరువందాది అను మూడు దివ్య ప్రబంధములును - ఋగ్వేదము, అధర్వ వేదము, యజుర్వేదముల వంటివి. ఇక గాన రస మగు తిరు వాయ్ మొళి - దివ్య గాన మేదుర మగు సామ వేదము వంటిది.

ఋగ్వేదము సామ వేదముచే రస యుక్త మైనదై, స్తోభముచే విస్తరించిన చందమున, తిరువాయ్మొళియును తిరువిరుత్తము చేర, సంయుక్త మైనదై, శబ్దార్థ రసములతో నిండి నిబిడీకృతమై, సహస్ర పద్యాత్మకముగా విస్తరించెను. 'వేదానాం సామవేదోఽస్మి' అని నర్వేశ్వరుఁ డానతిచ్చినట్లు మాత్రమే గాక, అందును సార తమ మైన ఛందోగ్య సామమే తిరువాయ్మొళి దివ్య ప్రబంధ మని తోచునటుల, 'ఉద్గిధ' సామము యొక్క ప్రతీక మైన ప్రణవమునందలి 'ఉత్' అను ప్రధానాక్షరములలో - 'ఉయర్వర' అని ఉపక్రమమున 'ఉ' కారమును 'ఉయర్న్దే' అని ఉపసంహారమున 'త' కారమును చేర్చి సంఘటికరించి క్షిరించుటయే గాక, 'ఉ - మ - అ' అను ప్రణవాక్షరములను పాదాది యందు సంఘటిత మొనర్చి, అర్చిరాది గమన వర్ణముతో సమాప్తి నొనరించియున్నారు. సామ వేద గానము నిత్య ముక్తులకు భోగ్యమై యున్నటుల, భగవద్గుణానుభవపరు లగు ముక్తులకు దీనిని అమృత ముగాఁ జేసి, సామ ఘోషము వలె గొప్ప ధ్వని గల 'తిరువధ్యయన' మని ప్రితితో బాడుట వలన, తిరువాయ్మొళి ఛాందోగ్యోపనిషత్తునకు సమాన మైన దని పెద్దలు చెప్పుదురు. కనుకనే,

“సహస్ర శాఖాం యోఽద్రాక్షీత్ ద్రామిడిం బ్రహ్మ సంహితామ్.”

“సహస్ర శాఖోప నిష త్సమాగమం సమా మ్యహం ద్రావిడ వేద సాగరమ్.”

అని, తనియన్ల లో ననుసంధించుచున్నారు వేదాధ్యయనమును, అష్టాంగయోగాభ్యాసమును అభ్యసించియు, మహర్షులు ఆశా పాశము లచే బంధింపబడిరి. నర్వేశ్వరుఁడు ప్రసాదించిన దివ్య చక్రుస్సుతో,

అనితర దుర్లభః డగు సర్వేశ్వరుని సేవించినతోడనే, 'ఇన్నిష్ట సీర్మే యినియా మఱామై' అని బాహ్య విషయ సంబంధములు నమ్మాళ్వారులకు నిశ్శేషముగా విడివడి పోయినవి. ఇంతియే గాక, భగవంతుని స్వరూప విభూతి చేష్టితములను, దివ్య మంగళ విగ్రహమును, దివ్య కల్యాణ గుణ గణములను, జ్ఞాన శక్తి బలైశ్వర్యాదులను, నిత్య విభూతి లీలా విభూతి వైభవములను, విశిష్ట సంకల్ప వ్యాపారాదులను విశద విజయముచేర్చి శ్రీ పాంచరాత్ర శాస్త్ర పురాణేతిహాసములవలెనే ఈ దివ్య ప్రబంధములును నీలమేళు క్తామల వర్ణమును, జ్యోతి స్వరూపము నగు దివ్య మంగళ విగ్రహమును వివరించి తెలుపునట్టి వేదోపబృంహణ మనియు పెద్దలు చెప్పుదురు. ఋషులలో నొక్క డగు పులస్త్యుని యశగ్రహము-ఋషి ప్రోక్తము లగు గ్రంథములకు మూల కారణము. సాక్షాత్తుగ, సర్వేశ్వరుఁ డగు శ్రియఃపతి యొక్క దివ్యానుగ్రహము నమ్మాళ్వారుల దివ్య ప్రబంధావతరణమునకు మూల కారణము.

శ్రియఃపతి విషయక మగు కవన మని ప్రతిజ్ఞ చేసి, ఆ ప్రతిజ్ఞాను సారముగ ఇతర పదము లగు శబ్దార్థములను పరిశీలించి, వాని నెల్ల తీసి పాఠ వైచి, భగవ దేక ప్రవణము లగు లలితోచిత నన్ని వేళములైన శబ్దార్థములను మాత్రమే వీర్చి కూర్చి, సుధా మధురముగ సంకరించిన దీ తిరువాయ్మొళి దివ్య ప్రబంధము.

“వేదేష పౌరుషం సూక్తం ధర్మశాస్త్రీషు మానవమ్

భారతే భగవద్గీతా పురాణేషు చ వైష్ణవమ్.”

శ్రుతి స్మృతిహాస పురాణములలో - పురుష సూక్తము, మను స్మృతి, భగవద్గీత, శ్రీ విష్ణు పురాణముల వలెనే, ఆళ్వారులు ప్రసాదించిన ఈ తిరువాయ్మొళి, నిఖిల దివ్య ప్రబంధములలో సార భూత మైనది.

గురు శిష్య గ్రంథ విరోధములను, పర మతాపాదనాదులవేఁ బరిహారి పనక్కఱలేకుండ, 'శెం జుల్' 'శె న్దమిళ్' 'ఇన్ కవి' అనునట్లు, పరస్పరము స్థాఘించుకొనుచు, ఏక కంఠులై విలసిల్లు వారిలో - 'ఎన్నిల్ మిగుమ్' అనునటుల విలక్షణ మగు తిరువాయ్మొళి నాధార ముగఁ జేసికొనియే, శాస్త్రార్థములను నిర్ణయింపవలసి యున్నందున, 'వలం కొండ' అన్నట్లు, ప్రతిపాదన సామర్థ్యము గల ఈ దివ్య ప్రబంధములతో విరోధించునట్టి గ్రంథములు - మనుస్మృతి విరుద్ధము లగు ధర్మ శాస్త్రాదుల వలె పరిత్యాజ్యములు.

శ్రీ భాష్యకారు లగు భగవ ద్రామానుజులు గూడ, ఈ తిరువాయ్మొళిని బాగుగ నధికరించి జీర్ణించుకొని, దీనిని గొనియే సూత్ర వాక్యముల కైకకంఠ్యమును దెలిపియున్నారు.

“విధయ వ్చ వైదికా స్వదీయ గంభీర మనోఽనుసారిణః”

అను అశవందారుల శ్రీసూక్తి ఇచ్చట అనుసంధింపదగినది. వేదములు వ్యాస - మను - బ్రహ్మాదులఁ బేర్కొని నటుల, శ్రుతి - మార్కండేయుఁడు, పార్థుఁడు అను నామములఁ బేర్కొని యున్నది.

శ్రీ మహా భారతమున భగవద్గీతయు - వేదమున ఉపనిషత్తులును వేద వ్యాఖ్యాన రూపములై, వేద రహస్యములై యుండు నటుల, తిరు వాయ్మొళియును, వేద రహస్యము గూడ కా దగి యున్నది.

ఉదాత్తాది స్వరములు, పద - క్రమ - జటా ఘనాదులు, పాద - వృత్త - ప్రశ్న - కాండ - అష్టక - అధ్యాయ - అంశ పర్యాయములను నగు వేదా ద్యలంకారముల వలెనే, అక్షరము-అక్షై - శీర్ - పద్దమ్ - అడి - తొడై - నిరైనిరై - ఈశై - తశై - ఇనమ్ - యాప్పు - పా-తుత్తై - పణ్ - ఇశై - తాళమ్ - పత్తు - నూఱు - ఆయిరమ్ మొదలగు అలంకారములు దీనికి గలవు. మఱియు,

“వేద వేద్యే పరే పుంసే జాతే దశరథాత్మజే

శేషః పాశ్చాత్యసా దాసీత్ సాక్షి ద్రామామాయాత్మనా.”

అని ఆభియ్యక్తులు ఆభివర్ణించినటుల, భగవంతుని పరత్వము నెఱుపు పురాతన మగు వేదము - పూహములను, అంత ర్వాప్తి, అవతారములను సర్వేశ్వరుడు పొందినప్పుడు - పాంచరాత్రము, మనుస్మృతి, శ్రీమ ద్రామామాయ మహా భారతములుగ నవతరించు చున్నది. అటులనే, అతడు అర్చా రూపముగ నవతరించినపుడు, పరమ భోగ్య మగు సులలిత మధుర మయ ద్రావిడ దివ్య ప్రబంధము లుగా నవతరించినది. ఇదియును గాక, మేఘము ద్రావిన సముద్రోద కము వలెనే, వేద విద్యా సముద్రము యొక్క వా జ్జీరము - శ్రీనమ్మాళ్వారుల వాక్కును పొందిన తోడనే, మధురాతిమధుర మగు అమృత రస మయమై, సర్వదా సర్వాధార మైనది.

ఇవి - సంస్కృత భాషామయములు గాక, శిష్టాపరిగ్రాహ్య ముగ శపింపబడిన ద్రావిడ భాషామయములుగా నున్నవే యనిన, భాషను మాత్రము పరిశీలించితిమేని, సంస్కృత భాషా మయము లగు పంచకాసత్యము లైన వేద బాహ్య శాస్త్రాదులును పరిగ్రాహ్యములు కావలసివచ్చును. మహా ప్రభావ సంపన్ను లగు ఆళ్వారులచే పరిగ్రహింపబడినందున, భాషా దోషము గూడ పరాస్త మయినది ఈ విషయ మును ద్రమిడోపనిష త్రాత్పర్య రత్నావళిలో శ్రీ వేదాంత దేశికుల వారు - ‘భాషా గణః ప్రశస్తా భగవతి వచనాత్’ అను శ్లోకమున చర్చించి, దోషమును పరిహరించిరి.

కులము మాత్రమే చూచితిమేని, పంచమ వేదముగా నెన్నబడిన మహా భారతము, ప్రమాణ తమం బైన భగవద్గీతలును త్యాజ్యములు కావలసివచ్చును. జనక - దశరథ - వసుదేవ వంశములకు క్రమముగ జ్యేష్ఠ కుమార్తె (సీతయు), మధ్యమ కుమారుడు (భరతుడు),

కడగొట్టు పిల్లవాడు (శ్రీకృష్ణుడు) వలెనే, శ్రీ నమ్మాళ్వారులును అవతరించి, కీర్తిని, కుల మర్యాదను కాపాడి, చెరను పోగొట్టినారు.

సూర్యునికిని, శ్రీరామ దివాకరునికిని, అచ్యుత భానువులకును తోడగని లోపలి చీకటి (అజ్ఞానాంధకారము) పోయినది - శుష్కింపని సంసార సమద్రము శుష్కించినది - వికసింపని హృదయము వికసింపనిది శ్రీమ ద్వక్కుళ భూషణులను భాస్కరులదయించినపుడే గదా ! వంశ భూముల నుద్ధరించుటకై శ్రీ గోపాల వరాహులవలెనే, వీరును సంసారమునఁ బడియుండువారిని సంరక్షించుటకై, క్రింది కులమున జన్మించిరి. ఇట్టి యవతార విశేష మైన దివ్య ప్రబంధములును ఉల్లోక ప్రభావ సంపన్నములై, కేవల భగవ ద్విభూతి స్వరూప రూప కల్యాణ గుణ చారిత్రా దృభివర్ణనలైకతానములై, వేదముల కెల్ల వేదములు గను, వేదోపబృంహణము కెల్ల ఉపబృంహణములుగను కావ్యముల కెల్ల మహా కావ్యముగను, గానముల కెల్ల దివ్య గానముగను, అన్నిటి కన్న మిన్నయై, లలితోచిత సన్నివేశ రమ్యమైన మృదు మధుర సుభగ మంగళ దివ్య ప్రబంధములుగను విలసిల్లుచు. భగవ న్మఖోల్లాస కరములై, పరమ పావనములై నిఖిల చేతనుల నుజ్జీవింపఁజేయుచున్నవి. వీనిలో మొదటి ప్రబంధమున బంధ నాశమును పొందించి, రెండవ ప్రబంధమున సర్వేశ్వరుని కల్యాణ గుణ గణములను అనుభవించిరి. మూడవ ప్రబంధమున, వాని ననుభవించుటకై, తృప్తను పెంపొందించుకొనిరి. ఇక నాల్గవ ప్రబంధమున - యావ న్మనోరథ ఫలముల ననుభవించిరి.

శ్రీ వైష్ణవులకు ద్రావిడ వేదము పరమోపాదేయము

శతకోప ముని వందే శతానాం బుద్ధి దూషణమ్

అజ్ఞానాం జ్ఞాన జనకం తింత్రితీ మూల సంశ్రయమ్.

శ్రీమన్నారాయణుడే ఉపేయము. కర్మ జ్ఞాన భక్తి ప్రపత్త్యాదులు - అతని అనుగ్రహైక సంపాదకములు. అతడే ప్రధమా

చార్యుడు. అతడే నిరుపాధిక జనకుడు. అతడే నియామకుడు. అతడే సంరక్షకుడు. వేయేల ! సర్వమును ఆ పరాత్పరుడే. చేతనుడు అతనికి ఆధేయుడు - విధేయుడు - శేషుడునై యున్నాడు. అచేతనమెటుల చేతనునికి శరీరమై యున్నదో, అటులనే - ఆ చేతనుడును యధేష్ఠునినియోగార్హుఁ డగుటచే, సర్వేశ్వరునకు శరీరమై యున్నాడు. సూక్ష్మ చిదచి చ్ఛరీరకుఁ డగు ఆ సర్వేశ్వరుడే జగత్కారణము. స్థూల చిదచి చ్ఛరీరకుఁ డగు అతడే కార్యజగత్తు. నకలేతర విలక్షణుఁ డగు అతడే పరబ్రహ్మము. అవయవభూతమైన అచేతనమునకు స్థూల సూక్ష్మ పరిణామ రూప వికారమే గాని, అవయవి యగు చేతనునకు లేనటుల, పరమావయవి యగు పరబ్రహ్మము గాని, చేతన గతమైన జ్ఞాన సంకోచ వికాసములు గాని లేవు. ఆ పర బ్రహ్మము, పర - పూహ - విభవ - అంతర్యామి - అర్చా రూపములను అయిదు స్వరూపములతో నుండి, నిఖిల జగత్తులను సంరక్షించుచున్నది 'విలక్షణ దేశ విశిష్ట బ్రహ్మానందానుభవమే మోక్షము' అను వేదాంత శుద్ధాంత సిద్ధాంత రహస్యముల నెల్ల నిష్కృష్టముగను, సులలితము గను, పరమ భోగ్యముగను నిరూపించుచు, పరమోపాదేయములై యుండు సర్వాధికారము లగు ద్రావిడ వేదములు - శ్రీవైష్ణవు లందఱి చేతను అవశ్యా ధ్యేయములై యున్నవి.

“ఋచో యంజాషి సామాని తథైవాఽథర్వణాని చ

సర్వ మష్టాక్షరాంతస్థం య చ్ఛాన్య దపి వాఙ్మయమ్.”

అనునటుల, అష్టాక్షర బ్రహ్మ విద్యా వివరణరూపమైన శ్రీ శతకోపదివ్య సూరీశ్వరాదు లనుగ్రహించిన ద్రవిడోపనిష ద్రూపము లగు దివ్య



ప్రబంధముల యందే శ్రియఃపతికి అభిమాన మధికముగా నుండు నని తెలియవలయును.

మార్కండేయ పురాణములో - మధ్య భాగ మగు భగవద్ధర్మమున, అఱవ అధ్యాయమునందు, ద్రావిడ ప్రబంధమాల యాధిక్యము విపులముగ - ముక్త కంఠముగ అభివర్ణితమై యున్నది అచ్చట ననత్కుమారులను గూర్చి సేనేశులు -

“కృపయా త త్రుణీతాం తు బ్రహ్మ విద్యాం మహత్తరామ్  
అద్యేష్యన్తి ద్విజా భూషాః వైశ్యా క్షూద్రా శ్చ వర్షకః.”

అని యారంభించి,

“సంస్కృత కృతయో య ద్వత్ ద్రావిడ కృతయ స్తథా.”

అని సుప్రసిద్ధముగ నిర్ణయించి యున్నందున, ముముక్షువు లైన ప్రపన్న ద్విజులకు గూడ త ద్వయము అత్యంతావశ్యకము.

కురుకాపురీ మాహాత్యమునందును -

“అద్యేతవ్యం ద్విజ శ్రేష్ఠైః వేద రూప మిదం నదా

ప్రీతిః క్షూద్రాదిభి శ్చైవ తేషాం ముక్తిః కరే స్థితా.”

అని వ్యక్తీకరింపబడి యున్నది ‘స్వాధ్యాయోఽద్యేతవ్యః’ - ‘అకారణః షడంగో వేదోఽద్యేతవ్యః’ ఇత్యాదులైన వేదాధ్యయన విధాయక కృతులు, సంస్కృత వేదములవలె ద్రావిడ వేదములను గూడ బోధించుచున్న వని స్వీకరించి తీరవలయును. ‘అనంతా వై వేదాః’ అను వేదానంత్యము దెలుపు వాక్యము - భాషా భేదముల గూడ పరామర్శించుచున్నది. కనుకనే, ‘భక్తామృతమ్’ ఇత్యాది తనియను శ్లోకమున, ‘విశ్వజనానుమోదనమ్’ అను విశేషణము ద్వారా,

దాగ్రివిడ వేద సాగరమున కుండు సర్వ పాగ్రిజీ హృదయంగ మత్వము -  
సర్వ పాగ్రిజీ హితంకరత్వము అభివర్ణితమై యున్నది.

శ్రీ భాగవతమున గూడ 'తామ్రపర్ణి నదీ యత్ర' ఇత్యాదుల  
పలనను - 'దక్షిణాదిక్కృతా యేన శరణ్యా పుణ్యా కర్మణామ్'  
అనియు - 'వణ్ణమిశ్ మాముని' అనియును ప్రశంసింపబడుచున్న  
అగస్త్య మహా ముని నివసించు భూమియం దవతరించి, విశ్వకర్మ  
శాపముచే నీవత్సమును బొందిన అతని దాగ్రివిడ భాషను వేదోపము  
లగు తమ దివ్య ప్రబంధములచే మహా పవిత్రమైన దానినిగను, పరమ  
ప్రసిద్ధమైన దానినిగను, పరమోపాదేయమైన దానిని గను జేసి, 'భాషా  
గానం న కర్తవ్యమ్' అను నిషేధమున కపవాదము కల్పించిన మహాను  
భావులైన హరి కీర్తన గాన పరు లగు శ్రీ ఆళ్వారుల వైభవమే  
అభివర్ణితమైన దని స్పష్ట మగుచున్నది మఱియును, యజుర్వేదమున  
7 - వ కాండ 5 - వ ప్రశ్నములో -

"పృథివ్యై స్వాహా - ఋగ్యై స్వాహా - యజుర్భ్యై స్వాహా - సామభ్యై స్వాహా  
అంగిరోభ్యై స్వాహా - వేదోభ్యై స్వాహా - గాధాభ్యై స్వాహా - నారాశగ్ంశీభ్యై స్వాహా  
వై వీభ్యై స్వాహా."

అను అనువాకమున, 'నారాశగ్ం శీభ్యః' నర పోక్తములైన  
'గాధాభ్యః' దివ్య ప్రబంధములచేత అని, ఆళ్వారుల దివ్య ప్రబంధ  
ములే కీర్తింపబడుచున్నవని పెద్దలు నిష్కర్షించుచున్నారు.

సంస్కృత వేదమువలె వేదశాస్త్ర వ్యవహారము, దాగ్రివిడ దివ్య  
ప్రబంధములకే ప్రసిద్ధమై, శ్రీవైష్ణవులకు - 'ఉభయ వేదాంత ప్రవర్త  
కులు' అను బిరుదము గూడ నేర్పడి, సర్వత్ర ప్రసిద్ధమై యున్నది.  
ఇంకను,

“సహస్ర వరమా దేవీ శతమూలా శతాంకురా

సర్వగం హరతు మే పాపం దూర్వా ఉస్సవ్న నాశినీ.”

ఇ త్యాది శ్లోకులును - సహస్ర గాఢాత్మక మగు ద్రావిడ దివ్య ప్రబంధ వైభవమును చెప్పుచున్న వని, ష డ్విధ తాత్పర్య లింగములను పరిదర్శించి, ప్రసిద్ధముగ పండిత ప్రకాండులు నిర్వహించుచున్నారు. కనుక, ద్రావిడ వేదములు గూడ ప్రపన్ను లగు శ్రీవైష్ణవు లందఱికిని అవశ్యాధ్యేయములై యున్నవి.

ద్రావిడ దివ్య ప్రబంధములు - శ్రీమ ద్రామానుజులు

“యో నిత్య మచ్యుత పదాంబుజ యుగ్మరుక్మ

వ్యామోహిత స్త దితరాణి తృణాయ మేనే

అన్మ ద్గురో ర్భగవతోఽన్య దయైక సిన్దోః

రామానుజస్య చరణౌ శరణం ప్రపద్యే”

శ్రియఃపతి యైన భగవానునకు - శ్రీమ ద్ద్రమిడోపనిష త్రబంధానుసంధానము జేయువారలయందే ప్రీ త్యతిశయము గల దని భగవానుడే అన తిచ్చినటుల శ్రీ భాగవతమున నున్నది.

“న పీతి ర స్తి మమ వక్షసి లాలితాయాం

అజ్యేం తథా సకల భూత నిదాన సీమ్ని

మ జ్జన్మ కర్మ గుణ బద్ధ యతాన్ ప్రబన్ధాన్

సంకీర్తయ త్యనఘ భక్త జనే య తైవ.”

ఈ భగవ ద్వాక్యములో - అట్టి దివ్య ప్రబంధములు, ద్రావిడ దివ్య ప్రబంధములే గాని వేరు గాదు. ఈ విషయమును శ్రీ రంగ రాజ భట్టరు వారే ఇట్లు నిర్ణయించియున్నారు :-

“విద్యనే హి వరాశరాది మునిభిః ప్రోక్తాః పరిబ్రాహ్మణైః పరాః  
భక్తా ఏవ హితే తథాఽపి సకలం త్యక్త్వా ఒత్త్ర రంగేశ్వరః  
భక్తా నేవ వరాంకుశాది పురుషాన్ తత్త త్ప్రబంధాం శ్చ తాన్  
అత్యాదృశ్య సదోపలాలయతి యత్త ద్భావనం తత్ప్రియే.”

శ్రీమ న్మధుర కవులును - ‘కణ్ణినుళ్ శిరుత్తామ్బు’ అను మృదు మధుర సారతమ దివ్య ప్రబంధమునందు, శ్రీ శతకోప దివ్య సూరీశ్వరుల యొక్కయు, ద్రావిడ దివ్య ప్రబంధములయొక్కయు మహిమా తిశయాదులను తా మనుభవించిన ప్రకారములతో, అత్యాశ్చర్యముగ అభివర్ణించియున్నారు.

ఉభయ వేదాంత ప్రవర్తకు లగు శ్రీమ న్నాథమునులును - ‘భక్తామ్మతం’ అను తనియ శ్లోకమున, ద్రావిడ ప్రబంధ వైభవాదులను అభివర్ణించియున్నారు

శ్రీమ త్పరమాచార్యులైన ‘ఆశవందారులు’ ను - ‘మాతా పితాయువతయః’ అను శ్లోకముచే, శ్రీ నమ్మాళ్వారలయం దుండు ప్రావణ్యాతిరేకమును వ్యక్తీకరించుటయే గాక, వారి తిరువాయ్మొళిని జీర్ణించుకొనియే సిద్ధిత్రయాది నిఖిల గ్రంథములను ప్రసాదించిరి. చతుశ్శ్లోకీ స్తోత్రరత్నాదులు - తిరువాయ్మొళిని ఫణికి పుచ్చుకున్నట్లున్నవి.

సకల దివ్యసూరి నిఖిలాచార్య స్వరూపు లగు భగవ ద్రామానుజులవారును - తమ గద్య త్రయాది దివ్య ప్రబంధములను అట్లేయనుగ్రహించిరి. మఱియును, ద్రావిడ దివ్య ప్రబంధములను సర్వ విధముల పోషించి, అభివృద్ధిలోనికిఁ దెచ్చినదియును వారే. ఈ విషయమును శ్రీమ దనన్దాళ్వారులు -

“ఎయ్ పేరుం కీర్తి యిరామానుజ ముని దన్  
 వాలకున్ద మలర్ పాదం వణ్ణన్  
 ఆయ్ పేరుం శీరార్ శరగోపన్ శెన్దమిన్  
 వేదం తరిక్కుం పేరాద వెళ్ళం పెఱు.”

అని యభివర్ణించియున్నారు. శ్రీ భట్టరువారును -

“వాన్ తిగళమ్ శోలై మది శరణ్గర్ వణ్  
 పుగళ్ మేల్ ఆన్ద తమిన్ మత్తెగళాయరముమ్  
 ఈన్ద ముదల్ తాయ్ శరగోపన్ మెయ్ మ్పూర్  
 వళర్త ఇదత్తా యిరామానుళమ్.”

అని వ్యక్తీకరించియున్నారు. మఱియును, శ్రీమ ద్రామానుజుల వారి కల్యాణ గుణములనే ధారక పోషకములుగా గలిగి, వారి కత్వం తాంతరంగు లగు తిరువరంగత్త ముదనారులు - తమ రామానుజ నూత్తనాది దివ్య ప్రబంధమున, శ్రీమ న్నారాయణుడు - నివాస శయ్యానన పొదుకాది స్వరూపములతో, తన సర్వ దేశ సర్వ కాల సర్వావస్థాచిత్తములైన సకల విధ కైంకర్యములకును నిర్వాహకులైన శ్రీమ దాదిశేషులను శ్రీ నమ్మాళ్వారుల కాశ్రయమైన తింతిణి వృక్షముగ నవతరింపజేయుటయే గాక, వారి ద్రమిడోపనిషత్తును అభివ్యాప్తి నొందించుటకై, ఆ దివ్య ప్రబంధములే మహదైశ్వర్యాది సర్వ విధ బంధు శ్రేష్ఠము లగునటుల, శ్రీమ ద్ద్రామానుజాచార్యుల నవతరింపజేసిరని -

“ఉఱుపేరుం శెల్వముం తన్దైయుం తాయమ్  
 ఉయల్ గురువుమ్ శెన్దమిరనమే  
 యెన్దిన్నణిలత్తోర్ అఱిదర నిష్ఠ  
 ఇరామానుళన్ ఎనక్కారముదే.”

అను పాశురమున అభివ్యక్త మొనరించిరి. మఱియును, తా మాన తిచ్చిన శ్రీభాష్యాది గ్రంథముల కన్న, పర మత నిరాసాదులకు భగవ ద్గుణానభవ కైంకర్యాదులకును, తాము పెంచి పెద్ద చేసిన ద్రావిడ వేదములే తగిన వని శ్రీమద్రామానుజులు అత్యంతాభినివేశ ముతో నుండు రనియును -

“పణ్డరు మాఱన్ పఠం తమిళ్ ఆనన్దం పాయు మిదమాయ్  
విణ్డద పెణ్ణి రామానుశ ముని వెళమే .... ..”

“కలమిక్క శెన్నల్ కళరిక్కుటైయల్  
కలై పెరుమానామిక్క పాదలైయుణ్ణు తన్నుళ్ళం తడిత్తు.”

అను పాశురములలో స్పష్టపఱుపబడి యున్నది. వేయేల ! ఆ యెంబెరుమానారులే సాదించిన ఈ క్రింది శ్లోక ద్వయములో, ఈ విషయము సుస్పష్టమై యున్నది.

“పద్మాననోపవిష్టం పర పద యుగళీ నివిష్ట చైతన్యమ్  
పర త త్త్వ బోధ ముద్రం పరమాచార్యం పరాంకుళం వందే.”

“నకుళ ధవళ మాలా వక్షసం వేద బాహ్య  
సృజం సమయవాది చేదనం పూజనీయమ్  
విష్టం కురుక నాథం కారిసూనుం కవీశం  
శరణ ముపగతోఽహం చక్రిహపేభవకర్మమ్”

వేదాంత సూత్రములు - ద్రావిడ దివ్య ప్రబంధములు

“నిరస్తాభిం దుఃఖోఽహం అనస్తావనభాక్ స్వరాట్  
భవేయ మితి మోక్షార్థీ శశివణాదౌ పృవర్తతే.”

అని భగవ ద్రామానుజులవా తానతిచ్చినటుల, నిఖిల పా్రిణులును - అత్యంతిక దుఃఖ నివృత్తి పూర్వక అమందానందానభవ స్వరూప మగు నిత్య నిరవధిక సురుపాధిక సుఖ స్వరూప మైన మోక్ష

రూప పరమ పురుషార్థమును బొందుటకై, తత్సాధనానుష్ఠాన సంపాదనకై ప్రవర్తించుచున్నారు. అట్టి ముముక్షువులకు చేతకునికి అవశ్యజ్ఞానమైన తత్త్వ హిత పురుషార్థములను విపులముగ యోచించిన, అర్థపంచకములను ప్రబోధించుచున్నవి. దీనినే హరివంశము నందు తులాధార జాబిలి సంవాదమున, ఈ క్రింది విధముగా వివరించియున్నారు :-

“ప్రాప్యస్య జాగ్రహణో రూపం ప్రాప్త్య శ్చ ప్రత్యగత్వనః  
ప్రాప్త్యపాయం ఫల ప్రాప్తిః తథా ప్రాప్తి వివోది చ  
వదన్తి సకలా వేదాః సేతిహాస పురాణకాః  
మునయ శ్చ మహాత్మానో వేద వేదాంత పారగాః.”

బహుముఖములైన వేదాంతార్థములను సమన్వయించుటకై, శ్రీ భగవద్దత్తార స్వరూపులగు శ్రీమద్భాదరాయణ ముని సార్వభౌములు, చతురధ్యాయాత్మక మగు తమ వేదాంత సూత్రములలో-

“కారణత్వం అదాధ్యత్వం ఉపాయత్వం ఉపేయతా.”

అని కీర్తింపబడు నిఖిల వేదాంతములయందలి ఆ పరబ్రహ్మ యొక్క నిఖిల జగత్కారణత్వము, ఇతరావిరోధము, ఉపాయములగు ద్వాత్రింశద్విద్యల స్వరూప స్వభావములు, పరమ పురుషార్థ లక్షణ మగు మోక్ష స్వరూపాదులను, న్యాయ ప్రమాణోక్తి సమన్వయ పూర్వకముగ, ప్రౌఢ గంభీరముగ వ్యవస్థాపించిరి ఆ విషయములనే శ్రీ సమ్మత్వారులు పరమ భోగ్యమైన రీతిలో - తిరువాయ్మొళి దివ్య ప్రబంధమున, సులలిత రమణీయ సరణిలో - మధురాతిమధురముగ అనుభవింపజేసిరి

అట్లైనచో, - శ్రీమద్భాదరాయణులవారు లోకహితార్థమై ప్రసాదించిన శ్రీసూక్తి షట్కమున, ద్వావిడ వేదాధ్యయనమునకును

ఎందులకై ప్రార్థన మొనంగియుండలేదు ? వారి దివ్య శ్రీభాష్యాది శ్లోకములయం దెచ్చుటను - శ్రీ నమ్మాళ్వారులనుగాని, వారి దివ్య ప్రబంధములనుగాని యదాహరింపలేదే ? అని కొందఱు ప్రశ్నించుచు, శ్రీమ ద్దామానుజులవారికి ద్రావిడ దివ్య ప్రబంధముల యందు ప్రావణ్యము లే దనియు, తరువాతి వారలు తమ యభిమానానుసారము వారికిని వీనిని అంటగట్టుచున్నారనియు విమర్శించుచున్నారు. అట్టివారలకు నమాధానము - పూర్వ ప్రకరణముననే జాగుగా నిరూపింపబడి యున్నది. మఱియును - ‘భాష్యం తు పర రంజకమ్’ అను ప్రమాణానుసారము, శ్రీభాష్యాది గ్రంథములకు న్యమత స్థాపనము - భగవత్కల్యాణ గుణ గణానుభవాదు లున్నను, పరమత నిరసనాదులయందే పరమ తాత్పర్యమై యున్నందున, ప్రతి వాడు అంగీకరించు ప్రమాణములే నిరూపింపబడవలసి యున్నందున, ద్రావిడ దివ్య ప్రబంధములను గాని, ఆళ్వారులను గాని ఉదాహరింప లేదు గాని, వస్తు తత్త్వమైన సూత్ర వాక్య సమన్వయాదుల నెల్ల శ్రీమ ద్దాళ్వారుల శ్రీనూక్తులను గొనియే చేసి రని త త్ప్రబంధ ద్వయానుసంధాన విరతు లగు మహానుభావులకు తెలిసిన విషయమే.

“యతిరాజాద్భి చంద్రమాః”

“పుత్రీకృతో భాష్యకృతా స్వయం యః.”

అను ప్రమాణములచే, శ్రీమ ద్భాష్యకారులకు జ్ఞాన పుత్రులగు తిరుక్కురుగై ప్పిరా స్మిళ్వారులను తిరువాయీమొళికి విశిష్ట మైన వ్యాఖ్యానమును జేయు మని నియమించి, వారి ద్వారా - తిరువాయీ మొళికి ‘ఆరాయీరప్పడి’ అని పిసిద్ధి జెందిన ఆరువేల గ్రంథముతో గూడుకొనిన పరమ విలక్షణ మైన వ్యాఖ్యానమును విరచించిరి. మఱియు, తమ యంతరంగ శిష్య రత్నము లగు శ్రీమ ద్గోవింద (ఎమ్పార్) కూరాధిపు (కూరత్తాళ్వాన్) లను ప్రపత్తి శాస్త్ర ప్రవర్తకు



లనుగా నొనర్చి, వారి ద్వారా దివ్య ప్రబంధ - దివ్య రసామృతాస్వాద పరిమేదురు లగు శ్రీమ ద్భట్ట (భట్టర్) పాదులను విశేషముగ కటాక్షించి, వారి ద్వారా ప్రపత్తి మార్గమును, తద్బోధనైక ప్రవణము లగు పరమ చోద్యములైన ద్రావిడ దివ్య ప్రబంధములను, నజ్జీయర్, నమ్మిళ్ళై మొదలగు ఆచార్య పరంపరా ముఖమున ప్రవర్తింపఁ జేసిరి. ఇదియే గాక, శరణాగతి గద్య, వైకుంఠ గద్య, శ్రీరంగ గద్య ప్రముఖము లగు గ్రంథములయందు సాక్షాత్తుగ, ఆళ్వారుల నూక్తు లగు శబ్దార్థములతో పొందు పఱచిరి. అంతరంగ శిష్యులకు సదానుభవ యోగ్యముగ, ఆళ్వారుల ద్రావిడ ప్రబంధ దివ్యార్థములను స్వయముగ, తామే కాలక్షేప ముఖమున అనుగ్రహించిరి. వీరి పరమాచార్యు లగు శ్రీమ ద్యామునమునులు - తమ స్తోత్రరత్నాదులయందు, అత్యంత ప్రావణ్యముతో శ్రీ నమ్మాళ్వారులయు - వారి దివ్య ప్రబంధములయు విషయములలో, అత్యంత ప్రావీణ్యము గలిగి యుండుటయే - 'అద్యస్య నః కులపతే ర్వకుళాభిరామం' అని శ్రీ నమ్మాళ్వారులను ప్రపన్న కులమునకు కూటస్థులనుగా కీర్తించిరి. అట్లుండ, సర్వ విధముల శ్రీమ ద్యామున మునులకు శిష్య రత్న మగు శ్రీమ ద్రామానుజులవారు - అన్యథా ఎటుల నుండగలరు ? కనుక, శ్రీమ ద్రామానుజ ముని సార్వభౌములకును, అత్యంత ప్రావణ్యము దివ్య ప్రబంధములయం దున్న దనుటలో సంశయ మిసుమంతయును లేదు. అదియును గాక, అధ్యాయ చతుష్టయాత్మకమైన శారీరక మీమాంసా శాస్త్రమునకును, తిరువాయ్మొళి దివ్య ప్రబంధమునందలి మొదటి రెండు తిరువాయ్మొళులకును ఐక కంఠ్యమునుగూడ శ్రీమ దాచార్యవర్యులు పరంపరగా నుపదేశించుచున్నారు.

శ్రీ నంబిళ్ళై స్వామివారి శిష్య రత్న మగు శ్రీ వడక్కు త్తిరుప్పిఠి ప్పిళ్ళై స్వామివా రనుగ్రహించిన 'ఈడు' అను ముప్పత్రాయీరప్పడి

(మున్నది యాటు వేల గ్రంథములు గల వ్యాఖ్యానము) లో -  
'వీడుమిన్ ముత్తవుమ్' అను పాశురపు ప్రవేశమున -

“తత్త్వ పరమాయమ్ ఉపాసన పరమాయు మితే మోక్ష శాస్త్రస్థానిరుప్పదు;  
అదిర్ తత్త్వపరమాగ చ్చొల్లవేణువ దెల్లామ్ శొలిత్తు కీళ్ తిరువాయ్ మొళియితే;  
ఉపాసన పరమాగ చ్చొల్లవేణుమ్ అవత్తు క్కెల్లామ్. నంగ్రహ మాయరుక్కిరణ్ణ  
ఇ త్తిరువాయ్మో?”

అని, వేదాంత శాస్త్ర ద్రమిడాగమాద్య దశక ద్వంద్వైక కంఠముగ  
ప్రకాశింపబడినది. ‘అరు మ్పద’ మను టీకయందు, ఆ కర్మమంత  
యును బాగుగా నిరూపింపబడి యున్నది దీని ననుసరించియే  
శ్రీ వేదాంతదేశికాచార్యులవారును, తమ ద్రమిడోపనిష త్తాత్పర్యరత్నా  
వళిలో - ‘అదౌ శారీరకార్థ క్రమ మిహ విశదం వింశతి ర్వక్తి సాగార్’  
అని, ముక్తకంఠముగ ఈ యొక కంఠ్యమును ద్రవీకరింపజేసిరి.

“పురా సూక్తై ర్వాన్వసః శ్రుతి శత శిరోఽర్థం గర్భితవాన్

వివవ్రేతం శాస్త్రవ్యం వకుళధరతామే తన్వ పునః

ఉభావేతాగ్నిస్తౌ మణియతు మలం యుక్తి చి రసౌ

పున ర్జ్ఞే రామావరణ ఇతి న బ్రహ్మ ముకురః.”

అను శ్లోకముచే, శ్రీ ఆచ్చాన్ పిళ్ళై గారు - ‘శ్రీ వేద వ్యాస  
భగవాను లనుగ్రహించిన సంస్కృత వేదాంత శాస్త్రమునకును,  
శ్రీ నమ్మాళ్వారు లనుగ్రహించిన ద్రావిడ వేదాంత శాస్త్రమునకును  
ఐక కంఠ్యమును సంపాదించి, పరమార్థముల దెలిపి, అందఱిని  
జ్ఞాపింపజేయుటకునై, బ్రహ్మ ముకుర (పర బ్రహ్మమునకు దర్పణ)  
స్థానియు లగు శ్రీమ ద్రామానుజులవారు అవతరించి రని అత్యద్భుత  
ముగ అభివర్ణించియున్నారు. ఈ యొక కంఠ్యమును, శ్రీమ త్కాంచీ  
సౌమ్యజానాశ్వామియులు - సర్వ ప్రమాణోపపత్కాదులతో వివరముగ  
నిరూపించియున్నారు.

శ్రీమ ద్విశిష్టాద్వైత సిద్ధాంతమునకు ప్రతి తంత్ర సిద్ధ మైన జగ ద్రబ్బహల కుండు శరీర శరీరి భావము - ఉపనిషత్తులకంటెను, అంతర్యామి బ్రాహ్మణాదులకంటెను తిరువాయ్మొళి యందే - 'పఱున్ద త న్నరవైయుళ్ పరన్దు ఎఱ్ఱుల్ పరన్దుళన్' అను పాశుర ఖండాదులచే, సంశయ విపర్యాదులు గలుగకుండునటుల, నులలిత ప్రక్రియతో నిరూపింపబడియున్నది.

“బృహత్వాత్ బృంహణత్వా చ్చ త ద్రుహే త్యధీయతే.”

“బృహత్త్వం చ స్వరూపితో గుణై శ్చ యత్రానవదికాతిశయాసోఽస్య ముఖ్యోర్ధ్వః.”

అని నిరూపించిన బ్రహ్మ శబ్దార్థము -

“ఉయర్వఱ ఉయర్నల ముడై యవన్ యవనవన్.”

అను అళ్వారుల శ్రీసూక్త్యపజ్ఞ మే -

“ఐతదాత్మ్య మిదం నర్వం స అత్మా తత్త్వ మసి శ్వేతకేతో.”


అను ఉపనిష ద్వాక్యములలో ప్రతిపాదింపబడిన 'జగ చ్చరీర కత్త్వమును బాగుగ 'ఇల నదు' ఇత్వాది పాశురములచే నిరూపించి, 'తిడ పిశుమ్బు' అను పాశురమున, సకల చేతనాచేతన పదార్థాంతర్యామిత్వమును అత్యద్భుత ప్రక్రియతో - 'ఉడ న్నితై ఉయరెన క్కరమ్మి' అను భావముచే దెలుపుట మాత్రమే గాక, నిత్య నిరవద్యమైన శ్రుతులకును ఇదియే పరమ తాత్పర్య మని 'శుడ మిగు శురుదియళ్' అను భాగముచే చిక్కు దీర్చి, నిస్సంశయము వ్యక్తీకరించిరి. దీని నాధారముగఁ దీసికొనియే శ్రీమ ద్రామానుజులవారు - భేద శ్రుతులకును, అభేద శ్రుతులకును ఘటకముగ నుండు ఘటక శ్రుతులను గనుగొని, ఆ శ్రుతులను సమన్వయ పఱచి, శ్రీమ ద్విశిష్టాద్వైత సిద్ధాంతమును ప్రతిమిత్రసిద్ధాంత సిద్ధమైన జగ ద్రబ్బహల కుండు శరీర శరీరి భావము

కనుగొనుటతో వ్యవస్థాపించిరి. ఇట్లుండ, శ్రీమ ద్రామానుజులవారికి ద్రావిడ వేదాంతమునందు ప్రావణ్యము లే దనియు, ద్రావిడ పాశురములు శ్రీవైష్ణవులకు అనావశ్యకము లనియు, ఇది ద్రావిడ దేశస్థులు పన్నిన పన్నాగ మనియు కొందఱు వాదించు వాదములు నరియైనవి గా వని ప్రాజ్ఞు లెల్లఱును ఎఱిగిన విషయమే. ఆ వాద మంతయు సంప్రదాయానభిజ్ఞుల విజృంభితమే గాని, వేరు గాదు.

ద్రావిడ దివ్య ప్రబంధములే లే కున్న, శ్రీమ ద్విశిష్టాద్వైత సిద్ధాంతమే ప్రతిష్ఠితము గా దనిన, అతిశయోక్తి కాదు. దివ్య దేశములు, దివ్య ప్రబంధములు, సౌందర్యాది నికేతన భగవ దర్చా దివ్య మంగళ విగ్రహములు, సర్వ సాధారణ ప్రప త్త్యుపాయము - ఇవి యన్నియు నకల ప్రాణి సమభ్యుదయమున విలసిల్లుచున్న మహా నిధులు గాని, వేరు గాదు. అందువలన, శ్రీవైష్ణవుల కెల్లఱుకును ప్రపన్న జన కూటస్థు లగు శ్రీ నమ్మాళ్వారు లనుగ్రహించిన ద్రావిడ దివ్య వేదాంతములు అవశ్యాధ్యేయము లనుట నిస్సంశయము.

“శ్రీ నగర్కాం మహా పుర్కాం శామ్రవర్క్యోత్తరే శచే

శ్రీ శింతిణీ మూలదామ్నే శశకోపాయ మంగళమ్.”



# ప ర కౌ ల వి లా స ము

‘నంగీత సాహిత్య కళా విధి’

శ్రీమాన్ నల్లాన్ చక్రవర్తుల కృష్ణమాచార్యులు



త్రిదశేంద్రుడు నుధర్మలో నలరు రీతిం జోళ ధాత్రీశ్వరుం  
డదె రత్నాంచిత సింహపీఠి పయి నధ్యాసించె వింజామరల్  
నుదతుల్ వీవఁగ చక్రముల్ పరిజనుల్ పూనంగ వైతాళికుల్  
పదముల్ బాడఁగ వంది మాగధులు కై వారమ్ము లర్పింపగన్.

ఒకచో భూమి జలాగ్ని వాయు వియుదాద్యోత్పత్తి సూహించు తా  
ర్కికులుం, దద్దిత కృ త్స్వరూపములకున్ రీతుల్ గవేపించు శా  
బ్దికు లిం కొక్కెడ, బ్రహ్మసూత్రములకున్ భిన్నార్థముల్ దెల్పు వా  
రొకచో జ్యోతిషి కాళియై నృపవరుం డొడ్డోలగం బుండె దాన్.

అటు రాజన్యక మిట్లు ధీ నచివు లయ్యె చోట్ల సామంత రా  
ట్టుటల మొక్కెడ వాహినీ పతుల సంభావించఁ దేజ స్సము  
ద్భటుఁడై వెల్గ లలాట సంఘటిత హస్త ద్వంద్వఁడై దర్శికుం  
డటు కేతెంచి బరాబరిన్ నిలచి యి ట్లాడెన్ ధరాజానితోన్.

దేవర చిత్తగింపవలె దెల్పెద నెవ్వఁడో నీలుఁ డంటు - న  
ద్భావముతోడ వచ్చె నఁటు - దర్శన మీవలె నఁటు - లేనిచో  
బోవనె పోవ డంటు - బలు పోటరి యంటు - పుళిందుఁ డంటు - కా  
ర్యావసరమ్ము గద్దెట యనంతర మేలికయే ప్రమాణమౌ.

తను వవ్వానిది ప్రాప్తపేణ్య జలజోత్కర్షాపకర్షక్షమం  
బను తరారుణ నేత్రముల్ సరసిజా తాప ప్రధా నూత్రముల్  
ఘన దోర్బండములన్ మదేభ కర ధిక్కార క్రియా శౌండముల్  
కన వక్షమ్ము కవాటు నిర్దళన దక్ష మృక్షముల్ రుక్షముల్.

మకుటూర మిది యని ప్రకటింపఁ గాబోలు  
 దెలిపాఁగ జుట్టెను దల కతండు  
 వీరు న న్నెదిరింపలే రని తెల్పుఁగాఁ  
 గాఁబోలుఁ దాల్చెఁ దాఁ కత్తశమును  
 అనహాయ శూరుండ నని తెల్పుఁ గాఁబోలు  
 నసి బూని వచ్చె నభాగ్రమునకు  
 భల్ మూఁకలనుఁ జెండు బలియుండ నని తెల్పుఁ  
 గాఁబోలు విల్ బట్టె గరమునందు

అటులు సింగంబు మాడ్కి నీలాహ్వాయుండు  
 గమన వేషమ్ములనె మగంటిమి వెలార్చ  
 చోళ భూపాలుఁ డాతనిఁ జూచి - నీ వె  
 వండ విటు రాఁగఁ గత మేమి ? పల్కు మనఁగ.

అవనీ పాల వరా ! తిరుక్కొళయలూ రస్మ న్నివాసంబు - నా  
 యవతారంబు పుళింద వంశమున - నీలాఖ్య ప్రథం గాంచితిన్  
 బవరం బన్న సముత్సహించు నెపు డీ బాహర్గళం బిద్ది నా  
 వివరం బాలము గూర్తువో ! కడిమి నా విజ్ఞాపనం బొర్తువో !

చిర కాలమ్ముగ నొక్క కోర్కె గల దాజిం గాంక్షయే కాదు -  
 జ్య రమా కాంక్ష నిజమ్ము వల్కెదఁ బిశాచ మ్ముట్ల బీడింప నీ  
 దరి కేఱెంచితి నెంతయో వలదు - మ త్రాప్తాంతమ్మె కొక్కొల్ల;  
 గరమో - దేశ విభాగమో వడిఁ బరిష్కార్యంబు ధాతీశ్వరా !

అనిన భూవరుం డతని యాకృతికిన్ గత సాధ్యస ప్రవ  
 ర్తనమునకున్ మనోభిలషితమ్మునకుం బలుకాడు రీతికిన్  
 మనమున నబ్బురమ్ము వడి, మ్రాన్పడి, కొంతకుఁ దెప్పరిల్లి, వ  
 తన మొనరించి త జ్జనపదమ్మున కాతనిఁ జేసి నేతగన్.

నీలుండవు కావికం బర  
కాలుండవు - నాకుఁ గొంత కప్పం బిడుమన్  
బాలింపుము దేశ మ్మని  
చోళాధీశ్వరుఁడు సొచ్చె శుద్ధాంతమ్మున్.  
నాటి నుత ధర్మ సంగతి  
బాటించి పరాక్రమించు పరిపాలించెన్  
గాటముగాఁ బరకాలుఁడు  
చేటి వీటి పటిర శృంగారముగన్.

భూపతిఁ గొల్చినం బడయు భూమి పతిత్వము, విత్తవంతునిన్  
బ్రాపుగఁ జేరినన్ బడయు ద్రవ్యము, నెవ్వడ యేనిఁ జోళ ధా  
త్రీపతి సేవచే నకల దిక్పతి భావము నీలుఁ డందె భో  
గోపగమ ప్రభా నియమనోద్ధతి కైత్య బలార్థ సిద్ధులన్.  
జాతి పుళిందుఁ డయ్యుఁ బర జాతి గుణావగుణ ప్రసక్తికిన్  
వాతలు వెట్టు నన్య పరిపాలన మేర్పడె నంచు భూ జన  
వ్రాతము లూహ సేసెడి విపర్యయ వెద్దియు దెచ్చి పెట్టఁ డా  
హా ! తగు బాగు బా గనుచు నందఱు మెచ్చిరి త ద్వ్యవస్థకున్.

పరకాల పాలనమ్మునఁ  
బరకాల భయంబు లే దవనిఁ గ-తమా ? ద్వా -  
పర కాలమ ? యిది యని ద్వా  
పర కాలంబు సంఘటించెఁ బ్రతి పదమందున్.

[ప్రజ లెన్నం బ్రభు భక్తియం దవనతుల్ - స్వాతంత్ర్య భావోన్నతుల్  
విజయోన్నాదులు - యుద్ధ రంగమున హృ ద్విధిం బ్రసాదాస్పదుల్  
భుజ సారంబున దుర్గముల్ - విఫల వాఙ్మోక్షమ్మునం దక్షముల్  
రజనీ కాంతులు నైజ మందు రవి విక్రాంతుల్ స్వ తేజమ్మునన్.]

గతి<sup>1</sup> భేదమా ? తాళ గమనమ్ముననె కాని  
 తలపులం దెంతమాత్రమును లేదు  
 శ్రుతి భేదమా ? గాన సులభతకే కాని  
 కటు కథా శ్రవణమ్ము కతనఁ గాదు  
 రాగమా ? గానంపు రవళి యందే కాని  
 విషయాది సుఖ భోగ విధులఁ గాదు  
 మధ్యమ చ్యుతి స్వర మండలినే కాని  
 గాత్ర దుస్థితి వార్ధకములఁ గాదు

బంధ మైక్యమ్ము వృషభ తీవ్రతయు మణియు  
 దైవతాల్పత్వమును నిషాద ప్రవృత్తి  
 షడ్జ భావానువృత్తి రాష్ట్రమున లేవు  
 వాది, నంవాది నాస్తి - వివాది స్వస్తి.

పరకాలుఁ డీతఁడా ! పరగణ ప్రాణ సం  
 కర్షణోగ్రా పరకాలుఁ డీతఁడు  
 సీలాఖ్యుఁ డీతఁడా ! నిర్మల కీర్తి సం  
 చార శుభ్రీకృతాశాద్విపుండు  
 మ్రేచ్చుఁడా ! యీతఁ డమేయ విశ్రాణన  
 వ్యాపార సంలబ్ధవరుఁ డీతఁడు  
 పామంతుఁ డీతఁడా ! సర్వ సర్వంనహః  
 ధూర్వహోరస్థల జ్యోతితుండు

1. ౧. పరలోకమందు యముని వలన భయము. ౨. నందేహ కాలము.

ఈ కద్యము నందలి కర్తృ వదము లన్నియు సంగీత శాస్త్ర పారిభాషిక  
 వదములు. పరిపాలన విషయముగా - ఆ శబ్దము లన్నింటికిని అర్థాంతరము  
 చెప్పవలసియుండును.



ననుచుఁ బలువురుఁ గొండాడ నతని పాల  
నాధికారముఁ గాంచి రమాధినాథు  
కార్ముకము<sup>2</sup> రీతి సుగుణ<sup>3</sup> ప్రకాముఁ డగుచు  
దాన<sup>4</sup>వారి కరాగ్ర సంతాన మందె.

రాజ లక్షణ సంపూర్తి రాక మున్ను  
రాజ శబ్దమునన్ విపర్యాస గతినిఁ  
గామ మీడేర్చుకొను బరకాలుఁ డిపుడు  
రాజ మార్గాభిముఖుఁ డౌట రంజితమృ.

పురుషుని భాగధేయ పరిపుష్టికి మూలము పుణ్య కార్య సం  
చరణ లతాలవాల మనిశమ్ము హృదీశ మనోనుకూల మీ  
శ్వర కరుణోపలబ్ధ సురసాలము శంబర హృత్కరోల్లస  
తర కరివాల మే యవనికాంతరమందున డాగియున్నదో!

దైవ యోగముచేత నా జీవితమున  
రాజ యోగము బట్టె నశ్రమముగాఁగ  
పౌరుషమ్మున కీడైన పడతి మిన్నఁ  
బౌరుషమ్మునఁ బడయఁగా వలయు నింక.

2. పరకాలుఁడు విష్ణు శార్దూపతార మని ప్రకీర్తి.

3. ప్రకృతార్థమున సుగుణ = మంచి గుణములు.  
శార్దూపమున సుగుణ = మంచి వింటి నారి.

4. ప్రకృతార్థమున - దానవారి = శ్రీహరియొక్క, కరాగ్ర = హస్తాగ్ర.  
ప్రకృతార్థమున - దానవారి = దానోదకము తన కరాగ్రమం దుంచుట.

అనుచుఁ బరకాలుఁ డాత్మలో నరయు వేళ  
వారు పీడును వచ్చి యుద్వాహమునకుఁ  
ప్రొత్సహించుచు నిషధేశు మ్రొల హంస  
వలికి నట్లుగ నీ రీతిఁ బలికి రపుడు.

తిరుణాంగూ రను పత్తనం బలరు నీ దేశమ్మునన్ ధారుణీ  
శ్వర ! య ప్పీడు సమస్త సంపదల కావాలమ్ముగాఁ దోచు, నిం  
దిర మందేతర వీక్షలం బరపియుండెంబోలు శ్రీవారికిం  
నా మోక్ష కృపఁ గొందరీ ప్రధిత సేవా భావ సుచారికిన్.

ఆ పురి బాయకుండు గరుడాంక శుభాంక మనోజ్ఞ మూర్తి, సే  
వా పరమార్థ యోగి, జ్వర వాత కఘాది సమస్త రోగ వి  
క్షేపణ దక్షుఁ, డార్య కుల సేవన పక్షు, డధోక్షజాంఘ్రి పూ  
జా పర తంత్ర) చిత్తుఁడు, భిష జ్యుణి - వా జ్యుణిహార ధారుడై.

అతని కొక్కతే యొకతె యాత్మజ ; త త్తనురూప వర్ణ నా  
కౌతుక మీ తరిన్ నిజముగా నవిచార మనోజ్ఞమై చనున్  
శ్రోతలు మీ సముత్సుకత జూచి కడంగితిమయ్య ! మా నుడుల్  
తైతలు కావు, వర్ణ నలుఁ గావు - యదార్థములం చెలుంగుమా !  
బంగరు వన్నెకుం దఱుగు వాటిలు గాని, మెలంత మేనికిన్  
రంగు దొరంగఁ బోదు - చికురమ్ముల నీలిమ జూచి మేఘముల్  
భంగము జెంది సంతతము బాష్ప జలమ్మును రాల్చి తెల్లనై  
క్రుంగి కృశించి దిక్కుటలకుం బఱు వెత్తె శరణ్య శూన్యతన్.

లలిన భవుండు తొల్లి లలనన్ సృజియించెడి వేళ నబ్జ మం  
డల మొకమాతె వచ్చి యెదుటం బడి తన్వి శరీర రాజ్యమం

5. అర్చితమునకు నానార్థములు - చంద్రుడు, వర్షము, శంఖము.  
ఈ అర్చితమునకు, ఈ మూఁ దర్పములు గ్రాహ్యములు .

దలఁపు పదమ్ము మా కొనఁగు మంచు బలాత్కృతి సేయ, జండునిన్  
నిలిపెను ఫాల భాగమున, నీరజ మక్కులయందు, శంఖమున్  
గలమునఁ, బుట్టినొంటఁ గల గాదిలిచే మఱి రెండు స్థానముల్  
నలువ యొసంగె హస్త చరణంబుల నంబుజపాళి కద్దిరా !

అధరమ్ముం బొడగాంచి భృంగములు గాఢానక్తి నేతెంచి, త  
న్నధు పానం బొనరించి తుట్ట తుద కుత్మత్తమ్ములై దాని కే  
వ్యధ గల్గించునొ యంచుఁ బద్మజుఁడు దూరాలోచనాశక్తి న  
య్యధరాగ్ర స్థలిఁ జంపక భ్రమద నాసాకారము న్నిల్పెఁ దాన్.

కోక చయమ్ములా ? ద్విరద కుంభములా ? కలశమ్ములా ? పురం  
ద్రీ కమనీయతా పరిమితిం దులఁ దూచెడి వంచు జర్పలం  
దేక ముఖమ్ముగాఁ బరిగణింపఁగలేక నిలీనులైరి - వ  
ల్మీక శరాంబు యానముల మేటి కపిశవ్వం లెంత చిత్రమో !

శ్రీకారమ్ములు కర్ణము  
లాకార విహీన మతివ యవలగ్నము రా  
మాకార మ్మతితర ల  
జ్ఞాకారము నప్పరోవ్రజమ్మున కెల్లన్.

చిరు నగవా ! యద్ది విరివిల్లు - పాదుసా  
తఱిమెన బట్టించి తాల్చు కత్తి  
కులుకులా ! యవి యిక్కు కోదండమం దుండి  
వలజేడు విడచిన వాల్ములుకులు  
పలుకులా ! యవి కాపు - బరమ్మునకు వచ్చు  
మరుతేజి నకిలింత లరసి చూడఁ  
దళుకులా ! యవి కాపు - దయమాలి సిరి చూలి  
గుప్పిన యమ్ముల నిప్పు రవలు

ఇంతి నడకలు దా మభ్యసినపలేక  
యేపు సెడిపోయి మోమునుఁ జూపలేక  
యెగిరిపోయెను రాజహంసేంద్ర మెటకొ  
యజగె నై రావతము భూమి యడుగునందు.

కొల్లలు కిలికించితములు  
మొల్లలు పలువరుస - వ్రేళ్ళు ముకురమ్ములు - భూ  
వల్లల్ స్మర విశేఖ జ్యా  
వల్లల్ తారకలు కుముదవల్లి నఖముల్.

పలు వచనంబు లేల ! నర పాలక ! పల్లవ పాణి యన్నిటం  
దుల యగు నీకు నీ వగుదు తొయ్యలికిన్ సరి ; బ్రహ్మ యిట్టి మేల్  
కలయిక గూర్చినన్ యగ యుగాలుగఁ ద చ్చతురాననత్వమున్  
నిలుచును ; కాని పక్షమున నిల్చును వట్టి చతుర్ముఖత్వమే.

లేశమ్మున్ విడఁబోని యా కుముదవల్లి విభ్రమావృత్తిచేఁ  
బాశాకృష్ట నిరుద నిర్మద బలివర్దమ్ము చందానఁ ద  
ద్దేశం బేగి, భిషగ్వరుం గదిసి స్వాద్దిష్టం బెఱింగింప, ధా  
త్రిశానుం గని వెజ్జ వల్కెను యథా వృత్తాంత మీ రీతిగన్.  
క్షితిపాలోత్తమ ! నీ ప్రసాదమున నా గేహంబు ధన్యంబు - నీ  
యతి దూరాధ్వగతిశ్రమం బుడుప నా యావానమం దీశ్వరాం  
చిత సంపత్తులు లేవు; తిన్నె యిదియే సింహాసన మ్మాశ్రమో  
చిత శాల్యన్నమె రాజ భోజనము - నీ చిత్తంబు నా భాగ్యమౌ.

భోజనమ్ముల వైవాహ యోజనముల  
తెర మరుంగులుఁ బై పైని మెరుగు లొరుల  
క న్మోఱంగులు నాకు శ్లాఘ్యములు గావు  
గాన, వినిపింతు నా సమగ్ర చరితమ్ము.

వైద్య వృత్తియె నాకు జీవనము ఘనము  
భగవ దారాధనమ్ము పావనము ధనము  
వంధ్యుడను తొల్లి నా యీ భవనము  
స్వామి మెచ్చెనో యేమొ సేవనము వినుము.

ధరణీశా ! యవధాన చిత్తమున శ్రోతవ్యమ్ము - నా వృత్తికై  
తరువల్లి నుమ కందమూల ఫల సందానార్థమై యేగి, బం  
ధుర కాంతార మొకండు సొచ్చితిని - త చోచ్చిభా ప్రశంసా పుర  
శ్చరణౌత్సుక్యము నిల్పె న న్నిపుడు వాచస్పత్య పీఠమ్మునన్.

శార్దూల<sup>7</sup> మత్తేభ సంసక్తి సత్కవీ  
శ్వరు కావ్య రీతిఁ గైవసము సేయ  
ఖడ్గ<sup>8</sup> భల్ల స్ఫూర్తి కారణమ్మున వీర  
భటు చమూ సాంకాశ్య పదవి నందు  
గరుడ<sup>9</sup> చక్రాది సంగతి సేసి వైకుంఠ  
భవ్య విగ్రహ విడంబనము సేయుఁ  
గీచ<sup>10</sup> కోత్కర తిరస్కృతి నదధ్వం<sup>11</sup> బొటు  
విరటు రాజ్య శ్రీని వెక్కిరించు

- 7) కావ్య పక్షమున - వృత్తములు.
- 8) అటవీ పక్షమున - ఖడ్గ మృగములు, ఎలుగుబంటు, నేనా పక్షమున కత్తులు, బల్లెములు.
- 9) అటవీ పక్షమున - గరుడ పక్షులు, చక్రవాక పక్షులు.  
వైకుంఠ విగ్రహ పక్షమున - గరుత్మంతుడు, సుదర్శన చక్రము.
- 10) అటవీ పక్షమున - వెదుళ్ళు. విరటు రాజ్య పక్షమున - కీచక సోదరులు.
- 11) అటవీ పక్షమున - నక్షత్ర మార్గము.  
విరటు రాజ్య పక్షమున - మంచి మార్గము.

సతత శిఖి శిఖా<sup>12</sup> పరిచయాంచిత శరవణ<sup>13</sup>

జాత జని హేతు వౌట ధూర్జటినిఁ బోలె

భుజగ<sup>14</sup> వలయ ప్రచుర మౌఁచు బొలుపు మీఱు

భీమమై<sup>15</sup> తోచు నా యటవీ తలమ్ము.

భీమమే కాదు - హృదయాభిరామ మహాహా !

సరస సారస సంచార చారు భావ

పూరితామృత కాసార తీరసాల

వార వారిత పథిక సంజ్వరము కరము.

వన లక్ష్మిన్ వలియించె మాధవుఁడు - త ద్వైభోగ సంప్రేక్షకుల్  
ఘన హింతాల తమాల తాలముఖ వృక్షమ్ముల్ - శుకీ భృంగ ని  
స్వనముల్ - మంగళ గీతముల్ - పిక విరావమ్ముల్ - మహా మంత్రముల్  
అనుచు పమ్ములు హంస కూజితము, లుద్య ద్భాను చంద్రవృద్ధం  
చనముల్ - మంగళ సూత్ర సంగత రుచుల్ - సౌగంధ్య సత్కారకుం  
దనిలుం, దుద్యుతి బంధుక ప్రసవ సాక్ష్యం, బగ్ని సాక్ష్యంబు - పు  
ష్ప నికాయమ్ములు, నక్షితల్ - సరసిరు ట్పత్కంబు, లాహ్వన లే  
ఖనముల్ - చూత ఫలమ్ము, లోరెములు - వృక్షచ్ఛాయ, లావాసముల్  
మనువుం గూర్చినవాఁడు మగ్నధుడు సామాన్య డె ? గాఢోపగూ  
హన నమ్మోహితులైరి యా వధు వరుల్ యావ త్రప్రమోదమ్ముగన్.

12) అటవీ పక్షమున శిఖి శిఖా = ఆగ్ని జ్వాలలు.

ధూర్జటి పక్షమున - నెమలి పింఛము.

13) అటవీ పక్షమున - శరవణ జాత = రెల్లు వనముల నమూహము.

ధూర్జటి పక్షమున - శరవణ జాత = కుమారస్వామి.

14) అటవీ పక్షమున - పాము చుట్టలు.

ధూర్జటి పక్షమున - సర్ప భూషణములు.

15) అటవీ పక్షమున - భయంకరము.

ధూర్జటికి - భీముఁ డను నామము కద్ద.

అచ్చెరు వందినారట వియచ్చరు లెల్లలు - దేవ లోకమం  
దెచ్చట లేని యీ సొబగు నెంచి క్రమమ్ముగ నిద్ది నాకమం  
దచ్చవడెన్ సుపర్వ హృదయంబుల నొక్క వసంతకేళయం  
దచ్చర లెల్ల వచ్చిరి విహారము సేయఁగ ని వ్వనంబునన్.

అం దొక సుందరి యనె నట

ఇందువదనలార ! మనకు నిది ధర్మంబా ?

ఇందిర కంబుజ మందిర

కుం దగుఁ జూపంగ నిట్టి క్షోణీ దివమున్.

శ్రీరంగమ్ము వికుంఠధామ మనియే శ్రీదేవి చిత్తంబు - కాం  
తార మ్మిద్దియు శ్రీకి రంగ మని యా తస్వీ లలామంబె నో  
రారం బల్కును - దీనిఁ గాంచి, మనపై హార్దమ్ము నెక్కింబునం  
చారామల్ సిరితోడ వచ్చి రిల కి యారామ సంసేవకై.

కాసారమ్ములు డిగ్గి, కోకనదముల్ కంఠోపకంఠమ్మునన్  
గైసేయన్ ముఖ చంద్ర మండల సమీక్షన్ విచ్చె వక్షస్థలీ  
వ్యాసక్తమ్ములు వెన్నునన్ వెలయు కల్వల్ మోడ్చె నారీ కచ  
వ్యాసంబుం గని యంధకార మను విభ్రాంతిన్ ధరావల్లభా !

కొలఁకునుఁ జూచి డిగ్గ నకుకుం గను లక్ష్మీనిఁ జూచి యచ్చరల్  
జలనిధి పుత్రికిం దగునె ? సాధ్వస మంచు హసింప నేది మీ  
రలు దిగుఁ డంచు నామె యనరా గమకించియు వెన్న బోవు వా  
రలఁ గని యప్పరోమణులు రం డనెఁ దా నెకనక్కె మాడుచున్.

పరిహాస భాషలును - సం

బరములుఁ గ్రేడలు - వినోద వాక్యమ్ములతోఁ

దరుణీమణు లుండఁగ, భీ

కర శార్దూలమ్ము వారికడ కరుదెంచెన్.

అంత సురలోక వనితలే యైనగాని  
 యప్రతిద్వంద్వ గమనలే యైనగాని  
 స్వైర రూపమ్ము ధరించువారె కాని  
 ప్రకృతి సిద్ధమ్ము గద భీతి పడతుల కిల !

రంభారంభముఁ దూలె' నూర్వశి తమోహిం బ్రవేశించె, సం  
 స్తంభం మ్మంనె, ఘృతాచి మేనక సముత్సాహంబు వ మ్మయ్యె,  
 ర్దంభత్వమ్ము తిలోత్తమన్ వలచె, గ్రూర వ్యాఘ్రు నిధాన దు  
 ర్దంభోశ్యప్రతిఘాతపాతమునఁ బూర్ణం బయ్యె ది గ్రంధ్రముల్.

వ్యాధుని బొడగని హరిణీ  
 యూధంబులమాడ్కి, బయితరోగ్ర వ్యాఘ్రు  
 క్రోధమున కడలి పారి రనాథలు  
 నాథలు త్రిదివాదినాథ నాథలు కలకన్.  
 పక పక లాడుచు - మఱి, విక  
 విక లాడుచు నెగయు నాక వేశ్యా రమణుల్  
 చకితత్వ మందుచు - వికా  
 విక లై రి క్షణములోన విడచి హరి సతిన్.

జలమున శ్రీ వరాహపతి య్యున రక్ష యొసంగుగాక ! భూ  
 తలమున వామన ప్రభుఁడు దప్పక రక్ష యొనర్చుగాక ! ఈ  
 స్థలమున నారసింహుఁడు సదా శరణం బగుగాక ! సర్వ భూ  
 తలమున గేశవుం డభయ దాయకుఁడై నను నోముగావుతన్ !

అని సిరి భయ మఱి నరహరి  
 మనమున శరణమ్ము గోరి స్మరణము సేయన్  
 కను మూసి తెఱచులోపల  
 జనె శార్దూలమ్ము సంకుచ ద్వాలమ్మై.



అంత నా దేవి యా విపినాంతరమున  
గలువ నొక దానిఁ జే బట్టి కలఁకతోడ  
నొంటిమై మానవాకృతి నుండ, నేను  
గంటి - వెఱ గంటి - యా మచ్చెకంటి కంటి.

జాలామణి ! యెవ్వతె, వా  
భీల వనమునందు దిరుగ వెఱ వెయ్యది ? యీ  
లీల ముఖమందు దైన్య ము  
దేలా ? నను దండ్రుగాగ నెంచుము జేలా !

అన విని బాలికామణి నయమ్ముగ నింతకుమున్న నేను దె  
ల్పిన కథ యంతఁ దెల్పి, పృథివిన్ విడిపోవఁగలేక యుంటి నం  
చన విని యేను - సంతసము నంది, కుమారి ! మదీయ గేహమం  
దనువుగ నుండ రమ్ము, హృదయమ్మున నందియ మేల ? నావుడున్.

‘వల్లె’ యకుంచు నీ కుముదవల్లి - గుణంబుల పాలవెల్లి, రా  
జల్లలనామతల్లి, స్మరచాప వినిర్గత నవ్యమల్లి, నా  
తల్లి దలంచె నన్నుఁ దని తుండ్రుగ గీమున వెల్లు వెల్లువల్  
కొల్ల గ నించె నాదు కుల గోత్రములన్ వెలయుచె భూవరా !

కలువ చేతనుఁ బట్టి యా కడలిపట్టి  
నా కొదవినట్టి యీ కారణమును బట్టి  
కుముదవల్లి యన్నట్టి నామమునుఁ బెట్టి  
పువ్వులం బెట్టి పెంచితిఁ బుడమి జెట్టి

ఈ కథన్ విని విశ్వసించి గ్రహించువారలు గావలెన్  
ఏ కులమ్మునఁ బుట్టె, నెవ్వరొ యీమె తల్లియుఁ దండ్రుయం  
చే కులగ్రణియైనఁ గోరిన నెట్లు దెల్పుదు నందు నే  
వ్యాకులత్వము జెందితిన్ విషయంబు దెల్పితి నం చనన్.

‘కులమునకుఁ గాని, గోత్రము క్కొఱకుఁ గాని  
ప్రభవ తాంబూల మర్పించు వాడఁ గాను  
యేను మాత్రము పెద్ద కులీనుడ నొకొ ?  
గుణములకు లోఁగి వచ్చి నిన్ గోరి యుంటి.

మీ కన్నియ నం జేకొన  
వీక న్నియమించునట్టి విధు లొనరింపన్  
మూక న్నియమించెద నొగి  
మా కన్నియ<sup>16</sup> యామె - లేదు మా తాయమకున్.

వీనె శృత్యుండ నందియ మెట్టిదియును  
లేదు ; సరసాంగి పల్కులే వేదవాక్కు  
లామె యాజ్ఞలే మాకు నత్యర్థ సౌఖ్య  
దాయకమ్ము లవశ్య విధాయకములు.’

అని పరకాలరాజు రసనాగ్రమునుండియె కాక, మానస  
ప్రణయ విశుద్ధి వెక్కిరిన హిరణ్మయ భూష లనర్హు చేలమల్  
ఘన మణి హారముల్ తరుణికై బహుమాన మొసంగ, నామెయున్  
దన మనమందు డాఁగిన యుదారతరాశయ మిట్లు దెల్పెడిన్.

‘పంచ సంస్కారములు<sup>17</sup> నేను వడసి యున్న  
కారణంబునఁ బంచ సంస్కార పరుడై  
వరుడు నా కని నిశ్చయ పఱచుకొంటి  
నారి వరియించు నధమాధికారి నెట్లు ?

16. మాకు అన్నియ = మా కన్నియ. అన్నియ = అన్నియె.

17. కానము, ఘండ్రము, నామము, మంత్రము, యాగము అనునవి ప్రపన్నుల  
పంచ సంస్కారములు.

అచార్యశ్రయణ మ్మొనర్చి, యితర వ్యామోహముల్ ద్రుంచియున్  
వాచయమ్యము నేర్చి, నీ యథుము వోవన్ బంచ సంస్కార స  
ద్ధిచీన పృథ లొప్పి వచ్చు నెడఁ బృష్ఠీభారభారేయ ! నం  
కోచ మ్మేది భవ త్కర గ్రహణ మక్షుద్రమ్ముగా నెంచెదన్.'

అలఘుతర్థార్థముం దెలుపు నా లఘు సూక్తియే బీజమై యచం  
చల మగు దీక్ష దోహదపు సంపదగా బరకాలుఁ డందఁగాఁ  
గలిగె నలంతి కాలమునఁ గల్పు పహీరుహ సంభవమ్ములౌ  
ఫలముల నైదిటిన్ గురు కృపావిభవావృత సేచనంబునన్.

తిరువరయూరం బరగెడి  
కరుణామయుడైన నంబి కారుణ్యముచే  
బరకాలు డందుకొనె నం  
స్కరణమ్ములు నైదు నచిరకాలములోనన్.

భుజ కీర్తులనుఁ దాల్చు భుజ యుగమ్మునఁ దప్త  
శంఖ చక్రమ్ములు జక్కఁ దాల్చె

పాఞ్చ్యతా దూరమౌ ఫాలాది తనముల  
సూర్ధ్వ పుండ్రమ్ముల నొనరఁ దీర్చెఁ

బరకాలుడ నటంచు బలికెడి జిహ్వతో

భక్త భక్తుడ నని పల్కుచుండె

రాజ మంత్రము<sup>18</sup> సేయు రసనతో నెప్పుడు

మంత్రరాజావృత్తి మనలుచుండె

మేనిపైఁ గల యాత్మాభిమాన మెడలి

యాత్మపై గల భోక్తృతావ్యాజ మెడలి

యాత్మ నర్పించెఁ బరమాత్మ యంఘ్రిలందు

నోలిఁ బరకాలుఁ డాత్మానుకూలముగను.

18. మంతులతో రాజు చేయు మంతనము.

19. ప్రవమ్నణ నిత్యము వసుసంధించుకొను ద్వయ మంత్రము.

ప్రతిహత మౌను సూత్ర మపవాదక సూత్రముచేతఁ, గామినీ  
రతు లయి సత్త్వ నిష్ఠితులె రాజస తామసు లౌట సూత్ర మీ  
ప్రతి పరకాలు గాథ యపవాదము దానికిఁ దొల్లి దుస్తమౌ  
మతి యయి, రాజసుం డయి, క్రమంబుగ సాత్త్వికుఁ డయ్యె నాతికై.

ఆకారత్రయ మాకళించుకొనెఁ, బంచార్థ ప్రకారమ్ముచేఁ  
బ్రాకామ్యమ్ము వహించె, జూఱగొనె శీఘ్రంబే రహస్య త్రయం  
బాకంతంబు పఠించె, నేమమునఁ బూర్వాచార్య సద్గ్రంథముల్  
శ్రీకాంతాపతి వైభవాతిశయముల్ సేవించె భావించె దాన్.

అట్లు లాచార్య దివ్య కటాక్ష మంది  
ఏగు మీక గేస్తువై రాజ భాగవత కు  
ల ప్రతిష్ఠకుఁ బూను వైశంబ' యనెడి  
గురుని యనుమతిఁ బరకాల కోవిదుండు.

తిరుణాంగూ రరుదెంచి, 'రాజమఖి ! నీ దివ్యాజ్ఞ బాటించితిన్  
బరకాలుండను గాను - వైష్ణవులకుం బాలుండ, నాచార్య వా  
క్సరముల్ మౌళి ధరించి వచ్చితి నికం గైకొమ్ము నీ వానిఁగాఁ  
బరమార్థావ్యత దాయినీ ! గురు వచః పారమ్య సంధాయినీ !'

అనెడి పరకాల సూరిపర్యుని స్వరూప  
సంపదనుఁ గాంచి, మనమున సంతసించి  
భళిర ! నీ వయ్య కార్ముక వరుడ' వనఁగ  
ననఁచు నీ రీసిఁ బల్కె యతివ మిన్న.

‘వంశము<sup>20</sup>నందుఁ బుట్టి, గుణవత్సము<sup>21</sup> గల్గియు, వర్ణ సంకర<sup>22</sup>  
 భ్రంశముఁ జెంది, సిగ్గున,<sup>23</sup> శరమ్మున సంధి యొనర్పబోఁ డెవం  
 డంశము లన్ని గల్గియును నట్లె భవ చ్ఛరితమ్ముగా సశే  
 పాంశ మొకండు గ ద్దచి సమగ్రము జేసిన నిన్ వరించెదన్.

ఆరాధనములలో హ

ర్యారాధన మధిక మందు రారులు దానిన్

మీటు నటు భాగవతుల స

మారాధన మద్ది నీకు నాచర్య మగున్.

ప్రతి దినమ్ము నష్టోత్తర శత సహస్ర

భాగవత సత్తముల కతి భక్తితోడ

భోజనము వెట్టి, త చ్ఛేషమును భుజింపు

మొక్క వత్సర మద్ది సర్వోత్తమంబు.

భాగవత శేష భోజన భాగధేయ

మిట్టి దట్టి దటంచు వచింపరాదు

దాని నొనరించి వచ్చెదవేని నిన్ను

మాట మఱి లేక వరియించుమాట నిజము.’

20) శార్ఙ్గ ధనుః పక్షమున వెదురు.

21) నారి కరిగి యుండుట.

22) వర్ణ సంకరుఁ డనఁగా - వసుదేవ కశయుఁడై, వండు నింట బెరిగిన  
 కృష్ణవరమాత్మ. వానినుండి భ్రంశము.

23) సిగ్గు - శరము అని తోకోక్తి గలదు. ప్రకృతార్థము సులభమే.

అమె యాదేశ<sup>24</sup> మాతని కాగమమ్ము<sup>25</sup>  
 తద్ధితము<sup>26</sup> నందె వాని హృత్ప్రత్యయమ్ము  
 ధాతు<sup>27</sup> బలమున నుపసర్గ<sup>28</sup> మాతఁ డొందు  
 వెలఁది యుపదేశమే<sup>29</sup> గుణ<sup>30</sup> వృద్ధి<sup>31</sup> కరము.

‘ఇంతి<sup>32</sup> ! నీదు శాసనము నిప్పుడ దీర్చెద, నీవు నాదు సీ  
 మంతినిగాగ, భాగవత మండలి కర్చ యొనర్తు, నల్ప వే  
 శంతము గాదు - కోశము విశాల నముద్రము భీతి లేదు - వ  
 ర్ణాంతమునందు వచ్చెద నుహాసిని ! నన్ మఱువంగఁబోకుమా !’

అని శ్రీమ త్పరకాలుఁ డాత్మ నగరమ్మం దుండి రాజ్యాభిపా  
 లనమున్, భాగవ తార్చులున్, నిరత ముల్లాసంబునం జేయుచున్  
 ఘన దర్పంబును గమ్ర నమ్ర గతియుం గల్గన్ బ్రభూత ప్రచో  
 దనుడై మెల్లగఁ బెంచె భాగవత వృత్త మ్మందు సంఖ్యా స్థితిన్.

వరుగుల్, పప్పులు, నప్పుడంబులును, మవ్వంబైన శాకంబులున్  
 పెరుగుల్, మీఁగడ, లాజ్యముల్, రసములున్, వేపుళ్ళు, బచ్చళ్ళునున్  
 అరిసెల్, గారెలు, బూరె, లప్పములు, బొబ్బ, ట్లావడల్ మేదిసీ  
 వరుఁ డేర్పాటొనరించె భాగవత హృద్భావానుగుణ్యంబుగాన్.

మొదటఁ బైదలి మొదలచే మొదలు బెట్టి  
 విడువగాలేకపోయె భూవిభుఁడు భాగ  
 వతుల శేషోపభోగ మెవ్వండయేని  
 వదలఁ గలుగె రుచి జూచి వస్తువులను.

24. నుండి, 32 సంఖ్యపఱచు గరి వన్నియు - వ్యాకరణ శాస్త్రము నుండి  
 సంజ్ఞలు మాత్రమే, ప్రకృతార్థము వేరు.

గడువునుఁ దీర్చి వచ్చెఁ బరకాల శిఖామణి తన్వి చెంతకున్  
గడుసరియే యితం డని నగంధులు మెచ్చిరి, బాలికామణిన్  
దడవులు సెప్పఁబోక తలి దండ్రులు నీలుని పాణియుగ్మ మం  
దిడి రుదకాభిషిక్తముగ నెల్లఱు నైరి సమృష్ట భోజనుల్.

లతలు, బండితులును, వధూ లతలు నాశ్ర  
యమ్ము లేకున్న శోభిల్ల రనెడి బుధుల  
మాట బాటించెనేమొ రామామతల్లి  
కోరి పరకాలవరుఁ జేరెఁ గుముదవల్లి

లీలన్ నీలుఁడు నేలె నా కుముదవల్లి ప్రేమ సామ్రాజ్యమున్  
చోళాధీశ్వర దత్త భూవలయ వాస్తోత్పత్త్య మాచార్య సే  
వా లబ్ధార్ సమూహ వారి రుహ బాంభర్యమ్ము శ్రీవైష్ణవ  
ప్రాణేయాంశుకరోద్ధ్రితామృత రస ప్రాధాన్య సౌధన్యమున్.

ఒకట న్నీల సమాఖ్య, రెండు పరకాలోపాఖ్య, మూడింటు న  
త్రుకరేచ్ఛం గలివైర్యభిఖ్య, హరికోదండాంశసద్యోగ జా  
తకుఁడై, నాల్గింట శార్జమూ ర్త్యభిధ చేతన్ ఖ్యాతిఁ జెన్నారె, భ  
క్తికి మూలం బయి ఐదింటుం బరగె శ్రీ తిర్మంగయాళ్వారనన్.

పంచాహ్వయు నితనిం గని  
పంచ మహా పాతకములు వడి నశియించున్  
పంచామృత మధురము ముని  
పంచాననుఁ డితని గాథ పాతక తతికిన్.

తొల్లింటి వృత్తిచేఁ గనిన దోష రజః పటలమ్ము వైష్ణవో  
త్ఫుల్ల పదారవిందగతి తోయ ముచే నణఁగారి నట్లుగాఁ  
జల్లఁగ వీణమై చనియె శార్జవతారుని కోశ మెల్లఁ దా  
నెల్ల ను మీరి నిత్య మొనరించిన భాగవతాతిధేయతన్

కోశ మందున రొక్కమ్ము కొఱత వడుటఁ  
జోళ భూపాలు కప్ప మిచ్చటకు నమయ  
భంగ మేర్పడ, సామ్రాట్టు పంపినట్టి  
దూత యొకఁ డరుదెంచి యీ రీతి బలికె.

‘ఓ నృపాలక ! యివియె దూతోచితములు;  
ప్రణతు లామీద ; చోల సామ్రాట్టు మీ కొ  
నఁగిన యాజ్ఞాపన మిదిగో చదువుఁ’ డనుచు  
నిడిన దానియం దిట్లు లిఖించి యుండె.

‘ఒడయనిఁ జేసినాఁడ నొక యుర్వికి నిన్ వడిఁ గప్ప మీయఁ  
నొడఁబడినాఁడ వప్పు డదియు న్నెఱవేరెను బెక్కు కాల మా  
వడుపును విస్మరించితివి పాడియె ? నే నిదె యాన బెట్టితిన్  
దడయక కప్ప మిచ్చి యుచితజ్ఞుఁడవం చనిపించుకొ మ్మిఁకన్

ఇదియె ప్రధమమ్ము గాదు మా ముదల మీఱి  
ఒకటి, రెం డయ్యె, మూఁ డయ్యె, నొక సహింపఁ  
బడదు మా కీయవలయు కప్పమ్ము దూత  
కిచ్చి పంపుమా ఇది మాదు హెచ్చరికయె.’

అనినఁ బరకాలమౌని యాత్మాభిమాని  
యైన దొలు దొల్ల భేద వాక్యమ్ము లేల  
యెంత యైనను సామంతుఁ డే నతండు  
సార్వభౌముఁడె కద ! యని సామముగను.

‘సార్వభౌముండు బేర్చి నొసంగినట్టి  
యాధిపత్యమ్మునకు సదా యంజలిఁతు  
నతని శాసనమున కెపు డడ్డు లేదు  
వ్యవధి గోరెడఁ ద నిర్వహణము కొఱకు.



రాజ ద్రవ్యము ముట్టఁబో నితర దుర్వ్యాపారమం దింతయున్  
యోజింపం బని లేదు - దుర్వ్యసన మెట్టో వాసె, నన్న త్పురా  
సౌజన్యార్జిత భాగధేయ మెదియో చర్చింపఁగా జాల, నీ  
హా జంబాలము లేల ? రాజ ధన మర్హ మ్మందె వెచ్చించితిన్.

రంగ ! దయాంతరంగ ! కవిరాజ వచః పరిషంగ ! తాత సా  
రంగ ! విరా ట్తురంగ ! కర రంజిత దివ్య రథాంగ ! మాని హృ  
ద్రంగ ! లన తృతంగ ! యసుర ప్రతిరోధి నిషంగ ! రంగ భూ  
మంగళ సంగ ! సంగత రమా రుచిరాంగ ! అభంగ సంగరా !'

అని, శ్రీరంగని బాడుచున్ విగత మాయా మోహ మూర్ధన్యులై  
అనిశంబున్ ద్వయ మంత్ర చింతన పరాయత్తాత్మ చైతన్యులై  
కనులన్ బాష్పము లార, దేహము వడంకన్, గద్గద గ్రీవులై  
దినముల్ బుచ్చెడి వైష్ణవోత్తముల పత్తిర్థంబు సామాన్యమే ?

కావేరీ సరయూ కళింద తనయా గంగాది పుణ్యాపగా  
సేవాఖండ ఫలమ్ము వైష్ణవ గురు శ్రీపాద తీర్థస్మృతే  
దైవాఱున్ భవ సంచరిష్ణువులకుం దాపత్రయ మ్మార్చి, న  
ద్యో వైకుంఠ సుఖమ్ము నద్ది కృప సేయున్ నిగ్వికల్పమ్ముగన్.

తాదృ గ్భాగవతాశ్రమి తీర్థమునకుం ద ద్భుక్త శేష ప్రసా  
దాదాన ప్రతిపత్తి వీతము నమస్తార్థమ్ము మాసాంత మ  
ర్యాదన్ మీఱను, రంగనాథు కృపచే నాన జ్యముం గాంతు, ని  
త్యాదుల్ బల్కుము రాజ దౌత్యకర ! మ ద్వాక్యానుసారమ్ముగన్.

పరమాదర మొప్పుగ, న

పురకాల విభుండు పల్కు పల్కులు చోళే

శ్వర వార్తాహరుఁ డేమియు

నరకు గొనక, నిలచి పలికె సాహస మడరన్.

‘కప్పు మీఁ వీయవలయు, నే నేగవలయు  
 నేను నీ మాట నమ్ముట నీటి మాట  
 నాదు పట్టిన పట్టు వస్తాదుపట్టు  
 చాల నను మెచ్చు నీ రోజు చోలరాజు’

అనుచు జోళదూత యమదూత రీతిగాఁ  
 బట్టు బట్టి ద్వారబంధమందు  
 నడ్డు నిలచి యున్న - హరి శార్ఙ్గమూర్తి దా  
 నాగ్రహోగ్రుడగుచు ననియె నిటు.

‘నిరోధమా ! నరాధమా ! శ్పజీకరింతువా ? ననునీ  
 సురాధినేత కాని, నీదు చోళనేత కాని, యా  
 పరేతరాజె నిన్నుఁ బోవ వచ్చినన్ ద్యజింతునే.  
 శిరోధిఁ బట్టి నెట్టి నిన్నుఁ జెండెదన్ దురాత్మకా !’

అనుచు భటులఁ జూచి, కనునన్న సేయఁగా  
 వారు వచ్చి, దూత నోరు మూసి  
 తుంటి విరుగఁ దన్ని, గెంటిరి మెడ బట్టి  
 వాఁడుఁ బుడమి వ్రాలి యౌడు గఱవె.  
 మరల నెదిరింపఁ దొంటి నిబ్బరము లేక  
 యెమ్ము లన్నియు మిగులఁ జూర్ణము గాఁగ  
 రావణుని కొల్వనందు శూర్పణఖ వోలె  
 దూత మొఱు లిడె నిటు చోళనేత మ్రొల.

‘వాఁడు రవంత యేనియు భవ ద్వచనమ్మును లెక్కపెట్టు లే  
 దాడిన పల్కు లెల్ల మధురాక్షరముల్ విష గర్భితమ్ము లీ  
 రేడు జగాలఁ దానె యగు నెక్కటి పోతురి యంట - వాఁడు నన్  
 బోడిమిఁ బట్టి యిటు బుచ్చె న దెంతటి గుండె ధైర్యమా !

రాజ ప్రేమ్యుని న న్ని  
యోజ బరాభూతుఁ జేసె నుక్కడర భవ  
తౌజన్య మైన నాతఁడు  
యోజింపఁగ లేదు దోర్బలోద్ధతుఁ డగుచున్.

భాగవతు లంట ! వారల పాద తీర్థ  
మమ్మత రన మంట ! వీని  
యర్థ మేదియో నా బుద్ధి కందలేదు  
విత్త మంతయు దానికి బెట్టె నంట !

గదు వడుగ లోఁబడక మల  
వడువనఁ దడఁబడక నిలచి వడిఁ గప్పము నీ  
కడుగిడ నీ నని నుడివినఁ  
గడిమిం బడగెంటెఁ గండకావర మెంతో ?

భువనాఖండల ! నంగర  
భవ నంభవ ! నా కతండు పచరించెఁ బరా  
భవ మన నే మని యనఁ దగు  
భవ దాశయ మెట్లొ, యట్లు వర్తింపఁ దగున్.

అని వార్తాహరుఁ డూది పల్కిన నుడుల్ జ్యానాథు చిత్తమ్మనం  
దున ఝుంఝూనిల వీజనమ్మా లయి పెన్ ధూళిన్ విజ్ఞంభింపఁగా  
నొనరింపం గను గప్పి, భూపతి పథ మ్మాహింపఁగా లేక, మం  
త్రి నిబోధంబున దండనాథు బనిపెన్ నిర్జింపఁగా నీలునిన్.

‘ధరణితలేంద్ర ! నీ యెడఁ గృతజ్ఞత వాసిన నీలు నీ వదాం  
బురుహములం బడన్ వయిచి బుద్ధినిఁ జెప్పెద మామకిన నం  
గర నిపుణత్వ మేలికకుఁ గన్నడఁ జేసెద నంమ నత్వర  
మ్మరిగెఁ జమూధవుండు చతురంగ బలాన్వితుడై చలమ్మునన్.

నగరముఁ జుట్టె జోళ పృథనాపతి - యంత గఃహిత వాలమై  
 భుగ భుగ లాడు పన్నగము పోలిక నీల చమూధవుండు - దా  
 నగణిత వాహినీ నముదయాన్వితుఁడై యెదు రెత్త, భీకర  
 హ్మగు నమరమ్ము సంఘటిత మయ్యె బలమ్ములు రెంటి క త్తఱిన్.  
 ఆశుగ భల్ల చక్ర కవచాన్ర శతఘ్ని ధను స్త్రిశూలముల్  
 పాశ పరశ్వధ క్రకచ పట్టిన ముద్గర భిందిపాలముల్  
 ప్రాస గదా నిషంగ ముసలమ్ములుఁ దోమర మండలాగ్రముల్  
 వాసిగఁ బూని పోరి రిరు వర్గములన్ జయలక్ష్మిఁ గోరుచున్.

మత్తేభ తురగ రవములు  
 పత్తి నినాదములు రధిక వర్గార్భటముల్  
 మొత్తములై దిక్తలముల  
 నొత్తుగఁ బూరించె నాహనోత్సవమందున్.

ప్రధనక్షోణి రథాంగ<sup>33</sup> విస్ఫురణమై రాజన్యకాపూరిత  
 శ్లధ శంఖారవమై, పరస్పర జిగీషా శౌర్య ధైర్యేందిరా  
 పృథు వక్షస్థలమై, నికృత హృద సృక్రీతాంబరమై, పత  
 ద్రధమై,<sup>34</sup> యుగ్ర<sup>35</sup> పృషత్కమై హరి ప్రకారంబున్ విడంబించెఁ దాన్

33. ఇందు యుద్ధ భూమి - హరి ప్రకారము ననుకరించినట్లు చెప్పబడుచున్నది.  
 తథాంగ = యుద్ధభూమి వక్షమున రథ చక్రము. హరి వక్షమున సుధర్మన  
 చక్రము. శంఖారవ, ఇందిరావృదు, పీతాంబరాది విశేషణముల యందు  
 యుద్ధ భూమికి - హరి ప్రకారమునకు - శబ్ద మాత్ర సాదృశ్యమే.

34. పత ద్రధము = యుద్ధ భూమి వక్షమున, పడుచున్న రథములు గలది.  
 హరి వక్షమున - వక్ష రథముగాఁ గలది.

35. ఉగ్ర వృషత్కము = యుద్ధ భూమి వక్షమున - భయంకరమైన బాణములు  
 గలది. హరి వక్షమున - శివునకు బాణ మైనది. త్రిపురాసుర సంహార  
 కాలమందు శివునకు బాణ మైనట్లు పురాణ గాథ.

అహవ నిహత భటోచిత  
హాహాకారములు వారి యాత్మలు రవియం  
దాహుతి సేసెడి వేళల  
స్వాహాకారమ్ము లయ్యె సమర ముఖమునన్.

క్రమ్ముకొని యమ్ము లెగజిమ్ముకొని యొండొరులుఁ  
గ్రమ్ముకొని యహమ్మతి సెలంగన్  
నమ్ముకొని యాత్మబల మమ్ముకొని దేహములు  
నమ్మతిగ బోరిరి బలమ్ము లిరు వంకన్  
అమ్ములకు నమ్ములు రథమ్ములు రథమ్ముల కి  
భమ్ముల కిభమ్ములు నురమ్ముల కురమ్ముల్  
కొమ్ములకు కొమ్ములు శిరమ్ములు శిరమ్ములకు  
దిమ్ములుగఁ బోరిరి నయమ్ముఁ జల మొప్పన్.

ధరణిం బడి యీల్గిన మొండెపు మొ  
త్తములం గని భూత పితౄచములన్  
పరమోత్సవ సంభరితమ్ములునై  
భ్రమియించె వియత్తల రంగమునన్.

అపుడు పరకాల సైన్యాధిపాంతకుండు  
మొనసి కరవాల చాలనమ్మునఁ బగతుర  
కుత్తుకల మొత్తముల నూచ కోత గోయ  
బెండు వడి పారి రంత నా దండి మగలు.

పరకాల చమూబల నిర్జితమై పరు  
పరు వెత్తిన స్వీయ చమూ చయమున్  
బరికించుచుఁ జోల చమూపతి తాఁ  
బురికొల్పె నిటుల్ పున రుద్యతికై.

'వెన్న జావగ రా దాజి వీరుఁ డెపుడు  
జయము గాంచిన నన్మాన నభలు జరుగు  
మేను వాసిన స్వర్గాన మేన కాదు  
లలుతఁ బుష్ప హారము వైచి యాదరింతు.'"

ఆ రీతిఁ జోళ పృతనాధిపుఁ డెచ్చరింపన్  
భీరుల్ సుధీరు లయి పెల్లుగ నార్చి శూర  
ప్రారంభులై మగుడ నాహవ మయ్యె బాహా  
సార ప్రభావ మిరు సైన్యములం దెలర్చన్.

ప్రసవిత శౌర్య ముట్టిపడ దిక్కరులో! హరులో! విన్మష్ట ప  
న్న గములో! యున్నదోక్షములో! నాగఁ, గచాకచిఁ బోరసాగి ర  
భ్ర గళిత వర్షకాభ్రముల భంగి దలిర్చుచుఁ జోల నీల సై  
న్య గణపతుల్ బరన్నరము నార్చుచు, బేర్చుచు, హుంకరించుదున్.

క్రమముగ నీల సైన్యపతి గారుడ విక్రమ మొప్పుఁ జక్ర చం  
క్రమణ మొనర్చి, శాత విళిఖమ్ముల రొమ్మలయింపఁ జోల సై  
న్యము సెదరెన్ జమూపతియు వస్త్రములం బడవైచి, వేగ - భూ  
రమణుని పాలికిం బఱచె రక్త నిషిక్త మహీధ్రమో యనన్.

వచ్చిన దళవాయిం గని  
మెచ్చి, విభూషణము లీక మేధినిపతి తా  
నచ్చెరు వంది నమస్తము  
గ్రుచ్చి యడుగ, నతఁడు గోడుగోడునఁ బలికెన్.

'ఏ మని వచియింతు నేలినవారికి  
నా పడ్డ పా టి దినమ్మునందు  
పరకాల సేనాని పరతెంచె మ మ్మొదు  
రొక్కనఁ బోర నాహవాకుంతితుండు

పురరోధన మేము బొనరింపఁ ద్రుటిలోన  
 వచ్చి తా సైన్యమున్ విచ్చగొట్టె  
 శర వర్షమున మమ్ము తరతర లాడించె  
 బాజించెఁ గారించెఁ బారిషదుల

నంతకుండు కాఁడు - వాఁడు నరాంతకుండు  
 నంతమాత్రమె కాదు, దేవాంతకుండు  
 నేమి చాతుర్య, మేమి సంగ్రాహ గరిమ ?  
 మనిన విని, చోళ భూపతి యనియె నిట్లు.

‘ఉత్తరాగ్రిజునకు సోదరులైన మీ  
 బింకమ్ము మేష గంభీరమమ్ము  
 అరులకు వె న్నిచ్చి పఱచి వచ్చిన మీ మ  
 గంటిమి త ద్దళాగ్ర న్తనమ్ము  
 పాటి వచ్చుటె కాక, పగతురన్ మెచ్చు మీ  
 మావమ్ము నిఱుపేద దాన గుణము  
 అని మొన నీలక యర్హుల మనిన మీ  
 కోపమ్ము పంగు ప్రకోపనమ్ము

ఒక్క సేనాని నెదరింప నుక్కడంగి  
 పాటి వచ్చిరి మీ రేటి భంటు లహహ !  
 నేన దండెత్తిపోయి యా నీలు వొంచి  
 వచ్చువాడను మీ కేమి వలదు శ్రమము.’

అని నిశ్చప్రచవాక్యముల్ బలికి చోళాధ్యుం డుదాసీనుఁ డ  
 య్యె, నిమేపమ్ములు కొన్ని నీరములు నయ్యెం ద త్సఖా మద్యముం  
 దనివార్యమ్ముగ, నంత భూమిపతియున్ సాకూత దృక్ష్వంప్రసా  
 రణముం జేయఁగ లేచి పల్కిరిటులన్ బ్రహ్మజ్ఞ చూడామణుల్.

'ధరణి పురందరుండవు - సధర్ముడ వా పరకాలుఁ జూచి, యం  
దర మనుకొన్నవారముగదా ! యతఁ డేదో విశేష శేముషి  
పరుఁడని, వాని రాజ్యమాన వర్తిలఁజేసితి వీవ, యాతఁడున్  
బరమ సమర్థుడై త్వ దనువర్తనముం బచరించె భూవరా !

హరి కటాక్షము సంపూర్ణ మతని యందు  
అది నవ సక్తి, పిదప - రాజ్యనురక్తి  
తుదకు హరిభక్తి - గురుభక్తి తుట్ట తుదకు  
భాగవత శేష భోగ భావ ప్రసక్తి.

ద్రవ్య ద్వారము పుణ్యమం చెఱుగవే రాజేంద్ర ! నీలుండు దా  
నవ్యాజమ్ముగఁ జేయు వైష్ణవ సపర్యం గల్గి పుణ్యమ్ము నం  
దే వ్యాఘాతము లేక, నంగత ఫలం డీ పొటచే, వాఁడు సం  
ప్రప్తుండో ? పరిభావ్యుఁటో ? సమభియాతవ్యుండో ? యోచింపుమా?

అదియుంగాక యతండు గప్ప మిడగా నర్థించె గాలమ్ము, నా  
యదనుం గానక ధూత ధూ తనయుడై యందెం బరీభావ, మా  
పిదపన్ వాని బల మ్మొలుంగకె పురం బీడించి న్యక్కార మం  
దె దళాధ్యక్షుఁడుఁ ద చ్చమూఢవునిచేఁ దీవ్రాతి తీవ్రమ్ముగాన్.

నీలు దళవాయయే యింత నిపుణుఁ డనగ  
నీలు సామర్థ్యముం జెప్ప నేల ? యతని  
శౌరి కోదండ దివ్యావతారుఁ డనఁగ  
వసుధ బల్కాచు నుండ్రు దైవజ్ఞ వరులు.

పరకాల బిరుద మిడి న  
త్కరించితివి; వాని నోలగమ్మున నాఁ డి  
తరుణమున నీవ వానికిఁ  
బరుడవుగా నిలచి పోరవలదు మహిళా !



అదియును గాక, భాగవతు లండలు వాని పయిన్ దినమ్ము, న  
 భ్యుదయ పరంపరాస్తు, విజయోఽస్వీతి వాక్య నువర్ణ పుష్ప సం  
 పద గురిపింతు - వారి కది బద్ధమొ ? నీలమొ ? కామ ధేనువో ?  
 త్రిదివ మహి రుహమ్మొ ? జగతీ ధవ ! యేమి వచింపగా నగున్ ?

అనుచు బ్రహ్మవిదులు స్వాశయమ్మును దెల్పు  
 మంత్రివరులు రాజ్య తంత్రమందు  
 స్వాతిశయము దెల్పు నవనర మ్మని యెంచి  
 ప్రభువరేణ్యు తోడఁ బలికి రిట్లు.

‘కావనబోము మేము పరకాలుని గొప్పదనమ్ము, బ్రహ్మ వి  
 ద్వాదము భంగపుచ్చు ప్రతిపాదము సేయఁగఁబోము కాని, భ  
 క్త్యాది గుణ ప్రకర్షమున కాదృతి జూపు పథమ్ము వేఱు; మ  
 ర్యాదను మీఱువానికి నయజ్ఞుల దండ విధంబు వేఱగున్.

అనఁడు యాజకుం డిడిన హవ్యముగాఁ గొనిపోయి, యజ్ఞ బో  
 జనుల కొసంగి, వారల ప్రసాదము హోతకుఁ గల్గఁజేయు, నా  
 యనఁడు యూర్ధ్వ సంజ్వలనుడై వలభిన్ దహింప నుద్యమిం  
 చిన, నెవఁడైన నప్రసృత చేతనుడై శిఖ లార్చుకుండునే ?

రాజన ముండవచ్చు నది రాజ సమక్షమునందు గాదు - రే  
 రాజరులందు రిక్కల కుఱంగట రాజిలుగాని, చండ నీ  
 రేజ సఖాగ్రమందు విహరించునె ? యుద్ధతి నా జనుర్ధరా  
 భోజులు మీ కడన్ నడుమఁ బుట్టిన జెట్టిక సెట్టి గట్టియా ?

రాజ విత్తాపహారము - రాజదూత  
 సంప్రహారము - రా ట్పుమూ సమభియాన  
 మిన్ని జేసిన వాని దుడింపకుండ  
 నెట్టి శాస్త్రము నంగీకరింపబోదు.

ఒక్క రొక్క మృదుటకె యాయోధనమ్ము  
జలపు మని కాదు మాదు ప్రోత్సాహ మిపుడు  
మూల సూత్రము లిట్లు నిర్మూలమైన  
నాపగలవార లెవ్వ రీ యవినయమ్ము.

ఖలచర్యా వినిచోద మేర్పడక లోక మ్మందు సర్వల్ విశ్రం  
ఖల వృత్తిం బచరింతు, ధర్మ గతికిం గాతర్యమున్ వాటిలున్  
కుల శైలమ్ములు కుళింగు. గండశిల లెక్కున్ మీదికిం గాన,  
క్రులున్ నీలుని నొంచు కార్యగతి నిర్దోషంబు ధాత్రిశ్వరా !'

అనుచుం బ్రెగ్గడ లాడినట్టి పలుకుల్ స్వాభీష్ట మేకమ్ముగా  
మనుకాదీశ్వరః డాహవమ్మనకు నమ్య గ్నిక్షితుండై, విరో  
చన తారే ట్టుజ కశ్యకాధిప సురాచార్యాసురాచార్యులన్  
శని రాహు ధ్వజ లొక్కటై శుభద వీక్షల్ నింప, శంపాలతా  
గ్ర నిశాతోగ్ర కృపాణముం గని శతాంగం బెక్క నుత్సాహియై.

పటహము మొరసెను శాత్రవ  
పుట భేదన జేతు నాట్య భూ పటహమ్మై<sup>36</sup>  
పటలము గదలెను స్వ విశం  
కట వీర్యచ్ఛాది యవనికా పటలమ్మై.<sup>37</sup>

పటల గమనోద్ధమా రజః పటల మెల్ల  
బవర మందున వె న్నిచ్చి పాణః జూచు  
భటుల కే దిక్కు దోపని పగిది నప్పు  
డప్ట దిగ్బంధన మొనర్చె ననఁగ నొప్పె.

36. పటహమ్మై = వస్త్రమును హరించునదై.

37. పటలమ్మై = వస్త్రమును లాగునదై.

పరగెఁ జతురంగమున<sup>38</sup> మూడుపాళ్ళు మేము  
ప్రభువు సంపత్తిలో రెండుపాళ్ళు మేము  
మేము దేనికి లోబడఁబో మటంచు  
వరుస దురగముల్ పట్టుటఁ గరి రథములు.

కల్పానేహః ప్రకుప్య ద్గళ శ కబళ<sup>39</sup> సంకాశుడై, నేక్తివాం<sup>40</sup> తా  
నల్పియః పావకుండై, యచల సముదితాభ్యాశుడై,<sup>41</sup> నీల రక్త<sup>42</sup>  
నల్ప కుర్చిద్ధాత్ముడై, పాయక గిరిధరుండై<sup>43</sup>, యాహవ ధ్వంసకుండై<sup>44</sup>  
నిలైన్ జోళుండు సేనా నివహము గడిమిన్ నీలరాడ్డాని పొంతన్.

38. 'చతురంగ' అను నాల్గక్షరములలో - మొదటి 'చ' వదలినచో, తక్కిన  
మూఁ డక్షరములు 'తురంగ' అయినది. 'సంపత్తి' అను మూఁడక్షరము  
లలో - మొదటి 'సం' వదలినచో 'పత్తి' అయినది. పత్తి = కాలి బలము.  
కరి రథములు మాత్రము పై విధముగా ఏ పదమునందును ఇమడలేదు.  
అదియే ఉత్కర్షాపాదకము.

39. గరళ కంఠ = శివుడు. ఇందలి విశేషణము లన్నియు - శివునకు, చోళ  
నకు అన్వయించును.

40. శివుని నేత్రమునుండి నిప్పు వెడలును. కోధముచే చోళునకు.

41. శివుని పక్షమున అచల సముదిత = పార్వతీదేవియొక్క అభ్యాశ =  
సామీప్యము. చోళుని పక్షమున అచల సముదిత = నిశ్చలముగా కలిగిన,  
అభ్యాస = ఆశ.

42. శివుని పక్షమున నీల = లోహితుడు. మఱియు - అనల్ప కుర్చిద్ధాత్ముడు =  
అనల్పముగా క్రోధము జెందినవాడు. చోళుని పక్షమున నీలరక్త =  
నీలుని యందు రక్తి గలవానియెడ అనల్ప క్రుద్ధాత్ముడు. అనల్పముగా  
కోధము జెందినవాడు.

43. శివుని పక్షమున, సాయక గిరిధరుడు = సాయకమైన విష్ణువు గలవాడు.  
చోళుని పక్షమున, సాయకముల గుట్ట గలవాడు.

44. శివుని పక్షమున, అహవ ధ్వంసకుడు = యజ్ఞ ధ్వంసకుడు.

చోల పరకాలు లిర్వరు శుద్ధ శీలు  
 రిర్వరును సమ బలు లాహవోర్వియందుఁ  
 బక్షిపాతము నేల జూపంగవలయు  
 ననంగ నడిమింటి కెక్కె న య్యబ్జ సఖుండు.

స్కందాచారమునందుఁ జోలమహిభృ తైన్యమ్ములున్ నిల్చె,  
 ద్భంధుల్ భాగవతాధి నీల మహిభృ త్సాధమ్మునన్ నిల్చి రా  
 సంధిన్ జోలుండు పీఠపాణమచటన్ సంపూర్తి గావించె, శ్రీ  
 గంగోదంచిత తీర్థపాన మిచటం గావించె నీలుండుఁ దాన్.

భాగవతోత్తముల్ సరిగఁ బంక్తులు దీరిచి యుండి రా స్థలా  
 బోగము భోగి భోగ పరిభోగమొ ? శ్రీ కలశాబ్ధి కన్యకా  
 న్వాగతమో ? కలి ప్రమధనార్థ సమాగత నిత్యసూరి సం  
 యోగమొ ? త్యాగ యోగ నిగమోద్దమ శార్కర భూమి భాగం

పాక మ్మెల్లఁ బులక మయ్యె నొకొ ? సూపంబుల్ సలోపంబులో ?  
 శాకమ్ముల్ లవణాతిరేకములొ ? భక్ష్యంబుల్ పరీక్ష్యంబులొ ?  
 ఆకుం గూరలు నారళో ? మఱియు - క్షీరాన్నంబు నధ్వాన్నమో  
 లోకారాధ్యులు మీరు - చాసున కిటుల్ తోతెంచుటే భాగ్యమో ?

వసుధ భవాన్ని మగ్ను లగువారికి శాస్త్ర కరావలంబన  
 మైత్రిసంగి సముద్ధరించుటకు నుత్సుకతన్ మనుజావతారుడై  
 యనద్యశశోభ వెల్గెడి మహామహులార ! సమర్చనోపధిన్  
 బొనఁగెడి యెగ్గులన్ సయిచి పోచుండు మత్కృతముల్ దినమ్మున  
 అని శ్రీమ త్పరకాల ధీరుండు తదీయారాధనై కాగ్ర చే  
 తనుడై యుండగ వేత్త హస్తం డొకఁ డత్యంతాకులుండై, 'ప్రభు  
 మని పూ ర్ణావరము ముట్టసింపఁబడె సమగ్ర టోపుకుండె యెత్తి వ  
 చెప్పెను భూతి భవజినీ సమేతుఁ డయి సొచ్చెన్ వపగ్ర పర్యంతమున్.

అనుచుఁ బ్రతిహారి దెచ్చిన, యా ప్రవృత్తి  
పానకమ్మనఁ బుడకయుఁ, బ్రథమ కబళ  
మందు మక్షికా సంపాత మట్లు దోఁప  
నిట్లు దలపోసెఁ బరకాలుఁ డేకతమున.

‘మహు విఘ్నంబులు శ్రేయముల్గద ! మహా భక్తా కా వేళ దు  
స్సహ వార్తాశనిపాత మేల ? భగవ త్సంకల్పితం జెట్టిదో ?  
మహిపాలుం డిపు డెత్తి వచ్చుటకు నా మాంద్యమై యాఁ గారణ  
మిహలోకమ్మున నర్వమున్ ధన గతమై కాని, నా స్త్యన్యథా.

భాగవతు భీత లెల్ల సంభ్రాంతు లైరి  
యిట్టి కోలాహలమ్ము వా రెఱుంగ రెపుడు  
నర్థ భోజనమున వికలాత్ము లగుచు  
నుత్తరాపోశనము బట్టియుందు రకట !  
భయము మీ కేల యంటి, మీ బంటు నంటి  
నయ్య ! మీరలు భుజియింపుఁ డంటిగాని  
కుసుమములఁబోలు వారి మానసములందు  
వజ్ర సంపాతమయ్యె నీ వార్త యార !

ఈ దుస్థితి కంతటికిన్  
నా దౌర్భాగ్యమై కారణ మ్మరయంగా  
లేదో ? నిష్క్రూతి దీనికి  
ఏ దారిఁ దరించువాఁడ నీ విప దభిన్.

అన్నిటికి మూల మౌను సింహాసనమ్ము  
దాన వాటిల్లు రాజన దంభవృత్తి  
దానఁ గర్తవ్య మౌధ్య మద్దాన సుకృత  
హాని రాజ్యాంతమున నరకాధిగమము.

కోరినట్లు రాజ్యాధికారమందు  
నిర్మిలబ్ధి యుదార మనీషుడైన  
చోళ భూపాలు నెవరింపఁ జూచుకన్న  
వేటు విశ్వాన ఘాతుక వృత్తి తేదు.

ధరణి పాలన మేడ ? వైష్ణవ పద ద్వంద్వార్చన మేడ ? సం  
గత రంగ మృది యేడ ? రంగపతి సంగ మేడ ? రక్తాపగా  
తరణ మేడ ? తదియ<sup>45</sup> దివ్య పద తీర్థ మేడ ? సంగ్రామ భీ  
కర చురచారుడ లేడ ? మంత్ర యుగ శిష్యునినను బేడనో ?

శైరి పాదార్ప కార్చకుడ నైన  
యే నెవండను ధరణి శాసించు కొఱకు ?  
చోళరాజ ప్రసాదిత ఖోజి నిపుడు  
వాని కర్పించి నిర్భరత్వమ్ము గందు.

ప్రాకట రాజ్య భార మొక ప్రక్కకు లాంగఁగ, జిత్త శుద్ధికిం  
బోకట బెట్టి, భాగవత పూజ యొనర్చితి నింతదన్న నే  
నీకుఁజూచనమ్ము నిపుడే చని చోళు పరమ్ము జేసి, ని  
ర్వాకుల రీతిఁ బుచ్చెదను భాగవతార్చనమందె ప్రొద్దులన్ '

ఆనుదుఁ దలపోసి సంధి నూచనము సేయు  
కేతనము జూపి చోళ నికేతనమ్ము  
జేరి యంజలి గీలింపఁజేసి పల్కె  
సార్వభౌమునకు విరాగి సత్తముండు.

'ఓ రాజన్య లలామ ! నీ కరుణచే నుర్వీపతిత్వంబు సే  
కూరెం, దీరెను మోజు దానిపయి నాకుం గాన, నీ యీ ధరా  
భార మీవె గ్రహింపు మింకఁ, గృతమున్ భావింతు నేవేళ, నా  
దారిన్ నేను జరింతు భాగవతి న త్కైంకర్య చర్యామతిన్.

45. తదియలు = భాగవతోత్తములు.

తప్పల నేవో భాగవత దాసుఁ డొనర్చియె యుండు; వాని నీ  
వెప్పుడో యేమొగాఁ బరిగణింపఁగవేడెద సాధు శీలతన్  
గప్ప మొసంగు తొక్క పని గ ద్దసి - మామక బీజితవృద్ధునన్  
దప్పక తీర్చికొందు వ్యవధానము మాత్ర మిడంగఁ గోరుచున్.<sup>1</sup>  
అని వచియించి, హేమ మకుటాంగద ముఖ్యములైన రాజ లాం  
ఛనములు వీడి, చోళుని వశ మొనరించి, ప్రపన్న లక్షణ  
మ్మునకు ఘటిల్ల జేసెఁ బరిపూర్ణ త నంతట రాజభృత్యు నొ  
క్కని నియమించి కప్పమునకై చనఁ జోళుఁడు రాజధానికిన్.

కార్ముక<sup>46</sup> కళాధ్యుఁ డయ్యక - జ్యో<sup>47</sup> లితుఁ డయ్యు  
శక్తుఁ డయ్యును - బొరుష సహితుఁ డయ్యు  
నమ్ర<sup>48</sup> శీలుండునై నీల నామకుండు  
యుద్ధతి యడంగి సువిరక్తి నొందె నతఁడు.

రాజ్యము దెచ్చికొ మ్మని కరమ్మునఁ బెట్టిన భామినీమణుల్  
పూజ్యత జూపఁబోవ రిల బూరుషులం దనుభూత రాజ్యమే  
భోజ్యము గా దటం చురలుఁ బుచ్చిన నాథుని పైన భక్తి సా  
మాజ్యము నిల్వఁ బ్రాజ్యముగ మానిని యుత్పలవల్లి మేల్ బళా !

కుముదవల్లి భూషణములతోఁ గొన్నాళ్ళు  
నడచె వైష్ణవార్చనమ్ము, పిదప  
నవియు శూన్య మయ్యె, నపుడె కప్పమునకుఁ  
బట్టు పట్టె రాజభటుఁడు కడిమి.

కార్ముక = ధను ర్విద్యా కుశలుఁడు. మఱియు - శార్దూలగలవాఁడు  
జ్యో కలితుఁడు = భూమి గలవాడు. అనఁకా - రాజ్యము గలవాఁడు.  
మఱియు, శార్దూలైన వింటినారి గలవాఁడు.

విసయ స్వభావుఁడు. శార్దూలైన - పంగిన స్వభావము గలవాఁడు మఱియు  
ఇందు నమ్రుఁడు గనుక, ఉద్ధతి, లేక - నీలవర్ణుఁడు గనుక, ఎఱ్ఱ దనము,  
లేకయుండెను అని ధ్వని గలదు.

‘పెత్తు నిగ్గులయ్యె నిక్కడ నే నుండి  
యిందవతికుఁ గప్ప మీయ వైతి  
నిగ్గు దాళ ననుచు సంకెలల్ దవిలించి  
నీల నుండెను చెరసాల యందు.

‘అంతలోని రుమందుఁ బ్రియై రంతుల్ నేర్పి, కాంతార జా  
నల నుద్దిగ్గునఁ దోసి, రాజపదంబుచున్ నిల్పి, నీ పాద భ  
క్తుల నంగమి గూర్చి, నేటికి నృప దోహంబుఁ బైఁ బెట్టి, శృం  
ఖలముల్ గూర్చిన నీ కటాక్ష మెదో దుర్గాహ్యంబు సర్వేశ్వరా !

చెప్పుచున్నావోటి సిద్ధి యిసిసి ! భవదీయ కృపా కటాక్షమం  
దిర మది - యిన్ని న శుభ నిను దెచ్చితివా ? హృదయ ప్రసక్తికిన్  
గరి మనుభూతి మయ్యె నిటఁ గర్మ ఫల మ్మిక శేష వృత్తిచే  
పరిలెడ సర్వ శేషివి భవ న్మత మే విధమో ? శ్రీయఃపతీ !

చెప్పుచున్నావో వగపు జెందను; రాజ్యము పోయినందునన్  
సరకు గొనన్; నతీ నుతుల సంగతికై తపియింప, ధాత్రిపై  
‘రచన పంపకై వెరవ, భాగవతోత్తమ సంగ మాధురీ  
విరిహమె యాత్మ దేహముల వేల్పుచు నుండె వ్యధాగ్ని కీలలన్.’

అనుచు నిగ్గేద సంకల్పఁడై సతమ్ము  
కరిగిరిశుని బ్రార్థించి కరఁగి మూడు  
దినము లాహార పాన వర్జనము సేయ  
వరదుఁ డగుపించెఁ గలలోన వనట దీర్ప.

‘రమ్ము పరకాల ! కాంచీపురమున కిపుడు  
దాని కవ్వలఁ గ్రోశ మాత్రమ్మునందు  
బూత వేగవతీ తీర భూమియందు  
బొలుచు నొక మహా శాస్త్రీ భూరుహమ్ము.



అచట నున్నట్టి వృక్షములందు నదియె  
 కడు వికాలమ్ము, న ద్దాని కడుగు భాగ  
 వందుఁ ద్రవ్విన నుపలబ్ధ మగును నీకు  
 నిధి యొకటి ; దాన దీర్చుము నీ ఋణమ్ము.'

నత తతికిం బితామహ ధన మ్మగు హస్తి గిరీంద్రమాళి నం  
 స్థిత వరదాఖ్య తేజ మటుఁ దెచ్చి, కనుంగవకున్ మఱుంగుగాన్  
 గతి వరదుండె యంచుఁ బరకాలుఁడు మేల్కని, బంధనాలయో  
 ద్ధతుఁ డయి రాజభృత్యుడకుఁ దా నెఱిగించెను స్వప్న వృత్తమన్

'కంచి వరదుఁడు నాకుఁ గన్పించినాఁడు  
 ప్రేమతోడుత నిధినిఁ జూపించినాఁడు  
 రాజభృత్యులు ! నాతోడ రండు రండు  
 కప్ప మిచ్చెద నిం కేమి ? గైకొనుండు

అని పరకాల సూరివరుఁ డా నృప భృత్యులతోడఁ గంచికిన్  
 జని, వరదుండు గు ట్తిన చాయనె వేగవతీ తపమ్మానం  
 దనితరసాధ్యమైన నిధి నంది, నృపాలుని కప్ప మిచ్చి, త  
 క్కిన ధన సంగ్రహమ్మున సుఖించెను భాగవతాతిధేయుడై .

వరదుఁడు నిధిఁ జూపిన యా  
 చరితము విని చోళరాజచంద్రుఁడు నంతః  
 కరణమ్మునఁ గడుఁ జింతిలి  
 పరకాలుని కడకు వచ్చి వచియించె నిటుల్.

'ఓ మహనీయ ! చారుచరితోజ్వల ! సత్య మెఱుంగలేక, నిన్  
 భాములఁ బెట్టినట్టి కడుఁ బాపిని - నా యపరాధ పుంజముల్  
 వామ మడంగ గ్రమ్మఱ నిలాభరమాన్ గ్రహించి, వైష్ణవ  
 స్వాముల కర్ప సేయు, మిఁక నర్చము నీ హృదయానుసారమే.'

అని చోళుం డనుతాప తప్పు డయి సంప్రార్థింపఁగా - 'రాజచం  
దన ! ప్రత్యక్షింపఁగ న్యాన భర ముత్సాహింతునే కైకొనన్ ?  
పునరావర్తన మన్న దాని నెఱుగన్ బుజ్యంబౌ పాపంబౌ రం  
గని యాజ్ఞా వివరంబునై చనఁగ నాకాంక్షింతు నాసాగతిన్.'

అని దృఢ నిశ్చయ మ్మడర నా పరకాలుడు చోళసార్వ భౌ  
మునకు వచింప, నాతఁడును మోఘ గతిం జనలేక, వైష్ణవా  
ర్చనమున కేత దర్శమును సద్వినియోగము జేయుఁ డంచుఁ గాం  
చన మయ నిష్క సంవయ మొనంగి పురమ్మున కేఁగఁ బ్రీతుఁడై.

తేజోవీర తటోదిత పవిత్ర ధనమ్మునఁ గొన్ని నాళ్ళు చో  
ళామవేళ దత్త మగు నర్థముతో మఱి గొన్ని నాళ్ళునున్  
భాగవతార్చనమ్ము నుతి భాజనమై తనరారె, నెన్నినా  
ళ్ళి గతి? కొండలైనను ద్రవింపవె ? ఆ పరకాలు నీవికిన్.

ఇంటుం గల్గిన చెంబు తప్పెలలు జెల్లించెన్, సమగ్రమ్ముగా  
నింటింటన్ ఋణ భారముం బెఱిగె, నిం కేమార్గముం గానరా  
దింటున్ సూర్య సుధాంశుతారకల కయ్యెన్ వాస మ ద్దానిచే  
మింటిన్ బోలెను సర్వదా హరిపదామేయానుషంగమ్మునన్.

'మా నుడు లిప్పుడైన వినుమా పరకాఁడ ! మా కృతమ్ముగా  
హేనుడవైతి, విద్ది భరియింపగలే మింక వీడు మ' మ్మునన్  
'గానుగ లోనిదే తమకు గంతుడు బెట్టితిఁగాని, మీకుగా  
నే నొనరింప నెద్ది, తమ రేగిన నే బ్రతుకంగలాఁడనే ?

ఐనన్ మీ యుదరంబు నింపుటకు నే యత్నింతునా ? నా స్వరూ  
పానుప్రాప్తము నాకుఁ దారకము - నా యాత్మస్థితిస్థాపనా  
నుప్రాప్తమ మంచు నే నెఱిగి యుద్యోగించితిన్, యుష్మ ద  
ర్చా నై యత్యమునందు మీదు పద తీర్థమ్మేది జీవింతునా ?

ఎప్పటి కప్పుడే వరదుఁ డెద్దియొ సూపుచునుండె దారి ; మా  
యప్ప వరాల కుప్ప - శరణార్థుల బంగరు తిప్ప - యాతఁడే  
మప్పె భవ తృదాభిరుచి ; మానుట కెంతటివాఁడ ? యంత్రమున్  
ద్రిప్పిన బండి వోలెఁ ద దధినుఁడనై తిరుగాడుచుండెదన్.

మనలఁ బోషింపలేడు పీఁ డనుచు దేహ  
బంధువులు వీడిపోవ రెవ్వారు నాత్మ  
బంధువులు మీరు పోవుటే పాడి ! మీదు  
సేవనమె నుమ్ము మామక జీవనమ్ము.

నిజ కుక్షింభరి భావ బద్ధు లయి పత్నీ భ్రాతృ పుత్రాదికుల్  
యజమానాత్మ శరీర నాశమునకే యత్నింతుగా మీరలో  
విజితాంతః పరిపంధు లాశ్రిత జనా విద్యామయ మ్మార్చ భే  
షజమే మీ కృప యాత్మయుం దనువు తేజ మ్మందు మీ సేవచే.

అట్టి మీ పాద తీర్థము లానుచుండి  
నర్వ తీర్థావగాహన సత్ఫలమ్ము  
గందు నెవ్వేళ, నెట్టి విఘ్నములు సెప్ప  
కిచట మీ దివ్య సాన్నిధ్య మేర్పరచుడు.

భాగవతాంఘ్రిరేణువులు ప్రబుని నా భవనమ్మునందుఁ దా  
నేగును దొంటి వర్ణ, మటులే భవ దంఘ్రి పవిత్ర తీర్థమున్  
ద్రాగని నా భవమ్మున<sup>49</sup> నదా ప్రథమాక్షర లోపమా, మహా  
త్యాగులు మీ కృపన్ గనెద నక్షర పూర్ణ సుఖానుభోగమున్ ,

---

49. భవనమున దొంటి వర్ణ మేగిన, వన మగును.  
భవమ్మున ప్రథమాక్షరలోప మయిన, వ మ్మగును.

అనుచున్ శ్రీ కలివైరి భాగవత పాదాబ్జమ్మలన్ గేశ బం  
ధన శైవాలము బాహునాములు నాస్థం జుట్టి బంధింపఁగాఁ  
బ్రణిపాతార్దులు వారు నిల్చి రటనే ప్రాబోధికి గీతికల్  
నినదింపన్ రస పూర్ణమౌ సరసి శ్రేణీభూత హంసాకృతిన్

సర్వ వృత్తాంతమును యథా పూర్వముగనె  
నడచిపోవుచునుండె భిన్నమ్ము లేదు  
తెగడువారునుఁ గొందఱు పొగడువారు  
వైరి పరకాలు నంత న య్యవనరమున.

వస్తువు లెల్ల నిండుకొనె భాగవతావళికి నా దినమ్మునన్  
బస్తు ఘటిల్లు దుస్థితి యుపస్థిత మయ్యె, ననుక్షణమ్ములో  
మస్తకమందునన్ మెఱసె మార్గము శ్రీ పరకాల సూరికిన్  
హస్తిగిరిందుండి రథిక్షఁ డాత్మ రథమ్మున కందు నెంచఁగన్.

సామముతోడగాని, సరస వ్యవహారముతోడగాని ను.  
త్రాముఁడయైన స్వాభిలషితమ్మును బొందఁడు గాన, నాదు బా  
హుమద మన్విపార్థముగ నచ్యుత భక్తి విహీన ధామముల్  
నేమముతోడఁ గొల్ల గొని నే నిడుకొందుఁ బ్రపన్నకోటికిన్.

అని తలంచి :-

తెమ్మని యంతరాత్మ యదలింపగ, ధైర్యమునన్ శుభస్య శీ  
ఘ్రి మ్మని, గండ కత్తెరలు, గత్తులు మున్నగు సాధనమ్ములన్  
బమ్మిన వేడఁ బూని, ధనవ ద్ద్రుహ సీమలయందు రాత్రిలన్  
గుర్తిమ్మరఁ తోయె నీలఁ డదిగో యశినీలక చాప గుంతుడై..

ద్వారోపాంతములందు విస్ఫురితముల్ దర్శించి చక్రాబ్జముల్  
వీరల్ భాగవత ప్రకాండు లని యా వేశ్మంబులన్ జౌర్యమున్  
బ్రారంభింపక దండవ త్రుణ్ణతుడై, బద్ధాంజలిన్యాసుడై  
దూర మ్మేగి, త దన్య గేహములపై దూకెన్ హనుమ త్రుభన్

గోడలు కన్నముల్ వొడిచి, గొళ్ళెములుం బెకలించి, తల్పులన్  
బేడెము లూడఁగాఁ బెరకి, బీటలు వార్చి, గవాక్ష భాగముల్  
త్రాడు దగిల్చి, మేడలకుఁ బ్రాకి, యయః పరిణద్ధ పేటికల్  
వీడఁగజేసి, తా వలయు విత్తము ముచ్చిలుచుండె నిత్యమున్.

పల్లెయ, లగ్గిహారములు, పత్తనముల్ నరిపోక, వీరు తా  
భిల్లులతోడఁ గూడి, మహిభృ త్కుహరమ్ములఁ, గాననమ్ములన్  
మెల్లగఁ బొంచియుండి పయనించు, ననజ్జన కోశజాతముల్  
గొల్లగఁ గొట్టి, నజ్జనులకున్ నెఱి నింపెను తుక్షికోశముల్.

ఆ రీతిం గలివైరి నంతత తదీయారాధన వ్యగ్రుడై  
యారోహక్రమ మొప్ప, విఘ్న విసర వ్యాళావళీ వక్త్రముల్  
సేరం బోవక, రంగరా త్పుణయ నిశేషి సహాయమ్ముచే  
నారూఢస్థితి నందెఁ దాఁ జరమ నిష్ఠాఖండ సౌధమ్మునన్.

కంచి వరదుఁ డ తని కైంకర్య నిష్ఠకుఁ  
గరము మెచ్చి, యాత్మ కరము నిచ్చి  
వర మొనంగి, మంత్ర వరము బ్రసాదింప  
నూహ జేసి నంత నొక్కనాఁడు.

మఱునాఁడే ద్వయమంత్ర దేశికులు జన్మంబై కటాక్షించు నా  
తిరు నక్షత్రము, నాఁడు వైష్ణవులకున్ ద్విత్రీః ప్రవృద్ధముగా  
జరుగంగావలె నర్చన మ్మని విశేష ద్రవ్య మార్జింపఁగా  
బరకాలుండు జరించెఁ దస్కర కళా పారీణుఁ డుగ్రాటవుల్.

పరగున్ వేదములే ప్రపన్న జన హృ ద్భావాను సారంబులై  
యరయ న్నే నికృ నెంతవాఁడ నని శీతాంశుండు నస్తాద్వికిన్  
బఱచెన్ సద్గుణపాలు నీలు నిరులన్ వర్జింపఁగారా దటం  
చురు దీప్తిన్ వెలుగొందెఁ దారకలు నా వ్యోమాగ్ర భాగమ్మునన్.

నడికి రే యయ్యె నా విపినమ్మునందు  
 గానరాఁ దొక్క మానవుఁ డైన గాని  
 యంతకంతకు నుత్కంఠ యధిక మగుచు  
 నుండె నా పరకాఁని గుండెలోన.

క్షణము లైపోయె బహు నిమేషముల రీతి  
 నిమిషములు నేగె బహు ముహూర్తముల పొల్కి  
 గడియలునుఁ బోయె జాములై, కడకు రాత్రి  
 యంత త్రుటిలోన నేగెడు నట్లు దోచె.

హా ! యను దైవ మాయ ఇదియా ? యను నా వరదుండు నా కిడం  
 డా ? యను, వాని నమ్మితిఁగదా ! యను, నన్ బరికింప నెంచి నా  
 డా ? యను, స్వృ శూన్య మిఁక హా ! యను, నీ పరకాల జీవితా  
 ధ్యాయమునన్ సుధాక్షణము లాయనుబో యను, దుర్దిన మ్మునున్.

‘ఏ మయిపోయె. భాగవతు లెల్లరు నా కిడు స్వస్తి వాక్చయం  
 బేమయిపోయె నిత్య మొనరించెడి త త్పద తీర్థ సేవనం  
 బేమయిపోయె, నేను భుజియించెడి వైష్ణవ శేషపున్ ఫలం  
 బీ మహా మ త్పురా దురిత మేదియొ యన్నిటి మించె నిత్తరిన్.

అనుచున్ సంస్మృతి ఘోర కాననమునం దల్లాడు జీవాత్మ చా  
 డ్పున నప్పొత్త మనోరథుం డగుచుఁ జూడ్కుల్ నింగి సారించుచున్  
 బెను వంతం బడి యాన మల్లడి గొనన్ వృక్షాగ్రమం దెక్కి చూ  
 చిన, దౌ దవ్వుల గోచరించె నొక యర్చిః పుంజ మ ప్పుట్టునన్.

దీప మొక్కటియే పెక్కు దీపములకుఁ  
 గారణ మ్మగు రీతి నా కానవచ్చు  
 కాంతి పరకాల ముఖ్యుల యంతరంగ  
 ముల వెలిగించె నాశా ప్రమోదములను.

తొలుత నెక్కటియై వెల్లు దోచె నొకటి  
పిదప వే అయ్యె శకటాది వివిధ వాహ-  
నములు క్రమముగ వేరైరి నరులు నంత  
గలి హరుండనె భృత్య వర్గమ్ముఁ జూచి.

‘వచ్చినవారి నెల్ల నిలువంగ నిరోధ మొనర్చుచు, డాక్టర్లు  
టచ్చరులై నవారి శకటముల కడ్డు పడుండు, చే విడం  
బుచ్చిన నిట్టి మేల్ తరుణమున్ గనఁబో మిఁక జీవితమ్మునన్.  
మచ్చగ నిల్చు నీ దినము మామక భాగవతార్చనార్థకున్’.

అనుచుఁ బరకాలయోగి యాత్మానుచదుల  
నెచ్చరింపఁగ నాతని కెరఁగి వారు  
చెట్ల మాటున డాఁగిరి - చీమ చిటుకు  
మనిన విస్పించు రీతి న య్యవనరమున.

క్రమముగ నా జన సమ్మ  
ర్థము చేరువ యయ్యె ; ముందు - దర్భాంకురముల్  
సమిధలు బట్టిన యొక వృ  
ద్ధ మహీసురు నిలిపి యంత తర్జించె నిటుల్.

‘నిలుమయ్య బాపనయ్యా !  
నిలునిలు మో యయ్య ! సెపితి నీకే నయ్యా !  
ఇలు వైన సొమ్ము లుంటే  
ఒలి సిక్కడ బెట్టువయ్య ! ఓహో ఇనవా ?

ఇంకపోతివో నూడు ని స్నీడఁ బెట్టి  
 ఏమి సేత్రానో తెల్లు నాకే బిగింపు  
 సెయ్యఁబోకు - మర్యాదగా సెప్పుతుండ  
 అడ బెట్టుము నగలు నాణ్యాలు గట్టు.'

అన విని వృద్ధ ద్విజుఁడున్  
 దన చెంతం గల్గినట్టి దర్భలు, సమిధల్  
 గొను మని వాని కొనంగినఁ  
 గినిసి చనియె నతఁడు దండఁగే యిది యనుచున్.

తక్కు పరకాల కింకరు లక్కు మీఱి  
 వచ్చు జనులను మిగుల బీభత్సపరచి  
 ధన కనకముల నన్నిటి దస్కరించి  
 పెట్టెలం బెట్టి యుంచి రప్పట్టునందు.

పరకాలుం డపు డడ్డగించె నొక శుంభ ద్రత్న పల్యంకికా  
 వరమున్, దప్త హిరణ్య రుక్ష్మచురమున్ బ్రాలంబి మక్తా తిర  
 స్కరిణీ సుందర ముల్లస త్రుణవ సాకారంబుఁ దుష్య ద్వధూ  
 వర సంస్థాన విభాకరమ్ము ఖగరా ట్పుక్షద్వయా సారమున్.

ఉన్మి<sup>51</sup> నా యది! పర<sup>52</sup> వోమంబె యను రీతి  
 ముంగలి దండంబు నింగి సూప  
 దానికి వశ మౌచుఁ దనరుట న్యా వృత్తి  
 యనఁగ వెన్కటి దండ మణఁగియుండ

51. ఇందు, పల్లకి ఓంకారముగా వర్ణింపఁబడినది. సావరణార్థము విశదమే.  
 ఓంకారమునందు - అకార, ఉకార, మకారము లున్నవి అకారము విష్ణు  
 వాచకము. మకారము జీవ వాచకము. మధ్య నున్న ఉకారము - ఆత్మ  
 పరమాత్మల సంబంధమును చుట్టించఁజేయును. పరమాత్మకు పరతంత్రుడై  
 యుండుట - జీవుని స్వరూపము. ముంగలి దండము అకారము; బంగరు  
 చక్కి ఉకారము; వెనుక దండము మకారముగా నూహ్యములు.

52. పల్లకి పక్షమున, వెనుక దండముకన్న ఎత్తగు నాకాశము. అకార పక్షమున  
 పరమ పదము.



నీ రెండిటికి సంధి యొనగింప నా పని  
 యనఁగ బంగరు చక్కి యమరియుండ  
 నిదియె మా పని యంచు విదిత మ్మొనర్పఁగాఁ  
 బురుషులు నల్వరు మోయుచుండ  
 శుగ్రతి చతుష్టయ మస్తకారూఢ మగుచుఁ  
 దొలి నకారమ్ము - మధ్యమందున నుకార,  
 మంతమందునను మకార మలరు ప్రజన  
 మట్లు దోచెడి పల్లకి నతఁడు గాంచె.

ఆగుండం చొక బొబ్బ పెట్టె పరకాలార్యుండు - త ద్దర్జ, మూర్  
 మ్రోగెన్ దిక్కుల - దింపుడం చనియె - వారున్ దింపి రా పల్లకిన్  
 వేగమ్మే తెర యొత్తిగించి యతఁ డువ్విళ్ళూరె సౌవర్ణ భూ  
 షాగోరంజిత నూత్న దంపతుల నాశల్ దీర వీక్షించుచున్.

‘పాపము క్రొత్త జంట - మధుపర్కము లేనియు వీడలేదు, నే  
 దో పరివర్తన మ్మొదవుచుండెను - వీరల జూడ, నెట్టి సం  
 తాపము నాదు చిత్తము నఁ దార్కొనకుండఁత ! వైష్ణవోత్కర  
 శ్రీపద సేవనమ్మున న్మరింపను వే రొక పుణ్య పాపముల్.’

అని పరకాలయోగివరు డన్నొని, పెండ్లికుమారు మేనిపైఁ  
 గనకమయోపవీతములుఁ గాంచనహారము, నంగుళీయముల్  
 ఘన కనకాది భూషణములన్ హరియించి, వదీన్ - వధూ ప్రసా  
 ధనముల నెల్లఁ గొల్ల గొని ధన్యుడ నంచుఁ దలంచె నెమ్మదిన్.

హరియించిన ద్రవ్యములన్  
 సరిగాఁ బెట్టెల నమర్చి, నర్ది, పరిజనుల్  
 హరి హరి హరి యని యెత్తఁగ  
 నర యంగుళ మేని లేవ దయ్యె న డేమో !

పరకాలుం డందఱకుం

గరవాలముఁ జూపి బిట్టు గర్జారవముల్

నెఱపిననుఁ బరిజనులు దమ

కరపుటమూలు గీటుకొల్చి కర మని రిటులన్.

‘సామి యినరయ్య మా లోప మేమి లేదు

సాయనక్తులా నెత్తేము సామి మీరు

నూపితిరిగంద ఎవఁ డేమి సేసినాఁడా ?

మాయ మర్కాలు తెలియవు మాకు పబువ !’

అన విని పరకాలుఁడు గ్రో

ధనుఁడై నలు దెసలఁ గనులు దార్కొల్పంగా

గన వచ్చిన వృద్ధ ద్విజుఁ

డనుమానాస్పదముగాఁగ ననె నీ రీతిన్.

‘వృద్ధ పితామహుండ వని వెంగలినై గమనింపనైతి, దు

ర్బుద్ధిని - మంత్రవాదములఁ బుచ్చితివో ? కనికట్టు జేసితి ?

రుద్ధములయ్యెఁ బేటికలు, రొప్పుచునుండిరి భృత్యు ; వేను సం

సిద్ధుఁడ దేసికైన, విడఁజేయుము తావక మంత్ర తంత్రముల్.

పల్లు పెరకింతు మంత్రముల్ పారకుండ

నొడలు బొడిపింతు దుర్బుద్ధు లొదవకుండ’

ననెడి పరకాలు కరవాలమునకు బెదరి

వృద్ధ విప్రుఁడు వత్కె నీ రీతి నపుడు.

‘బ్రతుకునకై’<sup>53</sup> సమిత్కుశము బట్టినవాడను - జ్వర తుప్పురో  
హితుడను - మంత్ర తంత్రముల నేమి యెఱుంగనివాడ, నల్లదో  
యతఁ డిల మంత్ర తంత్రముల నార్యుఁ డేకనాఁడు - లీలకై  
వెత లిడువాడు - భోగమునఁ బెండ్లి కుమారుఁడు, జూడు మాతస్సన్.

సిరి<sup>54</sup> గలవాడు - వాని దరిఁ జేరిన నీ శుపకార మాన్యు న  
న్నరఁగురబెట్టుబోకు, పలుకాడెడివాడను, పేరు శూన్య ము  
బ్బురముగఁ బట్టుపై నెగిరిపోవునతం డిక జాగు సేసినన్  
జరణము లాడనియకు, మసాధ్యుఁ డతం డెటువంటిచారికిన్

అను సంత :-

కర్మల కెల్ల సాక్షి యయి కాల్చెడువాడు త్రయీ సముల్లస  
ద్ధర్మ శరీరుఁ డుద్భృత కృత ప్రకృత ప్రతిపత్స్యమాన డు  
ష్కర్ముఁ డశేష రుక్ష్పకర కర్దమ శోషణుఁ డబ్జతోషణు  
డర్చిలిఁ దోచుచుండెను వియత్తల భూషణుఁ డప్పు డప్పుడే.

సమిధలు బట్టిన విప్రో

త్తము పల్కులు కలి హరుని క్రుధా జ్వలనమునన్

సమిధలు గాగ, నతండున్

దమిఁ పెండ్లి కుమారుఁ జేరి, దర్ప మెల్పరన్

‘మంత్రము బెట్టినాడ వఱు - మందసముల్ బిగియించి తంట - నీ  
తంత్రము నా కడం దగదు - తాతలఁ జూచితి - విన్ను నొంచు నా  
మంత్రము నా కడం గలదు - మాట లికెటికి ? ద్రవ్య పేటికల్  
తంతుల రీతిఁ దేల్చు మని దప్పిన, నా కరవాల మిద్దిగో !

53, 54. రెండు పద్యములందును - పెండ్లి కుమారుడు ‘పరమాత్మ’ యని  
గర్భితము.

పరకాలుం డటు నిస్సలం గురి యుమం బల్కంకికాభ్యాశ్రమం  
దురు దర్శిద్ధతి నిల్వఁ, జెండ్లికొడు కోహా! యంత శూరుండవా?  
ధర నచ్చేద్యుడ, నీ కృపాణమునకుం దధ్యంబ - నీ క్లేశమే  
భరమా నా కీఁకఁ జెంత రమ్మ, నులఁగోపాయమ్మ నేఁ దెల్పెదన్.

పేటికతె కాదు - స్వర్గాంత వాటికలును  
వాటికలె కాదు - బ్రహ్మాండ భాండములును  
నేక మైనను వాని లభూకరించు  
పెద్ద మంత్రము నీకుఁ జెప్పెదను వినుము.'

అనుచు నా పెండ్లి కొమఱఁడు :-

అకలంకాదర గుప్తతిల్లఁ బరకాలార్యాగజీన్ హస్త ము  
స్తక సుయోగ మొనర్చి, లాఁగుకొని, త త్కర్ణంబునం దాగమా  
స్త కథాసార సమేత ముత్తమ పుమర్థ ప్రాపకం బాపద  
స్తక మంత్ర మ్ముపదేశము నైఱపె శ్రీ నారాయణాష్టాక్షరీన్.

అష్టాపదముం గోరిన  
అష్టాక్షరి లబ్ధ మయ్యె నవలీల మెయిన్  
ఇష్టార్థము నిండె నను  
ద్విష్టమ్మే యైన నా యదృష్ట మేమో ?

తిరుమంత్రాక్షరమాల యెప్పుడు శ్రీవోదేశమ్ము భూషించెనో  
కరవాల మ్మది జారిపోయె నపుడే, కాంతార భాగమ్మునం  
దరుణోషప్రభ మారినట్లు పరకాలాంత స్థితుల్ మారె, గోగ్ర  
ధ రసమ్మయ్యె నఖండ బోధ రసమై, దర్పంబు దాస్యంబునై.  
తరుణుఁడు గానరాఁడు - సవిధమ్మునఁ బల్లకి లేడు - తన్వీయున్  
మఱుగు వడె, బురోహితుఁడు మచ్చునకుం గనరాఁడు - తక్కు వా  
రరిగిరి దృష్ట మార్గమున కందక యంతయు స్వప్న గాధయై  
కరఁగె క్షణంబులోనఁ బరకాలుఁడు దిగ్భ్రమ జొదె నంతటన్.

దిక్కుల నన్నిటం కలయఁ ద్రిప్పుచుఁ గన్గవ నొక్క మాటుగా  
నెక్కును వేడ్క వోమ నరణిం బరికింపఁగ దర్భపాణియై  
యక్కమలాననుండు - నిటలాక్షుఁడు షణ్ముఖుఁ, డ మ్మహేంద్రుడుం  
దక్కు నిలింపు తెల్లరును దర్భన మిచ్చిరి మాలికాకృతిన్.

వ్యాటబహున నవ మణి  
మాలా మధ్యేంద్ర నీల మణి ఘృణి పటలి  
లీలా మలిమూచాభా  
శాలిన్ వనమాలి నా వివరముం గాంచెన్.

పల్యంకిభవ ద్రభగాధిపతిపైఁ బ్రత్యగ్ర వైవాహతా  
చ్ఛీల్యాలంకరణ ప్రభావనరముల్ జెన్నారఁగా, నిందిరా  
కల్యాణిమణితోడఁ గూడి, దర చక్రసూర్తి నంపాప్త సా  
కల్యుండై భుజగేంద్రకాయ యిడె సాక్షాత్కార మా సూరికిన్.

దివ్య దర్శన మద్దాన దివ్య దృష్టి  
దివ్య భావ పరంపరల్ దివ్య తేజ  
మవ్యయానంద సిద్ధ రసానుభూతి  
యన్యవహితంబులై కలె నతని కపుడు.

అదర్శమ్మన మోముజూచుకొనిన ట్లాయెన్, గతార్థమ్మ - ని  
ర్వేదామోదము, లక్ష్మీధార, పుల కోదేహకమ్ము, గార్ధద్యమున్  
బ్రాదుర్భూతము లయ్యె మాననమునన్ భావ ప్రవాహంబు మ  
ర్యాదాతీతముగాగ వెల్వడెను వా గృత్యోపహరమ్ముగా.

పాయక<sup>55</sup> దుఃఖ కారణ భవమ్మునఁ దూలి కృశించినాఁడ, లేఁ  
బ్రాయపుఁ గన్నెలన్ వలచి పర్వులు వెట్టితి నిన్ని నాళ్ళు, ను  
శ్రీయుత సంవిదారకము జీవన దాయక మద్వితీయ నా  
రాయణ దివ్య నామ మహాహా ! కనుగొంటి నికన్ సుఖాత్ముఁడన్.

అకటకటా ! గతించె గత మంతయుఁ జేడెల గబ్బి గుబ్బలే  
సకలము నంచు నమ్మితిని - సద్గతి వాసితి - నేఁడు పక్షముల్  
తక తక లార్చు యంచల కొలమ్ములు గల్గిన నీటి బుగ్గబన్  
బ్రకట మనోజ్ఞమైన నగరమ్మున నుంచుఁ దిరుక్కుడందలోన్.

భామల రూపమే యమృత పానముగాఁ దలపోసి, యైహిక  
క్షేమము లానజేసి, యథు జీవితముం బచరించు శుష్క మి  
ధ్యామయ కాల మంతరిత మయ్యెను - భక్త మనో నిషణ్ణుఁడౌ  
కాముని తండ్రి నామమునుఁ గంటి, సుఖమ్మును గొంటి మంటిహా !

విజయము నశ్వరార్థములు బిత్తరి చూపులుఁ గౌగిలింతలున్  
నిజ మని కోరు చంచలుఁడ, నే నసమర్థుఁడ, నాకనమ్ము న  
క్కజముగ నంటి పొత్తి యయి కాశ్యపి నెత్తిన చక్రి గారుడ  
ధ్వజుని కృపా విశేషమున ధన్యుఁడ నైతిని, నామ మందితిన్.

నా కుపకర్త, నాకుఁ బిత, నా పతి, బంధువు, నాకు నాయువై  
వీక చవిర్ప రక్కసుల పీచ మణించిన నా ప్రభుండు న  
శ్రీకుండు వానమౌ సుమ పరీమళ కానన వప్ర శోభితం  
బౌ కమనీయ తంజపుర మాశ్రయ మంది స్మరింతు నా మమున్.

55. ఈ పద్యము మొదలుకొని, 'అరి జడలంటు తోటలు' అను పద్యము వఱకు. తిరుమంగయాళ్వారు పెరియ తిరుమొళికి అనువాదము.

ఓ జనులార ! మీ రెఱుంగకుంటిరి గేస్తుల లక్షణంబు లే  
యే జను లెట్టివారలొ గ్రహింపరు పండితులైన చాతకున్  
మోజులు వల్కుచుందురు వినుండు తరించుచు పుణ్యార్థున్  
రాజితమా శుభ స్థలికి రం డిక రండు వినుకొనందకున్

పేదను జ్ఞానమందు - నిరుపేదను శాస్త్ర విచారము - శ  
బ్దాది సుఖానుభోగ విషయాధ్యుడఁ, బాప రతుండునైన నే  
నీ దినమందు నన్నిటి దృఙింతి, దైజనమార్గ మార్గచా  
వేదన జెందితిం, గడు వివేకము గంటిని నామ సంపదన్

లము నొసంగు - సంపదలఁ గూర్చును - దాసుల దుఃఖ సంరక్షణ  
లఁగఁగఁ దోచు, గేవల పద మ్మిదు, దాన్య మొసంగు, దేజమున్  
లము నొసంగు నట్టి తిరునామము గంటినిఁ గన్న తల్లియున్  
జులపగలేసి శ్రేయ మది చల్లఁగఁ గూర్చు నికేమి హాయిరే !

అల జద లంటు తోట లనయ మ్మళి సంకులమైన నీటి కా  
ల్వలు బ్రవహించు మంగపురవాసి కలి ద్విషుఁ డాన తిచ్చు కో  
మల పద గుంభిత మ్మయిన మాలిక యిద్ది, పఠించుఁ డెల్ల వే  
ళల హరి భక్తులార ! సఫల మ్మగు జన్మము, నారుఁ దావముల్.

ఆ విధమున :-

తారాధీశ కరాభిషృష్ట శశికాంత స్తుత్యైః వైకుంఠ వీ  
క్షా రి ఛోళిఁ గరంగు నా కలిహు నాన్య ద్వావహం దుండి జా  
ల్వారెన్ భావ పరంపరల్ ద్రవిడమాలా చిత్ర రత్నముకై  
శ్రీ రంగాధిపుఁ డిచ్చగించు విలస ద్భృంగార హావముకై .

తిరు మంత్రము - ద్వయ మంత్రముఁ  
జరమ శ్లోకమ్ము, ద త్ప్రచారము లవనిన్  
హరి నిష్ఠ భాగవత త  
త్పరతయు భూషణము లయ్యెఁ బరకాలునకున్.

హరికృప నంది యాతఁడు నహాయులతో మఱలంగ, విత్త నం  
భరితములైన పేటికలు వస్త్యమునం గను పట్ట, నిందిరా  
వరుని కకూక్షముం బరమ భాగవతాళి ప్రసాదమున్ హృదం  
తరమున నెంచుకొం చగణితమ్ముగ నాఁ డొనరించె విందులన్.

భగవ ద్ద్వివ్య రసానుభూతి రస లబ్ధ స్వాంతుఁడై, చిత్తబో  
ధ గతిన్ బల్కిన పల్కు లెల్ల గవితా దస్థిమ్ములై, చిత్రితా  
ది గుణోపేతము లై, ముముక్షువులకున్ దివ్య ప్రబంధమ్ములై  
జగతిన్ వాసికి నెక్కె మిక్కుటముగా పడగింధ రాజమ్ములై.

ఆ యాఱు పృబంధములున్  
స్థాయ చ్ఛత్రగోపమాళి పరిదృఢ చిత్రా  
మ్నాయమ్మున కాఱంగము  
లాయెం బరకాల భాషాకాస్యోదితముల్.

చిత్ర మాధుర్య విస్తార శీఘ్ర గతులఁ  
గవిత నవలీలఁ జెప్పిన కారణమున  
జగతి బరకాలునకుఁ జతుష్క విశాఖా మ  
ణి, పృసిద్ధ బిరుదము నిర్ణీత మయ్యె.

కలలోన నలనాఁడు కన్పట్టి పెన్నిధిఁ  
జూపించు వరదుని సోయగమ్ము  
తిగిది యాదర మొప్పు దిరుమంత్ర మిడిన యా  
పెండ్లి కుమారుని విభ్రమమ్ము  
దేవతావళితోడ దివినుండి పృత్యక్ష  
మైన పరాత్పరు హరువు మురువు  
భాగవతోత్తముల్ పృతి దిన మర్చించు  
వర్చావతారుని యంద మెల్ల



హృదయ కుడ్యమ్మునందుఁ జిత్కించుకొనుచు  
నాన దీరక స్వామి వేంచేసి యున్న  
దివ్య దేశము లన్నియుఁ దిరుగఁ దలఁచి  
బయలు దేరిను పరకాల పరమ యోగి.

ఆటలు బయలుదేరి :-

కలియుగ దైవత మ్మనఁగఁ గాంచన గోపుర శృంగ నంవృతో  
జ్వల విలయమ్మునం దమిత వైభవుడై వెలుగొందు నేడు కొం  
డల దొర సేవనమ్మున జడమ్ములుగా నఖిలేంద్రియమ్ముఁ న్  
గలి రిపు జిహ్వ మాత్ర మిటు గానము జేసె రసైక నిష్ఠమై.

‘భువి’ పయిఁ బెక్కు దేహములఁ బుట్టితిఁ గిట్టితిఁ, సొమ్మసిల్లితిన్,  
జివికితి, శ్రేయ మొక్కటియుఁ జేయక యుంటి, నధర్మశీలివై  
నవిసితి నిప్పు దున్నత ఘనంబులు పర్యేడి వేంకటాద్రిపై  
నవిరతి వెల్గు దేవ ! నిను నాశ్రయ మందితి నేలుకొమ్మికన్’.

అనుచు వేంకటగిరినాథు నార్చి బాడి  
కంచి వరదునిఁ గాంచి కీర్తించి యొక్క  
చారు వనమందుఁ బరకాల నూరి యుండ  
క్షుధిత భూదేవుఁ డొక్కఁ డచ్చొటికి వచ్చి.

అకొంటి నంచుఁ బల్కఁగఁ  
బ్రాకటముగఁ బంచ భక్త్య పరమాన్నములన్  
శ్రీ కలి వైరి యిడంగాఁ  
దేకువ భుజియించి యతఁ డదృశ్యుం డయ్యెన్.

ఆ విప్రని స్థానమునన్  
 శ్రీ విలసితుఁ డష్ట భుజ నృసింహుం డావి  
 రాఘవము గని పరికాలుని  
 చే వినుతుల నంది తృప్తిచేఁ గ్రమ్మరియెన్.  
 అంతఁ గలివైరి మార్గ మధ్యమున నున్న  
 క్షేత్రములఁ జూచి తిరువలిక్కేణి పార్థ  
 సారథిస్వామి ఓవ్య దర్శనము సేయ  
 భక్తి రస మిట్టు లక్షర భావ మందె.

‘అల’<sup>57</sup> వేదముల నిల్చి, త త్ఫలమునే యందించుచున్, మౌనివ  
 ర్యులకున్ స్వాద్య ఫలమ్మవై దురిత దూరుండైన నందుండుఁ, దా  
 గలభ మ్మట్టులు సాఁక. సంశ్చిత నుతున్ కై సేయు నాద్యుండ పి  
 వ, లన త్పార్థ రథ ప్రచోదన కలాభ్యాసైక పారాయణా!’

పార్థసారథి నా రీతిఁ బాడి పాడి  
 యవశుడై యాలయమ్మున నాడి యాడి  
 తృప్తి దీరంగ నచటనే తేడి తేడి  
 వదలి పయనించె నెట్టులో వాడి వాడి.

వెనుకటి దివ్య దేశముల వీడితినే యను చింత యొక్కెడన్  
 మునుకొనుఁగాని, ముందుఁ గనఁబోయెడి మూర్తుల వైభవమ్ములున్  
 గనుఁగవఁ దోఁప నాతని మనమ్మునఁ బున్నమనాఁటి రేయికిన్  
 దినమునకైన సంధి వలె దృప్తము దప్తము నయ్యె నయ్యెడన్.

రంగని కేతన మట్లు త్వ  
 రంగని పరకాలమౌళి రాజన్యుఁడు శ్రీ  
 రంగ నికాయ్యము గనె బహి  
 రంగ నికాయములు నంతరంగముఁ గరఁగన్.

రాజ దలిర్ప రంగ నగరమ్మును, గాంచె గవేరజోదర  
క్షోణి మణి ఘృణి పటల నుందర మందిరమున్, విభీషణ  
ప్రాణ పదమ్ము, రాఘవ కరార్చిత మక్షయ పుణ్య నంచయ  
ద్రోణము, భావనా విషయ దూరము, భూమి వికుంత ధామమున్.

అంతః బాహ్యకార సప్తక మధిగమించి  
భోగి పర్యంకమందు వైభోగ రంగ  
నాథు దర్శించి, శ్రీ రఘునాథు తోడ  
నైక్య భావము సేసి యిట్లనుచు బాడె.

‘ఇతఁ డజ్ఞుండు విహీను డీతఁ డరియం చే రీతి వైషమ్యముల్  
మతి దార్కొల్చక నావికుం డగు గుహున్ మన్నించి సామిత్రితో  
సతితో దీటుగఁ జూచినాఁడ పటగా సాద్గుణ్య రత్నాకరా !  
శత పత్ర ప్రభ లొప్పు నీ పదములన్ సంధింతు నా శీర్షమున్’.  
అనుచున్ శ్రీ కలివైరి త త్పదములం దాత్మ ద్విరేఫమ్ము న  
య్యన నర్పింపఁగ, భృంగ మద్ది పునరాయాతమ్ము గా కుంటచే  
దనుమాత్రమ్ము మరల్చె నెట్టులొ నిజ స్థానమ్మునన్ వైష్ణవా  
ర్చన కృత్యమ్ము లొనర్ప యాత్రకుఁ గృతార్థత్వమ్ము సేకూరఁగన్.

న్యాస పరులకు శ్రీ రంగ యాత్రకన్న  
మిన్న లే కుంట నధిగతామేయ తుష్టి  
మఱలఁ బరకాలుఁడును దిరుక్కొరయలూరు  
నకుఁ బరిజనులు బిరుదముల్ బ్రకట పరుప.

జయ జయ పరకాల ! జయ జయ నుజ్జాన  
మయ ! చతు స్క విశిఖామణి ! జయ జయ  
జయ జయ పరవాదినయ మత్త మాతంగ  
పంచాస్య ! జయ జయ పంచనామ !

జయ జయ చరమ నిష్ఠా సుధా మాధురీ

సారజ్జ ! జయ జయ సూరివర్య !

జయ జయ కలిమల చ్చాటన పొబల్య !

జయ జయ శ్రీరంగ జయపతాక !

అనెడి జయ జయ ధ్వనులు మిన్నంటు బరచు

పరిజనులఁ గూడి పరకాలుఁ డరుగుచుండ

నొక్క గ్రామము నన్ గొంద టుద్ధతి మెయి

మార్గ మరికట్టి పల్కి రీ మాడ్కి నపుడు.

‘ఎవరో ? మీరలు దెల్పుఁ డే జనపదం బెచ్చోటికిం బోదువో ?

భవ దాఖ్యాతములైన యా బిరుద సంభారంబు లెవ్వనివో ?

కవి లోకైక పురుషుం డగుచు వెల్గన్ మా గురుం డీ చతు

ష్కపిచూడామణి యెవ్వఁ డీ యనిన యాచారంబు సాలింపుఁడీ !

ఇచట సాగవు మీ జయోదీరితములు

కార్తికేయాశ సంభూతుఁ గవి వరేణ్యు

మూర్ఖ నిక్షిప్త నిజ పదాంభోజా మీరు

వినరె ? సంబంధి గురుని నీ జనపదమున.

తెలిసియొ తెలియకొ మీరలు

పలికితి రీ పురమునందుఁ బర బిరుదమ్ముల్

తలవంపు గనక, కోలా

హల ముడిగి చనుడు ముద్రితానను లగుచున్ ’

అని సంబంధి కపింద్రు ఛాత్రు లన దూహాధీనులై రోధనం

బొనరింపన్, గలివైరి మీ గురుని నే నోడింతుఁ దర్కంబునం

దనవా రిర్దురి మధ్యమం దపుడె వాగాయోధనం బయ్యె, నూ

తన హేతుక్తులె హేతువై శ్రుతు లురస్త్రాణమ్ములై దీటుగన్.

పరిషత్తుండిత మండలి  
 పరకాల న కిచ్చె విజయ బహుమానమ్మున్  
 సరసుడు సంబంధియు సం  
 బరమునఁ బరకాలు నిట్లు బ్రస్తుతి జేసెన్.

‘ఏను’ కుమారుడన్ గద త్వదీయ ముఖోద్గత వా క్షరాలికిన్  
 స్థానము నీకె చెల్లఁ గపితా విభవమ్మున వా గ్బలమ్మునన్  
 దేనెలు నీదు కబ్బములు - దృప్తుల కెల్లను వాడి ముల్కులున్  
 దానవ వైరికి గరము దగ్గరవాడవు, ప్రొడవం చనన్.

‘బహుముఖ’ మైన ప్రజ్ఞ గలవాడవు - స్వాదు కవిత్వ వైఖరీ  
 గుహుడవు - నామ మాత్రమునఁ గొంచెపువాడవు - గుఱ్ఱ రూపమో  
 సహజము - నీకు వాదమునఁ జక్కగ మూడవ కన్ను విప్పు దీ  
 పహ మను నద్దయే వలవ దార్కులు మెచ్చ’ రటంచు బల్కుచున్.

పరకాలుడు సంబంధికి  
 గురు పద్ధతి జూపి వీడుకొల్పి, స్వదేశా  
 భిరణిం జనె బరీజనులన్  
 బరమోత్సాహమున జయ రవమ్ములు పలుకన్.

పరకాలుం డటు గొంతఁ బుచ్చి, భగవత్ ప్రత్యాస్థనే - దేవతాం  
 తర, మంత్రాంతర, సాధనాంశరమున్ వర్జించి యశాంతమున్  
 దిరుమంత్ర ద్వయమంత్ర దీపములు హృద్దేశమ్మునన్ వెల్లఁగాఁ  
 బరమైకాంత పద స్థితిం గనియె శుంభ ద్రుంగ ధామమ్మునన్.  
 ద్రావిడాన్నాయము బాడి రంగ విభు నిద్రం బుచ్చు, దోమాలియల్  
 నవరించున్, గృహ శోధన మొనరుచున్, స్నానమ్ము లాడించు, వ  
 స్త్ర వితానంబులు బిండి యార్చు, నహిరా త్తల్పమ్మునం దూచుచున్  
 వివశాత్ముం డగు విస్మితానను డగున్, విభాగితుడౌ దాంతుడౌ.

---

౬౩ - ౯౦. పద్యములలో, సంబంధి కవి - కుమారాంశము, పరకాలువి  
 శాంధ్యంశమును గర్భితములు.

శ్రీరంగాలయ వైష్ణవాఘ్యదయమున్ రెట్టింపఁగాఁ జేసె, బాగ్  
కారముల్ వెలయించె నూత్నములు గాఁగన్, గోపుర శ్రీ పుర  
స్కారముల్ గలిగించె, బుష్ప వనముల్ గారాముగాఁ జెంచె, గా  
వేరీ తీరమునందు నందన వనావిర్భావమో ! యం చనన్.

ఉద్వేల ప్రతిప్రతి శ్రీ కలిహుచే నుద్దీపితం బైన నం  
ప ద్వైభోగము జూచి రంగ నగరిన్ భావించిరొ క్కుమ్మడిన్  
'త ద్విష్టోః పరమం పదం' అనుచు సిద్ధ వాగ్గీతముల్ దేవతల్  
విద్వాంసుల్ ననకాది మోని పరులున్ విద్యాధరుల్ కిన్నరుల్.

త ద్దూప్ర మ్మగు రంగధామమునఁ గాంతం గూడి కైంకర్య సత్  
క్షోద్రాస్వాదన మాశ్రితాశి కిడుచున్ గావేరీ తీరమ్మునన్  
భద్రమ్మా నొక యాశ్రిమాంతరమునన్ భద్రాసనాసీనుడై  
చిదోవి ర్మిహిరుండు యోగ మయ శోచిష్కేశ సంవిష్టుడై.

హరి కర్ణాంత<sup>61</sup> వికృష్టమాణ గుణుడై యాకంపి<sup>62</sup> తానేక కం  
ధరుడై, యాశుగ<sup>63</sup> మోచనాభిముఖుడై, నానా<sup>64</sup> సురప్రక్రియా  
దళుడై, జ్యోతిష<sup>65</sup> మార్గ గామి యగుచున్ దౌవారికుల్, వైష్ణవుల్  
కర మీయం బరకాలుఁ డందికొనె స్వాకారమ్ము<sup>66</sup> శార్దత్వమున్

61. పరకాలని పక్షమున, హరి కర్ణము వలకు ఆకర్షింపబడినది నర్దుణము.  
శార్ద పక్షమున, వింటి నారి
62. పరకాల పక్షమున, వీరి వియోగమును సహింపలేని యాపురి కంఠములు  
కంపించినవి. శార్ద పక్షమున, త ద్విష్టుక్త మయిన బాణములచేత అనేక  
దూష్టరి కంఠము లాకంపించినవి.
63. పరకాల పక్షమున, యోగ మార్గము ద్వారా ప్రాణ వాయువును వదలుట.  
శార్ద పక్షమున బాణములు వదలుట.
64. పరకాల పక్షమున, ముక్త పురుషులు గనుక, వైకుంఠ మార్గ మధ్యమున  
నానా దేవతలు జూపు పూజా విధానములయం దాదరము. శార్ద పక్షమున,  
నానా రాక్షస ప్రక్రియలకు భయంకరత్వము.
65. పరకాల పక్షమున, అర్చి ర్కార్గ గమనము. శార్ద పక్షమున, ఆకాశ మందు.
66. తిరుమంగయాశ్వాసులు స్వస్వరూప మందిరి' అనఁగా - శార్దత్వ మందిరి.

\*

\*

\*


స్వస్తి శ్రీపతయేఽథ దివ్య మహిషీ వర్గాయ నన్మంగళం  
 స్వస్తి శ్రీమ దనంత ముఖ్య దివిష త్సంఘాయ శశ్వ జ్జయః  
 శ్రీమద్భ్యః పరకాల కారితనయ శ్రీభాష్యకృద్భ్య స్సదా  
 కోశేభ్య స్సృభ - మస్తు నిత్య విజయో స్తాచార్య సంపత్తయే.

\*

\*

\*

స్థిర నల్లాన్ గురుచక్రవర్తి కులభూ తిర్వేంకటార్యాత్మజుం  
 డ, రసోదంచిత గాన - వాదన చణుండన్, గృష్ణమాచార్యుడన్  
 సరవిన్ మ త్పితృసేవనాధిగత భాషా యుగ్మ సాహిత్యుడన్  
 బరకాలోత్తమ గాథ బల్కి దురిత వ్యాపారముల్ నెట్టితిన్.



# శ్రీ రామ కృష్ణావతారములు అశ్వారుల భక్తి విశేషములు

విద్యా భూషణ - కవితా వికారద

శ్రీమాన్ ధనకుధరం వరదాచార్యులు

శ్రీ రామానుజ కీర్తి కౌముదీ సంపాదకులు



## అశ్వారుల రామ భక్తి

అశ్వారులు విష్ణు భక్తాగ్రగణ్యులుగా - కవి శేఖరులుగా సుప్రసిద్ధులు. ఆ మహనీయులు తమ దివ్య ప్రబంధములలో - విష్ణు భగవానుని యవతారములను, వివిధ లీలలను సాంగోపాంగముగ వర్ణించుచు, బహు భంగులుగా ప్రస్తుతించి యున్నారు. భగవానుడు బద్ధ చేతనుల నుద్ధరించుటకు పృతి యుగము నందును అవతరించుచుండు నని ఆ దివ్య సూరుల భవ్య భావనము

భూ మండలమున అధర్మము వ్యాపించినపుడు, అజ్ఞానాంధకారము ధరాతలమున పరివ్యాప్త మైనపుడు, దయా సముద్రుడగు భగవానుడు - తన దయా గుణమును ప్రకటించుటకు అవతారములను ధరించుచుండును. ఈ యంశమును నమ్మాళ్వారులు ధ్రువీకరించుచు, చేతనులు తన యంశభూతులే యయ్యును, ఆ చేతన కోటికి తన దర్శన భాగ్యమును పొసాదించుటకు, భగవంతుడు అవతారములఁ దాల్చుచుండు నని వక్కాణించిరి. కావున, విష్ణు భగవానునకును, ఆ భగవానుని యవతారములకును భేదము లే దని అశ్వారులు భావించినట్లే స్పష్ట మగును. కాని, రామ కృష్ణావతారములు రెండు మాత్రమే వారిని విశేషముగ ఆకర్షించినట్లు, వారి దివ్య ప్రబంధములు వేనోళ్ళ చాటుచున్నవి.



ఆళ్వారుల దివ్య ప్రబంధము లో - కేవలము రామకృష్ణావతారములై గాక, తక్కిన యవతారములు సైతము అటు నటు వర్ణింపఁబడినవి. రామావతారము నందలి కొన్ని ముఖ్య ఘట్టములను మాత్రమే వారు తమ దివ్య ప్రబంధములలో వర్ణించిరి తమిళ వాఙ్మయ ప్రపంచమున వారిది మహా కావ్య యుగము కాదు గనుక, రామ కథను ఆధారముగ గైకొని, ఆళ్వారులు ఒక్క ప్రబంధము నైనను రచించి యుండలేదు వారిది కేవలము భక్తితోఁ గూడిన భావావేశము గల యుగ మగుటచే, వారు భక్తి పరీధానము లగు మధుర గీతములను మాత్రమే రచించిరి. అట్టి గీతములనే ఆ మహా భక్తులు తనివితీర గానము చేసి, ఆత్మానందము నందుచుండెడివారు. అయినను, భక్తి రస భరితము లగు వారి పాశురములలో - రామావతార విశేషములు సైతము వర్ణింపబడినవి.

తమిళమున కృష్ణ చరితమునకే గాక, రామ చరిత రచనకును ఆళ్వారులే ఆద్యులు కావున, ఆ చరిత ద్వయ నిర్మాణ విషయమున వారొక విశిష్ట స్థానమును పొంద గల్గిరి. ఆళ్వారుల కంటెను పూర్వము తమిళమున నిట్టి కావ్యములు కానరావు. ఆళ్వారుల వాఙ్మయమున రామ చరిత మంతయు అటు నటు గన్పట్టుచునే ఉన్నది. ఆళ్వారులకు పూర్వము తమిళ సాహిత్య గ్రంథములలో - రామ చరితము నందలి కొన్ని ఘట్టములు కానవచ్చినను, ఆ సాహిత్య న్రస్థులు భక్తి ప్రబోధకము లగు ఘట్టములను మాత్రము వర్ణింపరైరి. ఇందువలన, తమిళమున రామ చరితమును వర్ణించిన వారిలో - ఆళ్వారులే ఆద్యు లని తెలియ వచ్చును.

కంబ మహా కవి - ఆళ్వారుల దివ్య ప్రబంధములచే ప్రభావితుడైన కారణము వలననే, తమిళమున మొట్ట మొదట రామాయణ మహా కావ్యమును రచించి, 'కవి చక్ర వర్తి' యను బిరుదును పొందఁ

గల్గెను దివ్య ప్రబంధములలో రామ చరితమునకు సంబంధించి ఆళ్వారులు వర్ణించిన కొన్ని ఘట్టములందుఁ గల భావ పరంపరలను కంబ మహా కవి - తన రామాయణమున విశేషముగా అనుకరించెను. అదియునుఁ గాక, ఆ కంబ మహా కవి - నన్నాళ్వారులను స్తుతించుచు - 'శతకోపరద్దాది' యను పేర నొక స్తోత్రం గ్రంథమును రచించిన విషయము జగ ద్వితము. కావున, రామాయణ కావ్య కర్త లెల్లఱును ఆళ్వారుల దివ్య ప్రబంధములచే ప్రభావితు లై నట్లు భావింపవచ్చును.

పన్నిద్రరాళ్వారులలో - కులశేఖర, తిరుమంగై, పెరియ, కుల శేఖరాళ్వారు లను నల్వు రాళ్వారులు రామ చరితము నందలి వివిధ ఘట్టములను విశేషముగ వర్ణించిరి కాని, వీరిలో నే యొకరును రామ కథను క్రమ బద్ధముగ రచించియుండలేదు.

**కులశేఖరాళ్వారుల రామ భక్తి :-**

పైఁ బేర్కొనఁబడిన నల్వు రాళ్వారులలో - కులశేఖరాళ్వారుల రామ భక్తి అపార మైనది. ఈ యంశమును బలపఱచెడు కథ లనేక ములు లోకమున ప్రచలిత మగుచున్నవి. ఒకనాఁడు పౌరాణికుఁడు రాజ సాధమున రామాయణ ప్రవచనముఁ జేయుచు, రావణాసురుఁడు సీత నపహరించిన వృత్తాంతమును వివరించి చెప్పుచుండ, కులశేఖ రాళ్వారులు విని, వెంటనే కోర్కెతోద్రోకులై, రావణ సంహారముఁ గావించి, సీతా మహా దేవినిఁ గొనితెచ్చుటకు చతురంగ బలముతో బయలుదేర నుద్యుక్తులు కాఁగా, దానిని గమనించిన పౌరాణికుఁడు - 'శ్రీరామచంద్రమూర్తి లంకలో రావణుని సంహరించి, సీతా దేవిని గైకొని వచ్చె' నని చెప్పఁగా విని, కులశేఖరాళ్వారు అపు డా యుద్ధ పర్యాయాన సన్నాహమును విరమించె నట ! ఈ రీతిగా కులశేఖ రాళ్వారులకు శ్రీరామచంద్రునియందుఁ గల పరీగ్రాహము లగు భక్తి

ప్రసత్తులు వెల్లడి యగుచున్నవి. ఇట్టి ఘట్టములే అటు నటు మఱి కొన్ని కానవచ్చును.

కులశేఖరాళ్వారులు రచించిన 'పెరుమాళ్ తిరుమొళి' దివ్య ప్రబంధమునందుఁ గల కడపటి మూఁడు దశకములును - రామ చరిత మునకు సంబంధించినవియై యున్నవి. మొదటి దశకమున, బాలుఁ డగు రాముని ఓదార్చుటకు తల్లి యగు కౌశల్య - ఊయెలలో పరుండ బెట్టి, జోల పాటు పాడి, ఆ బాలుని నిద్ర పుచ్చుచున్నట్లు వర్ణింపఁబడినది. రెండవ దశకమున, రాముని వన వాస గమన కారణముగాఁ గల్గిన దశరథుని విలాపము వర్ణింపఁబడినది. ఈ దశక ములు హృదయమును ద్రవింపఁ జేయునవిగా నుండును. ఇట్టి కరుణ రన వర్ణనము మఱియొకటి కానరాదు ఇందలి దశరథ విలాప వర్ణనము అద్వితీయ మైనది మూడవ దశకమున రామ కథ సంగ్రహముగా వర్ణింపఁబడినది. కులశేఖరాళ్వారుల రామ కథా సంబంధ మగు మొదటి దశకము - 'తాలాట్టు' ప్రక్రియలో నున్నది జోల పాడి, బాలుని నిద్ర పుచ్చుటకై, తమ భావములను వ్యక్తముఁ గావించు ఒకా నొక కావ్య నిర్మాణ ప్రక్రియ యిది దీనిని 'తాలాట్టు' అని యందురు. ఇందు - 'తాలేట' అను శబ్దము పాశురమున నొక పారి గాని, అనేక పర్యాయములు గాని ప్రయోగింపఁబడుచుండును. 'తాలాట్టు' అనఁగా - 'జోల పాటు' యని యర్థము. శ్రుతి సుఖావహ మగు రాగముతో సమకూర్పఁబడిన యిట్టి తాలాట్టు గీతములను తల్లి శ్రావ్యముగ ఆలాపింప, ఆ యాలాపనకు తనయుఁడు తన్మయత్వము జెంది, సుఖముగా - హాయిగా విద్రించుట పరిపాటి. ఇందువలన, బాలుఁ డగు రాముని ఉద్దేశించి, ఇట్టి 'తాలాట్టు' ప్రక్రియలో కొన్ని గీతములను కులశేఖరాళ్వారులు రచించిరి. మచ్చుకు-రెండు గీతములు:-

నీలాంబరి రాగము - త్రిపుట తాళము

“మన్న పుగళ్ కొక్కలై తన్ మణి యరువాయ్ త్తవనే  
తెన్నింజై కోన్మడిగ్ శిస్తువిత్తాయ్ కెమ్మెన్ శేర్  
కన్నినన్ మామదిళ్ వుడై శూళ్ కణపురై తైన్ కరుమణియే  
ఎన్నుడై య విన్నముదే ఇరాగవనే తాబేలో<sup>1</sup>.”

\* \* \*

“కొఱమరికరుళలాల్ కొక్కలై తన్ కుల మదలాయ్  
తిఱ పెరుమ్ పుగళ్ చ్చవకన్ తిరుమరుగా దాళరదీ  
కణ్ణెయియమ్ తీర్తమరి కణపురై తైన్ కరుమణియే  
ఎజ్జళ్ కుల తిన్నముదే ఇరాగవనే తాబేలో<sup>2</sup>.”

తల్లి యగు కౌసల్య గర్భమునుండి వెలువడిన రత్నామా! నా  
విద్యామృతమా! రాఘవా! నిద్రించుము .... మా కులమునకు దివ్య  
పీయుషము వంటివాడా! రాఘవా! నిద్రించుము.”

ఇట్టి ‘తాలాట్టు’ గీతములలో - రాముని స్తుతించుటతో బాటు,  
రామ చరితమునందలి కొన్ని ఘట్టములు కూడ వర్ణింపబడినవి. అట్టి  
ఘట్టములలో - శ్రీరామ జననము, తాటక వధ, సీతా కల్యాణము,  
పిన తల్లి యగు కైకేయి ఆదేశానుసారము రాముడు అరణ్యమున  
కేగుట, అట్టి వన వాన సమయమున సీతా లక్ష్మణులు రాముని అను  
వర్తించుట, భరతునిపై రాజ్య పారిపాలన భారము నిడుట మున్నగు  
నవియే కాక, రాముడు లంకలో ప్రవేశించుట, రావణ వధ మొదలగు  
ఘట్టములు సైతము వర్ణింపబడినవి. ఈ దశకమున - కులశేఖరాశ్వా  
రులు - తమ్ము, తల్లి యగు కౌసల్యగాఁ దలంచుకొని, రాముని తన

1. పెరుమాళ్ తిరుమొళి : 8 - 1

2. పెరుమాళ్ తిరుమొళి : 8 - 2

తనయునిగా నెంచుకొని, తమ వాత్సల్య భక్తిని అపారముగ ప్రవహింపజేసిరి

పై జెప్పబడిన కులశేఖరాళ్వారుల దశరథ విలాప మను దశకము - భక్తి కావ్య ప్రపంచమున అద్వితీయ మైనది. పియ సుతుఁడగు రాముని వన వానమును గుఱించి దశరథుని మనో వీధిబో చెలరేగిన వివిధ భావ తరంగములను కులశేఖరాళ్వారులు ఈ దశకమున నుప్పొంగఁ జేయుటే గాక, ఆ దశరథ పాత్ర చిత్రణమున సహజ మగు ప్రవృత్తిని పరివర్తింపఁ జేసిరి ఇట్టి దానిని మనము - 'నాటకీయ స్వగత భాషణ' మని నిర్వచింతుము. ఇందలి మాట లెల్లను, మన యెదుటనే ప్రత్యక్షముగ మాటాడినట్లుండును. కులశేఖరాళ్వారుల మృదు హృదయము రాముని వన వాన గమనమును సహింపఁ జాలక దుఃఖాకాంత మైనట్లు, ఇందలి కొన్ని పాశురముల మూలమున వ్యక్త మగుచున్నది కరుణ రసము పరాకాష్ఠ నందుకొన్న ఇట్టి పాశురములలోని భావ పరంపరల నిట కొన్నింటిని పరిశీలింతము :-

‘(రామా!) నీవు సింహాసనముపై విరాజిల్లుచుండగా - నేను అనందము నందుటకు బదులు, కైకేయి మాటను విని, భయంకరమైన కాననమునకు నిన్నుఁ బంపెడు మహా పాతకుఁడ నైతిని. కుమార రత్నమా! నా యభాగ్యము నే మని చెప్పఁగలను?’<sup>1</sup>

‘అనఁజూఁ దైన లక్ష్మణుని, సుకుమార గాత్రీ యగు సీతను వెంట నిడుకొని, భయంకర మైన అరణ్యమునకు పయన మైతిని. ఇంక నే నేమి చేయఁగలను ? .... భయంకరారణ్యమున ఆకలి బాధను

భరింపరాని ఇతర బాధలను నీ వనుభవించుటకు కారణభూతుడ నైన నేను మహా పాతకుడను<sup>4</sup>. ' "

‘మృదు తల్పమునందు పవళించిన నీ వివుడు, కానన తరు చ్ఛాయలలో - కరకు రాళ్ళపై పరుండ వలసి వచ్చినది అయ్యో!’<sup>5</sup> ”.

‘నేడు నీవు కాననముల కేగవలసివచ్చినది. దుర్భర మగు అరణ్య వానమును సైతము ప్రియముగాఁ దలచి, శత్రువుల హస్తము లందుఁ గల బల్లెము వలె, వాడి యైన కరకు రాళ్ళపై, నీ మృదు పాదములు గుచ్చుకొనుచున్నవి. అందుచే, పాదములనుండి రక్తము స్రవించుచున్నది. అయినను, నీవు నడచుచునే ఉన్నావు. నేను మహా పాతకుడను. రామా! మహా పాతకి యగు కైకేయి మాట విని, హతాశుడ నైన నే నెంతయో అభాగ్యుడను. నే నీవు డేమి చేయఁ గలను?’<sup>6</sup> ”

“నీకు పరిణయ మైన పిమ్మట - మీ దంపతుల సుఖమునఁ జూచి సంతోషింపవలసిన నేను, భయంకరారణ్యమునకు నీవు వెడలు టకు కారణభూతుడ నైతిని. ఇందువలన నా హృదయము రెండు వ్రక్క లైనది<sup>7</sup> ”.

“ మాతృ భావముతో నిన్ను పిలుచు భాగ్యమును కౌసల్యకు నేను కలుగఁ జేయ నైతిని. సుందర మగు నీ వదనారవిందమునఁ జూచి, ఫలకింత యగు భాగ్యమును నీ తల్లి యగు కౌసల్యకు నేను

4) పెరుమాళ్ తిరు మొళి : 9 - 2

5) పెరుమాళ్ తిరు మొళి : 9 - 3

6) పెరుమాళ్ తిరు మొళి : 9 - 5

7) పెరుమాళ్ తిరు మొళి : 9 - 7

కల్గింపఁజాల నైతిని. నీవు అరణ్యవాసమునకు వెడలినను, నే నింకను జీవించి యుండుట - ఎంతటి లజ్జాకర మైన పిషయము<sup>8</sup> ! ”

కైకేయి చేసిన దురాలోచనను, దుశ్చర్యను తలచుకొని, దశరథు డిట్లనుచున్నాఁడు :-

‘కైకేయీ ! నా కుమారుని అరణ్యమునకుఁ బంపి, న న్ని రీతిగా హింఁించి, నీ వేమి నుఖ మనుభవించితివి? ’

ఈ దశకమందలి చివరి రెండు పంక్తులును మన హృదయమును మిక్కిలి ద్రవింపఁజేయగలవు గమనింపుడు :-

“కానగమే మిగ విరుమ్మి నీ తురన్ద  
వశ నగరై త్తత్త నామమ్  
వానగమే మిగ విరుమ్మి పోగిన్దేన్  
మను కుత్తార్ తగ్గన్ కోవే<sup>10</sup> .”

‘(రామా ! ) నర్వ సంపదలతో తుల తూగు యోధ్యా నగర మును వీడి నీ వెట్లు కాననమున కేగి నట్లే - నేనును ఈ నగర మును వీడి, పరలోకమున కేగుచున్నాను.’

ఈ దశరథ విలాపమున కులశేఖరాళ్వారులు కరుణ రసమును అపారముగ ప్రవహింపఁ జేసిరి.

‘పెరుమాళ్ తిరుమొళి’ దివ్య ప్రబంధము నందలి చివరి దశ కమునందుఁ గల ‘సంక్షిప్త రామాయణము’న - కులశేఖరాళ్వారు లటు

- 8) పెరుమాళ్ తిరు మొళి : 9 - 7
- 9) పెరుమాళ్ తిరు మొళి : 9 - 8
- 10) పెరుమాళ్ తిరు మొళి : 9 - 10

నటు భగవంతుని స్తుతించును, తన పాపములను కృపతో పరిహరించి, భగవద్భక్తుల పంక్తిలో తమను చేర్చుకొనవలసిన దని, దయా నముద్రించగల ఆ భగవంతుని సవినయముగా ప్రార్థించిరి. ఇందు వలన, కులశేఖరాళ్వారుల దాన్య భక్తి - పరాకాష్ఠ నందుకొన్నట్లు స్పష్టమగును.

**తిరుమంగై యాళ్వారుల రామ భక్తి :-**

తిరుమంగై యాళ్వారుల రచనలలో - దాదాపు రెండు వందల పాశురములు రామ చరితమునకు సంబంధించినవి కానవచ్చును కాని, అవి రామ చరితమును క్రమ బద్ధముగ వర్ణించునని మాత్రము కావు. రామాయణము నందలి కొన్ని ఘట్టములు మాత్రమే అటు నటు వర్ణింపఁబడినవి. వీరి రచనలలో నొకటి యగు 'పెరియ తిరుమొళి' దివ్య ప్రబంధము నందలి ఒక దశకమున,<sup>11</sup> రామ రావణ యుద్ధములో పరాజితులగు రాక్షసులు రాముని స్తుతించినట్లు వర్ణింపఁబడినది. తమిళ కావ్య ప్రక్రియలో - పరాజితులగు వారి వాక్కునుండి, జేతల పరాక్రమమును ప్రశంసా పూర్వకముగ వినించుట పరిపాటిగా నున్నది. పరాజితునిచే విజయుని విశిష్టతను వర్ణింపఁ జేయుటవలననే విజయుని పరాక్రమము విశేషముగ ప్రశంసితము కాగల దని దీని తాత్పర్యము. తిరుమంగై యాళ్వారులు రాముని కల్యాణ గుణములను ప్రస్తుతించుటకు ఇట్టి ప్రక్రియనే అనుసరించిరి. పైఁ జెప్పఁబడిన దశకమున, పరాజితులగు రాక్షసులు - రాముని కల్యాణ గుణములను ప్రస్తుతించుచు, తమ్ము రక్షింపవలసిన దని రాముని ప్రార్థించిరి. వారి మాటలలో - నడుమ, రామ చరితమునకు సంబంధించిన కొన్ని ఘట్టములు సైతము వర్ణింపఁబడినవి.



పెరియాళ్వారుల రామ భక్తి :-

లీలా మానుష విగ్రహుఁ డగు కృష్ణుని వివిధ బాల లీలలలో పెరియాళ్వారులు తమ మనస్సును లగ్నము గావించినను, రామావతారముపై ఉపేక్ష చూపలేదు. వీరి రచన యగు పెరియాళ్వార్ తిరుమొళిలో - రెండు దశకములలో - రామ చరితము నందలి ఘట్టములు కొన్ని వర్ణింపబడినవి. ఒక దశకమున,<sup>12</sup> ఇరువురు సఖియల సంభాషణ రూపమున, రామావతార - కృష్ణావతార విశేషములను వివరించి చెప్పెడు సఖియ - పరశురామ గర్వ భంగము, తాటక వధ, రాముని వన వాస గమన వృత్తాంతము, శూర్పణఖ వధ, సేతు నిర్మాణము, లంకా ప్రవేశము మున్నగు ఘట్టములు వర్ణించి చెప్పినట్లు అంజనేయుడు చేసిన ప్రసంగ మభివర్ణింపబడినది.<sup>13</sup> సీతాదేవిని వెదకుటకు వెడలిన హనుమంతుడు - లంకలోఁ గల అశోక వనమున వృధతో కుంగి కృశించుచున్న సీతను దర్శించినంతనే, ఆయనకు ఒక వంక భరింపరాని దుఃఖోద్వేగము, హఠి యొక వంక - తన ప్రయత్నము సఫల మైనందుఁ కు సంతోషము ఏక కాలమునఁ గల్గె నట ! హనుమంతుడు తనను గురించి పరిచయము చేసికొనుట కుద్యుక్తుఁ డగుచు - తాను రాముని బంటు నని నిరూపించుటకు అనవాలుగా, రామునిచే నొనఁగబడిన అంగుళీయమును సీతాదేవి కొనంగు ఘట్టము పై దశకమునందే వర్ణింపబడినది అదియును, గాక, సీతా రాముల కల్యాణ గుణములు హనుమంతునిచే ప్రస్తుతంపబడినవి. పెరియాళ్వారుల పాశురములలో అనేకములు వాత్సల్య రస స్లావితములుగా నున్నవి. అత్మ నమర్పణ భావ పూరితము లగు కొన్ని పాశురము లందు పెరియాళ్వారుల దావ్య భక్తి విశేషముగఁ గానవచ్చును.

12. పెరియాళ్వార్ తిరు మొళి ; 3-9-1 నుండి 10 వఱకు

13.

,,

3-10-1 నుండి 10 వఱకు

రామాయణ కావ్య నిర్మాణము :-

పైఁ బేర్కొనఁబడిన యంశములనుఁ బట్టి, ఆళ్వారులలో కొందఱు రాముని యందు భక్తి భావముఁ గలవారునుఁ గల రని స్పష్ట మగుచున్నది గదా ! ఆళ్వారులు తమ యుగమునఁ గల స్థితి గతుల ననుసరించి, కృష్ణుని భువన సుందరమూర్తిగా వర్ణించుచు, మధుర గీతము లనేకములు రచించిరి వారిది భక్తి ప్రచారోద్యమ యుగమై యుండుటయే ఇందులకు కారణము కావున, ఆ యుగమున రామాయణ కావ్య రచనకుఁ దగినఁ యవకాశము వారికి కలుగ లేదు. అయినను, వారు - రామ కథా సంబంధము లగు కొన్ని ఘట్టములను తమ ప్రబంధము లందు వర్ణించియే యున్నారు. అట్టి వర్ణనల వలన, అనంతర కాలినులగు రామ భక్తులు మిక్కిలి ప్రభావితులైన కారణముచే, వారు మహా కావ్యములను రచింపఁగల్గిరి. అయినను, నాలాయిర దివ్య ప్రబంధమున అటు నటు వర్ణింపఁబడిన రామ కథా ఘట్టములను ఒక్కచో క్రమ బద్ధముగ వీర్చి కూర్చిన యెడల, రామ చరిత మంతయు మనకు లభింపఁగలదు. ఆ రామాయణ స్వరూప మిది :-

### ఆళ్వారుల రామాయణము

#### బాల కాండ

ఆళ్వారుల పేరు	రచన పేరు	పాశుర సంఖ్య
తిరుమంగై యాళ్వారులు	పెరియ తిరు మొళి	3-10-1
నమ్మాళ్వారులు	తిరు వాయిమొళి	2-8-4
”	”	10-9-11
”	”	4-5-1
”	”	1-1-1

తిరుమంగై యాళ్వారులు	పెరియ తిరుమొళి	11-8-8
నమ్మాళ్వారులు	తిరువాయి మొళి	5-1-9
”	”	10-7-5
తిరుమంగై యాళ్వారులు	పెరియ తిరు మొళి	7-8-6
నమ్మాళ్వారులు	తిరు వాయి మొళి	10-1-8
తిరుమంగై యాళ్వారులు	పెరియ తిరు మొళి	5-7-7
కులశేఖరాళ్వారులు	పెరుమాళ్ తిరు మొళి	1-10
”	”	10-1
”	”	9-3
”	”	10-11
”	”	10-2
తిరుమంగై యాళ్వారులు	పెరియ తిరు మొళి	3-10-1
కులశేఖరాళ్వారులు	పెరుమాళ్ తిరు మొళి	10-2
తిరుమంగై యాళ్వారులు	పెరియ తిరు మొళి	4-1-8
నమ్మాళ్వారులు	తిరు వాయి మొళి	1-2-10
కులశేఖరాళ్వారులు	పెరుమాళ్ తిరు మొళి	10-3
”	”	9-9
”	”	10-8
”	”	9-1

అ యో ధ్యా కా ం డ

పెరియాళ్వారులు	పెరియాళ్వార్ తిరు మొళి	2-1-8
”	”	3-10-3
”	”	3-9-4
”	”	4-8-4
”	”	3-10-3

కులశేఖరాళ్వారులు	పెరుమాళ్ తిరు మొళి	9-2
పెరియాళ్వారులు	పెరియాళ్వార్ తిరు మొళి	4-8-4
కులశేఖరాళ్వారులు	పెరుమాళ్ తిరు మొళి	9-2
,,	,,	9-7
తిరుమంగై యాళ్వారులు	పెరియ తిరు మొళి	11-8-1
కులశేఖరాళ్వారులు	పెరుమాళ్ తిరు మొళి	9-2
నమ్మాళ్వారులు	తిరు వాయి మొళి	8-3-3
తిరుమంగై యాళ్వారులు	పెరియ తిరు మొళి	1-5-1
కులశేఖరాళ్వారులు	పెరుమాళ్ తిరు మొళి	10-4
తిరుమంగై యాళ్వారులు	పెరియ తిరు మొళి	3-2-2
కులశేఖరాళ్వారులు	పెరుమాళ్ తిరు మొళి	9-6
పెరియాళ్వారులు	పెరియాళ్వార్ తిరు మొళి	3-10-6
కులశేఖరాళ్వారులు	పెరుమాళ్ తిరు మొళి	9-11
,,	,,	9-10
నమ్మాళ్వారులు	తిరు వాయి మొళి	10-6-3
పెరియాళ్వారులు	పెరియాళ్వార్ తిరు మొళి	3-10-5
తిరుమంగై యాళ్వారులు	పెరియ తిరు మొళి	3-5-3
కులశేఖరాళ్వారులు	పెరుమాళ్ తిరు మొళి	9-7
పెరియాళ్వారులు	పెరియాళ్వార్ తిరు మొళి	3-10-5
,,	,,	4-9-1
,,	,,	2-1-8
,,	,,	4-9-1

## అ ర జ్య కాం డ

తిరుమంగై యాళ్వారులు	పెరియ తిరు మొళి	10-2-3
,,	,,	8-5-4

కులశేఖరాశ్వాసులు	పెరుమాళ్ తిరు మొళి	10-2
పెరియాశ్వాసులు	పెరియాశ్వార్ తిరు మొళి	3-10-3
తిరుమంగై యాశ్వాసులు	పెరియ తిరుమొళి	3-4-6
కులశేఖరాశ్వాసులు	పెరుమాళ్ తిరు మొళి	10-5
తిరుమంగై యాశ్వాసులు	పెరియ తిరు మడల్	145
,,	శిరియ తిరు మడల్	39
,,	,,	40
తిరుమళికై యాశ్వాసులు	తిరు చ్చన్ద విరుత్తమ్	53
తిరుమంగై యాశ్వాసులు	పెరియ తిరు మడల్	112
,,	,,	13
,,	పెరియ తిరు మొళి	5-7-7
,,	,,	6-2-5
,,	,,	10-2-4
,,	,,	10-2-3
,,	,,	10-2-5
పెరియాశ్వాసులు	పెరియాశ్వార్ తిరు మొళి	3-10-4
నమ్మాశ్వాసులు	తిరు క్కురు న్దాణ్డకమ్	19
తిరుమంగై యాశ్వాసులు	పెరుమాళ్ మొళి	11-4-7
కులశేఖరాశ్వాసులు	పెరుమాళ్ తిరు మొళి	10-6
నమ్మాశ్వాసులు	తిరు వాయి మొళి	7-2-1
పెరియాశ్వాసులు	పెరియాశ్వార్ తిరు మొళి	3-6-4
తిరుమంగై యాశ్వాసులు	పెరియ తిరు మొళి	2-10-5

కిష్కింధా కాండ

కులశేఖరాశ్వాసులు	పెరుమాళ్ తిరుమొళి	10-6
నమ్మాశ్వాసులు	తిరు వాయి మొళి	1-5-6
తిరుమంగై యాశ్వాసులు	పెరియ తిరు మొళి	4-6-3

పెరియాళ్వారులు	పెరియాళ్వార్ తిరు మొళి	3-10-8
„	తిరు ప్పల్లాణ్ణు	9
కులశేఖరాళ్వారులు	పెరుమాళ్ తిరు మొళి	10-11
నమ్మాళ్వారులు	తిరు వాయి మొళి	1-5-8
„	„	9-7-6

## సుందర కాండ

పెరియాళ్వారులు	పెరియాళ్వార్ తిరు మొళి	3-10-11
తిరుమంగై యాళ్వారులు	పెరియ తిరు మొళి	10-2-6
„	„	10-2-5
పెరియాళ్వారులు	పెరియాళ్వార్ తిరు మొళి	3-10-10
„	„	3-10-1
„	„	3-10-2
„	„	3-10-3
„	„	3-10-4
„	„	3-10-5
„	„	3-10-6
„	„	3-10-7
„	„	3-10-8
„	„	3-10-9
„	„	3-10-10
కులశేఖరాళ్వారులు	పెరుమాళ్ తిరు మొళి	10-11
తిరుమంగై యాళ్వారులు	పెరియ తిరు మొళి	8-5-7
„	„	10-2-6
„	తిరు నెడు న్దాణ్ణకమ్	29
„	తిరు క్కురు న్దాణ్ణకమ్	15

# యుద్ధ కాండ

తిరుమంగై యాళ్వారులు	పెరియ తిరు మొళి	6-10-6
„	„	8-6-4
పెరియాళ్వారులు	పెరియాళ్వార్ తిరు మొళి	4-1-3
తిరుమంగై యాళ్వారులు	పెరియ తిరు మొళి	6-8-5
నమ్మాళ్వారులు	శిరు వాయి మొళి	7-6-9
కులశేఖరాళ్వారులు	పెరుమాళ్ తిరు మొళి	10-7
తిరుమంగై యాళ్వారులు	పెరియ తిరు మొళి	8-6-4
కులశేఖరాళ్వారులు	పెరుమాళ్ తిరు మొళి	-88
తిరు మంగై యాళ్వారులు	శిరియ తిరు మడల్	
„	పెరియ తిరు మడల్	11-4-7
„	„	10-2-5
„	„	10-3-2
„	„	4-8-5
„	„	10-3-1
„	„	3-9-5
అండాళ్	తిరుప్పావై	4
తిరుమళిశై యాళ్వారులు	తిరు చ్చన్ద విరుత్తమ్	56
తిరుమంగై యాళ్వారులు	పెరియ తిరు మొళి	2-10-8
తిరుమళిశై యాళ్వారులు	నాన్ముగన్ తిరు వన్దాది	42
పొయిగై యాళ్వారులు	ముదల్ తిరు వన్దాది	52
తిరుమళిశై యాళ్వారులు	చిరు చ్చన్ద విరుత్తమ్	87
నమ్మాళ్వారులు	తిరు వాయి మొళి	10-9-3
తిరుమంగై యాళ్వారులు	పెరియ తిరు మొళి	1-4-7

”	”	1-2-4
నమ్మాళ్వారులు	తిరు వాయి మొళి	6-9-3
తిరుమంగై యాళ్వారులు	పెరియ తిరు మొళి	6- -5
పెరియాళ్వారులు	పెరియాళ్వార్ తిరు మొళి	3-10-8
”	”	7-10-4
కులశేఖరాళ్వారులు	పెరుమాళ్ తిరుమొళి	10-1
”	”	6-9
నమ్మాళ్వారులు	తిరు వాయి మొళి	8-4-7
”	తిరు వాళిరియమ్	1
”	తిరు విరు త్తమ్	21
తిరుమంగై యాళ్వారులు	తిరు చ్చన్ద విరు త్తమ్	57
పెరియాళ్వారులు	పెరియాళ్వార్ తిరు మొళి	3-10-9
ఆండాళ్	తిరుప్పావై	23
నమ్మాళ్వారులు	తిరు వాయి మొళి	4-5-1

ఈ విధముగా ఆళ్వారులు - రామ కథా సుధా మాధుర్యమును మనకు చవిఁ జూపి యున్నారు. వారి యనంతరము, దివ్య ప్రబంధ వ్యాఖ్యాతృ చక్రవర్తిగా పేరు గాంచిన ‘పెరియ వాచ్చాన్ పిళ్ళై’ అను మహనీయులచే సంకలిత మగు ఈ రామాయణము - పాశుర ప్పడి రామాయణ’ మను పేర విఖ్యాతిఁ గాంచి యున్నది.

### ఆళ్వారుల కృష్ణ భక్తి

కృష్ణుని వివిధ లీలలను ఆళ్వారులు తమ దివ్య ప్రబంధములలో సహజ సుందరముగా వర్ణించి యున్నారు. అట్టి వర్ణనలను పరిశీలించి



నచో - వారి మన స్సంతయు కృష్ణ లీలల యందే నిమగ్న మైనట్లు తెలయఁగలదు. అందువలననే వారు - లీలా మానుష విగ్రహుఁ డైన కృష్ణుని వివిధ లీలలను కన్నులకుఁ గట్టినట్లు వర్ణింపఁ గల్గిరి వారి భావ విహంగము కృష్ణ లీలా తరంగములలో విహరించుటవలననే వారు కృష్ణ చరితమును నవ రస భరితముగా రచింపఁ గల్గిరి.

ఆధ్యారుల దివ్య ప్రబంధములలో కృష్ణ లీలలు క్రమ బద్ధముగ కానరావు. కాని, ఆ దివ్య ప్రబంధములలో వర్ణింపబడిన కృష్ణ లీలలను ఒకచోఁ జేర్చి క్రమ బద్ధముగ కూర్చు గావించిన యెడల, ఆ లీల లన్నియు మనకు స్పష్టముగాఁ గన్పట్ట గలవు. కనుక, త దను సారముగ ఆ దివ్య ప్రబంధము లందలి కృష్ణ లీలలను తిలకించి, ఆత్మానందము నందుదుము గావుత !

కృష్ణ లీలల సూత్ర పాతము - అవతార రహస్యము

విష్ణువు అది శేషునిపై పవళించి యున్నాడు.<sup>14</sup> ఆ భగవానుని పాణి పల్లవములలో శంఖ చక్రములు శోభిల్లుచున్నవి<sup>15</sup> శ్రీ దేవియు, భూ దేవియు ఆ స్వామి సన్నిధిలో విరాజిల్లుచున్నారు<sup>16</sup> విష్ణువు యోగ నిద్రలో నున్నాడు.<sup>17</sup> తుంబుర నారదాదులు వాద్యములు వాయించుచున్నారు.<sup>18</sup> ఆ స్వామికి దేవతలు తులసి మాలలు సమర్పించి, ఆ దేవ దేవుని స్తుతించుచున్నారు<sup>19</sup> భక్తులు, మహాజ్ఞానులు,

14. 'మణ్డయ నాక తతై మేలోర్ మామలై పోర్' - పెరియ తిరు మదర్ : 2

15. 'కుదరాళి శజ్గిరుపాల పొలిన్దు తోన్దు' - పెరియ తిరు మొళి : 2-10-8

16. 'తిరు మదనై మణ్ మదనై యిరుపాదమ్ తిగళ' - ,, 3-10-18

17. 'ఉన్నియ యొకత్తుఱక్కమ్ తలై కొన్దు' - పెరియ తిరు మదర్ :

18. 'కుమ్మరువుం నారదనుం ఇత్తెజ్జయేత్త' - పెరుమాళ్ తిరు మొళి : 1-5

19. 'కొన్దొర్న్ద నఱున్దూయ్ శాన్దమ్ తూపమ్' - పెరియ తిరు మొళి : 2-10-2

యతులు, వేదాధ్యయన తత్పరు లగు మహర్షులు, సిద్ధులు మున్నగు వారు - ఆ జగన్నాథునకు సాంజరి బంధముగ నేమస్కరించు చున్నారు <sup>20</sup> దేవత లపుడు శ్రీ మహా విష్ణువును ప్రార్థింప, ఆ దేవాది దేవుడు భూ మండలమున కృష్ణుడుగా నవతరించెను. ఇట్లవతరించుటకు ఆనేక కారణములను తమ దివ్య ప్రబంధములలో ఆశ్వా రులు పేర్కొనియున్నారు.

కృష్ణ జననము :-

దేవతల మనో వేదనను తొలగించుటకును, <sup>21</sup> భూ మండల మును - ఆ భూ మండలము నందలి మానవులను ఉద్ధరించుటకు, <sup>22</sup> భూ భారము తగ్గించుటకు, <sup>23</sup> భూదేవి యొక్క మనోవ్యధను నివారింపుటకు, <sup>24</sup> బ్రహ్మాది దేవతల ప్రార్థనను మన్నించుటకు, <sup>25</sup> బంధువులను బాధించు కంసుని వధించుటకు, <sup>26</sup> దేవకీదేవి గావించిన వ్రతమునకు తగిన ఫలితము నొసంగుటకు, <sup>27</sup> వసుదేవుని కాలి నంకెలను వదలించుటకు, <sup>28</sup> పూర్వము గల్గిన పుత్రుల నార్చురును బండ్

20. 'పత్ర రుగళమ్ పగవర్గళమ్ - పెరియాళ్వార్ తిరు మొళి : 4-8-6

21. 'విణ్ణో శమరర్కే వేదనై తీర' ,, 1-2-18

22. 'మణ్ణయ్య మణ్ణలగిర్ మనిశరుయ్య' - పెరుమాళ్ తిరుమొళి : 1-18

23. 'పాతేణు పెరుమ్ బారమ్ తీర' - పెరియ తిరుమొళి : 2-10-9

24. 'శువరిక్క వివాయ్ నిరి ముక్కై తుయర్ తీర్న్దయ్య' ,, : 3-8-5

25. 'వేణ్డే వరిరిక్కవన్దు విణ్డతుమ్' - తిరు వాయ్ మొళి : 6-4-5

26. 'శాదు శవలై నవియుమ్ కణ్ణనై చ్చాదిప్పతణ్కు' ,, : 3-5-1

27. 'ఎన్ననోమ్మ నోత్తై కొల' - పెరియాళ్వార్ తిరుమొళి : 7-5-9

28. 'తనై కాలిర్ పెరువిలన్ణ తాళ విళ' - పెరియ తిరు మొళి : 7-5-1

రాళ్ళపైఁ గొట్టి కంసుఁడు చంపఁగా - ఆ పుత్రులనుఁగూర్చి దుఃఖించు దేవకీదేవి గర్భమును నఫలము గావించుటకును <sup>29</sup>

“ఏష నారాయణ శ్రీమాన్ షీరాక్షవ వికేతనః

నాగ వర్యంక మత్స్యజ్ఞ హ్యగతో మధురా వరీష్మ.”

అనునట్లు, క్షీర సాగర శయనుఁడగు ఆ మహా విష్ణువు - శేష వర్యంకమును వీడి, పురాతన మగు ఉత్తర మధురలో<sup>30</sup> - వసుదేవుని సహధర్మచారిణి యగు దేవకీదేవి యొక్క పవిత్ర గర్భమునుండి,<sup>31</sup> హస్తా నక్షత్రమునకు పదియవ నక్షత్రమున, కృష్ణుఁడుగా అవతరించెను.<sup>32</sup>

(ఇచట మన కొక ధర్మ సందేహము కలుగవచ్చును. ఏ మన ‘హస్తా నక్షత్రమునకు పదియవ నక్షత్రము శ్రవణము గదా ! రోహిణి నక్షత్రమం దవతరించిన కృష్ణుని, శ్రవణా నక్షత్రమున నవతరించె నని చెప్ప నగునా ?’ యని . ఈ సందేహమునకు సమాధాన మిది :- ‘శ్రోణా నక్షత్రం విష్ణు ర్దేవతా’ అను ప్రమాణానుసారము - శ్రవణా నక్షత్రమునకు విష్ణువు అధిదేవత కనుక, అట్టి ‘విష్ణవే’ కృష్ణుఁడుగా నవతరించె ననియు, నక్షత్రము లన్నియు విష్ణువు

29 ‘మక్క కలువరై క్కొల్లడై మోతరీన్దవన్ తన్’ -

పెరియాళ్వార్ తిరు మొళి : 5-1-1

30 ‘మరై మూతూర్ వడ మదురై ప్పిఱన్దవన్’ - తిరు వాయ్ మొళి : 9-1-6

31 ‘తాయై క్కుడర్ వికక్కమ్ కెయిద’ - తిరుప్పావై : 6

32 ‘వసుదేవర్ తమ్మడై శత్రు పిరియాద’  
‘దేవికి తన్ వయి త్తిర్’ } - పెరియాళ్వార్ తిరు మొళి : 1-26

యొక్క అంశలే గావున, నక్షత్రము లన్నియు శ్రవణా నక్షత్రాంశలే  
యనియు అశ్వాదుల యభిపాయ మైనట్లును హస్తా నక్షత్రము వెనుక  
పదియవ నక్షత్రము రోహిణి యని సమన్వయింపవచ్చు ననియు దివ్య  
ప్రబంధ వ్యాఖ్యాన కారులు తెలిపి యున్నారు )

కృష్ణుడు దవశరించినపుడు, తీవ్ర మైన కిరణ కాంతులు గల  
సూర్యుల నేకులు ఏకమై ప్రకాశించిన ట్లుండెను.<sup>33</sup> తమ తనయుని  
వధించుటకు పన్నిన కంసుని మాయోపాయములనుండి వనుదేవుడు  
రక్షించి, అంధకారము దట్టముగా వ్యాపించి యున్న అర్థ రాత్రుము  
నందు నంద గోపుని మందిరమునకు కృష్ణుని తీసికొని వచ్చెను.<sup>34</sup> అపు  
డా కృష్ణుడు యశోదా తనయుడుగా<sup>35</sup> - బలరామానుజుడుగా<sup>36</sup>  
వల్లవ నాయక మణిగా<sup>37</sup> గోపకుల దీపకుడు విలసిల్లెను.<sup>38</sup>

**కృష్ణ జన్మోత్సవము :-**

కృష్ణుడు జన్మించుటచే, గోకులమున హస్తోల్లాసములు చెలరేగెను.  
గోప బంధువులు శిశువునుజూచుటకు పరుగిడుచున్నారు. తత్తరపాటు  
వలన బురదలో కాళ్ళు తడబడచు కొందఱు పడిపోవుచున్నారు.

33. 'శతీరాయర మిరవి కుం నెఱిఱైతొత్త  
విణ్ ముడియన్' } - పెరియాళ్వార్ తిరుమొలి 4-1-1

34. 'కణ్ణన్ వలై వెత్త వస్తు కా రిరు శెల్లర్ ప్పిళ్లైత్తు' - నాచ్చియార్  
తిరుమొలి : 3-9

35. 'అశోదైక్కు ప్పొత్తన్ద వేదై క్కుళవి' - పెరియాళ్వార్ తిరు మొలి:  
1-2-1

36. 'పల దేవత్తోర్ కీళ్ క్కన్ఱాయ్' - నాచ్చియార్ తిరుమొలి : 3-9

37. 'అయర్ కళ నాయకనే' - పెరియాళ్వార్ తిరుమొలి : 1-5-11

38. 'అయర్ పాడి క్కణి విళక్కే' , , 2-2-6

ప్రేమాతిశయముచే కొందఱు కలకలము చేయుచున్నారు. పుట్టిన బిడ్డ ఎ ట్లుండె నని ఒకరి నొకరు ప్రశ్నించుకొనుచున్నారు. 'త మద్భుతం బాలక మంబుజేక్షణమ్' అనునట్లు, మహాత్మాహముతో - ఏదియో యొక యద్భుతమును చూచుటకో యన, నందగోపుని గృహమునకు ప్రజలు తండోపతండములుగా వచ్చుచున్నారు. మఱికొందఱు-తమ ఆనందమును మాటలతోఁ గాక, శబ్దచై స్వరముతో పాటలఁ బాడుచు, చాటుచున్నారు. మఱి కొందఱు నృత్యముఁ చేయుచు, తమ సంతోషమును వెల్లడించుచున్నారు.<sup>39</sup> కృష్ణుఁ డవతరించుట వలన గల్గిన సంతోషాతిరేకముచే గోపిక లనేకులు - పాలు, పెరుగు, నేయి అంతయుఁ దీసికొని వచ్చి, సాటి వారలకు పంచి యిచ్చుటే గాక, 'ఖాళీ' అయిన కుండలపై నృత్యముఁ గావించుచు ఎగురు చున్నారు. గోకుల మందుఁ గల గోపకు లెల్లఱును అనందాబ్ధిలో మునిగి తేలుచు, తమను తాము మరచియున్నారు.<sup>40</sup> జాతికిఁ దగినట్లు, కావడి యుట్టిని చేతఁ బట్టుకొని, కొడవలి మున్నగు ఆయుధములనుఁ దీసికొని, కఱ్ఱలతో - తాటి యాకు చాపలతో కొందఱు గోపకులు బయలుదేరి, గుంపులు గుంపులుగా గుమి గూడి, పక పక నవ్వుచు, ఘృత నృత్యము చేయు

౩9 'ఓశువార్ విదువార్ ఉలేస్తలిప్పార్  
నాడువార్ నమ్మితాన్ ఎజ్జత్తనెన్నార్  
పాడువార్ కళమ్ పల్ వత్తై కొట్టనిన్లు  
ఆడువార్ కళమ్ ఆయిర్తాయ్ ప్పాడియే "

- పెరియాళ్వార్ తిరుమొళి : 1.1.2

40 "ఉళియై ముత్తుతు ఉరుట్టి విన్దాడువార్  
పలు నెయ్ పార్ తయిర్ వన్దాక త్రూపువార్  
కెలుమె స్కూన్దర్ అవిత్తుకైత్తు ఎజ్జమ్  
అళివళిన్దన్ ఆయ్ ప్పాడి యాయరే

- పెరియాళ్వార్ తిరు మొళి : 1.1.4

చున్నారు.<sup>41</sup> (ఘృత నృత్య మనఁగా - శరీర మంతయు నేయి పులుము కొని, ఒకరి నొకరు ఆలింగనము గావించుకొని, అనందముతో నాడు తాండవము.) అవతరించిన వెంటనే తలి దండ్రుల కోరికను సఫలము గావించినందున, కృష్ణుడు సద్గుణ సంపన్నుఁ డని కొనియాడఁబడెను. విష్ణువు తన వైభవమును మఱిగ పఱచుకొని, గోకులమున కృష్ణుఁ డుగా నవతరింప, ఆ కృష్ణునిఁ జూచుట కుత్సాహముతో తోపల కనేకు లేగుచున్నారు.

ఇతఁడు సాటి లేని మేటి పురుషుఁ డగుటచే, సర్వ ప్రపంచ మును పరిపాలింప నమర్థుఁడు కాఁగలఁ డని సాముద్రిక శాస్త్ర వేత్త లనుకొనుచున్నారు.<sup>42</sup> కృష్ణునకు స్నానముఁ చేయించు తల్లి యగు యాశోద - శిశువు హస్తములను, పాదములను భాండములో నుండు నీటిచే శుభ్ర పఱచి, పసుపు పొడిచే శిశువు నాలుకను శుద్ధి గావించుట కుద్యుక్తుఁడై లయినపుడు - శిశువు నోటి యందు నప్త సముద్రములను

41 "కొణ్ణతానతి కొలక్కొడుమకు

తణ్ణివర్ పటియొలైచ్చయనత్తర్

విణ్ణములై యరుప్పన్న వల్లివర్

అణ్ణర్ మిణ్ణిప్పకన్దు నెయ్యడివార్."

- పెరియాళ్వార్ తిరు మొళి ; 1-1-5

42 "వేణప్పీరుదై ప్పిళ్ళై పిఱినినిర్

కాఱైమ్ పురువార్ పుక్కుప్పొడవార్

అఱిప్పార్ ఇవన్ నేరిలై కాణ్ తిరు

వోణత్తాన్ ఉలకాకు మెన్నార్కళే."

- పెరియాళ్వార్ తిరు మొళి ; 1-1-5

యశోద సమాలోకించెను.<sup>43</sup>

నామ కరణము :-

అనంతరము పది దినములకు నామ సంస్కార సమయము రాగా, గోకుల వాసు లెల్లరును తమ తమ గృహములను తోరణములతో నలంకరించిరి <sup>44</sup> కృష్ణుడవతరించిన పండ్లెడవ దినమున, <sup>45</sup> వేద పండితులు - <sup>46</sup> 'మధుర మగు అమృతము వలె భోగ్యమైనవాడా' మేఘశ్యామా ! <sup>47</sup> కృష్ణా !' మొదలగు నామములతోఁ బిలుచుచు, శిశువునకు నామ కరణ సంస్కారముఁ గావించిరి.

కృష్ణ లీలలు :-

౧. పూతనాసుర సంహారము<sup>48</sup>

43 "త్రైయమ్ కాతమ్ విమిర్తుక్కుడారసిర్  
పెయ్యవాట్టి పళమ్ కిలుమజ్జళార్  
వియనావశీతాపక్కు అజ్ఞానిడ  
వైయమేళమ్ కణ్ణాన్ పిళ్ళై నాయుళే."

- పెరియాళ్వార్ తిరు మొళి : 1-1-5

44 తిరునెడు న్దణ్ణకమ్ : 3

45 "కిడక్కిర్ తొట్టిర్ కిళియవుదైత్తిరుమ్  
ఎరుత్తిక్కోర్మీర్మలుబై యరుత్తిరుమ్."

- పెరియాళ్వార్ తిరు మొళి : 1-1-9

46 'వేదమ్ వల్లార్ కళైక్కొణ్ణు విణ్ణోర్' - తిరు నాయ మొళి : 4-8-8

47 'కన్నలేయముడే కాదుకిరే యొన్ కణ్ణా' - 2-1-7

48 పెరియ తిరు మొళి : 9-10-7, 9-9-7, 10-4-7, ఇరణ్డామ్ తిరువ్వాడ : 9

౨. శలేతూసుర వధ<sup>49</sup>
౩. మోకాళ్ళ బలముతో - చేతుల బలముతో దోగాడుట <sup>50</sup>
౪. కాలి వ్రేళ్ళను నోటిలోనికి జొన్పికొని, ముద్దిడుకొనుట <sup>51</sup>
౫. బంగారు గజ్జలు ఘల్లు ఘల్లు మని ధ్వనించునట్లు మట్టిలో దోగాడుట. <sup>52</sup>
౬. ఎఱ్ఱని కాంతితోఁ గూడిన ఆకసమునందు బాలచంద్రుడు వృక్షాగ్రమున ప్రకాశించునట్లు, ఎఱ్ఱని ఆధరము ప్రక్కన తెల్లని దంతాంకురములు ప్రకాశింప చరునవ్వు నవ్వుట. <sup>53</sup>
౭. మోకాళ్ళ సహాయముతో తప్ప టుడుగులువేయుట. <sup>54</sup>
౮. ముందు వెనుకల కూగుచు (నాట్యము చేయుచు) వచ్చి తల్లికి ముద్దిడుట. <sup>55</sup>
౯. నూనె కుండలను నేలపై దొరలించుట. <sup>56</sup>
౧౦. ఆవు దూడల తోకలనుఁ బట్టుకొని నలు వైపులఁ ద్రిప్పట <sup>57</sup>

49 తిరు వాయ్ మొళి : 2-1-8

50 పెరియాళ్వార్ తిరు మొళి : 1-4-1

51                   ,,                   1-2-1

52                   ,,                   1-5-9

53                   ,,                   1-7-2

54                   ,,                   1-7-4

55                   ,,                   1-5-2

56                   ,,                   2-4-6

57                   ,,                   2-4-8



౧౧. అవు దూడల చెవులలో చీమలు వేసి, వానిని భయపెట్టుట.<sup>58</sup>
౧౨. పాలు పితుకని సమయమునఁ గూడ, దూడలను వదలి వేయుట.<sup>59</sup>
౧౩. కుండలలో నుండు పెఱుగును కడుపు నిండుగ జుట్టి వేయుట.<sup>60</sup>
౧౪. తెలిసియు తెలియని (వచ్చియు రాని) మాటలు పలుకుట.<sup>61</sup>
౧౫. చంద్రుని పట్టి తెమ్మని తల్లిని కోరుట.<sup>62</sup>
౧౬. మృత్తికను భక్షించుట.<sup>63</sup>
౧౭. తల్లి యగు యశోదకు తన నోటిలో బ్రహ్మాండములు జూపుట.<sup>64</sup>
౧౮. యశోదకు బూచినిఁ జూపుట.<sup>65</sup>
౧౯. స్తన్య పానము నకు హఠము వేసి, పేమతో తల్లినిఁ బిలుచుట.<sup>66</sup>
౨౦. స్నానమునకు రమ్మని యశోద కృష్ణుని పిలుచుట.<sup>67</sup>

---

58.	పెరియాళ్వార్ తిరు మొళి :	౩-4-2
59.	„	2-4-7
60.	„	2-7-1
61.	„	1-6-4
62.	„	1-4-3
63.	„	2-3-8
64.	„	1-2-18, 1-1-6
65.	„	2-1-2
66.	„	2-2-3
67.	„	2-4-2

౨౦. కర్ణ వేధ సంస్కారము. <sup>68</sup>
౨౧. దృష్టి దోష పరిహారార్థమై, కృష్ణుని చేతులకు కంకణము గట్టుట. <sup>69</sup>
౨౨. చోరగిలఁ బడి యున్న తోటిపై నెక్కి నిలబడి, వెన్న దొంగి లించుట <sup>70</sup>
౨౩. ఉలూఖల బంధనము <sup>71</sup>
౨౪. యమశార్జున భంజనము <sup>72</sup>
౨౫. గోప బాలికల బంగారు కవ కరకణములను తన్నగించి, వానితో నేరేడు పండ్లు కొనుట <sup>73</sup>
౨౬. కృష్ణుని యాగడములను సహింపఁ జాలక, గోపికలు యశో దతో మొర పెట్టు కొనుట <sup>74</sup>
౨౭. కృష్ణుడు బలరాముని తోడను, ఇతర బాలకుల తోడనుఁ గలిసి, ఆవు దూడలను మేపుకొని వచ్చుటకు జయలుదేరుట <sup>75</sup>

---

౬౬. పెరియాళ్వార్ తిరు మొళి : ౨-౬-౩

69. „ 2-8-5

70. „ 1-10-7

71. „ 1-2-10

72. „ 3-3-3

73. „ 2-9-9

74. „ 2-10-1

75. „ 1-2-20, 1-8-5, 3-1-1

౨౯. కుండలలో నుండు వెన్నను దొంగిలించి తిని, 'ఖాళీ' యైన  
ఆ కుండలను నేలపై పగులఁగొట్టి, వాని ధ్వనిని విని, పక పక  
నవ్వుట. <sup>76</sup>
౩౦. అపు దూడలను మేపుకొని వచ్చుటకు మొదటి సారిగా పనమున  
కేఁగుట; తల్లి విలపించుట. <sup>77</sup>
౩౧. వేణు గానము <sup>78</sup>
౩౨. వివిధములగు శృంగార వస్తువులను ఆలంకరించుకొని, వివిధ  
మున విహరించుట <sup>79</sup>
౩౩. వత్సాసుర వధ. <sup>80</sup>
౩౪. బకాసుర వధ. <sup>81</sup>
౩౫. ధేనుకాసుర వధ <sup>82</sup>
౩౬. కాళియుని పడగపై నాట్యము చేయుట. <sup>83</sup>
౩౭. కాళియ మర్దనము <sup>84</sup>
౩౮. పలంబాసుర వధ <sup>85</sup>

76. పెరియాళ్వార్ తిరు మొళి : 2-9-1

77. §\_2\_1, §\_3\_2

78. 3-6-1 నుండి 10 వరకు

79. నాచ్చియార్ తిరు మొళి : 14-1-2

80. పెరియార్వార్ తిరుమొళి ; 1-5-4

81. 2-5-4

82. తిరుచ్చన విరుత్తమ్ : 80

89. నాచ్చియార్ తిరు మొళి: 12-7; పెరియాళ్వార్ తిరు మొళి: 2-10.

84 పెరియార్గార్ తిరు మొ? : 3-9-7 , 3-9-9

85 4-9-3

౩౯ దావానల పానము.<sup>86</sup>

౪౦ వన భోజనము.<sup>87</sup>

౪౧ సీమాలికు డను మిత్రునకు మోక్ష మొనంగట.<sup>88</sup>

(కృష్ణునకు మాలికు డను మిత్రుఁ డొకఁడ కలఁడు అతఁడు కృష్ణుని యందు మిక్కిలి స్నేహ భావము గల వాఁడై, అనేక విధము లగు ఆశ్రయ విద్యలలో నై విజ్ఞమును సంపాదించి, కాల క్రమమున గర్వాదుడై, భక్తుల నెల్లఱు అవమానపఱచుచుండెను. కృష్ణుఁ డాతని దుశ్చేష్టల దూరము గావింప నెంచి, అతని కనేక విధములుగా హితమును బోధించెను. కాని, అది య తయు వ్యర్థము కాఁగా - ఇక వానిని వధించుటయే కర్తవ్య మని కృష్ణుఁడు నిశ్చయించుకొని, అట్టి సమయమునకై వేచియుండెను. ఒకనాఁడు కృష్ణుఁడు మాలికుని కడకు వచ్చి, 'మిత్రమా! మాలికా! ఈ విద్యలో నెంతటి కష్ట మున్నదో చూడుము' అని పలికి, తన సుదర్శనాయుధమును గగనమున నెగురు నట్లు ప్రేరేపించి, 'వేగముగ క్రిందకి దిగి వచ్చుచున్న ఆ యాయుధమును తన చేతి వ్రేల నవలీలగా ధరించెను అ ద్దానిని చూచుచున్న మాలికుఁడు - 'నా కిందు శ్రమ యే మున్నది' అని, గర్వముతో ఆ చక్రాయుధమును ఆకనమున కెగురునట్లు ప్రేరేపింపవలసిన దని కృష్ణుని కోరగా, కృష్ణుఁ డట్లే చేసెను అపుడు క్రిందకు దిగి వచ్చు చక్రాయుధమును మాలికుఁడు తన వ్రేల దాల్చి నెంచి, ఫలితముగానక, ఆ చక్రముచే తల దుగ్గింపబడి మరణించెను ఆ మాలికుఁడు కృష్ణునకు మిత్రుఁడు కావున, తుదకు మోక్షమును పొందెను )

86. పెరియ తిరు మొళి : 11-6-7, తిరునామ మొళి : 5-8-8

87. నాచ్చియార్ తిరుమొళి : 12-6

88. పెరియాళ్వార్ తిరు మొళి : 2-7-8

- ౪౨ ఏడు వృషభములను వశముఁ గావించుకొని, కృష్ణుఁడు నప్పిన్నను కన్యా శుల్కముగ పొందుట. <sup>89</sup>
౪౩. వేణు గాన మాధుర్యము <sup>90</sup>
- ౪౪ గోపితా వస్త్రాఁపహరణము. <sup>91</sup>
- ౪౫ గోపికలతోఁ గలిసి, కృష్ణుఁడు నృత్యము చేయుట <sup>92</sup>  
(రాస లీల)
- ౪౬ ఇందుని యజ్ఞ భంగము. <sup>93</sup>
- ౪౭ గోవర్ధనోద్ధరణము. <sup>94</sup>
- ౪౮ కేశి వధ <sup>95</sup>
౪౯. మధురాగమనము. <sup>96</sup>
- ౫౦ కూబపై అనుగ్రహముఁ జూపుట <sup>97</sup>
౫౧. కువలయాపీడ వధ <sup>98</sup>

89. పెరియాళ్వార్ తిరు మొళి : 2-7-6

90. ,, 3-6-8

91. నాచ్చియార్ తిరుమొళి : 3-1, పెరియ తిరుమొళి : 10-7-1

92. తిరు వాయి మొళి : 3-8-3

93. పెరియ తిరు మొళి : 2-3-4, 4-1-3

94. పెరియాళ్వార్ తిరుమొళి : 3-5-6, తిరునెడు స్వాక్షకమ్ : 13

95. పెరియ తిరు మొళి : 3-2-8

96. ,, 6-7-5

97. పెరియాళ్వార్ తిరు మొళి : 1-8-4

98. ,, 4-7-7 తిరు మూలై : 15

పెరియ తిరు మొళి : 2-2 8

౫౨. మల్ల యుద్ధము.<sup>99</sup>

౫౩. కంన వధ.<sup>100</sup>

౫౪. గురు వగు సాందీపుని, ఆతని తనయులను తిరిగి తీసికొని వచ్చుట <sup>101</sup>

(విద్యాభ్యాసము పూర్తి యైన పిమ్మట, గురు దక్షిణను సమర్పించు సమయమున, ఆ గురు పుత్రులలో నొకఁడు సముద్రమున ప్రాణాన క్షేత్రములో మునిగి మరణింపఁగా - వానిని దీసికొని వచ్చుటకు కృష్ణుఁడు - నముద్ర జలమున నివసించి యుండు శంఖ చక్ర రూప ధారి యగు నొక యనురుని గుర్తించి, వానిని చంపి వైచెను. అటు పిమ్మట, 'సంయమని' యను పురమున కేగి, యమధర్మరాజును మెప్పించి, గురు పుత్రునిఁ గైకొని వచ్చి, వానిని గురు వగు సాందీపుని పుత్రులతోఁ బంపి వైచెను.)

౫౫. రుక్మిణీ హరణము.<sup>102</sup>

౫౬. నరకాసుర వధ.<sup>103</sup>

౫౭. ద్వారకా నగర నిర్మాణము.<sup>104</sup>

౫౮. పారిజాతాపహరణము.<sup>105</sup>

99. పెరియాళ్వార్ తిరు మొళి : 2-2-8, 2-2-8 పెరియ తిరువ్వాది : 41

100. తిరు ప్పావై : 25, పెరియ తిరు మొళి : 3-10-9

101. పెరియాళ్వార్ తిరు మొళి : 4-8-1

102. ,, 3-9-3, తిరువాయ్ మొళి : 7-10-8

103. ,, 4-8-9

104. ,, 4-8-4

105. ,, 3-8-1, 2-1-9

౧౬. బాణాసుర వధ. <sup>106</sup>

౧౭. పాండ్యక వధ <sup>107</sup>

౧౮. శిశుపాల వధ. <sup>108</sup>

౧౯. దంత వక్త్ర వధ. <sup>109</sup>

౨౦. ద్రౌపది కృష్ణుని శరణించుట. <sup>110</sup>

౨౧. శ్రీకృష్ణ రాయబారము <sup>111</sup>

౨౨. పార్థసారథిగా కృష్ణుడు పయనమై వెడలుట. <sup>112</sup>

౨౩. కృష్ణుని పాదములయం దర్పింపఁబడిన పుష్పములను శివుఁ  
తన శిరస్సుపై ధరించుట <sup>113</sup>

(మహా భారత యుద్ధ సమయమున అర్జునునకు శివుని పాశుపతా  
మావశ్యక మయ్యెను అందువలన, ఆ యర్జునుఁడు శివుని పూజి  
నారంభించెను. కృష్ణుఁ డపుడు అర్జునునకు తన పాదములనుఁ జూ  
ఆ పాదములందు పుష్పములను సమర్పింపవలసిన దని చెప్పెను  
అర్జునుఁ డట్లే చేసెను. ఆ నాటి రాత్రి - శివుని శిరస్సుపై ఆ పుష్ప  
లను అర్జునుఁడు చూచెను శివుఁ డేతెంచి, పాశుపతాస్త్ర మొసంగెను.

౨౪. గీతఃపదేశము. <sup>114</sup>

---

106. పెరియాళ్వార్ తిరు మొళి : 4-3-1, తిరు వాయ్ మొళి : 3-10-4

107. పెరియ తిరు మొళి : 2-4-7, తిరుచ్చనై విరుత్తమ్ : 107

108. తిరు వాయ్ మొళి : 7-5-3, 7-5-10

109. మూన్డామ్ తిరువన్దాది : 21

110. పెరియ తిరు మొళి : 2-3-6

111. ,, 9-1-8

112. ,, 2-3-1

113. తిరువాయ్మొళి : 1-8-6

114. ,, 4-8-6, 3-5-7

ఇట్టింకను ఆళ్వారుల దివ్య ప్రబంధములలో - కృష్ణ లీల లనేకములు వర్ణింపబడినవి. ఈ లీలలను పరిశీలించినచో - దివ్య ప్రబంధములలో - భాగవతము నందలి కృష్ణ లీలలు చాలవఱకు వర్ణించబడి కన్పిస్తును. భాగవతమునందు లేని కొన్ని లీలలు కూడ ఈ దివ్య ప్రబంధములలో వర్ణింపబడినట్లును తెలియఁ గలదు.

దివ్య ప్రబంధములలో వర్ణింపబడిన కృష్ణ లీలలను బాగుగా పరిశీలించినచో, మధురా లీలలనుఁ గా, ద్వారకా లీలలనుఁ గాని ఆళ్వారులు విశేషముగ వర్ణించియుండలే దని విశదము కాఁగలదు. అయినను, ఆళ్వారులు వర్ణించిన కృష్ణుని బాల లీల లన్నియు - భక్తుల హృదయములలో భగవ ద్భక్తిని ఉద్దీపింపజేయఁగల వనుట నిశ్చయము.

మధ్య యుగమునకుఁ జెందిన కృష్ణ భక్త కవులు - ఆళ్వారులే వర్ణింపబడిన బాల లీలలచే అత్యంతము ప్రభావితులై, తమ తమ కావ్యములలో - ఆళ్వారులకు సంబంధించిన ఈ ప్రక్రియ ననుసరించుచు, బాల లీలలను వర్ణించి ప్రశస్తి గాంచియున్నారు.

భగవద్లీలలలో ఆళ్వారులు తన్మయత్వము

ఆళ్వారులు భగవద్లీలలను కథల రూపమున వర్ణింపక, మన కన్నుల యెదుట ప్రత్యక్షముగ జరుగుచున్నట్లు వర్ణించుటలో - ఒక విచిత్ర ప్రక్రియ ననుసరించి యున్నారు. ఇందువలన, బాల కృష్ణునితో తమకుఁ గల ప్రత్యక్ష సంబంధమును ప్రస్ఫుటంపఁ జేసినట్లు స్పష్టమగును. ఉదాహరణకు - పెరియాళ్వారుల బాల లీలా వర్ణనములనే మన మాలోకింపవచ్చును.

పెరియాళ్వారులు తమ్ము యశోదగాఁ దలంచుకొని, బాల కృష్ణుని తమ తనయునిగా భావించి, ఆ బాల కృష్ణుని సౌందర్యమును తనివి తీర ఇట్లభివర్ణించుచున్నారు :-



‘సముద్రములో నుద్భవించిన అమృత మనఁ దగు మహా లక్ష్మి వంటి వనుదేవ పత్ని యగు దేవకి, పుష్పముచే నలంకరింపఁబడిన కేశములు గల నాకు, ఈ శిశువును (కృష్ణుని) పంపెను. ఇపు డీ బిడ్డఁడు - తన కరారవిందముచే పదారవిందము నెత్తి, ముఖారవింద మునఁ బెట్టుకొని, ఆ రసము ననుభవించుచున్నాఁడు. చెలులారా ! చూడుఁడు. పగడమునుఁ బోలిన యధరముఁ గలవారా ! పరిశీలించుఁడు.’<sup>115</sup>

‘దేవతల బాధలను నివారించుటకు భూ మండలమున వనుదేవ మతుఁడుగా నవతరించి, బలవంతు లగు తాక్షసులను సంహరించి వర్ధిల్లు మధుసూదనుని నేత్ర సౌందర్యమునుఁ గాంచుఁడు బంగారు కంకణములను నిండుగా ధరించిన చేతులు గల చెలులారా ! తిలకించుఁడు.’<sup>116</sup>

ఈ రీతిగా - పాశురములలో - మరి యొకరిని పిలిచి, తమ తనయుని (కృష్ణుని) సౌందర్యమును చూప నెంచును. అదియునుఁ గాక, కృష్ణుని నిద్ర పుచ్చుటకు ఊయెలలో పరుండబెట్టి యశోద జోలపాట పాడు సందర్భమున, పెరియాళ్వారులు స్వయముగా కృష్ణ

115. “శిదక్కళతి శ్శముదన్న దేవకి

కోదై క్కుళలాళ్ అశోదైప్పొత్తన్

పేదైక్కళవి పిడుత్తుచ్చులైత్తుణ్ణుమ్

పాద క్కుమలన్గళ కాణీరే వవళనాయ్ వన్దు కాణీరే.”

- పెరియాళ్వార్ తిరుమొళి : 1-2-1

116. “విణ్ణోమరరే కళ్ వేదనై తీర మున్

మణ్ణోళ్ వళుదేవర్ తమ్మగనాయ్ వన్దు

తిన్గళకురరై త్రేయవళర్ కిన్దన్

కణ్ణళిరున్దన్ద కాణీరే తనవళైయార్ వన్దు కాణీరే.”

- పెరియాళ్వార్ తిరు మొళి : 1-2-16

లీలలను స్మరించి, ఆతని స్తుతించుచు, వానిని నిద్ర బుచ్చుటకు జోలపాట పాడును. చంద్రుని పిలుచు సందర్భమున, తాము యశోదగా పెరియాళ్వారు లిట్లనుచున్నారు :-

“ఓ చంద్రుడా ! చక్రపాణి యగు ఈ కృష్ణుడు - నా నడుముపై గూర్చుండి, తన దివ్య చక్రపులను విస్ఫారిత మొనర్చి, నిన్నే మాటి మాటికి చూపించుచున్నాడు. నీవు ఉచితజ్ఞుడ వగుదు వేని, సంతానము లేని నిర్భాగ్యుడవు కా వేని, కపట స్వభావము ను వీడి వెంటనే రమ్ము.”<sup>117</sup>

పెరియాళ్వారులు తమ దివ్య ప్రబంధమున పలు తావులందు కృష్ణ లీలలను కథా రూపమున వర్ణింపకుండుటలో - తామును వాని లీలలో భాగమును పంచుకొనియుండుటయే కారణము. ముఖ్యముగా - కృష్ణునకు స్రవ్య పానము చేయించుట, కృష్ణుడు కాననములో గోవులను మేపుటకుఁ బోవుట మొదలగు సమయములందు పెరియాళ్వారులు తాము యశోదగాఁ దలంచుకొని, ఆ కృష్ణునిపై మమకారమును, ఆత్మీయతను విశేషముగా వెల్లడించి యున్నారు. ఈ కారణము వలన, దివ్య ప్రబంధములలో పలు తావు లందు - వివిధ సంఘటనలు, వివిధ సన్నివేశములు స్రవ్యక్షముగ జరుగుచున్నట్లు, సజీవము లగు వర్ణనలు కాన వచ్చును. ఇట్టి వర్ణనలలో పెరియాళ్వారుల తన్మయత్వము సైతము బాగుగాఁ గన్పట్టును. పెరియాళ్వారులు సృష్టించిన ఈ ప్రక్రియ

---

117. “శక్కులిక్కైయన్ తదజ్ఞాల్ మఱివిత్తు  
ఒక్కరై మేతిరున్దు ఉన్నయే కుట్టిక్కట్టుజ్ఞాన్  
తక్కతఱియేల్ శనిరా శలమ్ శెయ్యాదే  
మక్కల్ పెతాద మఱిదనై యేల్ వాకజ్ఞామ్.”

ననుసరించుచు, తరువాతి కవులు - పురాణ కథలను, శైలిని వదలి, తమ భావనా బలముతో - కృష్ణ లీలను మనోహరముగా వర్ణించి యున్నారు.

### కృష్ణుని భువన మోహన సౌందర్యము

కృష్ణ లీలలను వర్ణించిన భక్త కవు లెల్లఱును, అతని భువన మోహన సౌందర్యమునకు ముగ్ధులై యున్నారు. వారి కావ్యములలో - కృష్ణుని రూప సౌందర్యమును వర్ణించు పట్టు లనేకములు గన్పట్టును. అట్టి పట్టులలో - వారికిఁ గల సహజ మగు చిత్త వృత్తి స్పష్టముగా మనకు గానవచ్చును.

ఆళ్వారు లందఱును కృష్ణుని భువన మోహన సౌందర్యమునకు ముగ్ధులైన వారే. వారిలో కొందఱు - కృష్ణ చరితమును, లీలలను రసవత్తరముగా వర్ణించుచు, ఆ కృష్ణుని యందు వానికిఁ గల అచంచల మగు ప్రేమ భావమును వ్యక్తీకరించి యున్నారు. వారు కృష్ణుని రూప సౌందర్యమును వర్ణించుచు, ఒకపుడు తామును ముగ్ధు లగుచుండెడివారు. మరి యొకపుడు, ఏ గోపిక చేతనో ఆ కృష్ణుని రూప లావణ్యములను వర్ణింపఁ జేసి, తద్వారా - తాము అత్మానందము నందుచుండెడివారు. ఆళ్వారులు ముఖ్యముగా - బాల రూప సౌందర్యమును, కిశోర రూప సౌందర్యమును వర్ణించుటతో ఎక్కువ మక్కువఁ జూపి నట్లు, వారి దివ్య ప్రబంధముల మూలమున స్పష్ట మగును.

కృష్ణుని బాల రూప సౌందర్యము :-

కృష్ణుని బాల రూప సౌందర్యమునకు విశేషముగ ముగ్ధులైన ఆళ్వారులలో - పెరియాళ్వారులు అగ్రగణ్యులు. ఇరువది పాశురములలో వీరు - బాల కృష్ణుని రూప సౌందర్యమును నఖిళి పర్యం

తము వర్ణించియున్నారు. ఒక్కొక్క పాశురములో ఒక్కొక్క అవయవ శోభ - మిక్కిలి రవణీయముగ నిట్లు వర్ణింపబడినది:-

“కృష్ణుని పాదములు - వికసించిన కమలముల వలె సుందర మైనవి.”<sup>118</sup>

‘ఆ పాదములలో - మేలిమి బంగారమందు పొదగబడిన ముత్యముల వలెను, రత్నముల వలెను, వజ్రముల వలెను ప్రేక్ష్య శోభిల్లుచున్నవి.’<sup>119</sup>

‘పగడ వర్ణము గల దివ్యాధరముల మధ్య భాగమున ప్రకాశించు చంద్రరేఖ వలె, దంతములు విలసిల్లుచున్నవి.’<sup>120</sup>

‘కమల దళముల నడుమ మధువును గోళిలు భ్రమరముల వలె, కృష్ణుని నుదుటిపై అంద మైన ముంగురులు ప్రేలాడుచున్నవి.’<sup>121</sup>

118. “పాద కమలజ్ఞా కాణరే, వవళనాయార్ కాణరే.”

- పెరియాళ్వార్ తిరు మొళి : 1-2-1

119. “మత్తుమ్ మణియుమ్ వయిరముమ్ నన్నొచ్చుమ్

తత్తి ప్పడిత్తు తలై ప్పెయ్దాతోప్పిర్ ఎజ్జుమ్

వత్తు విరలుమ్ మణివణ్ణన్ పాదజ్ఞాన్

ఒత్తి ట్టరున్దనా కాణరే ఒణ్ణుదలీర్ వన్దు కాణరే.”

- పెరియాళ్వార్ తిరు మొళి : 1-2-2

120. “కోలనలుమ్ వవళచెన్దువర్ నాయినిదై

కోమలవళిముత్తై ప్పోర్ శిల పల్లిలక.”

- పెరియాళ్వార్ తిరు మొళి : 1-6-9

121. “కెజ్జమల ప్పూడిర్ తేనుణ్ణుమ్ వణ్ణై ప్పోర్

వడికన్ వన్దు ఉన్ వవళనాయ్ మొయిప్ప.”

- పెరియాళ్వార్ తిరు మొళి : 1-8-2

బాల కృష్ణుని ముఖారవిందమును చంద్ర బింబముతో పోల్చుచు, పెరియాళ్వారు లిట్లనుచున్నారు :-

‘ఓ చంద్రుడా ! ‘నే నొకడనే అందమైనవాడ’ నని నీవు విట్లు పీల్చుచున్నావు. నీ మెతటి కాంతి గలవాడ వైనను, నా కుమారుని (కృష్ణుని) ముఖ సౌందర్యముతో నీవు సాటి రాజ బాలన్ ‘ 122

‘వికసించిన కమలముల నుండి అమృత బిందువులను స్రవించఁ జేయుచున్నాఁడు నా కుమారుఁ డగు కృష్ణుఁడు ‘ 123

కృష్ణుని కేష్టలలో - పెరియాళ్వారులకు సౌందర్యానుభూతి కల్గినది శిశువునకు స్తన్య పానము చేయించుట, చంద్రుని పిలుచుట, కర తాళ ధ్వనిఁ గావించి (చప్పట్లు కొట్టి) చిటు నవ్వు నవ్వించుట, శిరస్సును పై కెత్తి అటు నిటు కదలించుట, (పరిచయము కలుగునట్లు చేయుట), మృదు వగు చిన్న పాదములతో తప్ప టడుగులు వేయుట మొదలగు క్రియలలో పెరియాళ్వారులు సూక్ష్మముగ సౌందర్యము ననుభవించి, ఆ సౌందర్యమును అవకాశము కొలది తమ దివ్య ప్రబంధమున అభివ్యక్తము గావించిరి.

122. “శుత్రమొళి వట్టమ్ శూన్యు పరన్దిర న్నెజ్జుమ్  
ఎత్తనై శెయ్యిలుమ్ ఎన్మకన్మకమ్ నే రావ్వామ్  
విత్తకన్ వేజ్జడ సాణన్ ఉన్నై విక్కిన్న్  
కెత్తిలిమ్ నోవాయే అమ్మలీకడితోడివా.”

- పెరియాళ్వార్ తిరు మొళి : 1.4.3

123. “పడర్ పజ్జయమలర్ వాయ్ నెకళ ప్పవినడుళిలు తుళిలోర్  
ఇరజ్జొణ్ణ శెవ్వాయాటి యాటి యిత్తిత్తువీళిన్న్  
కడుళ్ళేక్క శుత్తిల్ మణిక్కురర్ పోల్ ఉదై మణికణ కడెన  
తడన్దొళైకొణ్ణ శార్జ్గపాణి తళర్ వడై వడవానో.”

- పెరియాళ్వార్ తిరు మొళి : 1.7.7

వేష భూషణములు :-

బాల కృష్ణుని వేష భూషణములను పెరియాళ్వారులు బహు మనోహరముగా వర్ణించి యున్నారు. ఎన్నియో భూషణములనుఁ గల్పించి, వాని నన్నింటితో కృష్ణు నలంకరించిరి. ఎన్నియో పుష్పముల పేర్లను పేర్కొనుచు, వాని నన్నింటితో కృష్ణుఁ డలంకరింపఁ బడినట్లు వర్ణించిరి.

నీల మేఘ శ్యాముఁ డగు కృష్ణునకు, మెరపు తీగ వలె కాంతి వంశమైన పీతాంబరమును కట్ట బెట్టిరి.<sup>124</sup> ఎఱ్ఱని కమలము వంటి పాదములలో అందెలు, వికసించిన పద్మ పత్రముల వలె శోభిల్లు కాలి వ్రేళ్ళలో ఉంగరములు, నడుమునకు ఘల్లు ఘల్లు ని మ్రోయు గజ్జెలతోఁ గూడిన బంగారు మొల త్రాగెడు, చేతి వ్రేళ్ళలో - వజ్రములతో, ముత్యములతో పొదగఁబడిన బంగారు ఉంగరములు, చెవులలో మకర కుండలములు, తలపై నొక భూషణ విశేష మగు 'చట్టి' మున్నగు వివిధ భూషణములతో కృష్ణుఁ డలంకరింపఁబడెను.<sup>125</sup>

124. "మిన్నుక్కొడియుమోర్ వెణ్ తిత్తెఱుమ్ కూళ్ పరివేడముమాయ్  
పిన్నర్ తుంజుమరళైయుమ్ పీకకచ్చిత్తాడై యొడుమ్  
మిన్నిర్ పొలిన్ద తోర్ కాడ్మకిర్ పోల కళ తివిర్ కాతెయొడుమ్  
తన్నిర్ పొత్తిన్ద విడడి కేళన్ తళర్ నడై నడవాన్."

- పెరియాళ్వార్ తిరుమొళి : 1-7-8

125. "శెఱ్ఱమత్కళవిర్ శిత్తిత్ పోర్ విరతిర్ శెర్ తికళాళకళమ్  
కిణ్ణిణి యుమ్ అరై యిర్  
తణ్ణియపొన్ వడముమ్ తాళనన్మడుకై యిన్ పూదొడు పొన్మణియమ్  
మోదిరమముమ్ కిటియుమ్  
మణ్ణలనై మ్మడైయుమ్ తోళ్వకై యుణ్ణైయుమ్ మకరముమ్ వాళికళమ్  
శుట్టియు మొత్తిలక  
ఎణ్ణి కుడిక్కరకే యాడుక శెఱ్ఱరై ఏళుతుముడై యా యాడుక  
వాడుకవే."

- పెరియాళ్వార్ తిరు మొళి : 1-5-10

కృష్ణుడు నడచునపుడు గజ్జలు ఘల్లు ఘల్లు మని చ్వనించు చున్నవి. <sup>126</sup> అమృతముతో నిండిన నోటితో కృష్ణుడు చిటుకవ్వు నవ్వు నపుడు కలెడు ధ్వని, చెఱకు రసము నిండుగాఁ గల పానమునకు రంధ్రము వేసినచో - అందలి రసము వెలుపలకు స్పృశించునపుడు కలెడు ధ్వని వలె నున్నది <sup>127</sup>

కృష్ణుని కిశోర రూప సౌందర్యము :-

గోకులమున గోపికలను ముగ్ధులఁ గావించు కృష్ణుని మోహన రూపమును ఆశ్వాదులు పలు తావులలో వర్ణించి యున్నారు. కృష్ణుని కిశోర రూప సౌందర్యమును గోపికలచే పెరియాళ్వారులు విశేషముగ ఆస్వాదించఁజేసిరి. ఆవులను మేపుకొని, బలరామునతో - ఇతర సహచరులతో తిరిగి వచ్చు కృష్ణుని ఆలోచిక సౌందర్యమును గాంచి, గోపికలు తన్మయత్వము నందిరి.

నంద కుమారుఁ డగు కృష్ణుడు - కల్ప లత యందలి మృదు వగు పుష్పము వంటి వస్త్రమును ధరించి, నడుమున అందమైన పట్టు వస్త్రమును బిగువుగాఁ గట్టి, కంఠమున - సుందరములు, సుగంధ యుక్తములు నగు సుమ దామములను ధరించి, నెత్తిపై నెమలి పింఛము నలంకరించుకొని, సంధ్యా సమయమున ఇతర బాలకులతోఁ గూడి,

126. “తాడర్ శబ్దితై శలార్ పిలారెన్న

తూజు పొన్నటి యెలిరన్న.” - పెరియాళ్వార్ తిరు మొళి : 1-7-1

127. “కన్నర్ ఉడమ్ తిరున్దొలొత్తూటి

కణకణ శిరిత్తు ఉనన్దు” - పెరియాళ్వార్ తిరు మొళి : 1-7-4

వనము నుండి తిరిగి వచ్చుచున్నాడు.<sup>128</sup> ఫాలభాగమున సిందూర తిలకము కోటిల్లుచున్నది. ఇతర సహచరులతోఁ గూడి కృష్ణుఁడు వచ్చు నపుడు - మేఘములు గర్జించునట్లు ధ్వనించుచున్నది. పగడముల వలె నుండు అధరములను, ఆ యధరములపై చిందు లాడు మధుర మైన మంద హాసమునుఁ జూచియు, వేణు గానముతోఁ జాటు, తన సహచరులతోఁ గూడి నృత్యముఁ జేయుచు వచ్చుచుండు భవన మోహనునిఁ జూచియు తన్మయత్వము నందినది తల్లి.

మురళిని మోయించునపుడు కృష్ణుని అపార సౌందర్యమును ఆఘోరులు మిగుల మనోహరముగా వర్ణించియున్నారు.<sup>129</sup> అలౌకికము-ఆపరిమితము నగు కృష్ణుని భవన మోహన సౌందర్యమును వర్ణించు పట్టులలో - భక్త కవులు తమ చైతన్యమును వీడిరి. తిరుప్పావనాఘోరులు తమ వీరైక రచన యగు 'అమలనాది పిరాన్' అను దివ్య ప్రబంధమున

128. "వల్లి మణ్ణతళన్నవాడై కొణ్ణ వలై యఱ తిరువరై విరుత్తుడుత్తు పల్లనుణ్ పత్తాకవుడైవాళ్ళ త్తిప్పణైక్కచ్చున్దిప్పొత్తలై నడువే ములై నన్నుమలర్ వేజై మలరణిన్దు పల్లాయర్ తుళానడువే ఎల్లియమొత్తాక ప్పిన్నైవరుమ్ ఎదిర్ నిన్జణ్ణవత్తై యిళలేన్మినే."

- పెరియాళ్వార్ తిరు మొళి : 3-4-2

129. "శిన్దుర మిలన్గ త్తన్దిరు నెత్తిమేర్ తిరు త్తియ కోఱమ్ముమ్ తిరుక్కళలుమ్."

- పెరియాళ్వార్ తిరు మొళి : 3-4-6

130. "కాలప్పర్ నిరైప్పిన్నే తత్తక్కావిన్ కీళ్ తన్ తిరుమేవి నిన్జాళి తిళళ నీలనన్నుమ్ తుణ్ణనే త్తిరత్తలణిన్దు పల్లాయర్ తుళానడువే."

- పెరియాళ్వార్ తిరు మొళి : 3-4-7



భక్తరంజని దివ్య సౌందర్యమును నఖిలిఖ పర్యంతము వర్ణించుచు ప్రస్తుతించిరి. తద్వారా భక్తుని రూప సౌందర్యమునకు సంబంధించిన ఈ చిత్రణములచే మిక్కిలి ప్రభావము లైరి. మధ్యయుగమునకుఁ జెందిన ప్రస్తుత భక్త కవులును - తమ కావ్యములలో - కృష్ణుని అలౌకిక రూప సౌందర్యమును బహు సమణి ముముగ పర్ణించిరి.

### కృష్ణుని పరమాత్మ తత్త్వము

లీలా మానష విగ్రహుఁ డగు కృష్ణుని భువన మోహన సౌందర్యమును పరిపూర్ణముగ వర్ణించుచున్నను, బాలకృష్ణుని లీలా సాగర తరంగములలో మునుక లిడచున్నను, కృష్ణుఁడు విద్రుహ్న స్వరూపుఁ డగు మహావిష్ణువు యొక్క అవతార మనియే ఆశ్వామలంతురును సంజూచించిరి. వారు తమ దివ్య ప్రబంధములలో అటు నటు కృష్ణుని పరమాత్మ తత్త్వమును వర్ణించియే యున్నారు. చేతనుల నుద్ధరించుకొను, భూ మండలమున అధర్మము వ్యాపించినపుడును కృపా సముద్రుఁ డగు కృష్ణుఁడు తన దయా గుణమును వ్యక్తీకరించుటకు భూ మండలమున నవతరించుచుండు ననియే వారు తలంచిరి. తమ దివ్య ప్రబంధములలో అటు నటు విష్ణువు యొక్క ఇతర అవతారములను సంబంధించిన లీలలనుఁ గూడ ఆశ్వామలు కీర్తించిరి. ఆశ్వామల అలములో - ఆ యా యవతా ములకు సంబంధించిన కథలు విశేషముగ ప్రచరిత మగుచునే ఉన్నవి. ఆదియునుఁ గాక, విష్ణు భగవానుఁడు భక్త వత్సలుఁడుగా - కర్షణా న్ముద్రఁ డుగా - నత్య సంకల్పుఁడుగా ప్రజలు సంభావించెడివారు. అందువలన ఆ కాలములో - జన సామాన్యమున భక్తి ప్రచారము నులభ సాధ్య మయ్యెను.

ఆశ్వామల దివ్య ప్రబంధములలో - విష్ణువు యొక్క యవతారములు, ఆ యవతారములకు సంబంధించిన లీలలు పరిపూర్ణముగ

వర్ణింపఁబడినవి. వివిధములగు అట్టి యవతారములను వర్ణించు పట్టులలో ఆశ్వాదులు - ఏ విధమైన భేద భావమును చూపియుండ లేదు. ఈ యవతారముల నన్నింటిని పరబ్రహ్మ యగు విష్ణువు యొక్క వివిధ రూపము లనియే వారు భావించిరి కాని, మిగిలిన యవతారములందుకంటెను కృష్ణావతారమునందే వారి మనస్సు విశేషముగ విహరించెను.

కృష్ణుని లీలలను - చేష్టలను వర్ణించు నమయములందును, కృష్ణుని ఆలౌకిక శక్తిని వ్యక్తీకరించు సందర్భము లందును అతి మానుష మగు (Super human) అతని అద్భుత కృత్యములను మనకు ఆశ్వాదులు దర్శింపఁజేసిరి. కృష్ణుడు పరబ్రహ్మ యగు విష్ణువు యొక్క అవతార మనియు, ఆతఁ డీంతకు మున్ను అనేకము లగు అవతారము లనెడు శృంగులకు కృష్ణావతారము కొలికి (Link) వంటి దనియు ఆశ్వాదులు వర్ణించిరి ఇట్లు వర్ణించుటలో - కృష్ణుని పరమాత్మ తత్త్వమును స్థాపించుటయే ఆశ్వాదుల ముఖ్యోద్దేశ్యమై యున్నట్లు స్పష్టమగును ఒకే సందర్భమున వారు - కృష్ణావతారముతోఁ బాటు ఇతర అవతారములకుఁ గూడ వర్ణించుటలో - కృష్ణుడు సామాన్యుడు కాఁడనియు, పరబ్రహ్మ స్వరూపుఁడనియు సంభావించి, పూతన సంహారము, శకతాసుర భంజనము, కాళియ మర్దనము, గోవర్ధనోద్ధరణము మొదలగు అతి మానుష కృత్యములను ప్రస్తుతింపఁ దలచుటయే కారణము ఇదియే అందలి యాంతర్యము ఇతర సందర్భములందు నైతము - కృష్ణుని వివిధ లీలలను, బాల్య చేష్టలను వర్ణించునపుడును ఆశ్వాదులు - ఆ కృష్ణుని అతి మానుష కృత్యములను ఆభివర్ణించిరి.

ఉదాహరణము :- 'నీలాకాశమునఁ గల చంద్రుడా ! బాబుఁడు గదాయని ఈతని తిరస్కరింపకుము. పూర్వము షట్టి యాకుపై పవళించిన దితఁడే యని తెలిసి కొనుము. నీని యెడల నీవు ఉదాసీనుఁడవై

యుంటి వేసి, దానిని సహింపజాలక, ఎగిరి గంతు లిడి, వెంటనే  
నిన్ను పట్టుకొనగలడు. కనుక, ఈ పురుషోత్తముని అనాదరింపక  
వెంటనే రమ్ము ” 131

‘ఓ చంద్రుడా ! కృష్ణుడనుపేరు గల ఈ నా సింహ శాబక  
మును బాలుఁ డని యనాదరింఁకుము. ఈతని వృత్తాంతమును తెలిసి  
కొనఁ దలచితి వేని, బలి చక్రవర్తి వద్దకు బోయి, వాని నడిగి తెలిసి  
కొనుము.... వీనికి దానుఁడ వగుము. ....నర్వేశ్వరుఁ డగు కృష్ణుఁడు  
నిన్ను పిలుచుచున్నాఁడు. వేగముగ రమ్ము ’ 132

ఈ పలుకుల మూలమున ఆళ్వారులు కృష్ణుని పరమాత్మ తత్త్వ  
మును నిర్దేశింప నెంచినట్లు వ్యక్త మగును.

కృష్ణునిపై గోపికల ప్రేమ ప్రభావము :-

భగవ ద్భక్తి మార్గములు - ఆళ్వారుల దివ్య ప్రబంధములలో  
వివరింపబడినంత విస్తారముగ మఱి గ్రంథ మందును కానరావు.

131. “పాలకనెన్ఱు పరివవన్ శెయ్యేర్ వణ్ణారునాన్  
ఆతివిరై వళర్న శిఱక్కనవనివన్  
మేవెళప్పాయ్నెన్ఱు పిడుత్తుక్కొళ్ళున్ వెగుళుమేల్  
మరై మడియాదే మానుదీ : మకి? న్దోడివా.”

- పెరియాళ్వార్ తిరు మొళి : 1.4.7

132. “శివయ నెన్ఱు ఎన్నిళళ్ళెన్ఱై ఇళకేర్ కణ్ణాయ్  
శిఱుమెయిన్ వార్తెయై మావలియై చెన్ఱుకేళ్  
శిరుమైప్పిళై కొళ్ళిర్ నీయుమున్ తేవైక్కురియైకాణ్  
నితై మడినెడుమల్ విరైన్ఱున్ఱై క్కుళున్ కిన్ఱన్.”

- పెరియాళ్వార్ తిరు మొళి : 1.4.8

కృష్ణ భక్తి వాఙ్మయ భాండాగారమునకును మహాతాయమాన మైనది. ఇయ్యది భక్తి వాఙ్మయము నందు ఈ కృష్ణ గోపికల భక్తి భావము నకు ప్రముఖ స్థానము లభించినది. అందువలననే ఆ వాఙ్మయమునకు అంతటి ప్రాచుర్యము లభింపగల్గెను.

భక్తి స్వరూప నిరూపణముఁ గావించు గ్రంథములలో - నారద భక్తి సూత్రములు, శాండిల్య భక్తి యాత్రములు అనునవి రె డును అగ్ర గణ్యము లైనవి అందు నారద భక్తి సూత్రములు - 'యథా వ్రజ గోపికానామ్' అనియు, శాండిల్య భక్తి సూత్రములు - 'అత ఏవ తి దభావా ద్వల్లవీనామ్' అనియు, గోపికలకు కృపణి యందుఁ గల ప్రేమ భావమే భక్తి యని, భక్తి స్వరూపమును నిర్వచించెను. ఈ నిర్వచనానుసారము, ఆళ్వారులు తమ దివ్య ప్రబంధములలో - కృష్ణుపై గోపికలకు ప్రగాఢముగాఁ గల చిత్త వృత్తిని, ప్రేమ భావమును నాల్గు విధములుగా నిట్లు విభజించి యున్నారు :-

- |                |                   |
|----------------|-------------------|
| ౧. దాస్య భావము | ౩. వాత్సల్య భావము |
| ౨. సఖ్య భావము  | ౪. మధుర భావము     |

ఈ నాల్గింటిలో - దాస్య సఖ్య భావముల కంటెను, వాత్సల్య మధుర భావము లందే ఆళ్వారులు ఎక్కువ మక్కువఁ జూపినట్లు వారి దివ్య ప్రబంధముల మూలమున వ్యక్త మగును.

**వాత్సల్య భావము :-**

కృష్ణ భక్త కవులు వాత్సల్య భావమును ఒక ప్రధాన తత్త్వముగా పరిగ్రహించినట్లు, వారి కావ్యములలో కానవచ్చును. ఆళ్వారులు గావించిన జాల భావ రూప చిత్రణమున, వాత్సల్య భావమునకు

దుల యశోద, కృష్ణనిపై జూపిన వాత్సల్య భావము అపూర్వమైనది. ఈ వాత్సల్య భావము - నిష్కామముతోఁ గూడినది. ఇయ్యది - ఇతర భావముల కంటెను ఉత్తమమైనదిగా పరిగణింపబడుచున్నది.

తమ సంతతిపై తరి దండ్రులకు వాత్సల్య భావ ముండుట సహజము. అది నిర్దుష్టముగను, నిష్కపటుముగను, నిస్సాన్వర్థముగను ఉండును. అందునను - మాతృప్రేమ అనుపమానమైనది. శైశవావస్థయందుఁ గల కుమారుని మధుర భాషణములను, అన్వష్ట వచనములను వినుట యందును, అతని యాటలను, వివిధ చేష్టలను విరోకించుటయందు సైతము మాతృ హృదయము పొందినంత అనందమును, తన్మయత్వమును, తృప్తిని పితృ హృదయము పొందఁజాలదు.

మాతృ రూపమునకు యశోదను ఒక ప్రతీకగా మనము తలంపవచ్చును. ఈ యశోదయొక్క మహా భాగ్యమును భక్తాగ్రేనరు లగు ఆళ్వారులు బహు భంగులుగా ప్రశంసించుచు; దేవతలు, ఋషులు, మునులు మున్నగువా రయినను - యోగముచే గాని, భక్తిచే గాని అంతటి మహా భాగ్యమును పొందఁజాల రని వక్కాణించిరి.

కృష్ణుని శైశవ దశయందును, బాల్య దశయందును, కిశోర దశయందును మాతృ హృదయము విశేషముగ వికసించినట్లు పెరియార్వారుల దివ్య ప్రబంధమున వర్ణింపబడినది. బాలోచితములగు అన్వష్ట వచనములు సహజ సుందరముగా వర్ణింపబడినవి. బాలకృష్ణుని మాతృ రూపము మొదలు; కిశోర కృష్ణుని మాతృ రూపము వఱకు - వివిధ రూపములు నిరుపమానముగ వర్ణింపఁబడినవి. ఈ వాత్సల్య భావము, సంయోగ - వియోగములుగా రెండు విధములు. అట్టి సంయోగ వియోగముతోఁ గూడిన వాత్సల్య భావమును పెరియార్వారులు

తమ దివ్య ప్రబంధమున అద్భుతముగా ఆభివర్ణించిరి. పెరియాళ్వారులచే సూతనముగా సృష్టింపబడిన ఈ వాత్సల్య భావము - అనంతర కవులను మిక్కిలి ప్రభావితములఁ గావించి, వాత్సల్య భక్తికి సైతము ప్రాధాన్యమును చేకూర్చినది.

**మధుర భావము :-**

భక్తునకును, భగవంతునకును నడుమ, స్త్రీ పురుష సంబంధమును ప్రతిపాదించు పాశురములు - ఆళ్వారుల దివ్య ప్రబంధములలో అధికముగ గానవచ్చును. లోకమున ప్రచలిత మగు ప్రేమ భావము లన్నింటిని ఆళ్వారులు పరమాత్మ వైపుకు మఱల్చిరి. ఇట్లు మఱల్చిన వారిలో - నమ్మాళ్వారులు, తిరుమంగై యాళ్వారులు ముఖ్యులు.

కృష్ణభక్తి విషయమున మనము పరిగణించు శృంగార రసమే భక్తి విషయమున మధుర భావ మని తెలియ నగును. కృష్ణ భక్తి సంబంధించిన అట్టి మధుర భావమునకు గోపికలు ప్రియ ధులుగాఁ గానవత్తురు. ఆ గోపికలు - కామ రూపముగాఁ గల ఆమ పి తియు నిష్కామమే యనునంతగా కృష్ణునిలో లీన మైరి కావన, సంయోగ - వియోగము లనబడు రెండు అవస్థల యందును గోపికల చిత్త వృత్తులు పరాకాష్ఠ నందుకొన్నట్లు మనము గ్రహింప నగును.

భక్తునకును, భగవంతునకునుఁ గల నవ విధ సంబంధములలో - నాయకీ నాయక సంబంధము అద్వితీయ మైనది. ఈ సంబంధములను నిరూపించి స్థాపించిన మహనీయులు ఆళ్వారులే. ఇది మిక్కిలి మహత్తర మైనది. ఈ మధుర భావమును కావ్యపరముగా మలచుటకు లౌకిక మగు శృంగార కావ్యములలోఁ గల ప్రక్రియ లన్నింటిని ఆళ్వారులు అలంబనముగాఁ గొని, భక్తునకును, భగవంతునకును నడుమ - అలౌకిక మగు ప్రేమ భావమునుఁ గల్పించిరి. ఇయ్యది - అనంతర

కృష్ణ భక్తులకును, భక్త కవులకును మార్గ దర్శకమై, మహానందమును ప్రసాదించినది.

సహజ సిద్ధ మగు ఆండాళ్ మధుర భావము :-

భగవంతునియందు తమకుఁ గల మధుర భావమును వ్యక్తము గావించుటకు ఆళ్వారులు - తాము స్త్రీ త్వము నొనరించుకొనుటకు అవశ్యక మయ్యెను. కాని, ఆండాళ్ సహజముగ స్త్రీ యగుటచే, ఆమెకు అట్టి యవసరము కలుగలేదు. ఇందువలన, పురుషుఁ డగు భగవంతుని ప్రియించుట ఆమెకు సులభ సాధ్య మయ్యెను.

బాల్యదశ యందే ఆమె మనస్సు మురళీ మాధవునిపై లగ్న మయ్యెను. కాలక్రమమున ఆమె ప్రియ భావము వృద్ధిఁ జెందఁగాఁ కృష్ణుని సంయోగమునకై పరితపించు గోపిక వలె ఆమె పరిస్థితి పరిణ మింపెను. తన నంకల్ప సిద్ధికై తా నొక గోపికగాఁ దలంచుకొని, మార్గళి మాసమున, నభీ జనముతోఁ గూడి, నియమ నిష్ఠలతో వ్రత మాచరించెను. త త్ఫలితముగా - ఆమె మనోరథ మీడిరి, శ్రీరంగ రాజేశ్వరియై విరాజిల్లెను

ఆండాళ్ రచించిన 'తిరుప్పావై' 'నాచ్చియార్ తిరుమొళి' అను దివ్య ప్రబంధములు రెండును - మధుర భక్తికి మకుటాయమానములు. ఇవి - భారతీయ భక్తి సాహితీ మహోద్యానమున విరిసిన సుగంధ సుమ రాజములు. ఇవి - అనంతర భక్త కవులను విశేషముగ ముగ్ధులఁ గావించి వైచినవి.

ఆండాళ్ దివ్య ప్రబంధములలో - గోపికల ప్రేమ భావమును ప్రస్ఫుటంపఁజేయుపాశురము లనేకములున్నవి. అనేక రూపములుగాఁగల

అట్టి గోపికల ప్రియ భావ పరంపరలు - ఈ క్రింద పేర్కొనబడు నాల్గు కృష్ణులతో మనకు స్పష్టముగా గన్పట్టును.

౧. వేణు మాధుర్యము

౩. రాధా (నప్పిన్న) కృష్ణుల  
ప్రియ కలాపములు

౨. రాన లీల

౪. భగమర గీతములు

### వేణు మాధుర్యము - త త్రప్రభావము

గోపికలకు కృష్ణునిపై గల్గిన ప్రియ భావమునకు - కృష్ణుని మురళీ నాద ప్రభావము గూడ నొక ముఖ్య కారణము. అది - నకల చూడర జగత్తును ఆకర్షించు శక్తి గలది. అట్టి వేణు గాన మాధుర్యము ఆళ్వారుల దివ్య ప్రబంధములలో మనోజ్ఞముగ వర్ణింపబడినది. అనంతర భక్త కవులు - దీనిచే మిక్కిలి ప్రభావితు లగుటయే గాక, దివ్య ప్రబంధములందరి విశేషాంశములను సైతము స్వీకరించి, కావ్యములను సంతరించిరి.

కృష్ణుని మురళీ రవళి - నకల జీవ రాసులను సమ్మోహింపఁ జేయు మహత్తర ప్రభావము గలది. దాని ప్రభావము - మిగిలిన వానిపై కంటెను, గోపికల హృదయములపై విశేషముగ ప్రసరించెను. 'పెరియాళ్వార్ విరుమొళి' దివ్య ప్రబంధములలో - మూడవ శతకము నందలి ఆరవ దశకమున, మురళీమాధుర్యము, దాని ప్రభావము సహజ సుందరముగా వర్ణింపబడినది. మచ్చు కొక వర్ణన :-

'కృష్ణుడు పవిత్ర మగు తన యధరమున మురళి నుంచి వాయించెను. ఎంతటి యాశ్చర్యము ! ఆ ధ్వనిని వినినంతనే



కుతూహల పూరితము లగు స్తనములు గల గోప కన్యల కోమల శరీరములు పులకించెను. ఆ మురళీ నాద హృదయమున, అత్త మామల ప్రతిబంధములనుఁ గూడ ఆ గోప కన్యలు లెక్క సేయక వెలుపల కేతెంచి, దారములో గుచ్చబడిన పూల వలె, ఒక తావుకు వదునగా వచ్చి నిలచిరి.<sup>183</sup> కృష్ణుడు వేణువును తన పెదవిపైఁ బెట్టి, ఎడమ భుజమును వంచి, రెండు చేతులను ఆ వేణువుపై నుంచి, కను బొమలను ముడిచి, గాలి నింపి, క్రింది పెదవిని ముఁచి, వేణువును వాయించెను, అప్పుడు - గోప కన్యల కేశ బంధములు విడిపోయెను. అస్తవ్యస్తము లగు తమ వస్త్రములను ఆ కన్నీయులు తమ హస్తములతో నవరించుకొనుచు, కృష్ణుని వైపు చూచుచుండిరి.<sup>184</sup>

రా స లీ ల

(ఆళ్వారుల 'కురవై కూతు')<sup>1</sup>

ఆళ్వారుల దివ్య ప్రబంధములలో ఎచ్చటను 'రాస లీల' శబ్ద ప్రయోగము కానరాదు. కాని, అయ్యది - ఆళ్వారుల దివ్య ప్రబంధ

183. "నావలమ్ పెరియ తీవిలి వాళమ్ నజైమీరగ్ ఇదోరబ్బుదమ్ కేళి"

తూవలమ్ పురియదైయ తిరుమాల్ తూయవాయిల్ కుళిలో కైవళియే

కోవలర్ శిరిమియరిళ్ళొక్కజ్జెకుడుకలిప్ప ఉడయళ విళ్ళెన్దు ఎల్లమ్

కావలమ్ కడున్దు కయరుమాలై యాగి వన్దుకవిళ్ళెన్దు విన్దువరే "

- పెరియాళ్వార్ తిరు మొళి : ౩-౧

184. "ఇదవజరై యదత్తొళాడుళాయ్తు ఇరుకై కూడవ్వురువమ్ వెరిన్దేఱి  
కుడవయిలువదజాయ్ కడై కూడ క్కొవిన్దన్ కుళర్ కోడూదివపోడు  
మడమయిల్ కళాదుమాన్ పిజైపోలే మజై మూరల్ మలర్ కూన్దులవిళ

ఉడై నెగిళ వోర్ కై మూల్ తుగిల్ పత్తి ఒలియోచరిక్కణోడ వన్దువరే."

- పెరియాళ్వార్ తిరు మొళి : ౪-౧-2

ములలో - 'కురవై కూత్తు' అను పేర అభివర్ణింపబడినది. తమిళ ప్రదేశమున ప్రచలిత మగు కొన్ని కథలలో - కృష్ణుడు గోపికలతోఁ గావించిన వివిధ నృత్యములు గన్పట్టును. ఈ 'కురవై కూత్తు'కు ప్రాచీన తమిళ శాజ్ఞాయమున నొక విశిష్ట స్థాన మున్నది. సంఘోత్తర కాలమునకుఁ జెందిన 'లిలప్పధికారము'లో - ఈ కురవై కూత్తు నృత్యము వర్ణింపబడినది ఇయ్యది - 'రాన లీల' వలె నుండును.<sup>135</sup> ఇందుచలన, 'కురవై కూత్తు' అను పేర రాన లీలను ఆళ్వారులు తమ దివ్య ప్రబంధములలో వర్ణించినట్లు స్పష్ట మగు చున్నది. అట్టి రాన లీలా వైభవమును మన మిపు డించుక పరిశీలింతము :-

“ సుందరము - సుగంధ భరితము నగు వన మాల - కృష్ణుని కంతమున శోభిల్లుచున్నది. నెమలి పింఛముతోఁ గూడిన కిరీటమును శిరస్సుపై ధరించి, అంద మగు మెత్తని వస్త్రమును నడుమున బిగించి, చెవులలో పూల గుత్తుల నుంచుకొని, సువాసనలతోఁ గూడిన పుష్పములచే విలసిల్లు కేశములు గల గోప కన్యకల నడుమ వేణువును వాయించుచు,<sup>136</sup> వారిని మోహింపజేసి, వారి చేతులను తన

135. "This kuravai kuttu, We proceed to identify, with Rasa krishna which is described in Bhagavata (x Ch 33 According to a description in the silappadhikaram, the celebrated Tamil Classic of 2nd Century A. D., Seven or nine Cowher dressed engage in the each Joining her hands to those of Oanother. This dance her hands to those of Oanother. This danced by Krishna with Cowhedesses."

- 'Krishna in early Tamil Leteratur' ! article by V R.R Dikshitar in 'Indian cultur' vol. 1V.(37-38), pp. 267-70.

136. పెరుమాళ్ తరు మొళి : 6-9

చేతులతోఁ దీసికొని<sup>137</sup> నృత్యముఁ గావించుచు,<sup>138</sup> వారిని అనందింపఁ జేయుచు,<sup>139</sup> కృష్ణుడు - నవ యౌవన లగు ఆ గోప కన్యలతో అడుచు నాడుచు, ప్రేమ ప్రవాహమును ప్రవహింపఁ జేసెను.”<sup>140</sup>

### రాధా (సప్తమీ) కృష్ణుల ప్రణయ కలాపములు

మహా భారతము, హరి వంశము, బ్రహ్మ వైవర్తము, విష్ణు పురాణము మున్నగు పా్చీన సంస్కృత గ్రంథములలో - రాధ ప్రస్తావన కానరాదు. పా్చీన గ్రంథములలో - కృష్ణుని ప్రేమ లీలలు వర్ణింపఁబడినవి. గోపికల వర్ణన మున్నది. కాని, ‘రాధ’ ఎందును ఉల్లేఖింపఁబడలేదు. భాసుని నాటకములలో - కృష్ణుని ఘట్టములం దైనను ‘రాధ’ పేరు కానరాదు. భాగవత పురాణములో - కృష్ణ చరితమున, విశిష్టత గల ఓక గోపికను గుఱి చిప్రస్తావి పఁబడినది.<sup>141</sup> కాని, ఆ గోపిక పేరు ‘రాధ’ యని, స్పష్టముగా నుల్లేఖింపఁబడి యుండలేదు కాని, కాలక్రమమున ఆమెయే రాధ’ యను పేర ప్రసిద్ధి పొంది యుండ వచ్చును.

ఈ రాధా వృత్తాంతము తొలుత హాలుని గాథా సప్త శతీలోఁ గానవచ్చును. అనంతర కాలములో వెలువడిన సంస్కృత వాఙ్మయము

137. తిరు వాయ్ మొళి : 4-2-2

138. తిరునెడు న్దొణకమ్ : 16

139. తిరు వాయ్ మొళి : 8-8-4

140. పెరియ తిరు మొళి : 9-8-8

141. “అనయాఽఽరాధితో నూనం భగవాన్ హరి రీశ్వరః  
యన్నో విహాయ గోవిందః ప్రీతోయామనయదరహః” (10-30-28)

నందు - రాధను గుఱించి విశేషముగా నుల్లేఖింపబడినది. అటు పిమ్మట, జయదేవుడు సంస్కృత భాషలో రచించిన 'గీత గోవిందము' నందు, రాధా కృష్ణుల ప్రణయ కలాపములను అత్యంత మనోహరముగ అభివర్ణించెను. అనంతరము - విద్యాపతి, చండీ దాసు, సూర దాసు మున్నగువారి కావ్యములు కేవలము రాధా పరములుగనే వెలసినవి. ఇందువలన, 'అనలు' ఈ రాధ ఎవరో మన మిప్పుడు తెలిసికొన వలసి యున్నది :-

పురుషుడు - పురుషోత్తముడు నగు మహా విష్ణువునకు శ్రీదేవి, భూ దేవి నీళా దేవి అను మువ్వురు దేవేరులున్నట్లు వేద వాఙ్మయము నందును, ఆగమ శాస్త్రము లందును అభివర్ణింపబడినది. మహా విష్ణువును 'పురుష సూక్తము' కీర్తించునట్లే, శ్రీ దేవిని 'శ్రీ సూక్తము', భూ దేవిని 'భూ సూక్తము' నీళా దేవిని 'నీళా సూక్తము' స్తుతించుచున్నవి. ఈ నీళా దేవియే కృష్ణావతారమున 'నప్పిన్న' యను పేర ప్రియురాలయ్యెను.

యశోదాదేవి సోదరుఁ డగు కుంభ గోవునకు - 'ధర్మ దేవత' యను ధర్మ పత్ని యందు నీళా దేవి యంశతో నుద్భవించిన పుత్రికా రత్నమే ఈ నప్పిన్న. ఈమె వివాహార్థము స్వయంవర శుక్రముగా నేర్పరుపబడిన సప్త వృషభము ను మర్దించి, కృష్ణుఁ డీమెను వివాహ మాడెను. లోకోత్తర సౌందర్య రాశి యగు ఈ రమణీ మణియే కృష్ణుని దేవేదులలో ప్రధాన మహిషి, పట్ట మహిషి. ఈ వృత్తాంతము భాగవతాదు లందును, నీళా సుందరీ వరిణయము నందును బహు భంగులుగా వర్ణింపబడినది.

సంస్కృత సాహిత్యమున వర్ణింపబడి, ఉత్తర దేశీయులచే ఆరాధింపబడి, దాక్షిణాత్యులచే ఆరాధింపబడుచున్న రాధయే తమిళ

సాహిత్యమున 'నప్పిన్న' అను పేర వర్ణింపబడినది. దక్షిణాత్యులచే 'నప్పిన్న పిరాట్టి'గా వ్యవహరింపబడుచున్నది.<sup>142</sup>

ఈ నప్పిన్న - కృష్ణునకు ముఖ్యమైన ప్రియురాలుగా - శిలప్పధికారమ్, మణి మేళలై, జీవక చింతామణి మున్నగు తమిళ గ్రంథము లందును, అశ్వారూప దివ్య ప్రబంధము లందును అభివర్ణింపబడినది. అంద మైన కుంతలములు గల మయూర శరీరమువలె, నప్పిన్న శరీరము అతి సుకుమార మైనదని పెరియాళ్వారులు వర్ణించిరి. అండాళ్ కూడ, తిరుప్పావులో నొక పాశురమున తనను గోపికగాఁ దలచుకొని, ఇతర గోపికలను నిదుర మేల్కొలుపు సందర్భమున, కృష్ణునకు ముఖ్యమైన ప్రియురాలగు 'నప్పిన్న'ను ప్రస్తుతించి యున్నది.<sup>143</sup>

ఈ నప్పిన్న - అనంతర సంస్కృత సాహిత్యము నందును, మధ్య కాలీన మగు కృష్ణ భక్తి సాహిత్యము నందును 'తాధ' యను పేరనే వర్ణింపబడినది.

142. "We Venture to Conjecture that Nappinni is the Tamil name of Radha."

- V. R. R. Dikshitar ; 'Indian Culture' Vol ; IV (37-38) pp. 1 26770.

143. "మువ్వుత్తు మాన రమరర్ క్కుమున్ శెన్దు  
కత్తుమ్ తవిర్ క్కుమ్ కతియే తుయిరెళాయ్  
శెప్పముడైయాయ్ తిఱుదాయ్ శెత్తార్ క్కు  
వెప్పమ్ కొడుక్కుమ్ విమలా తుయిరెళాయ్  
శెప్పన్న మెన్ మురై చెప్పవాయ్ చ్చిఱుమరుక్కో  
నప్పిన్నై న్నక్కాయ్ తిరువే తుయిరెళాయ్  
ఉక్కముమ్ తట్టాళియమ్ తన్దు ఉన్ మణాళనై  
ఇప్పోదే యెమ్మై నీరాట్టేలో రెమ్పవాయ్."

భ్రమర గీతములు  
(అశ్వారుల భ్రమర సందేశము)

దివ్య ప్రబంధములలో - కృష్ణ వియోగము వలన పరితపించు నాయిక, కృష్ణుని కడకు సందేశమునుఁ బంపు ఘట్టము లనేకము లున్నవి. నాయిక - నాయకుని రాకకు నిరీక్షించి వ్యర్థ మైనపుడు, ఆ నాయిక - మేఘము మొదలగు అచేతనములకును తన స్థితి గతులను చెప్పి, దయా రహితుఁ డగు ప్రియుని కడకు సందేశమునుఁ గొని పోవలసిన దని వేడుకొనును. వీనిలో - భ్రమర సందేశ ఘట్టములను తిరుమంగై యాశ్వురులు, నమ్మాశ్వురులు వర్ణించిరి <sup>144</sup>

ఈ ఘట్టములలో - పేమ పీడిత యగు నాయిక (గోపిక), నిర్దయుఁ డగు నాయకుని (కృష్ణుని) కడకు సందేశముఁ బంపును ఈ సందేశము నందు నాయిక యొక్క దుర్దశ హృదయ విదారకముగా నుండును. నాయకుని నిర్దయత్వముతో గూడి యుండును. ఇట్టి ఘట్టముల ననుసరించి తర్వాత కవులు 'భ్రమర గీత' లను పేర కావ్యములను విరివిగా రచించిరి

పై యంశములనుఁ బట్టి, అశ్వురులకు శ్రీ రామ కృష్ణావతారము లందు ప్రగాఢముగాఁ గల భక్తి భావము స్పష్ట మగును.

—\*—

144. పెరియ తిరు మొళి : 3-8-1 నుండి, 10 వఱకు 8-4-1 నుండి 10 వఱకు; మరియు - తిరు విరుత్తమ : 54.

# ఆముక్త మాల్యదా సౌరభము

‘విద్యా భూషణ - విద్యా రత్న’

శ్రీమాన్ ఈయుజ్జి వేంకట వీరరాఘవాచార్యులు, ఎం.ఏ: పి.యి.యస్.



“శ్రీ కమనీయహరమణః జెన్నుఁగ దానును గొస్తుభంబునం  
దా కమలా వదూటియు సుదారత దోపఁ బరస్పరాత్మలం  
దాకలితంబులైన తమ యాకృతు లచ్చతఁ బైకి దోప వ  
స్త్రోకత నందుఁ దోచె నన శోభిలు వేంకట భర్త గొల్పెదన్.”

ఆముక్త మాల్యద - కథా శరీరము

అంగ ప్రత్యంగ సూచిక

	వేదము వారి ప్రతి	
	పద్య	శ్లో
ప్రథమాశ్వాసము :-		
1. ఇష్ట దేవతా స్తుతి - శ్రీ వేంకటేశ్వరస్వామి	౧	1
౧ అది శేషుఁడు ౨. గరుడుఁడు	౨-౩	3-5
౩ విష్ణుకేసరుఁడు	౪	60
౪. పాండజన్యము	౫	7
౫ నందకము (ఖడ్గము)	౬	8
౬. కౌమోదకి (గద)	౭	9
౭. శార్ఙ్గము (ధనుస్సు)	౮	1
౮. సుదర్శనము (చక్రము)	౯	12
2. ద్వాదశ దివ్య సూరులు	౧౦	13
3. శ్రీకాకుళాంధ విష్ణు దర్శనము - రాయల		
స్వప్న వృత్తాంతము	౧౧-౧౭	14-23
4. స్వప్న ఫల వ్యాఖ్య	౧౬	23
5. కృప దేవరాయల వంశ వర్ణనము	౧౯-౪౪	25-49

6. వప్యగ్రములు	౪౫-౪౬ 10-5
7. కథా ప్రారంభము - శ్రీ విలుబుత్తూరు ప్రశంస	౫౦ 5
8. భాగవతులు - విష్ణుచిత్తులు	౭౯-౮౫ 7-8
9. ఆశ్వాసాంత పద్యములు ; పద్యములు 84 గద్యములు 5 మొత్తము 89	౮౬ ౮౮ 89-9

### ద్వితీయాశ్వాసము :-

పద్య పుట

1. దక్షిణ మధుర నగర వర్ణనము పుష్ప లావికలు పణ్య యువతులు	౩-౩౮ 91-13 ౧౯-౨౨ 109-11 ౩౦-౩౧ 125-2
2. మత్స్య ధ్వజ పాండ్య ప్రభువు	౩౯-౪౪ 37-4
3. గ్రీష్మ ఋతు వర్ణనము	౪౫-౭౦ 144-7
4. వైదేశిక బాహ్మణుడు	౭౧-౭౪ 173-7
5. మత్స్య ధ్వజుడు (వల్లభ దేవుడు) భోజని కడ కేగుట	౭౫ 17
6. ప్రభువునకు విషయ వైమఘ్నము కలుగుట	౨౩-౮౪ 176-8
7. మోక్ష ప్రదుఁ డెవఁ డని నిర్ణయింప విద్యా శుల్కము కట్టుట	౮౫౯-౮ 181-8



8. విష్ణుచిత్తుని మధురా నగర కాత్ర చర్చలందుఁ  
బొల్లొని, నారాయణ పారమ్యమును  
సిద్ధాంతకలింపు మని మన్నారు దేవుఁ  
డాదేశించుట

౭౮-౮౮ 182-83

9. విష్ణుచిత్తుఁడు తన యశక్తినిఁ దెలుప,  
మన్నారు దేవుఁ డాతని ననుగహించి,  
మధుర కంపుట

౮౯-౯౭ 183-88

10. అశ్వాసాంతము

౯౮ 188-91

పద్యములు 99

గద్యములు 2

మొత్తము 101

శృతీయాశ్వాసము :-

పద్య పరి

1. విష్ణుచిత్తుల - రాజ సఖా ప్రవేశము

౭-౫ 193-94

2. విష్ణుచిత్తుల - పర మత ఖండనము

౬-౮ 195-203

3. స్వ మత స్థాపనము

౯-౧౭ 203-10

4. ఖండిత్య కేశిధ్వజ సంవాదము

౧౪-౮౯ 210-60

5. అశ్వాసాంతము

౯౦-౯౩ 261-64

పద్యములు 84

గద్యములు 9

మొత్తము 93

కురియాళ్వారము :-

పద్య పుట

1. విష్ణుచిత్తుని యఖండ విజయము ౩-౯ 266-73
2. శ్రీ మహా విష్ణువు విష్ణుచిత్తునికి సాక్షాత్కరించుట ౧౦ 273 -
3. భక్తిచే మై మఱచి, విష్ణుచిత్తుడు శ్రీ మహా విష్ణువును స్తుతించుట ౧౬ 279
4. దళావతార స్తవము ౧౭-౩౧ 280-98
౧. మత్స్య కూర్మావతారములు ౧౭-౨౦ 280-84
- ౨ వరాహ - నృసింహ -  
వామనావతారములు ౨౧-౨౪ 284-87
- ౩ పరశురామ - రఘురామ -  
బలరామావతారములు ౨౫-౨౮ 287-93
౪. కృష్ణ - బౌద్ధ - కల్యాణావతారములు ౨౯-౩౧ 294-98
5. విష్ణుచిత్తులు శ్రీ విలిబుత్తూరునఁ బ్రవేశించుట ౩౨-౩౭ 298-312
6. యామునాచార్యోదంతము ౩౯-౨౦౫ 313-508
7. యామునాచార్యులు పాండ్య సభ కరిగి,  
(విద్వజ్జన కోలాహలాది) మహా శైవ  
పండితుల మతమును ఖండించి, స్వ మత  
స్థాపన మొనర్చుట ౪౪ - 315
8. యామునాచార్యులు ఠాజ భగినిని పరిణయము  
చేసికొని, అర్థ రాజ్యమునకు ప్రభు వగుట ౪౫ 315
9. వర్షాకాల వర్ణనము ౪౬-౧౩౬ 316-401

10. శరద్భతు వర్ణనము ౧౩౭-౫౩ 401-45

11. యువరా జగు యామునాచార్యుల  
దిగ్విజయము ౧౫౪ 445-

12. యామునాచార్యులకు, త త్పితామహుని  
ప్రశిష్యుఁ డగు శ్రీరామమిత్రుల వల్ల  
జ్ఞానోదయ మగుట ౧౫౫-౨౦౨ 448-57

13. యామున ముని తురీయాశ్రమమును  
స్వీకరింప నెంచి, కుమారునకు రాజ  
నీతిని గణపతు ౨౦౪-౫౫ 457-508

14. అశ్వాసోపసంహారము ౨౦౬ -౫౯ 508-12

పద్యములు 265

గద్యములు 24

29

తెంచుమాళ్ళవఱ్ఱు :-

పద్య పుట

1. గోదాదేవి జననము ౩౬ 515-17

2. యావనోదయము - సౌందర్య లావణ్యాదిక  
వర్ణన ౩౬ 517-36

3. పూర్వ జన్మ వేయస్య లగు సాగ  
కన్యలు గోదాదేవి కిరుగు పొరుగుల  
జనించి, యామెకు చెలికత్తె లగుట ౩౭ 536-87

4. జనకుఁడు వటువ్రతకాయకిఁ గట్టిన  
పుష్ప మాలికను గోదాదేవి రహస్యముగా  
ధరించి, తిరిగి పూల సెజ్జలో పెట్టుచుండుట      ౩౮    537
5. ఆముక్త మాల్యదా విరహ వేదన      ౩౯    539
6. విషుని వివిధావతారముల నామె  
యుపాలంబించుట      ౪౧-౪౪    540-51
7. విరహ కృశ యగు గోదాదేవికిని,  
వయస్యలకును జరిగిన సంభాషణ      ౪౬-౬౫    551-57
8. గోదాదేవి రాధా కృష్ణాదుల  
సుపాలంబించుట      ౬౭.౭౦    558-61
9. గోదాదేవి వయస్యల పున స్సంభాషణ      ౭౧-౭౩    561-62
10. గోదాదేవి తన పూర్వ జన్మ కథను  
చెలికత్తెల వలన నెఱుఁగుట      ౭౪-౭౫    562-63
11. పూర్వ జన్మ స్మృతి వలన దుర్భర వివశ  
యైన యామెకు చెలులు శైత్యోపచారము  
లొనరించుట      ౭౬-౭౭    564-65
12. స్మృతి రాఁగా, చెలికత్తెల నామె - మీ  
తెవ రని యడుగ, వాడు - తాము  
నాగకన్యకల మని చెప్పుట      ౭౮-౭౯    565
13. తిరిగి యామె వివిధ మదనావస్థలకు తో  
నయి, ప్రాణ త్యాగ మొనరింపఁ బోవ,  
చెలు లోదార్చుట      ౮౦-౮౩    565-67

14. తిరిగి యోమె విరహాజి యగుట  
 శైత్యోపచారము లామె తాపమును  
 మఱింత తీవ్ర మొనర్చుట ౮౪-౮౭ 368-71
15. అండా శనుదినము వేకువనే స్నానా  
 ద్యనంతర మలంకరించుకొని, తానే  
 స్వయముగా గుచ్చిన యెఱ్ఱ కలువ  
 పూల దండను, పూజా ద్రవ్యములను  
 గొని, దేవాలయమున కరిగి, ధూప  
 దీపాదులతో వటపత్రకాయ నర్పించి,  
 పుష్పమాలిక నర్పించి, ఫల తాంబూలముల  
 నివేదించి, గర్భాలయ పరిదక్షణము చేసి,  
 తీర్థ శతకోప నిర్మాణముల స్వీకరించి,  
 భగవద్గుణ వైభవమును ద్రావిడ పద్యములతో  
 కీర్తించు చుండుట ౮౯ 371-76
- 16 వసంత ఋతు వర్షనము - గోదాదేవి  
 విరహ వేదన - భగవద్గుణానుసంధానము ౯౬ 376
- 17 మదన తాప మెఱుంగని విష్ణుచిత్తుడు, తన  
 తనయ వింత తప మొనరించుచున్న దని  
 భయపడి, వటపత్ర కాయకి నివేదించుట ౧౦౬-౧౦౭ 629-30
18. అశ్వాసోపసంహారము ౧౦౮-౧౧ 631-32
- |          |     |
|----------|-----|
| పద్యములు | 151 |
| గద్యములు | 10  |
|          | —   |
| మొత్తము  | 161 |
|          | —   |

షష్ఠాశ్వాసము :-

పద్య పుట

1. మాల దాసరి, కుంభజాను వను బ్రహ్మ  
రాక్షసుల యువ కథ

౩-౬౫ 633-70

2. లక్ష్మణ యోగి (= రామానుజులు),  
పూర్ణాచార్యులు (= పెరియనాబి),  
సుందర జామాత (= వరవర ముని -  
తేక, మణివాళ మహా ముని), శతకోప  
నూరి, వేంకటేశ మనీషి (= వేదాంత  
దేశికులు) అను మహానీయుల ప్రశంస

౬౬ 670

3. ఆశ్వాసాంతము

౬౭-౯ 672-74

పద్యములు 61

గద్యములు 9

మొత్తము 70

సప్తమాశ్వాసము :-

పద్య పుట

1. బ్రహ్మ రాక్షసుని (= సోమ శర్మ)  
పూర్వ జన్మ కథ

౩-౨౨ 675-692

2. భాగవత సంసర్గ మహత్త్వమున బ్రహ్మ  
రాక్షసునకు బ్రహ్మజ్ఞమే కాక, భాగవత  
శ్రీయును కలిగి, సోమ శర్మ యను  
వైష్ణవుడుగా మారుట

౨౩-౨౪

693

3.	గోదాదేవి శ్రీరంగనాథ సేవార్థమై విష్ణు చిత్తుఁడు బంగరు పల్లకిలో శ్రీ రంగము నకుఁ గొనిపోవుట	౨౩	695-699
4	వారు శ్రీరంగ నాథుని సేవించుట	౩౨-౩౯	700-708
5.	రంగ నాథుఁడు గోదాదేవిని సాభిప్రాయ ముగాఁ జూచి మెచ్చుకొనుట	౪౦-౪౧	708
6.	గోదాదేవిని రంగనాథుఁడు తనయం దైక్యము చేసికొని, యామె స్థానమున మాయా వధూటిని సృష్టించుట	౪౨-౪౩	709
7.	తనయము గానక, విష్ణుచిత్తుఁడు విలపించి, రంగనాథుని నిందించుట	౪౩-౪౭	710-712
8.	విష్ణుచిత్తుని యమాయకత్వమునకు నవ్వు కొనుచు, రంగనాథుఁడు సమాధాన మొనఁగుట	౪౮-౫౦	712-813
9.	రంగనాథుఁడు బ్రహ్మ రుద్రాదులను విష్ణుచిత్తుని కడకు పెండ్లి రాయబార మున కంపుట	౫౨-౫౩	711
10.	గోదాదేవి రంగనాథుల కల్యాణము	౫౪-౭౧	714-723
11.	ఆశ్వాసాంతము - ప్రబంధోప సంహారము	౭౨-౭౫	721-723
పద్యములు	61 (7 ఆశ్వాసములకు) మొత్తము	పద్యములు	805
గద్యములు	14	గద్యములు	73
మొత్తము	75	వెతలి మొత్తము	878

## ఆంధ్ర సారస్వతము - ప్రబంధావతరణము

ఇంచు మించుగా సహస్ర వర్ష జీవి యగు ఆంధ్ర సాహిత్య కల్ప ద్రుమము ప్రాజ్ఞున్నయ యుగమున నంకురించి, నన్నయాదుల దోహదమున పురాణోహసము లగు భారత భాగవత రామాయణాదుల రూపమున చిగిర్చి, పుష్పించి, పరిబంధ రూపమున పరిణత ఫలమున నందినది. పురాణోహసములు కథా కథన ప్రధానములు. వీని యందు ప్రముఖముగా ధర్మ బోధయు, హితోపదేశము, కర్మ జ్ఞాన భక్తి వైరాగ్యాదిక విచారణయు, అందుల కుపకరించు ఆఖ్యానోపాఖ్యాన ప్రాచుర్యమే కాన సగును గాని, కవితా శిల్పాదు లిం దతి విరళములు. పురాణోహసముల యందు బీజ ప్రాయముగ నున్న పద్య రచనా నైపుణి, రస లంకార విశేషములు, వ్యంగ్య వైభవము, కావ్య శిల్పము, జౌచిత్య స్ఫూర్తి, కవితా చమత్కారములు, కావ్య గుణము లును క్రమముగా ప్రబంధ రూపమున పరిణతి నందినవి. వాల్మీకి రామాయణ మాపాద చూడము ఛందో బద్ధమై, పాఠ్య గేయ మధుర మైనది. సంస్కృత మహా కావ్యముల కిది యొరవడి యగుటచే, సర్గ బంధము లగు మహా కావ్యము లామూలాగ్రము పద్య మయములు. కాదంబరీ హర్ష చరితాదులందు కృత్యాదిని, కథా శరీరమునను ఎడ నెడ శ్లోకము లున్నను, పద్య వైరళ్యమును బట్టి, వీనిని మహా కావ్యము లందు జేర్చక, కథాఖ్యాయిక లని, గద్య కావ్యములుగనే పండిత మండలి నిర్ణయించినది. సంస్కృత మహా కావ్యమే ఆంధ్రమున ప్రబంధ రూపమున నవతరించినది చక్కగా గూర్చబడిన (ప్రబద్ధమైన) గ్రంథమే ప్రబంధము. ఇది కేవల కల్పనాత్మకము - ఇతి వృత్త ప్రధానము గాక, వర్ణనా ప్రధానము మహా కావ్యమున 18 వర్ణన లుండ, ఇం దభివర్ణనలు 22 కేవల కల్పనా కథలు కృత్రిమ రత్నము లని యెంచి, ఆంధ్ర కవులు సానల దీరిన జాతి



రత్నము లగు 'సత్కవి కల్పనా విశేషావహ పూర్వ వృత్తముల'నే గ్రహించి, ప్రబంధముల రచింపఁ జొచ్చిరి నన్నయ తిక్కన రచన లలో - బీజ ప్రాయములుగా నున్న ప్రబంధ సామాన్య లక్షణము లెఱుగ నకృతు లగు హరివంశ - నృసింహ పురాణాదులలో ప్రస్ఫుటము లగుటచే, ఈయన ప్రబంధ పరిమేళనకుఁ డను బిరుదము నందెను. నాచన సోముని 'ఉత్తర హరి వంశము', నన్నెచోడుని 'కుమార సంభవము', శ్రీనాథుని రచనలు, అందు ముఖ్యముగా - 'శృంగార నైషధము' - వీని యందు ప్రబంధ లక్షణములు మఱింత ప్రస్ఫుటము లైనవి. శృంగార నైషధము నొరవడిగాఁ గొని, పెద్దన మను చరిత్రమును రచించెను. సంస్కృతమున మహా కావ్య మంతయు శ్లోక బద్ధ మైనను, దాని ననుసరించిన యాంధ్ర వ్రాసిన ప్రబంధములు మాత్రము గద్య పదవి మయములుగా రచింపఁబడుచుండెను. ఆంధ్ర వాఙ్మయము గద్య పద్యాత్మకముగా నుదయించె ననఁదగును. చంపూ ప్రబంధముల యెడఁ గల యాదరము తెనుఁగు కవులకు కేవల పద్య కావ్యముల యెడఁ గన్పట్టదు.

ఆంధ్ర కావ్య పంచకము - ఆముక్త మాల్యద

గీర్వాణ వాఙ్మయ తరంగిణిలో నవగాహ మొనరించుటకు పంచ కావ్యము లను నైదు రేవులను కొన్ని శతాబ్దముల క్రిందటనే నిర్ణయించిరి. సాహిత్య మహా నదిలో ప్రవేశించి, విహరించుట కొన్ని వందల యేండ్ల నుండి యాచారముగా నున్నది ఇట్లు పాఠ ప్రపచనమున నున్నవి కాళి దాస కావ్య త్రయము - రఘువంశ, కుమార సంభవ, మేఘ సందేశములు, ఛత్ర భారవి కృత కిరాతార్జునీయము, ఘంటా మాఘుని శిశుపాల వధ. కాళి దాస కావ్య త్రయమునకు 'కాళి దాస త్రయ' మనియు వ్యవహారము గలదు. ఈ మూఁడు కావ్యములకు 'లఘు త్రయ' యనియు, కిరాతార్జునీయము, శిశుపాల వధ, శ్రీహర్షుని నైషధీయ చరితములకు 'బృహత్ త్రయ' యనియు

బంగాళా దేశమున వ్యవహార ముట. బహుశః, ఆ ప్రాంతములలో పంచ కావ్యములు గాక, షట్కావ్యములు పఠన పాఠనముల నుండుట సంప్రదాయము కావచ్చును. అంధ్ర దేశమునఁ గూడ, మేఘ సందేశ మును వదలి వేసి, తక్కిన కాళి దాస కావ్యములు రెండును, భారవి, మాఘ, శ్రీహర్షుల కృతులు మూడును కొన్ని ప్రాంతములలో పంచ కావ్యములుగా నెన్నఁబడుచుండును. అందువలననే, వ్యాఖ్యాత్మ చక్రవర్తి యగు మల్లినాథ సూరి - యీ కావ్య షట్కావ్యమునకు చక్కని వ్యాఖ్యల రచించెను.

సంస్కృత సంప్రదాయము ననుసరించి, తెనుఁగునను పంచ కావ్య వ్యవస్థ యేర్పడెను. ఈ నియమము రామ రాజ భూషణ - పింగళి సూరనలకుఁ బిమ్మట వచ్చియుండును. అంధ్ర పంచ కావ్య ములు - పెద్దన మను చరిత్రము, రామ రాజ భూషణుని వసు చరిత్ర, పింగళి సూరన కృత రాఘవ పాండవీయము, శ్రీనాథుని శృంగార నైషధము, కృష్ణ దేవరాయల 'అముక్త మాల్యద' (=విష్ణు చిత్రియము). ఉత్తరోత్తర ప్రాధత్వమునుఁ బట్టి, యివి యీ క్రమముననే సాధారణ ముగ పఠింపఁబడుచుండెను సంస్కృతమున 'బాణుని కాదంబరీ హర్ష చరిత్రములు', సోమదేవ కవి 'యశ స్తీలక చంపువు', మురారి రచించిన 'అనర్హ రాఘవ' నాటకము, శ్రీహర్షుని 'నైషధీయ చరితము'ను, మహా ప్రాధ కావ్యములై, శాస్త్రీయ విజ్ఞాన సంప్రదాయములకు, భారతీయ సంస్కృతికిని నిధులుగాఁ బేర్కొనఁబడును. మాఘుని శిశుపాల వధ యందు నవ సర్గములను పఠించినవాని కింక నవ శబ్దమే యుండ దని ప్రతీతి. అట్లే, 'అముక్త మాల్యద'యు - ప్రాధత్వమున అంధ్ర కావ్య పంచకమున మిన్న; వేదాంతాది శాస్త్ర సంప్రదాయము లకు గని. అంధ్ర సంస్కృతియు, తాత్కాలిక సహజ పరిస్థితులును ఇందు చక్కగా చిత్రింపఁబడెను. మాఘ మురారులకు సంస్కృత పద

జాల మంతయు జిహ్వోగ్రమున నుండె, ననిపించును. రాయల కన్ననో - అంధ్ర కర్నాట ద్రావిడ భాషల యందలి శబ్ద జాలము నందును, సంస్కృత ప్రాకృత శబ్ద జాలము నందును కూలంకష వైదుష్య మున్నట్లు స్ఫుటముగాఁ గన్పట్టును. మొత్తము మీఁద అముక్తమున కవితా వైభవాదుల కంటె, వైదుషీ వైభవము హెచ్చుగా గోచరించును. స్వయముగా విద్య తృప్తియు - బహు భాషా వేత్తయు నగుటయే కాక, బహు శాస్త్ర కోవిదుల తోడను, వివిధ భాషల యందు నిష్ణాతులైన విద్య తృప్తుల తోడను నిరంతర విద్యా గోష్ఠియే దీనికి కారణము కావచ్చును

### రాయల కృతులు

బహు శాస్త్ర వేత్తయు - బహు భాషా పండితుఁడు నగు రాయలు సంస్కృతాంధ్ర భాషల రెంటును ప్రచండ కవి 'అముక్తము' నందలి 'పలికి తుత్ప్రేక్షోపమలు' (1-13) అను పద్యమునఁ బట్టి, రాయలు సంస్కృతమున -

౧. జ్ఞాన చింతామణి      ౪. సకల కథా సార సంగ్రహము  
౨. మదాలస చరిత్రము      ౫. సత్యా వధూ ప్రీతినము  
౩. రస మంజరి      (లేక - సత్యభామా సౌహృదము)

ఇంక నే వేవియో మధుర కావ్యములు రచించి, సహృదయుల మెప్పు నందినట్లు తెలియచున్నది. పై కృతు లన్నియు సుతస్సన్నము లగుట మన యభాగ్యము. పై రస మంజరి - సౌహృద్య విచారక మగు కృతియో, కావ్యమో తెలియదు. రాయల యాస్థానమునకుఁ జెందిన విద్య తృప్తి యవి దృఢముగా విశ్వసింపఁ దగిన మైథిల దేశ వాసి యగు భానుకరుఁడు రచించిన 'రస మంజరి' యను సౌహృద్య

గర్భము - భారత వర్ణమునం దంతటను ప్రచుర ప్రచారమున నున్నది. బహుశః రాయల ప్రోత్సాహము వల్లనే భాను కవి<sup>1</sup> రస మంజరిని నిర్మించె నేమో !

రాయలు ఆముక్తమును రచించిన పిమ్మట, 'జాంబవతీపరిణయ మను నాటకమును రచించెను. అయి దంకములు గల యీ రూపక మున - స్వమంతక మణి వృత్తాంతము, జాంబవంతుని తనయ యగు జాంబవతిని కృష్ణుడు పరిణయ మాడుట చిత్రింపబడెను దీని కేకైక మాతృక - తంజావూరు నరస్వతీ మహల్ గ్రంథాలయమునఁ గలదు. దీనికి పుత్రికలు - ఆంధ్ర సాహిత్య పరిషత్తు నందు (కాకినాడ), శ్రీ వేంకటేశ్వర ప్రాచ్య గవేషణాలయమునను (తిరుపతి) గలవు.

రాయలు - ఉషానిరుద్ధుల వివాహమునుఁ గూడ, 'ఉషా, పరిణయ' మను నాటకమున చిత్రించెను ఈ కృతి రత్నము కూడ సూర్యలోక భాగ్యము నందలేదు. దీని ప్రతివనపర్తి సంస్థానమునఁ గల దట. మనోహర మగు ఈ యితీవృత్తమును గైకొని, సంస్కృత కవు లనేకులు - అనేక కృతులు రచించిరి

ఎన్నో సంస్కృత కావ్య నాటకములు రచించిన రాయలు - ఆంధ్ర విష్ణు ప్రోత్సాహమునను, ఉద్బోధమునను ఆంధ్రమున అముక్త మాల్యదను రచించెను సంస్కృత సౌరస్వత సాగరమున విహరించిన మాత్రమున నెవరికిని, ఆంధ్ర వాఙ్మయ తరంగిణిలో చక్కగా ఈదు లాడనిచో - ఆంధ్ర ప్రబంధ నిర్మాణ కౌశల మలవడదు కావునఁ

1) 'భానుకరుడు - శ్రీకృష్ణదేవరాయలు' (ఈ. పే. పి. రాఘవాచార్యులు) 'భారతి' ఫిబ్రవరి 1952 (పుటలు : 141 - 44)

భానుకరుడే గాక, రాయల యస్థానమునందలి సంస్కృత కవి - దివాకరు డును రస మంజరి' యను కృతిని రచించెను.

అప్పటికే రాయ లాంధ్ర భాషా వాఙ్మయములందు కఠోర వ్యాసంగ మొనరించి యుండుటచే, భగవ ద్వాఙ్మను మాలికను వలె తల దాల్చి, వెంటనే అముక్త మాల్యదను రచింప నుపక్రమించెను. రాయలు సంస్కృతమున రచించిన కావ్య షట్కమున, తృటిత మగు జాణవతీ పరిజయమును, ఆంధ్రమున నిర్మించిన 'అముక్త మాల్యదయు' మాత్రమే మనకు దక్కినవి.

రాయల బిరుదములు - శేముషీ వైదుష్యములు

'భూపాల మాళి రంజితాంఘ్రి ద్వయాంబుజాడు'ను, దక్షిణ భారత చక్రవర్తియు నగు రాయలకు - ఈ క్రింది బిరుదము లున్నట్లు శాసనములనుబట్టి తెలియుచున్నది.

'మహా రాజాధిరాజ - రాజ పరమేశ్వర - శ్రీ వీర ప్రతాప - పరిభూత సురతాజ - యవన తాఙ్మ స్థాపనాచార్య - మూరు రాయర గండ - ఆరి తాయ విభండ - అష్ట దిక్కు రాయ మనో భయంకర - భాషగె తప్పవ రాయర గండ - పూర్వ దక్షిణ పశ్చిమ నముదాధీశ్వర' శ్రీకృష్ణదేవరాయలు. వీనిని బట్టి, రాయల ప్రతాపములు సామాజ్య విస్తృతి వైభవాదులు తెలియుచున్నవి.

ఇక రాయల వైద్యపీ గరిమను గూర్చి యాలోచించిన, ఈ మహనీయునకు - శ్రుతి స్మృతి త్యుపనిషత్తులు, భాష్య సహిత ప్రస్తాన త్రయము, నాలాయిర మను దివ్య వ్రబంధము, సర్వ దర్శన సార సంగ్రహము, భగవ ద్రామానుజాచార్యాది వైష్ణవ పూర్వాచార్యుల గ్రంథములు, పురాణేతిహాసములు, జ్యోతి స్సంగీత వైద్య రాజనీతి శాస్త్రములు, కాళిదాస భవభూతుల - మాఘ భారతుల - హర్ష భట్ట బాణాది పూర్వ కవుల సంస్కృత కావ్య నాటకములు - ఇత్యాది పూర్వ

వాఙ్మయమున కూలంకష వైదుష్య మున్నట్లు ఆయన ప్రబంధమును బట్టి విదిత మగును. సర్వతోమఃఖమ, తల స్పర్శము నగు నింతటి పాండిత్యము - రమారమి నలువదేండ్లు జీవించిన రాయల కెట్లు సక్రమించినదా యని మన కాశ్చర్యము కలుగవచ్చును. సాంధ్ర శాస్త్రాంశములఁ జొచ్చుకొనిపోవు సీత ధిషణా పాటవము గల రాయలు - గురు కుల వాసమునను, నిరంతర గృంథ వ్యాసంగము వల్లను బడసిన వైదుష్యము, నిరంతర కవితా వినోదములఁ బట్టియు సిగ్గులేరి యుండును. ప్రాగ్జన్మ సంస్కారము కూడ దీని కెంతో తోడ్పడి యుండును.

### రాయల విద్య త్కవి పోషణము - అష్ట దిగ్గజములు

మహా రాజుల కీర్తియు, మహా కవి కోకిలుల యశస్సును సరస్వరాశ్రితములు. తాను బడసిన యఖండ దిగ్విజయముల కంటె నిరంతర విద్య త్కవి పోషణము వల్లనే రాయలకు అజరామర మగు కీర్తి లభించెను. దీనికి తోడు, రాయలు స్వయముగా మహా కవి, మహా పండితుఁడు, బహు భాషా వేత్త

“కవినా చ విభు ర్విభునా చ కవిః

కవినా విభునా చ విభాతి సభా

మణినా వలయం వలయేన మణి

ర్మణినా వలయేన విభాతి కరః.”

ఇత్యాది విషయము లన్నియు నెఱిగిన రాయలు - విద్య త్కవి కోకిల కల్పద్రుమమై విఖ్యాతి నందెను విద్వాంసులకు, కవులకు సన్మాన సమయమున రాయల చేతి కెముక లే దట. ఆయన వితరణము - ఏనుఁగు పాడి యట.

రాయల యాస్థానమునకు 'భువన విజయ'మని పేరు ఆస్థానము నందలి విద్య త్కవులలో నుద్దండుల నెనమండుగుర నెంచి, వాని రాయలు - అష్ట దిగ్గజ బిరుదుముతో వ్యవహరించుచుండెడి వాడు. ఈ యష్ట దిగ్గజములలో జేరినవా రెవరు ? వీ రందఱును తెలుగు కవులా ? లేక, ఆంధ్ర కర్ణాట ద్రావిడ కవులా యన్నది కిష్ట నమస్య. రాయలు కడప మండలము నందలి 'తిప్పలూరు' అను గ్రామమును సర్వాగ్రహారముగ 'అష్ట దిగ్గజ కవీశ్వరు'లకు దానము చేసినట్లు, క్రి:శ: 1528 వత్సరమునకు జెందిన తిప్పలూరి శాసనమున గలదు. మఱియు, మైసూరు ప్రాంతమున 'నంది దుర్గ'లో - సోమేశ్వరాలయము నందలి యీ కింది శ్లోకమును శ్రీ ప్రభాకర శాస్త్రిగారు ప్రచురించిరి.

“య త్కిర్తి ర్భువనైక భూపణ మభూ ద్యవ్య ప్రసాదా న్నరా  
స్పర్శే రాజ వమానతా మపగతాః సంప్రాప్య విక్రం బహ  
యస్యాకా కవి దిగ్గజాః పృథు యశో భరా జగ చోభవా  
య ద్దనోదక సామ్య మేవ పరితా మాపేతు శీతాచంప.”

ఈ యష్ట దిగ్గజ సంప్రదాయము కృష్ణరాయల కాలము నుండియు వ్యాప్తికి వచ్చిన దనియు, గోల్కొండ నవాబుల యేలు బదిలో నున్న సంస్థానములలో అష్ట దిగ్గజ కవు లుండెడి వారనియు శ్రీ నిడదవోలు వేంకటరావుగారు - 'అష్ట దిగ్గజము' లను వ్యాసమున వ్రాసి, పెద్దాపుర సంస్థానము నందును, కార్వేటి నగర సంస్థానము

2. శ్రీ ప్రభాకర శాస్త్రిగారి శాసనమును ముక్త్యాలనుండి ప్రకటింపఁబడు 'సరస్వతి' యను మాస పత్రికయందు (1 సంపుటము, 3 వంచిక, ౮ పుట) 1923 - ప్రచురించిరి. ఈ శాసనము తిరిగి శ్రీ టి. యల్. శాంకరావు గారిచే పరిష్కృతమై ప్రకటింపఁబడినది.

నందును కొంత కాలము క్రిందట విలసిల్లిన అష్ట దిగ్గజముల నూచిక లొనగినారు. కాని, రాయల కాలము నుండియు అష్ట దిగ్గజ సంప్రదాయము వ్యాప్తమైన దను వేంకటరావుగారి యభిప్రాయము సరియైనది కాదు. ఇంతకు పూర్వ కాలముల యందలి సాహిత్య చరితములను పరిశీలించిన, ఈ యశము విశదమగును.

దాక్షిణాత్య పూర్వాచార్యులగు మణివాళ మహాముని (= వరవరముని = రమ్యజామాత్య ముని = సౌమ్యజా మాత్య ముని) శక : ౧౨౯౩ (= క్రీ: శ: 1370) వత్సరమున నవతరించి, శక: ౧౩౬౬ (క్రీ: శ: 1444) తో పరమపదించిరి. వీరికి పరశ్శత శిష్యులు గలరు. అందీ క్రింది విద్వాంసులు అష్ట దిగ్గజము లని ప్రఖ్యాతి నందిరి.

౧. అప్పిళ్ళాన్

౨. అప్పిళ్ళై (యతిరాజ వింశతికి 9 తిరువనాదుల వ్యాఖ్యాత)

౩. ఎరుంబి యప్ప (సంస్కృత విద్వత్ ప్రకాండుడు. వరవరముని దిన చత్వార - శతకముల రచయిత)

౪. కోయిల్ - కంబాడై - అణ్ణన్

౫. తిరువేంగడ జీయర్

౬. పత్తంగి - పరవస్తు - పట్టరపిరాన్ జీయర్

(అన్నిమోపాయ నిష్ఠపై వ్యాఖ్యాన కర్త)

౭. ప్రతివాది భయంకర అణ్ణన్

(అష్టశోకీ వ్యాఖ్యాత - కాంచీ పురము)

౮. వానమామలై జీయర్

(వానమామల మత ప్రతిష్ఠాపకుడు)

ఇంకను వరవర ముని గోష్ఠిలో తొమ్మిదిగురు ఆచార్య పురుషులు 'నవ రత్నము' లను బిరుదము నందిరి. కాని, వారి నామములు మాత్రము ప్రకృతము లభింపలేదు.



“అయా త్యయం వరవరో ముని రష్టభి సైః  
 దిగ్గంతిభిః పరివృత స్తవ పాద పద్మమ్  
 స్తోత్రం భవాంతర విహంత్య సుమంత్ర రక్ష  
 శ్రీమ త్పరాంకుశ గురో తవ సువృణాకమ్”.

విశిష్టద్వైత మతోద్ధారకు అగు భగవ ద్రామానుజాచార్యుల వారి సన్నిధిని (క్రీ : శ : 1017 - 1137) కూడ అష్ట దిగ్గజము లను మహా పండితు లుండెడివా రని తెలియుచున్నది. ఇందు ముఖ్యులు రామానుజుల యాప్త శిష్యు లగు ఆంధ్రీ పూర్ణులు (= వటు పూర్ణులు.)

“Vatupurna is thus assigned a place in the inner circle of Ramanuja's hierarchical institutions, Called the Asta - diggajas, or the Eight Elephants of Faith to guard the eight Cardinal points of the Compass.”

కావున, రామానుజాచార్యుల వారి కాలము (11 - వ శతాబ్ది) నుండియు అష్ట దిగ్గజ వ్యవహార ముపక్రమించి యుండును. ప్రవన్న శేఖరుఁ డగు రాయలు - ఈ సంప్రదాయమునే యనువరించియుండు ననుట స్పష్టము.

రాయల యాస్థానమునఁ గల అష్ట దిగ్గజములను గూర్చి చరిత్ర కారులు, కవుల వరిత్రల రచించినవారు, వాఙ్మయ గవేషణ నిరతులు పఠాపురు కృషి నల్పి, భిన్న మతముల వెలువరించిరి.

3. కావ్య వినోద, కారదా విలాస, సాహిత్య వాచస్పతి, నరశక్తి హృదయాలంకార - సాహిత్య రత్నాకర - సాహిత్య సుధాకర - డాక్టర్ : మాదభూషి శృష్టిమాచార్యులవారు : (M. A; Ph. D; M. L; M. R. A. S.) తిరుపతి - చౌకక సంస్కృత వాఙ్మయ చరిత్ర ' (1937) పుట 250 Para 188.

4. A. Govindacharya, Life of Ramanuja, P. 222. (1906)

అంద్ర వాఙ్మయ చరితమును అంగ భాష యందు రచించిన శ్రీ రాజా భుజంగరావు గారు, శ్రీ చెంచయ్య గారును అమృతముగా వచ్చుచున్న అష్ట దిగ్గజ నామావళి నిట్లు పేర్కొనిరి :-

- |                      |                           |
|----------------------|---------------------------|
| ౧. తిమ్మన్న (నంది)   | ౫. రామభద్రయ్య (అయ్యలరాజు) |
| ౨. ధూర్జటి           | ౬. రామకృష్ణ కవి (తెనాలి)  |
| ౩. పెద్దన (అల్లసాని) | ౭. రామరాజభూషణుడు          |
| ౪. మల్లన (మాదయ గారి) | ౮. సూరన్న (పింగళి....)    |

శ్రీకృష్ణ దేవ రాయలు - సమకాలి కాండ్ర కవులు :-

1. వల్లభాచార్యులు :- కవిలోక దేవేంద్ర బిరుదాంచితుడు. నామాంతరము వల్లభ సూరి. పౌబోధానందస్వామికి, కుమార తాతా చాక్షులకు శిష్యుడు. కృష్ణ రాయలకు, అచ్యుత రాయలకు ముఖ్యా శ్రితుడై, వారి మన్నన లందిన బొమ్మలాట కాళయ ప్రేరణమున భాస్కరాచార్యుని 'లీలావతి' నుండి 'పాటి గణితము' నాంధ్రీకరించి, కాళయకే యింకిత మొనర్చెను.

2. మొల్ల :- కులాల సంజాత. ప్రఖ్యాత మగు మొల్ల రామాయణమును రచించిన మహిళా కవి.

3. ఎఱ్ఱన (ఎడపాటి) :- మల్లాది చరిత్రము, కుమార నైషధము అను ప్రబంధములు ఇతని రచనలు.

4. నృసింహ కవి (సంకుసాల) :- వైష్ణవమతానుయాయీ. భట్ట పరాశరుల శిష్యుడు. మాంధాతృ చరిత్రను 'కవి కర్ణ రసాయన' మను ప్రబంధముగా రచించి, శ్రీరంగ నాథునకు కృతి యిచ్చెను.

రాయలకు విద్యత్కవి పోషణము - పైతృ పితామహ ప్రిసాదిత స్థననము. రాయల పితామహుఁ డగు ఈశ్వర నాయకుఁడు నంది ఖల్లయ - ఘంట సింగయ యను జంట కవుల కవితా కల్ప లత కుపఘ్నాయమానుఁ డయ్యెను. రాయల జనకుఁ డగు నరస నాయకుఁడు - 'వర లక్ష్మీ కల్యాణము', 'నరసింహ విజయము' అను కావ్యములను, పైని బేర్కొనిన జంట కవులగు మల్లయ సింగయ కవుల 'ప్రబోధ చంద్రోదయ' మను ప్రబంధమును కృతి నందెను. ద్విపద నారసింహ పురాణము, వచన బాల భారతము, సౌభరి చరిత్ర, జుక్కుల కథ మొదలగు కృతుల నిర్మించిన అష్ట భాషా కవి వర్మఁ డగు పోలుగంటి చెన్న శౌరిని, రాయల కగ్గిజఁ డగు వీర నరసింహరాయ లగ్గిహారముల నిచ్చి నత్కరించెను. 'మైరావణ చరిత్ర' మను స్వతంత్ర ప్రబంధ నిర్మాత యగు మాదయ కవియు - వీర నరసింహ రాయల సత్కారముల నందెను. ఈ ప్రభువు కాలమున గీర్వాణ కర్ణాట భాషలలో - కొన్ని కృతులు రచింపఁబడినట్లు తెలియుచున్నది. పితామహుని యందు, జనకుని యందు, అగ్గిజా నందు బీజాంకుర పుష్ప ప్రాయముగ నున్న కవి పండిత పోషణ నిరతి, సహృదయుఁడు, స్వయముగా పండితుడే కాక, ఆంధ్ర సంస్కృత ప్రాకృతాది భాషలయందె వేసిన కవి శేఖరుఁడు నగు రాయల యందు నర్వతోముఖముగ ఫలించినది.

కృష్ణదేవరాయలు - ఆంధ్ర కవి పితామహుఁడు :-

భారత వర్షమున ప్రాచీన కాలమునుండియు మహా కవులకు, ప్రాథ విద్వాంసులకు - మహా రాజాస్థానము నందును, సార్వభౌమా స్థానముల యందును అఖండ మర్యాదలు లభించుచుండెడివి. మౌక్తిక చామరములు, ముక్తావ శ్యలంకృతము లగు రెండు శ్వేత చృత్రములు, దివా పగిదిపికా ద్దయము, అర్థ సింహాసనాసనము, తాంబూల

ద్వయము, బ్రహ్మ రథ యానము, భద్ర గజయానము, బిరుద ప్రదానము, గండ పెండెరమును దొడుగుట, స్వర్ణ కంకణములు, రెండు కాళ్ళీరాంకవ కంబళములు (కాలువలు), అగ్రహారములు, రాజ్యాధిపత్యము మొదలగునవి విద్య త్కవి శేఖరులకు మహా రాజాధి రాజులనుండి లభించుచుండెడి సమ్మానములు. పండిత ప్రకాండాల ప్రతిభా వైదుష్యములకు, కవి శేఖరుల కవితా కౌశలమునకును అలరి, మహా రాజులు - వారి వారి పాదములకు కవి గండ పెండెర మను స్వర్ణ మంజీరమును స్వయముగా దొడిగియు, హస్తములకు స్వర్ణ కంకణముల దొడిగియు, తుదకు ఆ యా విద్వాంసులను, కవులను పల్లకియం దధిరోపింపజేసి, ప్రభు శేఖరులు స్వయముగా ఆ పల్లకిని వహించియు, అఖండ సన్మానముల నొనరించుచుండెడివాడు.

విష్ణు చిత్తులు మహా విష్ణు పారమ్యమును స్థాపించి, విద్యా శుక్లమును స్వీకరించిన పిమ్మట, పాండ్య రాజు - ఆయన యలంకరించిన పల్లకిని స్వయముగా మోసి, భద్ర గజాధిరూఢు నొనరించి యూరేగించె నట.

“విచిత్రేణుడు నచ్చుత మొం

దుచు నా విపునకు భక్తితో మొక్కి నుతిం

తుచుఁ దామ పల్లకి మో

చుచు నేగించెన్ విభూతి శోభిల్లఁ జురిన్.”

- (తిమ్మ భూపాలుని పరమ యోగి విలాసము : కి అ : ౩౦౭ పద్య)

“మఱియు విజ నైభవం బెల్ల మెఱిసి కనడ

పట్ట పేనుంగు మీదటఁ బెట్టి యతనిఁ

బరము గలయ నేగింపఁగ హరి నమ్ర

సురలు గొంతఁ ద ద్విభవంబు జూడ వచ్చెన్.”

- (అదే: 4 ఆ - ౩౫ పద్య)

5. శ్రీ వేంకట రామకృష్ణ కవుల ప్రకటనము = పరాపరము (క్రి: ౪: 1912)

పెద్దనామాత్యునకు తాయల వలన అఖండ గౌరవము కలిగినట్లు -

“ఎదు రైనచోఁ దన హద కరింద్రము నిల్చి  
 కేజాత యొనఁగి యెక్కించుకొనియె  
 వితుడైన కవి గండ పెందేరమున కీతె  
 తగు దని తానె పాదమునఁ దొడిగె  
 మను చతితల విందు కొనువేరఁ బర మేగ  
 బల్లకిఁ దన కేల బట్టి యెత్తె  
 కోకట గ్రామా ద్యవేశాగ్రహారంబు  
 లరిగిన పీఠుల యొందు నిల్చె

నాంద్ర కవితా పితామహ యల్లపాని  
 పెద్దన కవీంద్ర యని నిన్నుఁ బిలుచువట్టి  
 కృష్ణ రాయలతో దివి కేఁగ లేక  
 బ్రీతికి యున్నాఁడ జీత చృవంబు నగుచు.”

= (పెద్దనాత్యుని చాటువు)

అను పద్యమున, రాయలు దివంగతుఁ డైనప్పుడు - పెద్దన విలపించు  
 తును బట్టి విశద మగును.

అముక్త మాల్యద - ఇతి వృత్త వైశిష్ట్యము

అంధోమహా సామ్రాజ్య చక్రమును దిగిప్పి, బహు భాషా  
 వేత్తయై, సహృదయ చూడామణియై, స్వయముగా విద్యుత్కవి యైన  
 రాయలు నిర్మించిన దగుట వలన, అముక్తమునకు వక్తృ వైలక్షణ్యము  
 బాగుగా సిద్ధించినది. కావ్యమునకు వస్తువు (ఇతివృత్తము) నేత (=  
 నాయకుఁడు), తనము, పాత్ర పోషణము (లేక - పాత్రల శీలము  
 నకు క్రమోన్మీలనమును) ప్రాణ తుల్యములు. అంతగా ప్రతిభా సంప

న్నుఁడు కాకపోయినను, రచయిత యుదాత్త మగు ఇతి వృత్తముపై కావ్య సౌధమును నిర్మించిన ఘనత కల్గును. పన్నిద్దఱాశ్వాసుల (శివ్య నూరుల) యందు భట్టనాథుఁడు (పెరియాశ్వాసు) మహాత్వమున సర్వ జ్యేష్ఠుఁడు.

“గురు ముఖ మవధీత్య ప్రాహ వేదా నశేషాన్

నరపతి పరిక్ ప్రశంశుఁ యాదాతు కామః

౧

శ్వశుర మమర వన్ద్యం రంగనాథశ్చ పాక్షత్

ద్విజ కుల తిలకం తం విష్ణుచిత్తం నమామి.”

- (నాథ ముని)

అపరిత కాత్ర గ్రంథ జాత్యంధుఁడు, గురు కులమున అనా ఘాత నిగమ పరిమళుఁడు నగు ఈయన - యెంతటి యచిన్త్య మహా మహిమాన్వీతుఁడు కాకపోయిన, ఈయనచే శ్రుతి స్మృతి కాత్ర ప్రమాణ పురస్కరముగా నారాయణ పారమ్యమును వట పత్రకాయ సిద్ధాంతీకరింపఁ జేయును ? ద్వంద్వాతీతుఁడు, జ్ఞాన వైరాగ్య సంపన్నుఁడు, మాలికా నమర్పణ రూప భగవత్ పురిచర్యయే పరమ పురషార్థ మని విశ్వసించినవాఁడు, భగవత్ నిష్ఠ కంటె భాగవత నిష్ఠయే గొప్పదని నమ్మినవాఁడు, విశ్వమున నెవ్వనికిని తల వంపని శ్రీ రంగనాథునికి శ్వశురుఁ డగుటచే వంద్యుఁ డైనవాఁడు, సీతా దేవి వలె అయోనిజ యగు గోదా దేవికి పితృ స్థానీయుఁడు నగు విష్ణు చిత్తుని చరిత్ర, మానవ మాత్సుని వివాహ మాడ నని ప్రతిజ్ఞ పట్టి, పరాత్పరుఁ డగు శ్రీ రంగనాథ రూపమున నున్న నారాయణునే వలచి, వలపించుకొని, తత్సాయజ్యము నందిన భువనాద్భుత చరిత్ర యగు గోదా వృత్తాంతమును ఉదాత్తము లనుటలో సందేహ మేమి ? దీనినిఁ బట్టి, యీ ప్రబంధమునకు ప్రతిపాద్య వైలక్షణ్యము లభించినది. చర్మ చక్షువులతో భగవత్ స్వాక్షాత్కారము నందిన మహనీయుఁడు వివచిత్తుఁడు.

భౌతిక దేహముతో శ్రీరంగనాథుని యందు లీన మైన ఉజ్వల అలౌకిక మహిళ గోదా దేవి, వీ రిరువురకు మోక్ష ప్లాప్తి కలిగె నని వేటె నుడువ వలయునా ?

“యది భవతి ముకునే భక్తి రానప్త సాన్ద్రా  
విచిత్ర చరణాబ్జే మోక్ష పాత్రాశ్చ అష్ట్యైః.”

సామాచిత్యము - విలక్షణత :-

రాయలు తన ప్రబంధమునకు ‘అముక్త మాల్యద’ అని పే రిడెను. ద్రవిడమున గోదా దేవికి ‘శూడిక్కొడుత్త నాచ్చియార్’ అని సామాంతరము. అనఁగా - (మాల్యమును) తాను ధరించి, (భగవంతునకు) సమర్పించిన మహిళ యని యర్థము. ప్రబంధమున ప్రధాన కథ - గోదా దేవి తంగరాజు కల్యాణ వృత్తాంతము. ఇందు - నాయకుఁడు రంగ రాజు, నాయిక గోదా దేవి. ఈమె భూదేవి కపరావతారము. జనక తనయ వలెనే అయోనిజ యగు లోకోత్తర మహిళా మణి. ఈమె యవతరించిన దేశము దక్షిణ భారతవర్షము. ఈమె జననముచే ఈ దేశము సర్వోత్తర మైన దని వేదాంతదేశికుల శ్రీ సూక్తి :-

“ద్విగృహ్నితాఽపి పరిసక్తిమ వజ్రా అభ్యా  
సర్వోత్తరా భవతి దేవి, తవావతారాత్  
య త్రైవి రంగవతినా విహుమానపూర్వం  
విద్రాకునాపి వియతం నిహితాః కటాక్షైః.”

- (గోదా స్తుతి : ౧౧)

గోదా దేవికి జనకుఁ డగు భట్ట నాథుఁడు (పెరియళ్వార్) తాను పొందిన భగవ దనుభవమును ‘తిరు ప్పల్లాణు’ (భగవ స్మంగళా

శాననము - 12 ద్వావిధ పద్యములు) తిరు మొజి (శ్రీనూక్తి - 401 పద్యములు) రూపమున దివ్య ప్రబంధ యుగళమును రచించియు, అనవాప్త పూర్వ మైన భగవత్ప్రసాదమును, మహత్తర స్థానమును, గోదా మౌళి గన్ధ నుభగ మగు మాల నర్పించుట వలనఁ బడెనె నట.

“తాత స్తు తే మధుధిదః స్తుతి లేశ వశ్యాత్  
కర్ణామృతై స్తుతి శతై రవవాప్త పూర్వమ్  
త్వ న్మౌలి గంధ సుభగా మువహృత్య మాలాం  
లేభే మహత్తర వదానుగుణం ప్రసాదమ్.”

- (శ్రీ వేదాంత దేశికులు - గోదా స్తుతి : ౧౦)

ఇట్టి మహత్తర మహిమాన్విత యగు ఆముక్త మాల్యద పేరు - కవి ప్రబంధమున కిడుట యెంతయు నముచితము.

ప్రబంధ నామ విలక్షణత :-

ప్రాచీన సంస్కృత సారస్వతమున కావ్యములు నాయీకా శామాంకితములుగా నుండుట సామాన్యము. నుబంధుని ‘వాసవ దత్త’, హర్ష వర్ధనుని ‘రత్నావళి - ప్రియ దర్శిక’లు - భట్ట బాణుని ‘కాదంబరీ’, క్షేమేంద్రుని ‘కనక జానకి’, ఇంతే గాక, కొందఱు సంస్కృత కవి కోవిదులు తమ రచనలకు తమ ప్రేమాన్నద లగు ప్రియురాలి పేరో, కొమారిత పేరో పెట్టి, తత్త ద్వ్యక్తుల కమరత్వ మును ప్రసాదించిరి. వాదస్పతి మిత్రుడు తన దర్శన భాష్యమునకు - తన ధర్మ దార యగు ‘భామతి’ నామ మొనఁగెను. వల్లభాచార్యులు తన భార్య యగు లీలావతి పేర ‘(న్యాయ) లీలావతి’ యను గ్రంథమును రచించెను. ఘన శ్యాముడు తన ధర్మ పత్నులలో నొకరై యగు నుందతి పేర ‘ఆనంద సుందరి’ యను గ్రంథమును



గూర్చెను. మైథులుం డగు గోకుల నాథుఁడు చిన్న వయస్సుననే దుర్మరణము నందిన తనయ యగు 'కాదంబరి' పేర కొన్ని గ్రంథములు రచించె నట. రవిపాణి - తన తనయ యగు 'మధుమతి' నామము తో కావ్య ప్రకాశికకు వ్యాఖ్య రచించెను. ఇట్లే, కల్యాణ మల్లుఁడు తన భార్య పేరునఁ గాబోలు - 'మాలతి' యను గ్రంథము ను కూర్చెను.

కాని, పొచ్చినాంధ్ర వాఙ్మయమున నాయికా నామమున వెలసిన ప్రబంధము 'ఆముక్త మాల్యద' యొక్కటియే యని తోచును. అధునాతనాంధ్ర సాహిత్యమున మాత్ర మిట్టి వెన్నియో గలవు.

**విష్ణు చిత్తీయము - ఆముక్త మాల్యదకు నామాంతరము :-**

ప్రబంధమున నెచ్చటను రాయలు దీనిని విష్ణు చిత్తీయ మని వ్యవహరింపలేదు. విష్ణు చిత్తుఁడు కావ్యమున ప్రముఖ పాత్రము. ఈయన మాలా సేవా నిరతి, వటుపత్రకాయ యాజ్ఞ ననుసరించి పాండ్య దేశాధీశుని పండిత పరిషత్తునఁ బొల్లొని, పర మత వాదములు ఖండించి, స్వ మత స్థాపన మొనర్చి, మోక్ష ప్రదుఁడు శ్రీమ న్నారాయణుఁ డొక్కడే యని నారాయణ పరాత్పరత్వమును నిర్ణయించి, పండిత శుల్కమును గైకొనెను. పరబ్రహ్మ సాక్షాత్కార హేతువు యోగమే యని సిద్ధాంతీకరించెను. తన తనయ యగు గోదాదేవి చరిత్రతోఁ బాటు - ఈయన చరిత్రయు ప్రబంధోపనంహారము వఱకు వ్యాప్త మైనది. కనుక, 'విష్ణు చిత్తీయ' మను పేరు - రాయల విద్వత్కవి పండిత పరిషత్కాలము నుండియు వ్యవహారమునకు వచ్చిన దేమో యని తోచును

గోదాదేవి - మీరాబాయి :-

గోదాదేవి పే రెత్తినంతనే మహా భక్త మండలి యందు ఆర్యా వర్తము నకుఁ జెందిన 'మీరాబాయి' యను హిందీ వనితా రత్నము తలంపునకు వచ్చును. ఈ పవిత్ర చరిత్రకును, గోదాదేవికిని ఎంతో సామ్యము గలదు కావున, వారిని గూర్చి డిజ్ఞాత్రముగ నించుక వివరింపఁబడును :-

గోదాదేవి విష్ణు భక్తి నిరత. తాను నమ్మిన దైవము తోడి సాయుజ్యమునకై తపించిపోయి, తహ తహ లాడి, తాను రచించిన గోదా శ్రీరూక్తి (= నాచ్చియార్ తిరు మొజి) యందు విహంగ కీటకాదుల నెన్నింటినో తన ప్రణయ నందేశమును రంగనాథుని కడకుఁ గొని పొమ్మని ప్రార్థించును. పురుషుల దృష్టి చిత్తములను గూడ నపహరించు దివ్య మంగళ కమనీయ విగ్రహ సౌందర్యము గల పురుషోత్తముఁడు - శరకోప ముని (నమ్మాళ్వారులు) అను విఖ్యాత దివ్య సూరికి నాయితావస్థనుఁ గల్గింప, పరమ పతివ్రత కుండు ఆకార త్రయము - 'అనన్యార్హత్వము, అనన్య భోగ్యత్వము, అనన్య శరణ్యత్వము'ను గల యీ భక్తాగ్రణి - భగవ ద్విశ్లేషమును భరింపఁ జాలక, సారసము - హంస - కోకిల - క్రొంచము, శుకాది పక్షులను, తుమ్మెదలను, వాయువును, మనస్సును తన ప్రణయ వార్త భగవంతునికి నివేదించఁ బ్రార్థించెను.

ఆమె వలెనే ఆర్యావర్త వాసిని యగు మీరాబాయియు ఆగ్ర భక్త శ్రేణికిఁ జెందును. వినిర్మల చరిత్ర యగు ఈమె యుదంతము నిట నించుక న్నరింపఁ దగును. ఈమె - జోధ్‌పుర రాజవంశ కల్ప ద్రుమ ప్రసూనము. జననము - క్రీ; శ: 1501 ప్రాంతము. చిత్తూరు రాజకుమారుఁ డగు భోజరాజును వివాహ మాడెను. ఈమె హృదయ

మును చూచుకొన్న దైవము గిరి ధర గోపాలుడు. ఈ దైవమునుఁ  
 గూర్చి యొడలు తెలియని యీమె యార్త పరిపక్వ హృదయము  
 కుండి వెల్లి విరిసిన హిందీ గేయములు వందలు, వేలు. మీరాబాయి  
 బాల్యము నుండియే గిరిధర గోపాలునికి భక్తురాలు. అనుదినము  
 సంసార జీవితమునఁ గూడ, గృహ కృత్యములకుఁ బిమ్మట రాత్రిల  
 యందు, శ్రీ కృష్ణ విగ్రహము నెదుట భజన సంకీర్తనము, నృత్యము  
 చేయుచు తన్మయురాలగుచుండెడిది. ఆమె కృష్ణ భక్తున్మాదము -  
 అత్త గారికి, ఆడు బిడ్డకును, ఇతర స్త్రీలకును విడ్డూరముగాఁ దోచెను.  
 వారందఱు బతిమానినను, బెదిరించినను, భక్తి మార్గము నుండి ఆమె  
 తొలగలేదు. ఆమె యాడుబిడ్డయు, చెలికత్తెలును రాత్రి లందు  
 దేవాలయమున మీరా విటులతో సరస సల్లాపము లాడుచుండు నని  
 భోజరాజుతో కొండెములు చెప్పిరి. అతడు వికల చిత్తుడై, ఒకనాటి  
 రాత్రి దేవాలయమున మీరా నృత్యము, సంకీర్తనము చేయుచుండ,  
 దూసిన కత్తితో దేవాలయమున ప్రవేశింప, ఆట కృష్ణ విగ్రహము  
 తప్ప, మఱివేరును లేకుండితి. ఈమె భక్తున్మాదమును గూర్చి  
 విని, అగ్గురు పాదుషాయును, అస్థాన సంగీత విద్వాంసుడు తాన్  
 సేనును బైరాగి వేషములతో చిత్తూరునకు వచ్చి, నాటి రాత్రి - దేవా  
 లయమున శ్రవణానందముగ ఆమె సంకీర్తనమును, నేత్రోత్సవముగా  
 ఆమె నృత్యమును కని, విని, ఆమె వలెనే మై మఱిచిరి. వారి కొడలు  
 తెలిసిన తర్వాత, పాదుషా ఆమెకు నమస్కరించి, గిరిధర గోపాలుని  
 కిమ్మని ఒక రత్నహారమును ఆమె కిచ్చి వెడలిపోయెను. పృచ్ఛన్న  
 వేషముగ వచ్చిన బైరాగి - పాదుషా యని తెలిసిపోయెను. మహమ్మ  
 దీయుఁ డొకడు రాజపుత్రుని తిలకించి, దేవాలయమున ప్రవేశి  
 ంచి, రత్నహార మొనఁగుట - రాజస్థాన ప్రతిష్ఠకు భంగ పాతు  
 వని భోజరాజు - 'ఇక నీ మొగము చూడను. ఏ నదిలో నైన పడి  
 చావుము' అని, మీరాను గెంటి వేసెను. విరక్తితో ఆమె ఒక నదిలో

దూకెను గాని, స్మృతి వచ్చునప్పటి కొద్దనఁ బడియుండెను అమె పాదచారిణియై యెన్నాళ్ళకో బృందావనము చేరి, గిరిధర గోపాలు నెదుట నిర్విరామముగా సంకీర్తనమును, నృత్యమును చేయుచుండెను. అమె మహిమను విన్న భర్త - బృందావనమున కరిగి, అమెను తన యపచారమునకు మన్నింపు మని వేడెను భర్తతో అమె చిత్తూరు నకు వచ్చి, భజనల - నృత్యముల సాగించుచునే యుండెను. ఇంతలో భోజరాజు మరణింప, అతని తమ్ముడు రాజాయై, మీరా చర్యల నేవ గించుకొనుచు, ఎట్లైన అమెను చంపవలె నని యెంచి, ఒక పాముల బుట్టలో - పూల హారము లున్న వని అమెకుఁ బంపెను. బుట్టలో మీరా చేయి పెట్టుగా - అందు సర్పములకు బదులు పూల హారములే యుండెను. మఱి యొకసారి రాజా - అమృత మని చెప్పి అమెకు విష పాత్ర పంప, మీరా కది అమృతమే యయ్యెను. నాటి నుండి మీరాబాయి లోక పూజ్యయై, యావ జీవ మిట్లే కృష్ణ సంకీర్తనమున కాలము గడపి, అవసానమున భగవంతునిలో ఐక్య మయ్యెను. అమె కొలిచిన స్వర్గ గోపాల విగ్రహము నేటికిని జోధ్ పురమున జనులు పూజించుచున్నారు.

ఇట్లు మహా మహిమాన్విత యగు గోదాదేవికిని, మీరాబాయి కిని అత్యంత సామ్యము కన్పట్టును. గోదాదేవి అయోనిజ విష్ణు భక్తురాలు. మీరాబాయి కిష్ట దైవము గిరిధర గోపాలుఁడు ; గోదాదేవికి శ్రీరంగ నాథుఁడు.

గోదాదేవి - నీలాదేవి :-

పై ప్రకరణమున గోదాదేవికి ప్రతిబింబ మగు మీరాబాయిని గూర్చి తెలిసికొంటిమి గోదాదేవికి మఱొక ప్రతిబింబము అపర గోదాదేవి యనఁ దగు నీలాదేవినిఁ గూర్చియు ఇంచుక తెలిసికొన

జనను. పరమ యోగులతో అగ్ర శ్రేణికి చెందిన పుణ్య పురుషులతో నొకరు కులశేఖరాశ్వాసు. ఈయనకు - 'నీలాంశజ' యను నొక కుమారీ రత్నము కలదు. ఈ మహనీయ చరిత్ర - నర్వధా గోదా వృత్తాంతమును పోలి యుండును. గోదాదేవి వలెనే ఈమెయు శ్రీరంగ నాథునే పరించి, ఆయనకే పత్ని అయ్యెను. ఈమె పవిత్ర చరిత్రను విష్ణు భక్తి సుధాకరము (= కులశేఖరాశ్వాసు చరిత్రము) అను 9 అశ్వాసముల పౌరభ పరిబంధమున పూనపాటి విజయ రామరాజు చిత్రించి, శ్రీరామతీర్థ రఘురామునకు కృతి యిచ్చెను. ఈ కృతి కింకను ముద్రాణ సూర్యలోక భాగ్యములు కలుగలేదు. కవితా ప్రౌఢి యందు ఈ పరిబంధము అమృతమునకు పోలి యుండును. నీలాదేవి చరిత్రను తెలిసికొన కుతూహలము కల భక్తులు - సిద్ధరాజు సింగ భూపాల కృత 'పరమ యోగి విలాసము'ను పరిశీలింతురుగాక ! (అశ్వాసము 3 - 93 - 118 ప - పుటలు 97 - 101) 'కవితా' ప్రతిక యందు - పితాశర ముద్రాణము - 1912 - మఱియు - శ్రీ బులుసు వేంకట రమణయ్యగారు రచించిన 'గజపతి రాజుల తెలుగు సాహిత్య పోషణము' - (పుటలు 186 - 192) అను గ్రంథమును పరిశీలింప వచ్చును. (1964) అందు, గ్రంథంథ విశేషాదులు కాన నగును. ఇంకను శ్రీ 'అరుద్ర' రచించిన 'సమగ్రాంధ్ర సాహిత్యము'న, 12 వంపుటము - పుటలు 279 - 283 కూడ పరిశీలింపవచ్చును. శ్రీ నిడదవోలు వేంకట రావుగారి 'విజయ నగర సంస్థానము - అంధ్ర వాఙ్మయ పోషణ' (1965) అను గ్రంథమున కూడ 'విష్ణుభక్తి సుధాకర' చర్చ కలదు.

### రాయల పద జాలము

సంస్కృత వాఙ్మయమున బాణుని హర్ష చరిత్ర, కాదంబరి యును అపారమైన పద జాలమును, అపూర్వ పద సమూహమును

ప్రదర్శించును. గీర్వాణ శబ్ద సముదాయ పరిజ్ఞానమున బాణునకు ప్రార్థన పాండిత్యము గలదు. సంస్కృత కవులలో - ఈతనితో పోటీ చేయఁగలవారు - మాఘ మురారి కవీంద్రులు. మాఘుని 'శిశుపాల వధ' యందు తొమ్మిది సర్గలు పఠించినవానికి సంస్కృతమున క్రొత్త పదమే యుండ దని లోకోక్తి.

“నవ సర్గ గతే మాఘే నవ శబ్దోన విద్యతే.”

ఇం దిండుక అతిశయోక్తి యున్నను, గీర్వాణ శబ్ద సంతతిపై మాఘునకు విశేషమైన యధికారము గల దనుట సత్య దూరము గాదు. అసర్ప రాఘవ రూపకమును రచించిన 'బాల వాల్మీకి' మురారికి శబ్ద స్తోమముపై నిట్టి యధికారము గల దని నానుడి.

“యే శబ్ద శాస్త్ర విష్ణుతా యే శీలిక విఘంటవః

తేషా మే వాధికారోఽస్తి ముతారి కృత నాటకే.”

పై కవులను బోలినవాడే రాయలును. పై కవులకు సంస్కృత ముననో, సంస్కృత ప్రాకృత భాషలయందో విస్తృత వైదుష్య మున్నచో, సంస్కృత ప్రాకృతాంధ్ర ద్రావిడ కర్ణాటక భాషలలో రాయలకు కూలంకష పాండిత్య మున్నట్లు కన్పట్టును.

బ్రౌన్ పండితుఁడు కూర్చిన 'ఆముక్త' పద సూచిక

ప్రాచీన ప్రఖ్యాత రచయిత లొక్కొక్క రచన యందును, తమ తమ గ్రంథ జాలము సంతటి యందును ప్రయోగించిన పదముల నమగ్ని సూచికలను అర్థ విశేషాదులతోఁ గూర్చుట పాశ్చాత్య దేశాచారము షేక్ స్పియర్ మహాకవి, మిల్టన్ కవిశేఖరుఁడు మొదలగు వారి రచనలకు ప్రత్యేక నిఘంటువులు కూర్చబడినవి ఇట్టి కోశ

ములు భాషా చర్చలకు, భాషా పరిణామ విశేషమునకును ఎంతయో యుపకరించును. ఇట్టి కోశములు భారత దేశీయ భాషలయందు మహాకవి ఖ్యాతి నందినవారి ప్రధాన గ్రంథముల నను కూర్చబడ లేదు. కాని, పాశ్చాత్య విద్వాంసులు మాత్రము - తాము పరిష్కరించి ప్రచురించిన సంస్కృత గ్రంథముల కిట్టి పద సూచికలను గూర్చి, ఆ యా గ్రంథముల కనుబంధించి, మహాపకార మొనర్చిరి. అంధ్ర భాషా వాఙ్మయ గవేషణ వ్యసనియై కఠోర కృషి సల్పి, అంధ్రము నకు, అంధ్ర సారస్వతమునకును ఎంతయో యమూల్య సేవ యొనర్చి ప్రాతః స్మరణీయుడైన సి. పి. బ్రౌన్ పండితుడు - విద్య తానాహ్వయమున ఆముక్త మాల్యదను పరిష్కరించి, దాని యందలి పద జాలమునకు అకారా ద్యనుకృమణికను సంధానించెను. జేటి వరకును ఈ పద సూచిక, మద్రాసులో - ప్రభుత్వము వారి ప్రాచ్య లిఖిత గ్రంథాలయమున అనూర్యం పశ్య వలె మఱుగుపడి యున్నది. ఈ సూచికను ఆశ్వాస పద్య సంఖ్యలతో - ఏ వేదము వారి ప్రతినిః బట్టియో పుట సంఖ్యలనుఁ గూడఁ జేర్చి, పదముల కర్థములనుఁ గూడ వ్రాసి, ప్రచురింపవలెను అట్టి భాగ్య మెన్నటికో !

### ఆముక్త మాల్యదపై వ్యాఖ్యలు

ఇంతవఱకు ఆముక్త మాల్యదపై అయిదు వ్యాఖ్యానములు లభించినవి. అందు రెండు మాత్రమే ముద్రింపబడినవి. తక్కిన మూడును - మద్రాసులో ప్రభుత్వము వారి ప్రాచ్య లిఖిత గ్రంథ విలయమున ఎండ క న్నెఱుఁగకుండ, అజ్ఞాత వాన వ్రతము నవలం

రి. క్రీ. శ. 1849 - వ సంవత్సరమున పూరించెను. (ఆముక్త మాల్యదా సద్య ముచి - 428 - వ సంఖ్య గల గ్రంథము. మద్రాసు ప్రభుత్వ ప్రాచ్య లిఖిత గ్రంథాలయము)

బించి యున్నవి. ఈ వ్యాఖ్యలను కూలంకషముగ చర్చించి, క్రి: శే: 'రాజ చరిత వికారద - రావు సాహెబ్' శ్రీ పి. హయ వదన రావు గారు రచించిన ఆంగ్ల వ్యాసమున,<sup>7</sup> విశేషములను కుతూహలము గల పాఠకులు విలోకింతురుగాక ! పై వ్యాసమునకు - 'విద్వాన్' శ్రీ బులుసు వేంకటేశ్వరులు (బి. యె ) గారి ఆంధ్ర పరివర్తనము<sup>8</sup> - శ్రీ వావిళ్ళ వేంకటేశ్వర శాస్త్రి పప్తి పూర్వ్యత్వవ న్నాన సంపుటమున ప్రకటింపబడెను. వ్యాఖ్యాన - వ్యాఖ్యాతలను గూర్చి దిజ్ఞాత నూచిక :-

### అనుద్రీకములు 3

౧ గట్టుపల్లి శ్రీనివాస కవి : 'మహా టీక' (క్రి: శ: 1800 పొంతము)

౨. ఉప్పలపాటి జోగి జగన్నాథరాజు : 'బుధ మన స్తోపిణి' (క్రి: శ: 1813 పొంతము.)

౩. గుడిపాటి వేంకట కవి 'తాత్పర్య బోధిని' (క్రి: శ: 1848 కంటెను పొక్తనము.

7. 'Amukta - Malyada' in English, by the late Raja Charita Visarada - C. Hayavadana Rao, B. A., B. L; M.L.C. in Bhashodharaka - Vavilla Venkateswra Sastrulu Commemoration Volume Madras (1941) . pp. 89 - 103.

8. మద్రాసు - (1952) - పుటలు 281 - 40 ఈ వ్యాసము - అముక్త మాల్యదకు (వావిళ్ళ వారి సృచరణము, 6 - వ సంస్కరణము - 1954) అను బంధముగా ముద్రాణము నందినది. (పుటలు : 89 - 99)



మూర్తిప్రముఖులు 2

౪. వావిళ్ళ రామస్వామి శాస్త్రి ; 'రుచి' (క్రీ: శ: 1869)

౫. వేదము వేంకటరాయ శాస్త్రి 'సూర్యవని' (క్రీ: శ: 1827)

శ్రీ వావిళ్ళ రామస్వామి శాస్త్రిగారు 'రుచి' వ్యాఖ్యానముతో ఈ ప్రబంధమును ప్రకటించుటకు పూర్వమే దీనికి - సమగ్రములు, అనమగ్రములు నగు పెక్కు వ్యాఖ్యలు రచింపఁబడినవి. నెల్లూరు - నవాబుపేట వాస్తవ్యులు - శ్రీ వింజమూరి నరసింహాచార్యులు గారు - 'బహు ప్రాచీన వ్యాఖ్యాన సమాకలన ప్రాయముగా' నొక వ్యాఖ్యను నిర్మించి రామస్వామి శాస్త్రిగారి కొనఁగ, వీడు - ప్రెసిడెన్సీ కాలేజీలో అంధ్ర పండితు లగు శ్రీ చదలవాడ సీతారామ శాస్త్రిగారి తోట్టుటన ముద్రించి ప్రకటించి నట్లు, సీతారామ శాస్త్రిగారే తమ శిష్య శిఖామణి యగు శ్రీ వేదము వేంకట రాయ చరణులతో వక్కాణించి రఁట ! ఆముక్త మాల్యదను 'రుచి' వ్యాఖ్యానముతో వావిళ్ళవారు ప్రకటించి నప్పటి నుండి అది శాంచిన ఖ్యాతి - నిరుపమానము. విద్యార్థి ప్రప్రపంచమున కది కామధేనువుగా విరాజిల్లుచున్నది. అంతే కాదు, ఇది ఆ నాఁడు ప్రకటింపఁబడకయే యున్న, ఏ నాఁడో ఆముక్త మాల్యద రూప రేఖ లేక, నశించియుండెడి దనుటలో అశ్చర్యము లేదు - అని వేంకట శాస్త్రిగారు వ్రాసియుండి రఁట ! 'రుచి' వ్యాఖ్యానము ప్రాచీన వ్యాఖ్యలను పరిశీలించి వావిళ్ళ రామస్వామి శాస్త్రిగారు రచించి రని హయవదనరావుగారు వేదము వేంకట రాయశాస్త్రిగారితో స్వయముగాఁ జెప్పిన వాక్యములనుఁ బట్టి, వింజమూరి నరసింహాచార్యులవారు రచించిన వ్యాఖ్యను రామస్వామి శాస్త్రిగారు ప్రకటించి నట్లు తెలియుచున్నది. ఇందలి సత్యానత్యములను ప్రకృతము నిర్ణయింపఁ జాలము.

రుచి - సంజీవని వ్యాఖ్యానములు :-

వావిళ్ళ రామస్వామి శాస్త్రి గారు విశేష వ్యయమునకు, కఠోర పరిశ్రమకును లోనై ప్రచురించిన రుచి వ్యాఖ్యానము ప్రతిపదార్థముతోఁ గూడి యుండుటచే, విద్యార్థి మండలికి అముక్త మాల్యదా పఠనమున నెక్కువ తోడ్పడుచున్నది. విద్వాంసులకే యుపయోగించు విశేష విశేష విషయము లిం దంతగా లేవు. వేదము వేంకట రాయ శాస్త్రిగారి సంజీవనీ వ్యాఖ్యానము విద్యార్థులకంటె విద్వాంసుల కెక్కుడుపయోగకారి ఇందు విశిష్టాద్వైత సంప్రదాయ విశేషములు, శాస్త్రీయాంకములు, పూర్వ వ్యాఖ్యానములు లేనివి, విశేషముగా వివరింపఁబడినవి. కావ్య వ్యాఖ్యాన విధానమునను కూడ నిది విస్తృతముగా నున్నది. కాని, కొన్ని కొన్ని ఘట్టములను పరిశీలించిన, 'ఇది కూడ అముక్తమునకు పర్యాప్తమైన వ్యాఖ్య కా దేమో!' అనిపించును. అముక్త మాల్యద యందలి గద్య పద్యములకు అకారాది ప్రతీకానుక్రమణికను కూర్చి, తమ వ్యాఖ్యానమున కనుబంధించి, పాఠక లోకమునకు విశేషోపకారము చేసిన మహనీయులు వేదమువారే. వీరి ప్రచురణమునను - వ్యాఖ్యానమునను గల దోషములను, లోపములను శ్రీ దీపాల పిచ్చయ్య శాస్త్రిగారు - 'సాహిత్య సమీక్ష' యందుఁ జూపియున్నారు.

అముక్త మాల్యదా ప్రవేశమునకు 'రుచి' యను ఘంటా పథమును స్థిరించిన వారు శ్రీ రామస్వామి శాస్త్రిగారు. ఆ ఘంటా పథమును విద్వజ్ఞున సందర్భార్థముగాఁ జేసి, ఛాయా వృక్షములతో నలంకరించిన మహా మహాలు శ్రీ వేంకటరాయ శాస్త్రి చరణులు. ఈ రాజ మార్గమున, ప్రేమాద వశమునఁ బడిన శిలా కంటకాదులను తొలగించిన సహృదయులు - శ్రీ దీపాల పిచ్చయ్య శాస్త్రిగారు. ఈ

పండిత త్రయము ఆముక్త మాల్యదా పాఠక లోకమునకు పూజనీయము.

## ఆముక్త మాల్యద మాతృకలు

“ దేవస్య మహిషీం దివ్యా మాదౌ గోదా మపాన్యహే  
య న్యౌతి మాలికాం పీఠ్యా స్వీకరోతి న్వయం ప్రభుః.”

- (శ్రీ పరాశర క్షత్తర్ శ్రీసూక్తి)

ఆముక్త మాల్యద కువజీవ్యములైన పాక్షిక గ్రంథములను గూర్చి విచారించుటకు ముందే ప్రబంధమునఁగల వివిధ ఘట్టముల నెన్నఁదగును :-

1. విష్ణుచిత్తుని వృత్తాంతము
2. గోదాదేవి చరిత్ర
3. యామునాచార్య కథ
4. చండాల బ్రహ్మరక్ష
5. ఖండిక్య కేశిధ్వజ సంవాదము
- స్పందము

అను ఐదు ఘట్టము లిందు కానవచ్చును. ఇందు ప్రధానములు - మొదటి రెండు ఘట్టములే. వీని యందలి కథ సంస్కృతమున కవి వైద్య పురందర (డును, భగవ ద్రామానుజ గురు వర చరణ కటాక్ష లబ్ధ విద్యా వైభవుడును, శ్రీ రంగరాజ ఆరోగ్యశాలా వల్లభుడు నగు గరుడవాహన పండితుడు నిర్మించిన 'దివ్య సూరి చరిత' మనున స్మృత కావ్య రత్నమునను, ద్రావిడ భాషయందు 'పిన్బళగియ పెరుమాళ్ జీయర్' పండితుడు సంస్కృత ద్రావిడ మిశ్ర మగు మణిప్రవాళ భాషలో రచించిన 'గురు పరంపరా ప్రభావము'నను (7 - 92 పుటలు) కన్పట్టుచున్నది. పై రెండు గ్రంథములే రాయల కాధారములు కానోపును. దివ్య సూరి చరితము క్రి. శ: 11- 12

శతాబ్దముల యందును, గురుపరంపరా పరిభావము కీర్తి: శ: 14 - వ శతకమునను రచింపఁబడినట్లు చరిత్రలనుఁబట్టి తెలియుచున్నది పై కథలు గల గ్రంథములు గీర్వాణమున అనంతాచార్య పండితుని 'ప్రసన్నామృత' మను మహా గ్రంథమునను, ప్రతివాది భయంకరం అణ్ణన్ శిష్యుఁ డగు నంబూరు కేశవాచార్యుల 'అచార్య సూక్తి ముక్తావళి' యందును కన్పట్టుచున్నవి. కాని, ఈ గ్రంథ రచనా కాలమునుఁ బట్టి, ఇవి రాయల కాధారములు కాఁజాల వని నిర్ణయింపఁ దగును. వీని తోడిదే శ్రీ వేదాంత దేశికుల కుమారు లగు 'నయనార్ స్వామి' శిష్యులు బ్రహ్మ తంత్రస్వామి మణిప్రవాళ భాషలో నిర్మించిన 'మువ్వాయిరప్పడి' యను పదగలై 'గురుపరంపరా పరిభావము'ను.

దివ్య సూరి చరితమున వరళ మధురముగా విష్ణుచిత్త గోదాదేవీ వృత్తాంతము మహా కావ్య ధోరణిలో చిత్రింపఁబడెను. (9- 13; సర్గలు - పుటలు : 4 - 95) మొత్తము 446 శ్లోకములలో ఇర్వరి చరితమును బహు మనోహరముగా నిందు చిత్రింపఁ బడెను. ఈ శ్లోకములనే యాధారముగాఁ గొని రాయలు తన ప్రబంధమును నిర్మించి యుండి నచో మిగుల హృదయావర్జకముగ నుండెడిది. పై గ్రంథమునందలి మూల కథ, దానికి రాయ లొనరించిన కూర్పులు మార్పులనుఁ గూర్చి శ్రీ మేడేపల్లి వేంకట రమణాచార్యులవారి 'అముక్త మాల్యదా భూమిక' యందును, శ్రీ వెల్లండ ప్రభాకర రావు గారి పర్యాలోకము నను, గన నగును. ఆ యా మూలానుకరణముల వ్యత్యాసముల సార్థక్యమునుఁ గూర్చియు అటు పరిశీలింప నగును. యామునాచార్య కథ కూడ, 'దివ్య సూరి చరితము' నందలిదే. అముక్తమున వీరి చరిత్ర తెట్టి ప్రసక్తియు లేదు. కాని, రాయ లెట్లో యామునాచార్య కథను ప్రధాన కథతో మిడి పెట్టెను. చండాల బ్రహ్మ రక్ష స్సంవాదము వరాహ పురాణాంతర్గమము. శ్రీ వరాహ భూ దేవీ సంవాదమున భగవ

ద్దాన మహిమను ప్రతిపాదించు నలువది నాల్గవ సర్గలో ఈ వృత్తాంతము గలదు. ప్రబంధము నందలి ప్రధానేతివృత్తమునకును, మాతంగ బ్రహ్మ రక్ష స్సంవాదమునకును సంబంధ మేమియు లేకపోయినను, రాయ లేదో యొక విధమున బదరీ ఖాదరాయని సంబంధమును గల్పించి, కొన్ని మార్పు లొనరించి, దీనియందు విశిష్టాద్వైత మత సంప్రదాయమును, యుక్తి చాతుర్యమును జ్ఞాన పరిణతిని విశదీకరించెను.

ఘండిక్య కేశిధ్వజ సంవాదమును పరాశర నిర్మిత 'శ్రీవిష్ణు పురాణము' నందలి షష్ఠాంశములో - షష్ఠ సప్తమాధ్యాయములలో - పరాశరునిచే మైత్రేయ ఋషికి వివరింపఁజేయఁబడెను. ఈ కథ - శ్రీమద్భాగవతము నందలి నవమ స్కంధమున త్రయోదశాధ్యాయములో నించుక సూచింపఁబడినది. యామునాచార్య చరిత్రమున మూల కథా వ్యత్యయములు, వాని సమంజసత్వమును, అముక్త భూమికా - పర్యాయోక్తనములఁ గనవచ్చును. కాని, ఘండిక్య కేశిధ్వజ సంవాదమున తాయ లెట్టి మార్పును చేయలేదు.

రాయల వైష్ణవ మతాభినివేశము - దశావతార వర్ణనము

రాయలు పరమ ప్రిపన్న శిరోమణి. పంచ మత భంజన నిర్మాణమున విశేష విఖ్యాతి నందిన శ్రీ తిరుమల తాతాచార్యులవారి శిష్య చూడామణి. రాయల కాచార్య నిష్ఠ మెండు. పర మత భంగము నకు, స్వ మత స్థాపనకు రాయలు - అముక్తమును నిర్మించెను. ఆంధ్ర వల్లభరాయని యాదేశమున, ఈ ప్రిబంధమును శ్రీ వేంకటేశ్వర స్వామికి కృతిగా నర్పించెను. వేంకటేశ్వర స్వామికి పరమ భక్తుఁ డగు తుయన - తన విగ్రహమును, దేవేరు లగు తిరుమలదేవి - చిన్నా

దేవుల శిలా విగ్రహములను నిర్మింపజేసి, తిరుమలలో - దేవాలయ ప్రాంగణముననే స్వామి కళిముఖముగా వానిని స్థాపించెను. కృష్ణ రాయలు కాంచీ పురము నందలి వరదరాజస్వామి దర్శనమున కప్పు డప్పుడు వెళ్ళుచుండెడివాడు. ఆయన పట్టుమహిషితో నొక సారి స్వామి దర్శనమున కరుగగా - అప్రయ్య దీక్షితుల పూర్వ పురుషుడగు ఆచార్య దీక్షితుఁ డీ క్రింది శ్లోకము నాచుటగా జెప్పె నట:-

“కాంచీక కాంచన గౌరాంగీం వీక్ష్య సాక్షా దివ శ్చియమ్  
పరదః సంకయాపన్నః పక్షః స్థల మవైతత్.”

యామునాచార్య వృత్తాంతము ప్రబంధమున అప్రసక్తమైనను, పర మత నిరసనము - స్వ మత స్థాపనమునకే రాయలు తన కృతి యందు దానినిఁ జేర్చెను అట్లే, మాతంగ బ్రహ్మరక్ష సంవాదమును, వైష్ణవ మతోత్కర్షను స్థాపింప, కవి - ప్రబంధమునఁ జేర్చెను. అట్లే, ఖాండిక్య కేశిధ్వజ సంవాదముకూడ విశిష్టాద్వైత మత సంప్రదాయ మును విపులముగా వివరించుచున్నది. దీనికిని, గోదా కల్యాణమున కును ప్రసక్తి యేమియుఁ గన్పట్టదు. రాయలు - ఇతర కవి లక్షణ ముగా తన ప్రబంధమున కృత్యాదిని రచించెను. మొదటి పద్యమున వేంకటేశ్వర స్వామినిఁ గొలిచి, పిమ్మట, అనంత - గరుడ - విష్ణు క్షేనులను, శ్రీ మహా విష్ణువు పంచాయుధములను, తదుపరి, ఆళ్వారు లనఁబడు ద్వాదశ దివ్య సూరులను స్తుతించెను. శ్రీకాకుళ క్షేత్రమున అంధ్ర విష్ణువును దర్శించి, హరివాసరోపవాసము చేసి, నాటి రాత్రి ఆ దేవుని స్వప్నమందు దర్శించి, త న్నిదేశము ననుసరించి, గోదా డేవి - తాను ధరించిన మాలను రంగనాథున కర్పించి, తదనుగ్రహ ముచే తత్సాయుజ్యము నందిన యితి వృత్తమును రాయలు ప్రబంధీక రించెను. విష్ణు చిత్తుడు పర మతములను ఖించించి, విశిష్టాద్వైతమును స్థాపించి, విద్యా శుల్కమును స్వీకరించు నవసరమున పాండ్య రాజు - ఆ మహనీయునికి గజారోహణ మహోత్సవమున

జగుపుచుండఁగా - శ్రీమ న్నారాయణుడే స్వయముగా విష్ణు చిత్తునకు ప్రత్యక్ష మయ్యెను. ఇట్లు విష్ణు సాక్షాత్కార మను లోకోత్తర భాగ్యము నందిన పెరియాళ్వారు మై మరచి, తా నధిరోహించిన భద్ర గజమునకుఁ గట్టిన గంటలనే చేకొని, వాదన మొనరించుచు, భగవంతునికి దృష్టి దోషము తగులకుండునట్లు, 'పల్లాండ్' అను ద్రవిడ భాషా లఘు కృతి రూప మగు మంగళాశాసన మొనర్చెను. ఈ ఘట్టముననే ఆముక్త మాల్యద యందు విష్ణు చిత్తునిచే రాయలు దశావతార స్తోత్రము నుద్ఘోషింపఁజేసెను. ఆముక్తమున ఈ క్రింది కంద పద్యమున దశావతారములును పేర్కొనఁబడినవి :-

“జల చర కిటి హర వటు భృగు  
తల రము కుల నీతి బుద్ధ మోటి ప్రమాథో  
జ్వల జని కృత జన రజ  
యలమే అమృతాభిదేందీరాలయ వజ్ర !”

- (ఆముక్త మాల్యద : 1 - 87)

ఆముక్త మాల్యద - ఐతిహాసిక - రాజనైతిక ప్రాముఖ్యము

రాయల ప్రబంధమున, త త్పురిపాలనా వైభవము వ్యంగ్యముగా నూచింపఁబడినది. ఆయన దిగ్విజయములు, ఆయన యనున రించిన రాజ నీతి విధానము, అర్థ శాస్త్రీయాంశములును ఇందు వివరింపఁబడినవి. ఆయన రాజ్య పాలనమునుఁ గూర్చి శాసనాదులు, వైదేశికు లగు సమకాలికులు రచించిన చరిత్రాత్మక గ్రంథముల వలనఁ దెలిసిన యంశములను ఆముక్త మాల్యద ధృవపఱచు చున్నది.

ఆముక్త మాల్యద యందలి చారిత్రకాంశములకు - మను చరిత్ర, పారిజాతాపహరణము, కృష్ణరాయ విజయము అను ప్రబంధములందును, రాయ వాచకము నందును, న్యూనిజ్ మొదలగు విదేశ

యాత్రికుల చరిత్రముల యందును ప్రమాణాంతరములు లభించు చున్నవి.

దివ్య సూరి చరణ చామరము - దివ్య ప్రబంధ దీపిక

“భద్రం శరారి ముఖ భక్త జనస్య తత్త్వ  
దిత్య ప్రబంధ వివహస్య చ దోష లేకాత్  
ముక్తస్య దేశిక జనస్య త దుక్తి రాశే  
రుజ్జీవనస్య జగతాం త హి తస్య వేదైః.”

- (అభిరామవర కవి - ఉపదేశ రత్న మాల - శ్లోకము 7)

ద్రావిడ దేశమున కీర్తి: శ: దశమ శతాబ్దికి పూర్వమున,  
ద్వాదశాదిత్యుల వలె, భువనాద్భుత జనక మగు మహా వైభవముతో -  
ద్వాదశ దివ్య సూరులు (పన్నిద్దరాళ్వారులు) అవతరించిరి. తమ  
దివ్య ప్రబంధ గానము చేతను, పరమా పవిత్ర చరిత్ర చేతను, దేశ  
మును భక్తి రస సాగరమున ముంచెత్తి, వివిధ వర్ణములకుఁ జెందిన  
ఈ మహామహులు - భగవత్సాక్షాత్కారము కొఱకై తహ తహ  
లాడి, మై మఱచి, ద్రావిడ భాషలో గానము చేసిన భగవత్ నమోమా  
త్మక రచనలే ‘దివ్య ప్రబంధము’ లని విఖ్యాతి నందినవి. దాక్షిణాత్య  
వైష్ణవాలయములలో - ఈ ప్రబంధములను గానము చేయనిదే, పీరి  
శిలా విగ్రహములను ప్రతిష్ఠించి పూజింపనిదే దేవాలయములకు  
, ‘దివ్య స్థల’ మను మహా గౌరవము రాజాలదు. దివ్య ప్రబంధము  
లకు దాక్షిణాత్య శ్రీ వైష్ణవులు వేద ప్రామాణ్యము నొసఁగెదరు. దివ్య  
ప్రబంధములు ౨౪. పీనియందలి పాశురములఁ ద్రావిడ పద్యముల)  
సంఖ్య ౪౦౦౦. అందువలననే పీనికి - ‘నాలాయిర దివ్య ప్రబంధము’  
(చతు స్సాహస్రి) అను వ్యవహారము కలెను.



దివ్య ప్రబంధము లందలి నాలుగు వేల పద్యములలో - తిరుమంగై యాళ్వార్ గానము చేసిన (పద్య సంఖ్య 1361) ప్రబంధ షట్కము - గ్రంథ వైఫల్యమును బట్టి ప్రథమ గణ్యము. గ్రంథ విస్తృతినఁ బట్టి ద్వితీయ స్థానము నమ్మాళ్వారులది. వీరు రచించిన ప్రబంధ చతుష్కము నందలి పద్య సంఖ్య 1296. తృతీయ స్థానము నలంకరించువారు పెరియాళ్వార్. వీరి ప్రబంధ యుగము నందలి పద్యములు 473. తురీయ స్థానము తిరుమళిశై యాళ్వారులకుఁ జెందును. వీరి ప్రబంధ యుగము నందలి పాశురములు 216. గోదా దేవియే దివ్యసూరి మండలియం దేకైక మహిళా మణి. ఈమె గానము చేసిన ప్రబంధ ద్వయము నందలి పద్యములు 173. కులశేఖరాళ్వారు కృత ప్రబంధము నందలి పద్యములు 105. ఈ భక్తాగ్రణి రచించిన 'ముకుంద మాల' యను గీర్వాణ స్తుతి - విశ్వ విఖ్యాతమే. దివ్య సూరి చరితము నందలి మొదటి మువ్వరును (పొయిగ, పూదత్త, పేయాళ్వారులు) ఒక్కొక్క శతకమును 'అన్తాది' చమత్కారముతో నిర్మించిరి. 'అంతాతి' యనఁగా - పూర్వ పద్యము నందలి అంత్యాక్షరము, తరువాతి పద్యమునకు ఆద్యక్షర మగు విలక్షణ చమత్కారము. ఇట్టి అన్తాది కావ్యములు ద్రావిడ వాఙ్మయమున నెన్నియో కలవు. తొండరడిప్పొడియాళ్వారు రచించిన యేకైక ప్రబంధము నందలి పద్యములు 11. హరిజన కులమున నవతరించిన తిరుప్పావ్వాళ్వారు రచించిన ఒక్క ప్రబంధము నందలి పద్యములు పది. (మొత్తము కవులు 12 గురు ; ప్రబంధములు 24 ; పద్యములు 4000)

పై నాలాయిర దివ్య ప్రబంధమునకు మంగళప్రద మైన యుపసంహారము 'ప్రపన్న గాయత్రి' యని ప్రఖ్యాతి నందిన 'ఇరా మానుశ నూత్తందాది' (108 ద్రావిడ పద్యములు). దీనిని రచించిన ప్రపన్న చూడామణి - భగవ ద్రామానుజుల శిష్యాగ్రణియు, శ్రీరంగ వాస్తవ్యులు నగు 'అముదనార్.' శ్రీవైష్ణవులు - ఈ ప్రపన్న

గాయత్రికి దివ్య ప్రబంధము కంటె నెక్కువ ప్రాముఖ్యము నొసఁగెదరు. ఇందలి విషయము రామానుజ శరణాగతి

దివ్య క్షేత్రములలో మహా క్షేత్రము లగు తిరుపతి, కాంచీ పురము, శ్రీరంగము, తిరునారాయణ పురముల యందలి ఆలయములలో - నాలాయిరము పారాయణము చేయఁబడు చుండును. పుస్తకాపేక్ష లేకుండ నాలాయిరమును పఠింపఁగల పండితులు - 'నాలాయిరాధ్యాపకు' లని విశిష్ట గౌరవముతోఁ జూడఁబడుచుందురు. ద్రావిడ వేదమును సంస్కృత వేద సార మనియు, నమ్మాళ్వార్ రచించిన నాలుగు ప్రబంధములును చతుర్వేద సార మనియు, తిరుమంగై యాళ్వార్ నిర్మించిన ప్రబంధ షట్కము సంస్కృత వేదాంగము వలె ద్రావిడ వేద షడంగము లనియు ప్రాచీన సంప్రదాయ వేత్తలు వదించెదరు.


ఆముక్తము భారతీయ విజ్ఞాన సంస్కృతులకు గని

ఆముక్తము హైందవ విజ్ఞాన సంస్కృతులకు గని ఇందు - వివిధ శాస్త్రీయ సంప్రదాయము లెన్నియో యెడ నెడఁ జూపఁబడి యున్నవి. ఈ ప్రబంధమును పఠించుచో - ఎన్నియో కవి సమయ విశేషములు, లవ లేశములతోడి వివిధాలంకార రహస్యములు మొదలగున వెన్నియో విశద మగును. జాతీయ సంప్రదాయాధిక సూచికయం దిట్టి వెన్నియో సూచింపఁబడినవి.

సమ సమయ సామాజిక స్వరూపము - ఈ ప్రబంధమున చిత్రింపఁబడినట్లు, ఏ యాంధ్ర ప్రబంధమునందును చిత్రింపఁబడలేదని విమర్శకాగ్రేసరుల యభిప్రాయము. రాయల ప్రబంధమును ఆమూల చూడముగాఁ బరిశీలించినచో, తాత్కాలిక సామాజిక వ్యవస్థ, ప్రజల ఆచార వ్యవహారములు, రాయల లనుసరించిన రాజనీతి విధానము మున్నగునవి విపులముగా బోధపడగలవు.

## కవి పండిత పరిచయము

శ్రీమాన్ వేముగంటి నరసింహాచార్యులు




జననము 27 - 7 - 1930.

జన్మ స్థానము సిద్దిపేట. జననీ  
జనకులు :- రామక్క, రంగా  
చార్యులు. అభ్యసించిన భాషలు -  
సంస్కృతము, తెలుగు, హిందీ.  
అభ్యసించినవిద్యలు - వ్యాకరణము,  
తర్కము కొంత వఱకు. విద్యా  
గురువులు - బ్రహ్మశ్రీ జయంతి

భాస్కరశాస్త్రిగారు, శ్రీమాన్ ఆ చి. నరసింహాచార్యులుగారు, వంక  
విశ్వనాథశాస్త్రిగారు. డిగ్రీలు : బి. ఎ. యల్. (తెలుగు) హాదాలు :-  
మెదక్ జిల్లా రచయితల సంఘమునకు, సిద్దిపేట - సాహితీ విశాన  
మండలికి అధ్యక్షులు. ఆంధ్ర ప్రదేశ్ సాహిత్య అకాడమీలోనూ,  
ఆంధ్ర సారస్వత పరిషత్తు (హైదరాబాదు)లోనూ, మెదక్ జిల్లా  
గ్రంథాలయ సంస్థలోనూ సభ్యులు. బిరుదులు : ఋద్య త్కవి, కవి  
కోకిల. ఉద్యోగము : ప్రభుత్వోన్నత పాఠశాల (సిద్దిపేట లో -  
ప్రధానాంధ్ర పండితులు సమ్మానములు : 1-7-1979 లో - సిద్దిపేట  
పుర జనులచే ఘన సమ్మానము. 1980 లో - ఆంధ్ర ప్రదేశ్ రచితోత్సవ  
సందర్భమున హైదరాబాదు రవీంద్ర భారతిలో ప్రభుత్వము చేరిన  
ఘన సమ్మానము. ఇంకను అనేక మండలములలో - వివిధ సభ్యులచే  
సత్కారము. రచనలు : 1) ప్రబోధము 2) అమర జీవి మార్గము  
3) కవితాంజలి 4) నవ మాలిక 5) తిక్కన 6) మణికి కింకిణి  
7) వీర పూజ 8) శ్రీ వేంకటేశ్వర విమల 9) శ్రీ వేంకటేశ్వర

వాహరణము 10) తెలుగు బాల సిరి 11) బాల గేయాలు  
 12) శ్రీ గోపాలకృష్ణ సుప్రభాతమ్ 13) కవితా కాహళి 14) ఆంధ్ర  
 విష్ణువు 15) మండీర నాదాలు 16) జీవన స్వరాలు 17) కవితా  
 సిందూరం. ఇంకను బాలల కొఱకు వ్యాకరణము, విశేషాంశములు :  
 పలు మారులు ఆకాశవాణి నుండి వీరి కవితలు, ప్రసంగములు ప్రసా  
 రితములు. భారతి, ఆంధ్ర పత్రిక, కృష్ణా పత్రిక, ఆంధ్ర ప్రభ, ఆంధ్ర  
 భూమి, ఆంధ్ర జ్యోతి, సనవంతి, ఆంధ్ర ప్రదేశ్ మన్నగు వివిధ పత్రి  
 కలలో వీరి కవితలు, వ్యాసములు ప్రచురితములు. అనేక గ్రంథము  
 లకు వీరు పీఠికలు వ్రాసిరి

శ్రీమాన్ కొమండూరు రామానుజాచార్యులు



కలం పేరు 'మధుశ్రీ'. జననము.  
 6-7-1923. జన్మస్థానము తక్కిళ్ళ  
 పాడు అగ్రహారము. అద్దంకి  
 తాలూకా. ప్రకాశం జిల్లా. జనన  
 జనకులు : కంచమ్మ, శ్రీరంగా  
 చార్యులు. విద్యాభ్యాసము : శ్రీ  
 భావనారాయణస్వామి సంస్కృత  
 కళాశాల - పొన్నూరు ; ప్రభుత్వ  
 బోధనాభ్యసన కళాశాల-కర్నూలు.

విద్యా గురువులు : శ్రీమాన్ అద్దంకి తాతాచార్యులవారు, బ్రహ్మశ్రీ -  
 చల్లా సత్యనారాయణ శాస్త్రిగారు. అభ్యసించిన భాషలు : తెలుగు,  
 సంస్కృతము, అరబము. అభ్యసించిన విద్యలు : సాహిత్య - అలంకార  
 శాస్త్రములు. డిగ్రీలు : భాషాప్రవీణ, పండిత శిక్షణ, S. S. L. C. వీరు

దులు : విమర్శక విద్యా స్వతంత్ర. ఉద్యోగము : కావలి, కందుకూరు  
 Z. P. ఉన్నత పాఠశాలలో అంధ ప్రధాన పండితులు. ప్రస్తుత  
 నివాసము కందుకూరు. పదవులు : కందుకూరు తాలూకా రచయితల  
 సంఘాధ్యక్షులు. నమ్మానములు : కందుకూరు తాలూకా రచయితల  
 సంఘమువారు ఎఱున జయంతికి నమ్మానము. నెల్లూరు, కనిగిరి,  
 గుంటూరు పట్టణములలో గల వర్ధమాన సాహిత్య సంస్థలచే నమ్మా  
 నములు. అభిరుచులు: సాహిత్య సంస్థలచే నమ్మానములు. అభిరుచులు  
 సాహిత్యము, చరిత్ర పరిశీలన, కావ్య పఠనము ఇత్యాదులు. రచనలు :  
 1) మధుర స్తుతి 2) మణి హారము 3) శ్రీ స్తుతి 4) ప్రకాశం జిల్లా  
 సాహిత్య ప్రవాళిక 5) మూల్యాధి వైభవము 6) స్తోత్ర పాఠ  
 జాతము 7) నెల్లూరుండస్వామి చరిత్ర 8) శ్రీకైలాద్దంకి విద్యా  
 భూషణ సింగరాచార్యులవారి చరిత్ర 9) కవి సార్వభౌముడు  
 10) అజ్ఞానాంధ కవులు 11) శ్రీ వేంకటేశ్వర కరావలంబ స్తోత్రము  
 12) శ్రీ కోదండరామ సుప్రభాతము 13) కందుకూరు సీమ చరిత్ర  
 మున్నగునవి. భారతి, ఆరాధన, నవగిరి, నవనీ, సమాలోచన వంటి  
 అనేక పత్రికలలో పద్య గద్య విమర్శలు, తాళ పత్ర గ్రంథ సమీక్షలు  
 ప్రచురితములు. విశేషాంశములు : అనేక సాహిత్య సదస్సులలో -  
 సాహిత్య, అధ్యాత్మిక విషయములపై ఉపన్యాసములు. ప్రకృతిము  
 శ్రీనాథుని జన్మస్థాన విషయ పరిశోధన. అరణ్యవాసిలో ప్రసంగములు  
 ప్రసారింపబడినవి.

శ్రీమాన్ టి. కె. వి. యస్. సుదర్శనాచార్యులు.



వీరి పూర్తి పేరు - తిరుమల కుమార వేంకట నరసింహ సుదర్శనాచార్యులు. తెలుగు, సంస్కృతము, ప్రాకృతము, తమిళము, కన్నడము, మలయాళము, హిందీ, అంగ్లము మున్నగు భాషలను వీరు అభ్యసించిరి. 'సాహిత్య శిరోమణి' 'న్యాయ శిరోమణి', 'తర్క శిరోమణి', ఉభయ వేదాంద విద్వాన్' అను డిగ్రీలు పొందిరి. సంస్కృతాంధ్ర సాహిత్యము లందును, ద్రవిడ సాహిత్యము నందును, ఉభయ వేదాంతము లందును ఉద్ధృత పండితులుగా ప్రసిద్ధి పొంది, 'దశన సార్వభౌమ', 'మహాపాధ్యాయ' మున్నగు పిఠుములను సంపాదించిరి.

తాంధ్ర సాహిత్యము లందును, ద్రవిడ సాహిత్యము నందును, ఉభయ వేదాంతము లందును ఉద్ధృత పండితులుగా ప్రసిద్ధి పొంది, 'దశన సార్వభౌమ', 'మహాపాధ్యాయ' మున్నగు పిఠుములను సంపాదించిరి.

వీరు వివిధ భాషలలో - వివిధ తాత్త్వ విషయములపై అనేక గ్రంథములు రచించిరి. అశ్వారాచార్యులచే రచింపబడి, ప్రపన్న పారిజాతముగా పేరు గాంచిన 'నిత్యాను సంధానము'నకు - ప్రతిపద టీకా తాత్పర్యములతోబాటు, 'పరిమళోల్లాస' మను పేర, సులభ సుందర మగు శైలిలో - విపుల మగు నొక టీకను సుధా మధురముగ విరచించి, విఖ్యాతి గాంచిరి.

వివిధ విషయములపై వివిధ భాషలలో వీరిచే వ్రాయబడిన వ్యాసము అనేకములు ప్రముఖ పత్రికలలో ప్రకటింపబడినవి. అనేక గ్రంథములకు వీరు పీఠికలు వ్రాసి, ఆ గ్రంథముల విలువలను ఇను

డింపే జేసిరి. అనేక మహా సభలలో వివిధ విషయములపై ఉపన్యాసము లొసంగి, ఘన సన్మానము లందిరి.

ప్రతి సంవత్సరము తిరుమల తిరుపతి దేవస్థానముల పక్షమున చేసబడే నాల్గు వారములపాటు జరుగు శ్రీ వేంకటేశ్వర పౌర్ణమి వేదాంత వసంత పాఠశాలను దాదాపు మూడు దశాబ్దముల వరకు ఎంతో సమర్థముగ నిర్వహించి, శ్లాఘింపబడిరి.

శ్రీమాన్ పుదర్పనాచార్యులవారు తిరుపతిలో - శ్రీ వేంకటేశ్వర ప్రాచ్య పరిశోధనాసంఘమున 1953 ప్రాంతములో - శ్రీ వైష్ణవ గ్రంథమాలా సహాయ సంపాదకులుగా - సంపాదకులుగా పదవుల నధిష్టించి, సంప్రదాయ రహస్యముల నెన్నింటినో వెలువరించి, శ్రీ వైష్ణవ లోకమునకు మహోపకారము గావించిరి.

తిరుపతి - శ్రీ వేంకటేశ్వర ప్రాచ్య విద్యాలయమున వీరు వివిధ శాఖలలో చిర కాలము ఉపన్యాసకులుగా పని చేసి, విద్యార్థుల కనేకులకు విద్యా దానము గావించి విజ్ఞాన భిక్ష పెట్టిరి. కడకు - ఆ సంస్కృత కథాశాలకు నిర్వహణ, కొంత కాలము ఆ వదలిని నిర్వహించి, అనంతరము ఉద్యోగ విరమణ గావించి, మరి కొన్నాళ్ళకు ఇటీవలనే పరమపదించిరి.

ఈ మహానీయులు మా అభ్యర్థనను మన్నించి, 'శ్రీ రామాయణ కీర్తి కొముదికి' - 'శ్రీ నమ్మాళ్వారుల వైభవము', 'శ్రీమద్భాగవతము' - 'శ్రీ వేంకటాచలము' అను రెండు అమూల్య వ్యాసములను ప్రసాదించి, మా కృతజ్ఞతకు పాత్రు లైరి. ఆ రెంటిలో మొదటి వ్యాసము చరిత్ర కళ యగు ఈ గ్రంథమునందే ప్రకటింపబడినది. ఇక రెండవ వ్యాసము మున్నుండు రాసున్న కళలలో నొక భాగమున ప్రచురితము కాగలదు.

## శ్రీమాన్ నల్లాన్ చక్రవర్తి కృష్ణమూర్తి




జననము : రుధిరోద్గారి భాద్ర  
పద శుద్ధ పంచమి (1-7-1924)  
జన్మ స్థానము : కృష్ణాజిల్లా -  
జగ్గయ్యపేట. ప్రస్తుత నివాసము:  
విజయవాడ. జననీ జనకులు :  
వెంకట రమణమ్మ, తిరుమల  
నల్లాన్ చక్రవర్తి సంపత్కుమార  
జగన్నాథ తిరువేంకటాచార్యులు

గారు, అభ్యుదయ జాషులు : సంస్కృతాంధ్ర ద్రావిడములు. అభ్యు  
సించిన విద్యలు : తర్కము, వ్యాకరణము, అలంకార శాస్త్రము,  
సంగీత శాస్త్రము, ద్రావిడ సంప్రదాయ గ్రంథములు. విద్యా గురు  
వులు : భాషా శాస్త్రములు తండ్రిగారి వద్ద, సంగీతము : శ్రీమాన్  
చిలకమణ్ణి కండాళ కేశవాచార్యులుగారివద్దను, 'గాయక సార్వభౌమ'  
క్రి: శే: పారుపల్లి రామకృష్ణయ్యగారి వద్దను. బిరుదు : సంగీత  
సాహిత్య కళాధి. ఉద్యోగము : విజయవాడ అకాశవాణి నిలయ  
సంగీత విద్వాంసులు ప్రధానము - వాయలీన వాదనము. సమ్మా  
నములు : 9-3-1972 తేదీన విజయవాడ ప్రభుత్వ సంగీత కళా  
శాలలో - త్యాగరాజు పంచరత్నములపై మహాపన్యాస మీయగా,  
అలిండియా లేడియో థిరీ ప్లేషన్ రిటైర్డ్ డైరెక్టర్ S. N. మూర్తిగారి  
అధ్యక్షతన, అప్పటి సంగీత కళాశాల ప్రిన్సిపాల్ - నూకల చిన  
వత్సనారాయణగారి పర్యవేక్షణమున ఘన సమ్మానము. మణి యొకటి:  
9-11-1978 తేదీన విజయవాడలో - కనకదుర్గ గాన కళా సమితి,  
సద్గురు సంగీత సభ, త్యాగరాజు గాన కళా సమితి, గాన ప్రీయ  
సభలు, ఆ సభలలోని విద్యార్థులు - శ్రీ పాటిబండ్ల మందరరావుగారి




అధ్యక్షతన, ద్వారా S. N. మూర్తిగారి సభాధిపత్యమున, వ్యాస  
వెంకటస్వామి నాయుడుగారి కుమారుడు - ఆప్పటి సంగీత కళాశాల  
ప్రిన్సిపాల్ అయిన ద్వారం భావనారాయణ గారి పర్యవేక్షణలో ఘన  
సన్మానము. రచనలు ; ఆంధ్ర పద్య కావ్యములు - ముద్రితములు ;  
త్యాగరాజ చరిత్రము, నారాయణ శతకము, బిడాల మోక్షము మొద  
లగునవి. అముద్రితములు ; క్షేమేందుని కళా విలాసమున కను  
వాదము. వేదాంత దేశికుల యతిరాజ నస్త్యతి కనువాదము,  
సంస్కృత కావ్యములు - ముద్రితములు . భూ ప్రశంస, చంద్ర కళా  
షోడశీ ద్వయి, నౌకా చరిత్రమ్, రామాయణ కథాయాం వ్యపదేశాః  
మొదలైనవి. అముద్రితములు ; సింహాపలోకనమ్. హరికథ -  
ముద్రితము ; నరసింహ తాండవము. అముద్రితములు ; శ్రీవాస  
శల్వాణము, రామకృష్ణ పరమహంస, వరదాభ్యుదయము మొదలయి  
నవి. యక్షగానము; విప్రనారాయణ (వేదాంతం సత్యనారాయణకర్మ  
గారు ప్రదర్శించునది.) విశేషాంశములు ; నాట్య కళ, గాన కళ  
మొదలగు పెక్కు సంచికలలో అమూల్య సంగీత సాహిత్య వ్యాసములు  
ప్రాయబడినవి. త్యాగరాజ, రామ దాసు, గోదాదేవి మొదలగు హరి  
కథా కాలక్షేపములు గావించి పండిత ప్రశంసలు పొందబడినవి.  
ఫిడేలు వాద్యముతో ఆసేతు శీతాచలము పెద్ద పెద్ద సభలలో పక్క  
వాద్యము, సోలోలు జరిగినవి. ఆంధ్ర ప్రదేశ్ సంగీత అకాడమీ  
పక్షమున పెక్కుచోట్ల సంగీతమునుగూర్చి ఉపన్యాసము లొనంగితి.  
1982 డిసెంబరులో - మద్రాసు మ్యూజిక్ అకాడమీలో - సంగీతోత్సవ  
మున, విద్య త్పరిషత్తులో - సంగీతమును గురించి తమిళముతో  
ప్రసంగించి, శ్రోతల మన్ననలను బడసి, ఘనముగా సత్కరింపబడిరి.

శ్రీమాను ఈయణ్ణి వేంకట వీరరాఘవాచార్యులు



జననము 1902. విజయ నగర  
మున గల మహారాజా వారి కళా  
శాలలో బి.ఎ. అభ్యసించిరి. 1933  
లో - సంస్కృతములో ఎం.ఎ.  
పట్టమును పొందిరి. కాకినాడలో  
గల ప్రభుత్వ పి.ఆర్. కళాశాలలో  
ప్రధానోపన్యాసకులుగా, భార  
తీయ భాషా శాఖా ధ్యక్షులుగా,  
1933 నుండి 1955 వఱకు పని

చేసిరి. ఆటు పిమ్మట అచటినుండి రాజమండ్రిలో గల ప్రభుత్వ  
కళాశాలకు బదిలీ అయి, 1959 వఱకు పని చేసి, అనంతరము ఉద్యోగ  
విరమణ చేసిరి. ఆటు పిమ్మట, కొవ్వూరు సంస్కృత కళాశాలలో  
సంస్కృతోపన్యాసకులుగా మూడు సంవత్సరములు పని చేసిరి 1953లో  
'విద్యా రత్న' బిరుద విభూషితు లైరి భారత దేశమునందలి పశ్య  
విద్యాలయములలో జరిగిన ఆఖిల భారత ప్రాచ్య భాషా సమ్మేళనము  
లలో - వరుసగా పదునైదు సభలలో ప్రాల్లాని, వివిధ విషయములపై  
తాము రచించిన సాహిత్య వ్యాసములను చదివి, విన్పించి, సమర్పించి,  
ఘన సన్మానములను పొందిరి ఆ వ్యాసము లన్నియు ముద్రణ  
భాగ్యమును పొంది, వీరి ఐదు పాండిత్యమును వేనోళ్ళ చాటు  
చున్నవి. వీరి సాహిత్య వ్యాసము లనేకములు 'భారతి' పత్రికలో  
ప్రచురింపబడి, వీరికి పారితోషికములను సంపాదించి యిచ్చినవి. శ్రీ  
వైష్ణవ పత్రిక, రామకృష్ణ ప్రభ, ప్రపన్న సుధ వంటి ధార్మిక మాస  
పత్రికలలో వీరి వ్యాసములు పెక్కు ప్రకటింపబడినవి. వీరు 1981  
అక్టోబరులో - అనంతరపురమున అనమించిరి.



# స వ రణ ప ష్టి త

క్రమ	పూర్వ	తస్య	అస్య
1	16	దెక్క	దైత్య
2	10	స్పృశిత	స్పృశిత
3	17	నంది పదా	నందిత పదా
22	17	మండనాత	మండనాయ
24	9	తిరానిప్పు	తిరాన్పుళి
13	1	శ్రేష్ఠైః	శ్రేష్ఠైః
18	18	హ ద్విధిం	హ ద్విధిం
12	1	మృతాచి	మృతాచి
14	8	లిలా	లిలా
34	7	ఖిందిపాలమూల్	ఖిందిపాలమూల్
25	82	నిర్జితమై పరు	నిర్జితమై
38	7	రాజ్యనురక్తి	రాజ్యనురక్తి
18	10	భీత లెల్ల	లెల్ల భీత
15	10	డక	డయ్య
16	7	పదం మచున్	పదమంచున్
18	10	నాళ్ళు	నాళ్ళు,
01	23	నిత్ర	నిత్ర
10	19	చలిర్ప	చలిర్ప
12	16	విశాఖా	విశాఖా
14	12	సంశిత	సంశిత
21	2	ప్రబంధము లో	ప్రబంధములలో
23	12	రన	రన

పుట	పంక్తి	తప్పు	ఒప్పు
124	6	తాబేలో	తాలేలో
"	10	తాబేలో	తాలేలో
"	20	లనిలో	లంకలో
126	20	పులకింత	పులకిత
127	15	నీవెట్లు	నీవు
128	12	రచనలలో	రచనలలో
"	15	జేరిల	విజేరిల
"	23	మాటలలో	మాటలలో
133	9	యాల్యారులు	యాల్యారులు
137	7	కృష్ణ	కృష్ణ
"	8	లిల	లిల
"	17	విష్ణువు	విష్ణువు
"	19	స్తుతించు	స్తుతించు
139	16	విష్ణువు	విష్ణువు
"	16	విష్ణువే	విష్ణువే
"	17	కృష్ణుడుగా	కృష్ణుడుగా
"	17	విష్ణువు	విష్ణువు
140	14	జన్మించు	జన్మించు
141	7	ఉచ్చైస్వరముతో	ఉచ్చైస్వరముతో
144	2	శకటాసుర వధ	శకటాసుర వధ
145	12	రము	హరము
"	12	వేసి	వేసి,
146	9	కంకర కణములను	కర కంకణములను
148	10	యంతయు	యంతయు
"	22	మితుడు	మితుడు
"			

క్రమ	పంక్తి	రఘు	విఘ్న
148	22	పొ దెను	పొ దెను
155	1	లందఱును	లందఱును
„	12	కృష్ణుని	కృష్ణుని
155	19	సౌదర్భ	సౌదర్భ
„	„	వర్ణిచు	వర్ణిచు
„	21	కృష్ణుని	కృష్ణుని
„	24	కృష్ణుని	కృష్ణుని
157	5	వీచున్నాఁడు	వీచున్నాఁడు
„	6	కృష్ణుని	కృష్ణుని
158	15	కృష్ణు	కృష్ణు
159	7	కృష్ణుని	కృష్ణుని
161	19	కిరింజిరి	కిరింజిరి.
162	16	మగుచు	మగుచు.
„	22	కృష్ణుని	కృష్ణుని
164	„	కృష్ణుని	కృష్ణుని
171	7	గంధము	గంధము
„	12	గుణిచి	గుణిచి
172	13	స్తుతిచు	స్తుతిచు
„	19	వృషభమును	వృషభమును
175	14	౪ - 20	౪ - 20
„	18	౪ - 1	౪ - 10
„	22	కృష్ణదేవ	కృష్ణదేవ
176	15	7 - 86	75 - 86
„	19	౨౭ - ౪౪	౭౩ - ౪౭

పుట	పంక్తి	తప్పు	ఓప్పు
178	13	విమచిత్తులు	విమచిత్తులు
179	14	2 3	2 3
180	5	విమచి	విమచి
183	11	అనయము	అనయము
184	18	కవల	కవల
185	11	మొరను	మొరను
186	13	గద్య	గద్య
187	27	నైపథీయ	నైపథీయ
187	2	మండె	మండె
192	1	మండె	మండె
198	28	భువనాద్భుత	భువనాద్భుత
199	28	విమచిత్తుడు	విమచిత్తుడు
207	16	సంఖ్య	సంఖ్య
211	19	సంస్కృత	సంస్కృత
218	14	విజ్ఞాన	విజ్ఞాన
219	28	మరికి కింకరి	మరికి కింకరి
221	10	ఆభిరూదులు	ఆభిరూదులు
222	10	వేదాంత	వేదాంత
223	4	వేంకటేశ్వర	వేంకటేశ్వర
224	10	అముద్రితములు	అముద్రితములు
225	20	అనంగిరి	అనంగిరి
226	1	శ్రీమారు	శ్రీమారు
227	1	ఈయన్లు	ఈయన్లు
228	1	విద్యారత్న	విద్యారత్న
229	1	బహు	బహుముఖ
230	1		

శ్రీ రామానుజ కీర్తి మాల  
 ఐదవ భాగములో  
 రాసున్న రచనలు

\*

శ్రీ వేంకటేశ స్తుతి

శ్రీ వంగవోలు ఆది శేష శాస్త్రి

ఆళ్వారుల విశిష్ట భావములు

శ్రీమాన్ ధనకుధరం వరదాచార్యులు

శ్రీ కులశేఖర వైభవము

శ్రీమాన్ చిలకపాటి విజయ నాథుడూరి-స్వామి

ముకుంద మాల

శ్రీమాన్ శ్రీభాష్యం అప్పలాచార్యులు

వైజయంతీ వైభవము

శ్రీమాన్ కొమండూరు గోపాలకృష్ణమాచార్యులు

శ్రీ నాథ మునుల వైభవము

శ్రీమాన్ నల్లాన్ చక్రవర్తుల కృష్ణమాచార్యులు

శ్రీ యామునాచార్య వైభవము

శ్రీమాన్ కె. వి. వి. యల్. నరసింహాచార్యులు

విష్ణు చిత్తీయము - వైష్ణవ మతము

డాక్టర్ : దివాకర్ల వేంకటావధాని

## శ్రీ భా క ాం క్ష

శ్రీరామోపమ వేంకటేశ కృప వర్షింపంగ భక్తాశికిన్  
బారంపర్య భవ స్వదాగ్ని శమనోపాయమ్ము సేకూర్చుచున్  
సారోద్భాసిత లోక సంగ్రహ మసీషా నన్య సంపత్తితో  
'శ్రీ రామానుజ కీర్తికాముడి' యవిచ్ఛిన్నంబుగా సాగుతన్

— ప్రతివాది భయంకర వేదాంతానామ్యుఁడ





